


Б. ХУДАЙНАЗАРОВ

ГУМЛУДАР



Өзгөчө ханын дурмушдан алган бу китап гумлуларын ыкбаллары барада гүррүн берйэр. Анжар аганын машгаласы китапта эсасы орны белейэр. Эмме эсерде башга-да гахрыман кэн. Эйсен баш гахрыман ким? Романын гахрыманы — халк.

Эсерин формасы түркмен совет прозасынын адаты дэплериндеп үйтгешитрэк. Барха өсйон дурмуш, адамдарын ан-дүшүнжесиндеки өзгө-ришлер азыжынын гүррүн берин усулынын хас кэмилешимегини талап эдйэр. Хер бир чепер эсерде мазмун билеи форманын бирлиги, бүтө-виллиги зерур. «Гумлуларда» дабаралы эхекден, хай-хайлы жумлелерден гача дурлуп, стилин дурмушын өзи ялы тебиги хем сада яцланмагы газанылыпдыр.

Гадырлы оқыжы, Сиз «Гумлулар» романынын гахрыманлары билеи ене-де душумарсыңыз. Ро-манын довамы Сизи гумлулар билеи хас ичгин таныш эдер, хас ысынышдырар дийин таме эдйө-рис.

Бу роман Октябрын 50 йыллыгы мынасыбетли геңирлен конкурсада үчүнжи байрага мынасып болды.


Бердиназар Худайназаров
Степняки
(роман)

На туркменском языке
Издательство «Туркменистан»

Редактор Б. Гурбанов
Худ. редактор Я. Бира
Художник Е. Михельсон
Тех. редактор Г. Артыкова
Корректорлар Б. Гулыева, А. Аннаглымова

Печатамага берилин 3/1-70 й. Чап этмәсә ругсат эдлади 31/VIII-70 й.
Форматы 84×108¹/₃₂. Физ. чап листи 8,378. Чап листи 14,07.
Учет нешир. листи 13,83. Тиражи 20000. ТН № 8055.
Заказ № 111. Бахасы 50 к. И — 51193.

«Туркменистан» нешираты, Ашгабат, Гоголь көч. 17-а
Красноволак кустовой типографиясы да йалгалды.
Ашх. п. к. Совет көч. 46



БИРИНЖИ БӨЛҮМ

УРУШ ЁЛДА ТУРУПДЫ

БИРИНЖИ БАП

Агыр кервен агыр ёлун ярпы-сындан көпүсини гечипди.

—Эрте дэл-де, биригүн өйүмизе барямышык!—дийип, гелин ичинден гайталады. Кейик гелин она голай адамын угратмагында Теже-нин Гарричырласындакы атасы өйүнден меркези Гара-гумдакы Үчөюк обасына — гайын өйүне гайдып барярды. Ол дурмуша чыкып, Юрдаман билеи бир ай чемеси яшансоң, атасы өйүне гайдыпды. Ол меркези Гарагум-дан секиз гуйынын үстүни кесип гечйән ёл билеи догры ярым йыл озал атасы өйүне барярка-да, хазирки адам-ларын көпүси янындады. Йөне ол вагтлар бу гаплан

дериси ялы депелерин үсти юка гар билен япылгыды.
О махал гышың өркүжиди, инди болса томсун ортасы.

Кейик гелинн күртеси ялы гөм-гөк асманда ашак-
лыгына салланып, алаңларын үстүнө чөкжөк ялы болуп
гөрүйән гүнүн гызгын найзалары гөк күртәни дешип
барарды. Ак маянын үстүндө кежебәни долдуруп
отуран мая гелинн йүреги атыгсап дурды. Ол йүрек бир-
бирини яссанып ятан гум геришлеринин үстүндө учуп,
Үчөюгүн оюны долдуруп отуран обанын ин илерки сыр-
гышындакы секиз ганат ак өйүн ичинде пырланарды.

Гышың шол бир айы нәхили чалтлык, нәхили гөзел-
лик билен гечди! Сонкы алты ай велин, алты йыла дөн-
ди. Алты айың айралыгындан сон, шол ятдан чыкмажак
бир-айың леззәтлн дурмушына доланып бармак үчин,
эртәр хем ёлда ятылса, биригүн... Онсон...

Онсон Кейик гелин энтәк-энтәклер Үчөюгүн оюндан
чыкмаз. Гаррычылдан хат-хабар гелип дурар. Кейи-
гинн эжеси билен гелнежесем гелер. Кервенин өңүн
чекип барян яшулы хо-ол ёл билен Тежене гечер. Шон-
дан сон Кейикни жигиси Аксулук хем Үчөюгүн оюны
долдуруп отуран обанын ин илерки сыргышындакы се-
киз ганат өе гетирилер. Ол Анкар байың көрпә оглы,
Кейикни йүвүржиси Нөкериң гелин болар. Ики гыз дога-
ның бир өйүн гелинлери болмагы гечрәк дәлмикә?..

Ай, олар хич-ле. Йөне сен бир чалтрак гымылдаса-
дың, ак маям! Бу мытдылдап баршың халыс йүреге
дүшди. Сен тиркегини ёлага-да, бурунларыңа ел берип,
ашык Гарыбың елмаясына дөнәйсен болмаямы?!

Бу хердем-хыял гелинн ичгеплетмесине писинди
отурмаян ялы, ак мая-шол бир аяк басышыны бозман
дәхедем-дессемләп барарды.

Гүн агыберенде, кервен ёлуң гырасындакы топбак-
-топбак ожалы адырсавлыкда йүк яздырды. Ядав дүе-
лер «хых-чөк» дийлерине мәхәтдел, аграслык билен
чөкдүләр. Бугдайлы чуваллар гүйч сынанышжак пәл-
ванлар ялы бир-бирине сөелги дурды. Эййәм токгажа
челеклерден гуялян сувун лыкырдысы эшидилйәрди.

Аяллар ожаларың үстүнә кече-пече атышдырып,
дүшләр ялы ер эдипдилер. Гелин «төрә» гечипди. Эркек-
лер икә бөлүнип, гош-голамларын арасында ерлешди-
лер. Кервенин башыны чекип гелйән ак сакгаллы яшулы
гөз астындан аялларын отуран тарапына середенсон,
гонур силкме телпегини чыкарып, оны ожалың шахасы-

на илдирди. Мис ялы гызан йылчыр ясы манлайының
дүвме-дүвме болуп дуран дерини телпегинин ичиндә
алаң ягылы билен сүпүрди. Энекден ашакда икә бөлү-
нип дуран сакгалыны ики эли билен сыпалады.

Ардынжырады. Гелинниң төверегиндә гаймалап
йөрөн ак гыңачлы мапрач аял шо тайдан сөслөнди.

— Нәме гөрөк, какасы?

Яшулы келлесини ййады.

Диймек, Анкар аганың бу ардынжырамасы кимдир
бирини өз янына чагырдыгы дәл болара чемели. Хер
ничик-де болса бу ардынжырама бир зады-ха аңладап
болса гөрөк. Яшулының йөне кейин көклүкдөн шейдйән
болмагы-да ахмал. Ине, ол элини аркасында тутуп, тө-
вереге сер салып дур. Төверекдәкилерин болса хеммеси:
адамларам, мал-гара-да шу адамыңкы. Гелжөк новруз-
да отуз бәш яша гидйән Пащы мугаллымдан башлап,
халка гурап отуран аяллар ченли хеммеси Анкар
аганыңкы. Бирн оглы, бирн аялы, бирн гелин... Бу ерде
Анкар аганың машгаласындан динә үч адам ёк, олары-
ңам бирн Юрдман, бирн Нөкер, үчүнжисем Нөкерден
икн-үч яш кичи гызы Кейкер.

Пащы өйли-башлы. Юрдманна дикилен тәзе өй гелне
гарашып дурандыр. Шейлеликдә буларыңам рысгыны
башгаладыгы болар. Гезек Нөкериңки. Она ики ай бар.

Басым яшулының улы гелин эркекләре чай чекип
башлады. Илки билен, ак гүлли гочак гырмызы чайнеги
гайын атасының өңүндә гойды. Дөрт кәсәнин ин
ёкаркысының-да ичинн чайкап, сырып-сүпүрәп, яшула
узатды. Хава, ерде гойямады-да узатды. Анкар ага ене
бир ардынжырады-да, аграслык билен кәсә эл етирди.

Бибигүл, элбетдә бу хызмат үчин гайын атадан «сәг
бол» эшитмекдән катумытды. Гайын ата эл билен уза-
дылаң кәсәни өз эли билән алды. Шоңа-да шүкүр. Йөне
хер ничик-де болса, шейле ягдай Паща ёкуш дегйәрди.
Бир гезек Бибигүл шунун ялы чай гетирендә, гайын
атасына илкинжи кәсә чайы-да өз эли билән гоюп бе-
рипди. Ол гиден бадына болса, яшулы шол кәсәнин
чайыны дөкүп гойберди-де, янадандан өзи гуянды.
Шонда Пащы отурып билмән:

— Нәме, чай эййәм совапмы, кака? — дийди.

— Ончасының-ха билжөк дәл велин, энтәк худая шү-
күр, чайы өзүм гуйнуп билйән — дийип, какасы жогап
гайтарды. Бу жогап Пащыны канагатландырмады.

— Ай, он-а Бибигүлем билиңдир-ле, велин, «Дири-
-аятдан доймаз, өли-хеззетден» дийипдирлер. Бу-да бир
хормат-хеззетдир-дә...

Яшулы илки пыңкырып, соң гүлүп башлады. Пүзи
ным гызыл болды. Еңселерине ченли гызарып гитди.

— Нәме-нәмелер дийдин? Хай, сениң моллым болай-
шындан!

— Муны мен диюмок, бу аталар сөзи, сен ялы гарры-
ларын айдан сөзи — дийип, Пащы хүңүрдеди.

— Аталар бейле акмак сөзи айдасы ёк, хей, дирә-де
бир аят окалянмыдыр, хей, өлә-де бир хеззет эдип бо-
лармы, пекгей?! Окувчылар-да шейдиң өвредйәңизми?

Пащы гыссанжына накылы терс айданыны хәзир
дуоуп галды. Гызарды.

— Әл кака, сенем... Атанлыкда ялңышылан задың
дүзедиләйдигем бардыр-ла?

— Оны өзүң дүзетмесең, хич ким дүзетмез, хан огул.
Адам, элбет, перишде дәл, эммаки Магтымгулы айтмыш-
лайын, «Сөз сөзлесең — сөз аслына ет ягшы». Адам
геп-сөзүңден таналар. Гепин-сөзүң дүзүв болса, аз-кем
сакавланыңам айбы ёк... Догрумы, догры дәлми?

— Эсасан, догры.

— «Эсасаның» нәм боля?

— «Эсасаным» «Эммаки» диен ялы бир зат боляр.
Ягны айдан затларын аглабасы догры дийдигим.

Хәзир Пащы шу ваканы ятлап отурышына, башга
бир зада бегенйәрди: инди бахым Кейик гелин гаррыла-
ра Бибигүлүн эдйән хызматыны өз үстүне алар. Гой, ол
чай-нахары гайын атасына нәхили алып берсе, шейдиң
алып берсин. Эгер яшулы онун хызматына-да писинт
этмесе, онда Пащы дәл-де, Юрдаман дерлемели болар.
Иөне бу оба гелинлеринден Бибигүлүнки ялы хызмат
болармы-ёкмы.. Бибигүл медениетли машгалада өнүп-
өсен, тербие гөрән гыз. Ол райисполкомын башлыгы
Санжар сыясынын гызы. Өзем мугаллыма. Кейик болса,
дайхан гызы. Белкәм, дайхан чарва хас якындыр, булар
бир-бириниң дилини тапар. Онсоңам, Бибигүл инди
агзыны элине тутанам болса, гайын атасы билен
гүрлөшип билиәр. Бу-да говы.

Гич өйлән ене-де ёла дүшдүлер. Чакыр ыссынын
йүзи бирнеме гайдыпды. Томсуң бу вагтлары бу улы
ёлун гатнавы сейреккләнди. Өңиники бөлүнен гойны гөз-
ләп йөрән гаррычырлалы чопандан башга энтөк хич ким

душанокды. Гижелерине чендан-чендан узакда бир ерде
итлериң үйрүшйән сеси эшидилйәрди, кяарым ышык
гөрүйәрди, тәзели-көнели гоюн ызлары ёлы кесип
гечйәрди, онда-мунда киченрәк гүммез ялы болуп отуран
сазаклар гөрүйәрди. Жанлы-жеменде саташанокды.

Ене өңки гөрнүш, өңки ёл. Кәтә илерден гайралыгы-
на йитигсиже ёда ёлы кесип гечйәр. Ол ёданың ниреден
башланып, ниреде гутаряны белли дәл. Шу шанлап ятан
Гарагумуңам ниреден башланып, ниреде гутаряны бел-
ли дәл. Дине бир зат белли: саг аман йөрелип отурса,
бу ёл үч гүнден соң кервени Үчююгың оюна элтер.

Онсоң... Онсоң Кейик гелин энтөк-энтөклөр Юрда-
маның янындан хич яңа гитмез. Илки душущык нәхили
боларка? Саламлашмалы болармыкан? Я-да йылгыры-
шып оңаймалы болармыкан? Гөрүп-эшиденлерини, гөр-
лен дүйшлери бирек-биреге айтмалы болар. Элбетде,
хемме зады айдып болмаз. Кейик эжесиниң берен кәбир
маслахатларыны айтмаз. Эжеси оңа шейле дийипди.

«Мыдама адамыңа яранжак болуп, сүйнүп-саркып
йөрмезлер, оны жуда аздырыберме-де, беркрәк геплеш,
хәзирден өз элиңе алмасаң, соң гич болар. Абай-сыясаты
элден берсең, өзүң хорланарсың. Гайын энен гин болара
чемли, шейле болса, сен гөз үчин онданам гин гөврүм
болжак бол. Иөне үстүне чөвжәберсе вели, дил ярмалы
борсун. Шейле ягдайда адамыңы деррев өз тарапына
чекмелисиң. Оны эжесиниң гаршысына өжүкдирмелисиң.
Гайын атаң гум ичинде атлы-абрайлы адам. Онун гөвнү-
ни тапжак бол. Өнүне чай эберениңде, бараның-гелениң
билиңмесин, уз яшынып, уз йөре, Килчиклик этме. Аграс
бол. Гайын атаңа өзүңи алдырып билсең, хор болмар-
сың. Гөрийәңми, ол бир ардыңжыранда, гайын энен
лепбей дийип, дим-дик болуп дур...»

Кейик баран гүнүнден башлап, дурмушда эжесиниң
шу маслахатларындан угур алмалы. Бу хич ере язылма-
дык несихат Кейик үчин берк голланма болмалы. Дий-
мек сонкы алты ай хем жуда бир бидерек гечмәндир.
Башга зат болмаса-да, шу алты айын ичинде Кейик
несихатдан-а йүкүни тутды. Иөне шу алты айда Юр-
даманыңам кешбини унудакырлады. Гышың бир
айынын тәсин дурмушы ажайып дүйш ялы болуп галды.

Арасы ёлнан шол дурмуш әдимсайы якышлашяр. Хер
нәче хаял якышлашса-да, гараз, якышлашяр. Шоңа
якышлашдыгыңча-да, Юрдаманың кешби гөз өңүне хас

айыл-сайыл гелип баряр. Ол атыүзлү, сарыагыз, иччөмк йигит болмалы. Гөзү нәхилирәкди? Шар гара-ха дэлди, гоюн гөзлүрәкди өйдйән. Додаклар йыршаранда, шол гөзлерем гүлүберйәрди. Шонда хова майлап, секиз ганат өйү ичи көшгә дөййәрди. Себәп ол түйс йүрегинден йылгырарды, шонун үчинем, шол йылгырыш йүрегини гинелдйәрди. Дине йүрөкден чыккан зат йүреге етйән болара чөмли. Кейигин әжеси шейле адам билеи герек еринде «гатырак гөплешмеги» несихат берипди. Ери, шейле йигит билеи нәхили «гаты гөплешип» болар. Гаты гөплешмег-ә бейледе дурсун, хей, оңа гашыны бир чытып болармы, гөзлерини бир алардып болармы? Гаты-гайрым сөз айтмага, хей дилиң барармы?

Ол дутары элине аланда нәдиберйәрди. Бүтин дүййәнни овалы шол гапагың ичинден чыккан ялыды. Шонун үчинем, оңа «дutar чаляр» диймән, «дутара дил битирйәр» диййәрлер. Онуң сазы бир адамы гүлдүрип отыр, бир адамы агладып отыр. «Айнаны» чалярка, бир яшулының хоркулдаберенини Кейик өз гулагы билеи эшитди. Илки шол адамың «Ах, ах» диен сеси эшидилди. Соң бирсалым сес-сеза чыкмады. Бирденем хоркулдаберди. «Аркач галды, Айнам, хав...»

Бу сөзлери хич ким айданокды ахыры, бу сөзлери дутарың өзи айдярды. Гоша киришли гапагам бейле нага дартып, зар-зар аглап билжек әкен-ов.

Шол гижә Юрдаман Кейикден:

— Сен айдым-саза дүшүнйәнми?— дийип сорапды.

Кейик нәме жогап бержегини билмеди. Юрдаман болса улудан бир дем алды-да, сорагыны гайталамады.

«Саза дүшүнйәнми?». Бу нәме дийилдиги болярка? Менем оңа: «Мениң чөкйән кешделериме дүшүнйәрмиң?» диййәсем нәдеркә? Сазам иччө иш, кешде чөкмегем. Мен алып барян акгайма тахямы, ол дине Юрданың келлесини япсын дийип дикмәндим ахыры. Мен бу тахя элимин хүнәрини, йүрегимин мәхрини синдирдим, гөзлеримин көкүни гырага гетирдим. Ышгына дүшүп, хинленип-хинленип ишледим. Индем шо тахяны, хамана, телпек ялы келлесине атагада, бипервай гейип йөрсе, бу тахяның гадырының билинмедиги болар. Ек! Мен онун сазына хөкман дүшүнәймели. Онсоң ол хөм мениң кешдәме дүшүнәр.

Мениң какам «дүнлө чөлүнем өз айдым-сазы бар» диййәр. Мен үч гүнден бәри чөлүн ичи билеи барян ве-

лин, хич хили айдым-саз эшидемок. Бу гүмдә какам дагы нәхили гүн гөрийәкә? Мен шу чөлде еке гүн еке галсам, йүрегим гысып өлжек, какам болса сөтанда-сейранда үч-дөрт гүнлүк оба барса, чөли күйсәп өлүп баряр. Я-да гоюнлар мәлешсе, онун гулагына айдым-саз болуп эшидилйәрмикән?

Гарагум асманының үстүнде бирденкә еңилжек чал булутлар пейда болды. Шол булутлар гүнүн өңүн перделәп, оларын көлегеси гөзәтимде язылып гиден ялы болды. Хова аз-көм селәледи. Дем алмак хөм бирнөмә еңледи. Бу махал кәрвен алаңларын арасында әпет газаның агзы ялы болуп ятан төс-тегелек гара депизе иңипди. Депизин үсти әдил наждак дашы ялыды. Гатналып, берчиген ёлуң үстүнде дүелерин дабанларының ызы галмаярды, шол дабанлар ёлуң судурындан башга ере басайса вели, гаймак баглан гаты депиз маңарярды. Бу хүйт гара гинишликдә өсүмлик диен задың ады-соры ёкды. Акжарып ятан шыр такырларда-да сейрегем болса, бозаган, ёвшаң гөзә илйәр, депиз вели әдил бетонланан мейдан ялы ялазыды.

Янашык йөрәп барян Аккар агадыр Пащының арасында тебигатың бу тәснлиги хакда гүррүн ачылды. Яшулы бу сыры дөрт сөз билеи дүшүндирди.

— «Ягшызадаларың гаргышының сиңен ери».

Аккар ага рөзаята тутды.

— Гадым заманларда бу ер чайканып ятан көл боланмыш. Әлбет, көлүн өзем аллатагаланың назар салаи еридир. Мавы көлүн үстүнде ак чарлаклар гайышып йөрөнмиш. Ёлы дүшен кәрвен-кедимлер, өтегчи-гечегчилер бу көлүн гырасында дүшләп дем-дыңч алып, гүйч топлап гидермишлер.

Әммики соң-соңлар көлүн сувы бир гудрат билеи буланып башланмыш. Ичәр ялы болманмыш. Нә себәпден бейле боляныны хич ким билип билмәндир. Тей-ахыр болмансон, ягшызадалар мунун угруна чыжарлар. Ягшызадаларың бири сәхер билеи бу ере гелип, сын әлип отурса, бир йигит билеи бир гыз көлүн ортасында сува дүшүп йөрөнмиш. Ягшызада гөзлерини юмәр-да, нәлет окая башлар. Гөзлерини ачан махалам, шу депиз гөрийәр. Ине, хөм өңүмиздә, ёлуң илери гапдалында гоша түммегин ери билдирип дурандыр, гөрдүмми? Гөрийән болсан, шол түммекләр шол көлүн сувуны харама чыкаран гыз билеи йигит болмалы.

Пащы яшулының үмлән тарапына бака серетди. Дог-
руданам, ёлуң илери гапдалында гоша түммек месе-мә-
лим билдирип дур. Онуң мазар болмагы-да мүмкин.
Йөне вели, депизин дөрөйши барада яшулының айдян
затларына ынанып болжак гүманы ёк. Аслында бу көпи
гөрөн гожаның өзи берин бу роваята ынанярмыкан? Го-
жаның өзи көнечил адам болса-да, өзүне бәхбитли ерин-
де-хә ата-бабаларың дәп-дессурындан чыкайярам. Эй-
сем, гайтарманы гайын өйлерине гелниц ата-эне тарапы
гетирмели дәлми? Асырлардан бәри довам эдип гелйән
бу дессуры түркмениң тарыхында илкинжи болуп бозан
Аңкар бай болаймасын? Эл, герек еринде бу адам баха-
на-да тапяр-а. Хамала, хем-ә гуда болмага элинже
геленмишлер, хемем аргыша геленмишлер, шо себәпем,
гелни гайын өйүне элтжек болуп, онуң хоссарлары аза-
ра галып йөрмез ялы, оны Аңкар ага алып өтәйтсе, говы
болжакмыш. Бу гөрлүп-эшидилен зат болмаса-да, бәх-
битли затмыш. Бәхбидиң хатырасы болса, хемме зат-
дан ёкарымыш. Ине, «бәхбит» дийди, «парз» дийди, га-
раз, бир гижәниң ичинде, дессурың сарпасыны белент
тутян Кейигиң әжесини бу яшулы ырды отурыберди.

Пащы бу затлар хакда пикир эдип баршына, йылгыр-
яныны өзи-де дуймаярды. Эмма яшулы хәлиден бәри
онуң есерлик билен йылгырып гелйәниңи гөрйәрди. Ахы-
рында ол сакланып билмән:

— Меселемки, дүйш гөрүп гелйән-ә дәлсиз-ә? — ди-
йип сесленди.

Пащы муна деррев дүшүнди-де:

— Ай, менем кәмахал «Йөрәни ёл енер» диен ялы... —
дийди-де сакланды.

Аңкар бай лапыкечлик хем-де киная билен оглуна
несихат берди.

— Сен шу накыллы гүррүңни менден башгаларың
арасында бир гояйсан говы борды. Гөрәне гүлки болуп
йөрмек — говы дәл. Арапча хатың кагызын терсинден
язылып башланышы ялы, сенем мыдама накылы терсине
айдян. Биз-ә «Ёлы йөрән енер» дийип эшидипдик вели,
«Йөрәни ёл енер» дийип биринжи гезек сенден эшидйәс.

Пащы шундан соң сесини чыкарман, өкже огурлама-
га башлады.

Депизден чыкып, «хәйт-хәйт» билен, белент гара де-
пелерин үстүне саг-аман чыканларында, өңүни тот-тозан
перделән гүн икиндә саныпды. Хова инди бирхили ды-

мылжыкды, төверегин гөрнүши болса бичак ичгысдыры-
жыды. Яшулы бирден сәгинди. Хова дуры боланда,
шу ерден синренли оюның депелери месе-мәлим гөрүн-
мелиди. Хәзир болса гөзъетим думанлап дур. Йөне Аң-
кар аганың өне середйән күтелишен гөречлери сесъетим
гаршыдакы песликде бир гара дүшди. Ак атлымы я ак
эшеклими, гараз, бири булара тарап гелйәрди. Синрен-
лидәки чопанларың бири болса герек.

Кервен юваш-ювашдан ашак инди. Инди хәлки өңде
гөзе илен гара хас айыл-сайыл гөрүнди: ак атлы, гара
телпекли адам ёлуң ортасында доңан ялы болуп дурды.
Онуң йүзи кервен тарапды. Эдил шу вагт оны гапда-
лындан сынлан адам бу яш йигидиң келлә сыгмажак
агыр пикирлери башдан гечирйәндигини дуярды. Ол
телпегини эдил гашларының үстүне ченли ашак чүм-
рүпдир. Яп-яңыжа онуң гөзлеринде горкы аламаты
барды, ине, кервен голайладыгыча болса, шол гөзлере
яш чайылды. Әхтимал, шол гөзяшларам оны ёлуң орта-
расында доңдурып гоян болса герек.

Яш йигидиң додаклары гымылдады, онсоң ол ашаки
додагыны дишлериниң арасына гоюп, гөзлерини юмды-
да, хырчыны шейле бир дишледи велин, онуң йүзүне
серетмек кынды...

Саг элиниң аясыны гөзлериниң үстүне көлегеледи,
таяк салымлык өңдәки урпагың үстүне чыкан Аңкар
аганы гөрөн ак ат кишнеди.

Эндамы ток урана дөнен ак сакгаллы яшулының де-
пе сачы дүйрүгип гитди.

— Нөкер?! Эйгиликмидир?!

Дере батан атың үстүнде доңуп галан оглуның
алкымында аяк чекен яшулы ёкаркы совалы гайталады.

Кежебедәки Кейик гелинден башга улудан-кичә хем-
мелер ылгашып гелдилер.

Аңкар ага йүзи-гөзи өзүниң сакгалы ялы дув ак бо-
луп дуран дилсиз-агызсыз оглуна сандыравук сес билен
ёкаркы совалы үчүнжи гезек беренде, Нөкериң агзындан
икиже сөз чыкды.

— Уруш турды!

Өйләнден бәри довам эдип гелен элхенч петишлик-
ден соң гүн батардан дуйдансыз туран ел бу ики сөзи
Кейик гелниң гулагына етирди. Гиң кежебе чайканып,
ак мая ыраң атып дуран ялы болуп дуолды. Бирденкә
ерин өзи шол кежебәниң депесинде пырланып башлады.

Кейик гелин гөзлөрүн юмды. Гулагына болса ашакда-кы сөзлөр эшидилди.

— Дүйн дандан бизин үстүмизе дуйдансыз чозуп-дырлар. Обада эли түпөң тутян эркек-гөбеклиниң хем-меси фронта гитди... Юрдаманам гитди...

— А сен нирэ барян?

— Мен сизе душарын диен умыт билен гелйэрдим...

— Саңа гитмели диймедилерми?

— Дийдилер. Повесткэм жүбимде, йөне...

— Пөнэң нэме?

Дем салымлык дымышлыгың арасында, ниреде оту-раның унудан Кейик гелин гөзлөрүн ачды. Шонда ол гайи атасының ак атын үстүндө башың ашак саллап отуран йүвүржүсүнн элинден гамчыны силкин алаңы-ны гөрди. Яшулы атың жылавыңы-да оглуң элинден силкин алды.

— Горкдум дийсене! Боля, дүш атдан, повыскэңи ма-на бер, «Оглум гитди билжек дэл, она дерек гошунчы-лыга мени алың» дийэрин. Дүш!»

Нөкер ыстыңсызлык билен атдан дүшди. Яшулы бир-ден Паша бакан ганрылды.

— Аңкарың оглы болсаң, мүн атың үстүңе!

Пашы элинден чекилен ялы болуп, ак ата атланды.

— Алла ярың болсун! Эгри гылың билен гыр атың сени беладан-бетерден горасың! Гүнүң яшып барян ча-гында Аңкарың ак сакгалыңа ыснат гетирмежегине ант ич-де, эң, огул! Я алла!

Пашы ак атың дартгынлы жылавыңы говшадан ба-дына, «Дур, агам!» диен чиркин сес оны сакга дурмага межбур этди.

Бу Нөкернң сесиди...

ИКИНЖИ БАП

Мен үчөюк обасының почтальо-ныдым. Өзүмөм он алты яшың ичиндедим. Мениң иш гүнүм шейде башланяр: хер гүн ирден туруп чай-чөрек иймели-де, дулдан асылгы уллакан гара сумканы эгнимден асып, кейтиклэге-де гапыдан чыкмалы. Гапыдакы атдан кем гөрмейэн чал эшегеме мүнүп-мүнмәнкэм, гоңшы-го-ламлардан эли дүвүнчекли аяллар гелип башлар.

— Ханым, кын гөрме-де, шаха набат бар болса, 4 кило гетирип беревери.

— Еллы жан, 95 номерли гөк чайдан ярым кило алып гелевери.

— Гоңшы, 4 саны елйыртан яглык гөрөк, йөне солак хилинден болмасың...

Ине, шейдиң юмушдан йүкүңи гутарсың-да, нире-десиң район меркези аийип мытдылдаберерсиң. Район меркези болса 5 километрликдедир.

Мениң чал эшегимн ёла гөңүкдирип отурмагың ха-жаты ёк. Ол нирэ гитмелидигиңи, нирэ бармалыдыгыңи, ниреде дурмалыдыгыңи өзүмден кем билйэн дэлдир. Илки билен, обамызың гүнбатарсыңы гала ялы бекләп дуран алаңлардан гечер, онсон, шыр такыра дүшер-де диркилдаберер, сәхел дебсиленем, ёргалаберер, такыр-лыгың гутаран еринде ене-де бир бейик көтеллик бар-дыр. Шона чыкан бадына-да, хол, өңде-адырсавлыкда район меркезиниң ак тамлары гөрнөр, шонда мениң чал эшегимн бир аңдырар-да япашакдан өнүрдикләп йүзиң салаяр. Ылгавыңи яздырманам, гөни почтан гапысыңда, шол хемишекиже газыгыңи янында аяк чекер. Гөрсен почтаның агзында дүе-де чөкүп отурандыр, ек-түк ала-ша-да бардыр. Бейле улаг узаграк қолхозларың почталь-онларыңыкыдыр.

Илки билен, эгнимдәки уллакан гара сумканы почта-да гоярсың-да, магазинлере айланып, саргытлары алар-сың, гайдып почта гелйәнчәң, гара сумкан гарны гөбе-рендир. Бир гөзи хатдан долудыр, бейлеки гөзлери газет-журналдан. Көте-көте болса оларың гапыдагыңдан 3 — 4 саны посылка-да берерлер.

Гетирен хатларыңы табшырдың, алмалы затларыңы алдың. Ене яңкыжа ёл билен ызыңа өврүлерсиң.

Обаның четинден гирен бадына, чал эшегим хөкман аңныраймалыдыр. Шонун сесини эшитдиклерем бес — оглан-гызлар бизиң өйүмизе бакан эңиберерлер.

Обада бизиң өйүмизден жемендеси кап өй болмазды.

Обада мениң кәримден арзылы кәр болмазды.

Обада менден көп алкыш алаяң адам болмазды.

Ине, инди бир хепде бәри хемме зат үйтгеди. Нэме үчиндир, мениң чал эшегимем района бакан өңкүси ялы гөвүнли гиденөк. Хемишеким ялы ир билен турян. Дүл-дакы уллакан гара сумка середйән. Оны гөтермек инди маңа агыр дүшйәр. Ичинде екеже хат, екеже газет бол-

маса-да, гара сумка мениң герденими яздырып баряр. Баш гүн шундан озал шу гара сумканын ичине салып, сыгрып дили ялы бир дессе кагыз гетирдим. Шол кагызлары говшураң огланларымың хеммесем шол гүнүн өзүнде гошхалталарыны аркаларына даңып, обаны терк этдилер. Шол кагызын бири мениң өз агам Иллинин адынады.

Илли: «Хош галың» дийип, даг ялы герденине гошхалтасыны атаңда, мен мердана эжемиң: «Балам, сени өөрмөге-де етишмедим» дийип начарланыны, гөзлеринин яшыны сүпүрйәнини гөрдүм. Илли өз ден-душларынын топарына гошулып, гүнбатаркы алаңлардан ашанда болса, ишигин өңүнде йүзүни шоларын гиден тарапына бакан тутуп, узак вагтлап хамсыгып отураныны гөрдүм.

Эжем, элбетде, уршы мениң турузманымы, огланлары урша мениң ибермейәнлигим билийәндир. Эмма нәме үчиндир, гөвнүме болмаса, эжемем, бейлеки аялларам бу затларда менинем гүнәм бардыр дийип пикир эдйән ялы болуп дурлар. Догры, маңа хич ким гыңралып баканок, гаты-гайрым сөз айданок, йөне маңа хемишеки ялы йүз берйәнем ёк. Өңлер мен почта алып гелйәркәм, өйүмизе ылгашың оглан-гызларам инди мени гөрселер, дув-дагын болайярлар.

«Адамлар нәхили болайыпдырлар» дийип, мен пикир эдйәрин. Ханы, бизиң обамызың адамларының шол өңки вәшилги, гүлер йүзи, алчаклыгы, шәхдачыклыгы? Бизиң обамыза гелип-гидйән өтегчи-гечегчилер, мыхман-медиванлар хөкман Юрдманың сазыны дилләрдилер, раст ол саз чалярмы — тутуш оба-да улудан-кичә оларың гин гапысына сүйшүп барарды. Ай айдың томус гижелери гепләп дуран гоша киршиң овазы гүнбатаркы алаңлардан, аныркы такырдыч ашып, район меркезине етерди. Бир гезек Санжар сыясы айдым-сазың үстүне геленде, «Төтәнден гелемок, сазың сесини эшйидип гайдыбердим» дийипди. Бәлчирәп дийсе-де диендир велин, гара чыны болаймагам ахмалдыр.

Ай дура-бара ёкары гөтерлип, бизиң обамызың дик лепесине чыкар. Онсоң ай бу өйүн өңүнде айлаң гуруп отуран гелин-гызлара, йигитлере, ак сакгаллы яшулулара, ак гыначлы, сәхра ялы гин энелере, гырмыздонуны ясгынжаң алып, бар гөвреси билең дутарың үстүне эглен Юрдманы ёкардан шол середер дурар, середер дурар...

Ол гүнлерден инди обаның гөчдүгимикә?

Ол гүнлер инди хачаң доланып гелеркә, я-да...

Мен шу совала жогабы адамларың йүз-гөзүңден алжак болярдым. Мен оларың шол өңки ялы ачык боляныны говы гөрийәрдим. Эмма хеммелериң йүзүңден гар ягып дуран ялыды.

Өтен агшам эдара бардым. Ортасы коридорлыжа жайың бир гапдалындакы отаг колхоз башлыгының кабинетиди, бейлеки йүзүңдәки отаг хасабат ишгәрлериникиди. Башлыгың кабинетине бойнумы узаданымда, Санжар сыяса гөзүм дүшди.

— Гел, гел — дийип, ол бүтин гөвреси билең маңа тарап өврүлдү.

— Кейплер ничик?

— Кейпем, нәме, шу гүнлериң кейпидир-дә — дийип йылгыран болдум.

— Эйсем, ягышы йигит, шу гүнлериң кейпи нәхили болмалы, ханы бир дүшүнишели?

Мен харай ислейән ялы, башлыгымыз Сазагың йүзүне әнетдим. Санжар сыясы хем «гөрийәми?» — диййән ялы, башлыга сүем бармагыны чоммалтды.

— Адамларыңыз өйкелди ялы болшуп йөрлер. Эмма хәзир өйке-киңәниң, мысапырсырамагың вагты дәл. Адамың кейпи болмаса, онуң рухы-да болмаз, рух ёк еринде эртгирки гүне ынамам болмаз. Яшамак, енемек үчин динә бир зәхмет чекмек, хатда гахрыманларча зәхмет чекмегем етерлик дәл. Шуны ятда сакла, ягышы йигит. Адамда рухуң болмагы герек. Юрдманың сазыны дилләркәлер, мен гелин-гызларың, эркек адамларың йүзлериңде шол рухы гөрийәрдим. Сен — почталыон. Өйден-өс газет-хат элтйән. Шонда сана, хей, сораг берйән бармы?

— О нәхили сораг?

— Мысал үчин, гарры-гуртулар: «Уршуң яглайы нәхиликә? Биз енермикәк, хачаң енеркәк, уруш хачаң гутараркә?» дийип сораңоклармы?

— Бир гарры-ха уршуң хачаң гутәржагыны сорады — дийип, мен боюн алдым.

— Ә-хә, ханы бир дүшүнишели, сен нәме дийип жогап бердин?

Мен әгинлерими силкмекден башга нәме дийжегим билмедим.

— Шол гарра-да шундан башга зат дийип билмедим.

ми? Онармансын, ягыш йигит, онармансын. Сен шейле дийип айтмалы экениң. «Дайза жан, хачан биз душманы есек, шол гун уруш гутарар. Сен йөне огланларын аягы үшемез ялы жорабы көпрөк тайярла, эллери үшемез ялы элиги көпрөк өр, ине, ерли-ерден шейди, фронта көмөк эдиберсек, несип болса, бир гун ылган гелерин-де: «Дайза, гөзүң айдың! Уруш гутарды!» дийип илки билең сана бушларын. Шондан соңам ене-де бир жорап өрөрсин-де, онам мениң бушлугыма берерсиң». Геплешдикми?

Мен:

— Геплешдик, ёлдаш Санжаров! — диненим дуйман галыпдырын.

Мен бу адамы өңлөр көп гезек гөрүпдим. Мыдама-да шахдачык, гөврүми гин ягдайда гөрүпдим. Белки, өз эдарасында гахарланып вагтам, адамлара кыйып отуран вагтам болса боляндыр, ончасыны билемок. Йөне велии, хазир бу адам мениң гөзүмө хас-да ыссы болуп гөрүндү. Догружамдан гелсем, «Бу киши уруш хачан гутаржагына ченли билйэр-де, йөне энтөк bize айтма-жак боляр, бизи көпрөк ишлетжек боляр» дийип пикир этдим. Гөврүмим гинеди.

Эртеси ир билең хова ягтылып-ягтылманка ояндым. Чал эшегим «Яман ирлөпсн-ле, эййөмдөн ёла дүшүбер-мелими?» дийип геңиргенйөн ялы, гулакларыны саллап, кайыллык билең маңа гараярды. Мен онун өңүне гөк селин дөкдүм. Онсон эдил гапдалымыздакы урпажагың үстүне чыкдым-да, йүзүм тегеленип халка гурап отуран обамыза тарап тутуп отурдым. Өңлөр Иллиниң хеммө-мизден, көмахааллар эжемденем ир туруп, шу урпажыга чыкып, узак вагтлап чилим чекип отурышы гөз өңүмө гелди. Ине, аягымың астында «Беломорың» чөге басып гиден ташландылары бар. Шол чилим чекип отуран пурсатларында Илли нәмелер хакда пикир этдикө? Бу бела-бетерин туржагыны өңүндөн дуяан-а дөлдир-э?

Ёк, бу-я болуп билжек зат дөл. Йөне, хей, ёкардакылар уруш турар дийип гүман этмедилермикөн?

Мен, хол, ашакда мекдебин гапдалындакы гуйынын чархынын жыгылдысына башымы ёкары гөтердим. Ким-дир бир гыз сува гелипдир. Хем сув чекип дур, хемем гөңүмө болмаса, маңа середйөн ялы. Ана, бедрелерини суудан долдуруп, гөтерип угражак ялы этди-де, ене-де

ерде гоюп, алынданысыны дүзедишдирмөге дурды. Өзем гөз астындан гөс-гөни маңа гараяр.

Оба эййөм өрүпди. Эйледен-бейледен гелин-гызлар эллери бедрели гуя тарап барярдылар. Ине, менин гыз жигимем гоша бедресини алып гуя уграды.

Мен халки маңа середйөн гызы гөзүмдөн сылдыра-мокдым. Ол гыз илерки сыргына бака уграды. Баш-он эдим йөреди-де, ене бедрелерини ерде гойды. Она ченли менин жигимем онун дөңесине етди. Ол икиси эсли са-лым гүмүр-ямыр эдишип дурдулар. Шонда мен өз жиги-мнөм маңа бакан середенини гөрдүм.

Эййөм гуйынын башы гелин-гыздан долуды. Ак гы-начлы аяллар гапыларың агзында хысырлашып йөрдү-лөр. Ине, бизиң гоншымыз Огулдөнди эже-де мойму-дыклап дашарык чыкды.

— Солтанжемал! — дийип, янашык өө йүзүни өврүп, богук сеси билең гыгырды. Хич кимден сес чыкмансон, гапыда пай гайнадып йөрен эжемиң янына уграды. Бир-денкө гөзлери маңа дүшди.

— Хэй, көки яйрамыш дийсэни, инди еке өзүн депө чык-да, гуя гелйөн гызлары сынла-да отур!

Мен дине Огулдөнди эжөң дийэйжек бу сөзлериңе өз эжемиң-де йылгыраныны гөрдүм. Огулдөнди эже болса хенизем теплөң гелйәрди.

— Чайы билеже ичэйсек нөдйө. Дүрсадап? Ери, гургун өрүшдинизми? Гөрийөн вели, оглумыз гидели бәри, гелимизден-э bize чай ёк...

— Вей, болман нөме, гоншы. Солтанжемал сува-зада гидендир-дэ? — дийип, эжем ене-де йылгырды.

— Ай, бу... кесилелер эрлери янындака, гайын энэни танаяндырлар. Хожалы жан өйдекө-хэ, бу вагтлара ята-нам болсан, башужунда басырылгыжа чай тайын бор дурарды. Инди вели, өзүмиз оларга чай гайнадып берэй-мели болдук өйдйөн. Йөне огланларын бахымражык гелерини дилөберели...

Ол сөзүни сонлап-сонламанка гапдалдан:

— Халымсырама-да, чайы өзүн гайнатманы өпрени-бер, гелинлерин бар иши саңа чай гайнадып бермек дөл, оларам, ине, обадан гидйө! — диең сес эшидилди.

Бу гоюдан сув алып гелен Солтанжемалды. Ол гайын энеси билең мыдама силтенжирап геплешерди. Өзем геплешйөн адамсынын йүзүне бакман, терсине бакып гепләрди. Кейик гелинден сон бу — обада иң овадан ге-

лин дийип хасап эдилйәрди. Шонун билен бирликде-де, өз эрканалыгы билен тапавутланярды. Солтанжемал район меркезинде ир вагтлардан бәри магазинчи болуп ишлейән, бу төвереклерде адыбелли багшы Гаража аганын гызыды.

Солтанжемалын сөзлери гаррылары ховатырландырды.

— Гелин, чынымы? Я оюн эдип диййәнми? — дийип, Огулдәнди әжеден өң әжем якасыны тутуп, өр боюна галды.

— Әй, горкуп отурмасана, Еллын әжеси — дийип, Солтанжемал эгинлерини силкип йылгырды. — Урша-ха гидемзок, йөне ятырымлайын от ятырмага гитмели диййәрлер. Догры эдйәлер, гелинлере әрлериниң орнуны тутмагың вагты гелди. Йигитлер гелйәнчә, колхозың доварлары ач гарашып ятып билмез ахыры. Догрумы, догры дәлми?

— Рагт гүррүн өз-ә, гелин — дийип, әжем боюн алды. — Йөне бирхилирәк-дә...

— Асыл, «бирхилирәги» болмаз, Еллын әжеси, хениз-ә от ятырмак экен, эгер Гитлерин өзүни ятырмага гитмели дийселерем, хелейлик этмерис. Аялдан аждарха-да горкуп гачыпмыш диййәрлер, о эзит нәме, аждархадан йүреклидир өйдйәмин?

Мен урпагың үстүнде отуран еримден пыңкыранымы дуймандырын. Солтанжемал мени шу вагт гөрүп галды.

— Вий, Еллы жан, сен нәме о ерде өйкелән ялы болуп отырсын? Гел ханы, шу челеги өйүн дүйбүне сүйшүрели, ёгсам хай диймән, үстүне гүн гелер.

Мен кейтикләп гелдим. Ол улы челегин дыкыларыны мөкәм дыкды-да:

— Пүпүнден тутсаг-а партылдайжага меңзейәр, гел, чувал гөтерилишини эдәели — дийип, челеги бир тарапа эгди-де, саг эли билен мениң чеп гошарымы мөкәм пенжеледи. Гызын-гелин элинден бу мениң илкинжи гезек тутушымды. Догрусы, бу гезегем мен гелин элинден дәл-де, ол мени элимден тутды. Иним бирхили чүмшүлдәп гитди. Челеги гокулжак еринде гоянымыздан сон, Солтанжемал мениң гошарымы элинден бошатса-да, она аңкарып дурупдырын. Шонда ол маңа бирхили назар билен бакды вели, бүтин сүңнүм говшап гитди.

Ол болса челеге середен болды-да:

— Гел, хенизем бирнеме гайрарак сүйшүрели — дийди.

Ене-де челеги бир тарапа эгдик.

— Ханы, тут гошарымдан! — дийип, ол ювашлык биле айтды.

Гошарындан тутдум.

— Гатырак тут, ёгсам элинден сыпдырарсын!..

Гараз, шейди челеги сүйшүрмели ерине сүйшүрдик.

— Ядадайдыммы, Еллы жан? — дийип, Солтанжемал гөзлерини гүлдүрди.

Бу гелин ачыклығына өнден белет боламсон, мен шейле пикир этдим. «Я-ха бу-да бир адаты бәлчиклик, ёгсамам Солтанжемал екесирейәр, йүреги гысар».

Мен ене-де шейле пикир этдим. «Бу гызлар сөйгүлилериниң, бу гелинлер сөвер ярларының орнуны тутуп билжек. Ызыңыздан аркайын болун, йигитлер! Үчоюгың екеже кеми — сиз. Башга кеми ёк».

ҮЧҮНЖИ БАП

И киндинара янланан

— Анкар ага гелйәр! Гелин гелйәр! — диен сес Кейкери дазырдагып дашарык чыкарды. Обаның ичине аралашан кервениң дашының мәрекеси эййәм көпелинди. Хер ким гелин гөржөк болян болара чемели.

Кейкер кервениң өңүни чекип гелен аграс йүзли какасының ак сакгал өртүп дуран дөшүне келлесини гоян бадына бөзүлды.

Яшулы мертлик билен:

— Гой, сен әжизлемели дәлсин, гызым! — диенден, шол йүреге дүшүп барян сожама ятды.

— Сен Анкар байын гызысын! — дийип, яшулы өңки сөзлериниң үстүни етирди.

Хәзирки ягдая Анкар аганың өзүниң йүрегиниң-де тәхилик гыйнляндыгыны онун өзүнден башга киши дуярмыкан? Гаррычырладан угранда, асла үч гүн шундан озалам яшулы тегеленип отуран секиз ганат гоша өйден өзүни, кервени гаршы алмага чыкжагың еке Кейкер болжакдыгыны, хей, билйәрмиди? Хәзир инер ялы ики огул гапыдан чыкып, кервениң башыны онун элинден алмалыды. Яшулы шол гөрүшн аталыгын яшырын буйсанжы билен хычланды бесләп гелйәрди ахыры.

Ол болмады.

Ики оглун кербени гаршыламажакдыгыны яшулы ёлда билипди. Дүйнөнүн үйтгандиги хақындакы газалпы хақыкат хем шол минутда онун бейнисине ымыклы гирипди. Анкар ага соңкы үч гүнүн ичинде өз аялының кәте гөзлерине яш аялаандыгыны гөрүпди. Илки-илкилер-ә ол шейле дийди.

— Гоюн. «Ил билен гелен той-да байрам» дийипдирлер. Бәхбит бол-а. Хайырлысы бол-а.

Эмма уршун бәхбидин үстүнден элтмейәннин яшулынын бир өзи дәл, аяллараң говы билйәрдилер.

Соңкы үч гүнүн ичинде яшулының Пащы билен эдйән гүррүни-де аталы-оглун өңки бәсдешлиги, бирек-биреге дегишмеси дәлди. Анкар ага Нөкер «Уруш турды» диенде, бу уршун нәхилирәк уруш болжакдыгы хакда пикир этмәнди, пикир эдибем билжек дәлди. Нөкер: «Дур, агам!» дийип, Пащыны атдан дүшүрүп, она өзи мүнүп, ызына гараман, оба бакан гып басанда, Анкар ага ол тә гөздән йитйәнчә, ашакы додагыны дишләп, онун ызындан гарапды. Бирки минутың ичинде болуп гечен бу вака илки билен хеммелере гөзе гөрнәен бир зат ялы болуп дуюлды. Эмма бу хақыката кем-кемдән өвренишмелиди. Башга алач ёкды.

— Алла жанларым, бу нә ахвалат болды — дийип, шонда яшулы сесленди. — Бу нәмәнин уршука? Меселемки, еңилрәк дава-женжелдир-дә хернә?

— Уршы Герман фашизми турзан болса, бейле бир еңил болмаса терек, кака — дийип, Пащы гөнүсини айтды.

Шундан соң ол бу хакда Паща кәнбир совалам берип дурмады. Абанан ховпун улудыгыны гожа йүрек дуйды. Ол диңе бахымрак оба етмәге ховлугярды.

Ине-де оба.

Аяллар Юрдаманын өйүне гирдилер. Ишикдән өтлән бадына, Кейик гелнин гөзи өйүн төрүнде тәримдән асылгы дуран дутара дүшди.

Агшам аяллар даргашып, өйде Кейкер билен икичәк галанда болса, онун балдызына берен илки сорагы шу болды.

— Юрдаман гитмәнкә, маня саргыт-несихат этдими?

— Гелнежен мерт болсун дийди.

— Онсоң?

Гаррылар билен оңшуклыжа болсун дийди.

— Онсоң?

— Башга-ха зат айтмады өйдйән... Хава, несип болса, ине, бир гүн гайдып гелерис, мен гелйәнчәм, гайрат этсип, мени күйсетмесин дийди. Гөврүмини гин тутсун, юкайүреклик этмесин дийди. Биз шо вагт биле чай ичин отырдык. Гош голамларыны тайын эдип гојандан соң мен она чай гайнадып берипдим. Ол хемишекиси ялы паракатды, йөне чилим чекйәрди...

— Чилим?

— Хава, угражак гүни ол чилим чекди. Иллинин лапирусындаң. Икисем биле гитди.

— Илли? О ким?

Кейкерин йүзи бәгүл ялы гызарып гитди. Йүзүни ашак салып, чекниженлик биле ыгынсыз сесленди.

— Хол, агсак почтальоның агасы-да... Саңа әдик чыкарданларыңда-да барды-ла... Соңам...

— Башга нәме дийди? Хеммежесини ховлукма-да айдыбер.

— Ким? Юрдаманмы?... Башга... Башга нәме дийдикә? Хава, Дутарымы аялы сакласын дийди, Гаража багшыдан башга кишә чалмага бермесин дийди. Башга-да нәме диеннин билемок, йөне баран бадыма, хат язарын дийди.

Кейик гелин чеп дызына гейдирен ак гаймалы тахасыны чөврелигине дөрт эпләп, өңүндәки өз гейим-гежимлериндән долы уллакан яглыгын бурчуна салды-да:

— Ах, түркмениң шу дессуры гурасын! — дийип, яггылылык биле сесленди.

— Нәме болды, гелнеже? — дийип, Кейкер үшерилди.

— Неме болды? Нәме боланыны гөрмейәнми! Дурмуша чыканыма еди ай болды. Шонуңам екеже айыны онун биле гечирдим. Екеже айыны! Алты гүнлүк ёл ики-мизи бир-бирекдән алты айлап жыда дүшүрди. Алты ай дийилйәнә дүшүнйәмин? Ярым йыл! Хенизем гайын атамдан разы болмалы. Шол алып гайтмадык болса... Ах, бир хепдежик өң ёла дүшен болса болмаямы! Бир хепдежик өң ёла дүшен болса, мен Юрдаман билең ики-үч гүн биле болжак экеним. Иң болманда, йүзүни бир гөрүп галан болсам...

Кейик гелин элини гөзлерине етирди, эмма мелевше янакдан яш сырыгып гайтмады. Гара гөзлере чайылап яш шол ерде-де доңуп галды.

— Мен агламан, Кейкер жан. Юрдаман мерт болсун

днен болса, мен мерт боларын. Шонуң весъетини тутсам, она хич зат болмаз. Мен йүрегим шуны сызып дур.

Шейлеликте, бир гүн гечди, ики гүн гечди. Үчүнжи гүн болса Анкар ага Пашыны-да фронта угратды. Гүн-батаркы депелерден ашянча, оглы билен биле тиркешип гитди. Шол ерденем, она ак пата беренсон, ызына додан-жак ялы этди-де, бир зат ядына дүшүп, Паша йүзленди.

— Нөкерим өйден угражак боланда... Кейкере: «Ка-кан менин гүнэми гечсин» днен экен... Шоңа: «Какаң гүнэми гечди» дийип айдай... Ак пата-да бердигим болсун...

— Бола. Гөрсөм айдарын, кака.

Яшулының додаклары мүнкүлдеди. Ене-де бир зат днере чемли болды. Эмма йөне ювдунды-да, бада-бат ызына өврүлди.

Бирнече гүнден соң гүн-батар чаглары обанын улудан-кичэ хеммеси көнеже мекдебиң өңүндэки гумаксы мейдана йыгнаанды. Бу үйшмелен колхозын уруш турандан соңкы илкинжи умумы йыгнагыды.

Санжар сыясы юрдун харбы ягдайы хакында тысга-ча гүррүн берди. Уруш туралы бәри, бир топар гүн гечипди. Ашгабатда чыккан газетлер 2-нжи я 3-нжи гүнде бу оба гелйәрди. Адамларын хеммеси азда-кәнде фронтдакы вакалар билен танышды. Гызыл Гошуның хәзирликче ыза чекилйәнини хайсы шәхерлерин элден гидериленини яш окувчылара ченли билйәрдилер. «Уруш турды» дийленде, шол турды дийилйән уруш бир хеп-деде я-да бир айдан гутарар-ла дийип өз-өзлерине гөвүнлик беренлер хәзир Санжар сыясыдан «уруш пылан вагт гутаржак» днен сөзи эшитмәге ымтылмаярдылар. Олар гуры гөвүнлик берлерине мэтәч дәлдилер. Башга бир сөз билен айданында, адамларын йүреги дүшүшипди, олар ягдай билен өврешишипдилер.

Адамлар ягдайын жуда агырдыгына, Ватанын такдырынын ховп астындадыгына дүшүнйәрдилер. Йөне олар бир зада өз ата-энелерине ынанышлары ялы ынанырдылар. Олам Екары Баш Командуюшинин буйрукларынын ахырында айдылян:

«Бизин ишимиз хакдыр. Биз енерис!» днен сөзлерди.

Адамлар шол арзылы Еңшин хакы үчин эллеринден гелен зады этмәге, ынсан герденинин чекип билжек задыны чекмәге тайындылар. Шонун үчин-де, йыгнакда, гелин-гызлардан йөрте бригадалар дүзүп, өри мейдан-

ларында от ятырмага ибермели днен теклип орта атыланды, муны ген-таң гөрөн адам болмады. Онсон хут шу ерде өтен агшам правлениеде тассыкланан ики бригаданың составыны окадылар. Биринжи бригаданың елбашчысы эдилеп, Солтанжемал тассыкланыпды. Икинжи бригаданың бригадирлигине адамы шу отуранларын өзлери тапмалыды.

— Кимде нәхили теклип бар? — дийип, Сазак йыгнага сала салды.

Бир демден соң ортаракдан бириниң:

— Бибигүл боляр! — днен сеси эшидилди.

— Ол колхозчы дәл, мугаллым, онун өз иши бар — дийип, Сазак жогап берди.

— Окув ене-де өнкүси ялы довам этжекми? — днен сораг бирнече ерден биле чыкды.

Санжар сыясы еринден турды.

— Елдашлар, гелиң бирек-биреге дүшүнишелиң. Уруш турды дийип, мекдеплериң гапысыны япаярлар өйт-дүңизми? Бейле зат болмаз. Окув өнкүси ялы хем дәл-де, онданам хас активлик билен довам эдер. Мен бу барада дүшүндиржек болуп отурмайын, ханы, сиз эсасы меселәниз билен болун. Кими бригадир беллемели? Гайынларыңыздан утанып яшынын болсаңыз, яшыныман дайзалара чавуш чакайын! Ханы, хо-ол отуран яш гелин бир зат дийжег-ә боляр, кимин гелин шол? Хан-ха, хол Кейкериң янында отуран кимин гелин?

— Юрдаманың гелин — днен пышырды-чавуш бир топар ерден Санжар сыясынын гулагына дегди. Бу пышырдыларың яны биленем:

— Шопы белләелиң — днен сеслер эшидилди.

Санжар сыясы өзүниң гөс-гөни гаршысында Анкар аганын отурандыгыны гөрүп дурансон, онайсызрак ягдая дүшендигини аңласа-да, муны билдирмезлиге чалышды.

— Гарындаш, ненең гөрийәң, «ил онласа, нәме эт» дийип, бир накыләм-а бардыр?

— Бардыр! — дийип, Анкар ага гингөврүмлилик биле ардынды. — «Ил онласа, атыңы сой» дийипдирлер. Атымызы-ха сояярдык вели, олам оглумыз биле биле урш гитди. Йөне, меселемки, гелин өзүниң разы этсе-ңиз, Анкардана ганалга болар өйтмән. Бу ягдайда айып гөреси зат ёк. Бизин өзүмизин-ә ишден-гүйчден галанымыза еди-секиз йыл болупдыр велин, пылан иш эт дий-

селер, «э-э» диймерис. Хайсы ойдан гуйы газмалы болса айдайын!

Санжар сыясынын:

— Берекелла! — диең ёгын сеси мәрекәнин үстүнден янланып гитди. — Шейле гаррыларымыз барка, шейле гелнилеримиз барка, биз енерис! Хәкман енерис, ёлдашлар!

Сазак Кейик гелинден бригадирлиге разыдыгыны, дәлдигини сорап дурман, онуң кандидатурасыны йүзүниң утруна сесе гойды.

— Кимде-ким «Кейик Юрдаман икинжи бригада-нын бригадирлигине гечмели» диең адам элини галдырсын.

Кейик яшмак ашагындан Кейкере бир затлар дий-йәнчә, улынын-кичиниң, чага-чугалара ченли хеммеси-нин эли ёкары гөтерилди.

— Ягшы. Ятырын. Ким гаршы?

— Гелнежем: «Мен гаршы» диййә — дийип, Кейкер йылгырыбрагада дилленди.

Она Санжар сыясы жогап берди.

— Сен гелнежениң сөзлерини нәдогры тержиме эд-йәнсин, Кейкер. Биз сениң айданыңа ынанып билжек дәл. Шейлелик билең, ёлдашлар, биз дүшүнишдик. Би-ринжи, эсасы меселе гутарды. Эгер совалыңыз болмаса, мен-ә хәзирликче сизин билең хошлашмакчы. Себәби дийсен, хәзир шу ерден гөс-гөни Актакырын обасына гитмели.

Яшулуларданам өне дүшүп, эдил президиум столу-нын алкымында отуран он-он бир яшлы огланлар бир-бириниң бөврүне дүртүшдилер. Шо бада-да оларын бири элини ёкарык гөтерди.

— Менде бир сораг бар?

— Ери, айт, айт! — дийип, Санжар сыясы ген галып йылгырды.

Оглан еринден турды-да, сакыныбрак сөзе башлады.

— Эгер атлы гошуна алсалар, менем, ине, Бәнбе-де, Мөжегем, онсон Халмырадам — дөрдүмизем гитжек.

Санжар сыясы бирбада нәме дийилжек болуянына дүшүнмеди.

— Мунуң сораг-а болмады ягшы йигит, ханы, дүшү-нишели! Нирә гитжек?

— Вееяна.

— Нәчинжи класда окаян?

— Шу йыл 4-нжиде окамалы велин, нәме, соң вееп-ниден гелип окаяжак...

— Мугаллымаңыз разы болармыкан? — дийип, Сан-жар сыясы гапдалда отуран Бибигүлүң йүзүне середин йылгырды.

— Менде оларын арзасам бар, атлы гошуна ибериң дийип языпдырлар — дийип, Бибигүл хабар берди.

Санжар сыясы ене-де огланлара тарап өврүлди.

— Сиз немецлер билең уршардан энтек кичижик болайман?

— Нәме, бизи, хол, Мирошниченкоң язан «Яш гошун» диең китабындакы урушган огланларча ёкдур өйдйән-зини? Шолар-а гызыллара көп көмек берипдирлер ахыры?

Сениң адың ким?

— Хотжа.

— Ханы, онда дүшүнишели, Хотжа. Сиз гызыллара шу ерде-де көмек эдип билерсиниз. Колхозын тайчана-клары бар герек? Бар болса, хериңиз шол тайчана-кларын бирини-икисини идетмәге шефлиге аларсыңыз. Бакып улалдыяңаңыз, 4-нжи класы хем гутарарсыңыз. Соңуны соң гөрүберерис. Нәдйәр? Разымы?

— Онда башлыга айдың-да, тай берсин bize — дийип, Хотжа дәл-де, гулагы хаззарак бир оглан кинелирәк әхенде чаганка менземейән ёгнас сес билең айтды.

— Герегиң тай болсун, халыпа — дийип, Сазак йыл-гырды. — Эртирин өзүнде хериңизе бир тай беркидерис.

Шундан соң райисполкомын башлыгы кепкасыны элине алып, еринден галды.

— Хәзирликче хош, адамлар! Гайрат эдиң!

ДӨРДҮНЖИ БАП

Хатлар... Хатлар...

Ара дыңч алынян гүн дүшәймесе, мен гүн яздырман, район меркезиниң гидйәрин. Хер гүнәм — гидишинем, гайдышынам йүкүм етик. Өилер обадаң гара сумкамы бош алып гидйән вагтларымам боларды, кәте болса, онун дүйбүне үч-дөрт хат дүшерди. Соңкы гүнлерде нирелердендир бир ерлерден бир-бирине мензеш үчбурчлы хатлар ягып уграды велин, менинем сумкама хат петле-петле болуп дүшүберди. Огланлар бир хат иберсе, оларын хоссар-лары ики-үч хат иберйәрлер. Хемме хатыңам ызындакы

адреси букжасы ялы мензеш. Мейдан почтасы диен сөз-лерин ызы номерден долы. Бир гезек мен хатлардан башга-да он ики посылканы эжитмели болдум. Көне хоржунымызын хер гөзүне дөрдүсү зордан сыгды. Бей-леки дөрт гапыржак билеи сумкамы гаңнанын үстүне басып, чал эшегими өңүмө салдым-да, ызындан пыяда кейтикләп уградым.

Бар аграмым саг дызыма дүшйәр. Чеп аягымыңкы хезил, онун гөтерйән зады ёк диен ялы. Гуршун кимин агыр чөгә саг аягың чүменден соң вели, оны гөтермек хыллалла. Гүн батаркы көтелликден чыкянчам сүтүннм сүйинди, көйнегим сыкыбермели болды. Эшегим такыра дүшүп, дикгирдәп уградам велин, бөкүп түрресине ат-ландым. Эшегин йүки енил болса сожармыш дийселе-рем, эшегимн шол гезекки сожап башламасы-ха йүки ениликдендир өйдемок. Гаңна бейгелип, түрре ашак чөкүберди, арткы аяклар болса хер әдимде әдил күрүмө бүдрейән ялы болуп баряр. Бирден майраймайын дийип горкян, эмма дүшесим геленок. Эпендинин: «Ерден бир гарыш ёкарда-да женнет бар экени» диен сөзлери яды-ма дүшйәр. Йөрәп гитсемем болжак велин, хәзир дүшәй-дигим, эшегимн дикгирдәп араны ачыбержекдиги икуч-лы дәл, онуң ызына әерип билмежекдигиме болса гөзүм етик. «Әй, чыдарсыңла, мыдама бейле болуп дурмаз» диен болуп ичими гепледип барян. Августын башынын жоқрама ыссысындан яңа бу әпет такыр салгым атып әндирәп ятыр. Бирмахаллар бир топар оглан болуп бу ерлерден гүррүнлешип, гүлшүп-дегшип гидердик. Ра-йона нәхили етенимизи дуйман галардык. Шундан ики ай озалам шейледи, мениң гөвнүмө, шолам бирмахал ялы болуп дур. Шу такырын ичинде Нөкер билеи жедел әде-нимизе, ики аям болан дәлдир. Ол атлыды, менем эшек-ли. «Сен эшегини өнүрдиклет, менем атымы ёргасына сүрейин, хайсымыз озяс?» дийипди, «Боляр».

Мен өнүрдикледип, хол өңденем барян ялыдым ве-лин, такырын ортасына етип-етмәнкәм, чеп гапдалымдан түвелей ялы бир зат вазлап гечди. Гөрсем, олам ак ёрга-нын турузян тозаны экен. «Енилдим, дурубөр!» дийип гыгырсамам, дурмады. Етдирмән района барды. Гайды-шынымыз «Атыны хорлаяныны какан Теженден геләйсе айдарын» дийип горкуздым. Онсон менден озуп билмән, аякдаш гитди. Нөкерден екеже яш улы болса-да, Юрда-маны гөрсен, әдил улы адам ялыды. Аграсдан гелен, юм-

шак йигитдир. Нөкер бейле дәлди, ечилрәкди, оглан-лык әдерди, какасындан башга кишиден горкмаздан, башга кишә кәнбир тулагам асмазды. Егсам, Анкар аганын машгаласында ләликсиредилеи чага-да болмалы дәл.

Гечеилери ятлап, такырдан чыканкырладым. Белент депелер: «Эшекден дүшмесең гойбержек дәл» диййән ялы үстүмә абанды.

Дүшдүм. Эшегимн түрреси өл-мыжжык болуп, дер жалбарыма гечип гидипдир. Хемишелер шу депелере чыканымызда, эшегим бир аңчырып, гөни почта тарап әнәрди. Бу гезек вели сеси бир чыкайсын-ла. Дине узын гулакларыны үшертди-де, «Хоп, геләйдик өйдйөн» диен ялы сожады.

Почтада гызылтакырлы кәрдешим хат-патларыны табшырып дуран экен. Саламлашдык.

— Гардаш, табшыржак задыңы табшыр, алжак зат-ларыны ал, онсон икимиз билиже нахар әдинели — ди-йип, ол маңа теклип этди:— Кәрдешем болсак, шунча вагтлап душущагам, мен сенин адыны билемок?

— Менин адым Еллы. Учоюкдан.

— Хә, хә, догры. Мениң адымам Пәлван. Пөргүлиси Пәлван готур. Йүзүн тозук чокан гарпыз пачагы ялы бо-луп дурса, бу диййәилерини гаты гөрүбем боланок.

Мен йылгырдым.

Сумкаларымызы эгне алып, Пүрсянын нахарханасы-на барлык. Буфетчинн ады Пүрсян болансон, нахар-хана-да шонун адыны гөтерйәрди.

Балык консервасындан башга йылы-ыссы ёк экен. Столларың үстүнде бошадылан, ярпысы ичилип гойлан пиво бокалларындан башга зат гөрленокды. Пәлван го-тур улы бурнунын дик ашагындакы чуканагы муртлужа буфетчи билеи хымы-сымы әдишди велин, Пүрсян әйле-сини-бейлесини гарапжаклады-да, ашакдан бир чүйше арагы кагыза долап берди.

— Бу ерде ичжек болсаныз, «Өз янымыз билеи гетир-дик» — дийип.

Алама бир консерваны хем ачдырып, йенжирә якын столларын биринде отурдык. Мениң кәрдешим ики ста-каны ярпырагындан әдил гуйды.

— Гардаш, олар бичак даявмыш, бойы 2 метрден кел-теси ёкмуш. Повестка жүбүде. Эртир военкомата гелме-ли. Пәлван готурын кимдигини Гитлере гөркезмесем, бол-

жак дөл. Өзүмн-э йүзүм сечме деген ялы велин, олары-
нам-а күкрегини гүлле деген ялы эдерин.

— Окы бейле көп заяламавери, кәрдеш, хер күкреге
бир гүлле санчаңам болар — дийип бөлчиредим.

— Гардаш, олары бир ок билең ятыраярыңам өйтмө!

— А сен гөһи чеп күкреги нышана ал!

— Гардаш, бейдип йөрөр ялы, олар нәме, гаршыңда
данылгы дурандыр өйдиймиң?

— Хер иңчигем болса, илкинжи душманы өлдүрөндө
бери, маңа хөкман бир хатжагаз яз.

— Хөкман язарың? — дийип, ол жүбүсүни серменди-
рип, бир бөлөк кагыза мениң фамилиямы язды. — Ине,
шол хаты аланда, хут шу столда отуруп, мениң саглыгы-
ма йүз грам ичгин, болямы, гардаш?

— Боляр. Несип болса.

Кәрдешиң аман гелмегини арзуң эдиң, стаканлары
гөтөрдик. Бу — арак дийилйәни өмрүмдө илкинжи гезек
ичишимди. Ичегелерими көз ялы йити зат сырып гитди.
Бир минутлап демими алып билмедим. Гөзлерим яшарды.

— Чөп ювдан ялы болуп отурма-да, балыкдан ур! —
дийип, кәрдешим консерва элини узатды. — Дүйбү дү-
зүвдир, горкма.

Күлбикәм ялыжак бир балыгы сап-сары ягын ичин-
ден гарбап алдым-да, лак-лук атдым. Маңлайыма шагга
дер инди.

— Сенем гидйән дийсене? — дийип, кәрдешимин йүзү-
не илкинжи гезек чынлакай серетдим. Ол хәзир маңа кө-
не достум ялы болуп, көп отурышып-туршан адамым ялы
болуп гөрүнди. Нәме үчин шейле болярка? Биз озалам
хер гүн диен ялы гөрүшйәрдик: «Салам» — «Салам», вес-
салам. Башга геп-гүррүн болмазды.

Пәлван готур меникә гуйман, өз стаканыны ярпы-
рагыңдан эдиң, ене-де бир гезек башыңа чекди. Оңуң
назары үйтгеди. Гөзлериндә гызылымтыл чылгымлар пей-
да болды. Ол гөс-гөһи маңа середйәрди. Бейле газалы
гарайыш мени ховатырландырды. Бирденкә шол гөз-
лерден монжук ялы гоша дамжа сырыгып гайтды. Кәр-
дешим гөзлерини газап билең юмды, белки-де, ол ажы
яшың өңүн беклемек үчин шейдендир.

— Хова! Гидйән, гардаш! — диен газапдан хем-де
гайгыдан долы сес мени чала хумарлыгымдан айңал-
дырды. — Уршун тураны дек дүйн дәлмиди? Гүл йүзли
огланлары фронта уграданмыз дек дүйн дәлмиди? Дам-

ла гуюсы билең Кесеаркач аралыгының атлы пәлваны —
ялыыз агам Модананы уграданым дек дүйн дәлмиди?
Эдил шу столда отурыпдык... Ол ичмәнди. Маңа-да
«ичме» дийип саргапды. «Шужагаз стаканы ичейин,
гайдып агзыма алман» дийип, сөз берипдим. Ичегем
дәлдим, өмрылламда агзыма алжак дәлдим... Ынанямы,
шуңа?

Мен баш атдым.

— Онда нәме үчин ичйәндир өйдйән? — дийип, ол
бирбада сесини пәселтжөк ялы этди-де, ене гайнап
башлады.

— Йүрегим күйсәп ичемоң! Йүрегим янып ичйән! Дек
дүйнүн өзүндә шу столда ялыыз агам билең йүзбө-йүз
отурыпдык. Инди маңа оңуң йүзүн гөрмөк ёк. Гумун
Модана пәлваны эййәм ёк. Дүшүндиңми?! Оны эййәм
өлдүрүпдирлер... Ынанямың?

Мен: «Ёк!» дийип, хырчымы дишләними дуйман га-
лыпдырын.

Пәлван готур ики элини янакларына лирәп, улудан
дем алды. Инди оңуң гөзлериндә яш гөрүңмейәрди.

— Менинем ынанасым теленок — дийип, ол гайгылы
сесленди. — Какамыңам, эжемиңем, гелнежемиңем, ту-
туш ооамызыңам гынанасы геленок. Мал ызында пылан
чопан сувеузлыкдан өлүпдир дийселер, ынанжак, пыла-
ны пахыр гаррылыкдан өлүпдир дийселер, ынанжак.
Йөне муңа ынанар ялы дөл. Биз әнтөк бейле зады гө-
ремзөк... Боляр, гардаш, саг-аман гал, саглыкда гөрүш-
мөк несип этсин!

Оңуң билең дес-дөң еримден галдым. Гатаңсы, гыз-
гын әллериңи бар гүйжүм билең гысдым. «Мерт бол,
халыңа!» диендә, сесимин эндирейәндигини дуйдум...

Гайдышыным ёл бойы Модана пәлван хакда пикир
этдим. Ичә сагт, ак телпекли, гырмызы доңлы, бахар
ялы ачык йүзли йигит гөзлеримин өнүндә айрыланок-
ды. Өзи бир чепикси пыяда ялыдыр вели, өзүндә ики
эссе, үч эссе даяв пыядалары агдарар гойбериберерди.
Тутуш бедени пружынлы ялыдыр. Гаршыдашының аягы-
ны ердәң үзүбилдиги бесдир. Сон ол аяклар ере
дегмез. Айлап-айлап, әпет гөврәни янбашына гөтерер
вели, эли байраклы яшулы оңа тарап уграбир. Бу желе-
гайларда тойланяң той, тутуляң гөрөш шовсуз гечмез-
ди... Ери, инди оба барып, «Модана пәлван фронтда ве-
пат болупдыр» дийип айтмалы борунмы? Муңа ынанар-

лармы? Бу җыуз хабары башга бири дэл-де, онун жан ялы иинси айтды ахыры. Ине, уруш дийилйән пеләкет нәхиди зат экен!..

Белент алаңлыга чыкып дурдум. Ызыма ганрылдым. Район меркезинин ак жайлары гүнбатара үмзүк атан гүнүн шөхлелеринин астында үмезләп гөрүнйәрди. Хан-ха, төзе салнан улы магазин, хан-ха, райисполкомың жайы... Бибигүлүн: «Бизин өйүмизе-де барып, салам айдын» диен саргыды шу ерде ядыма дүшди. Ай, онун иши хайыр-ла. Индики гезек бараярын. Менин бар пикирим Модана пәлван хакда. Гөвнүме болмаса, шол ак тамларын арасында Пәлван готур хенизем алакжап йөрөн ялы. Өнүнден чыканы саклап:

— Гумун Модана пәлваны эййәм ёк. Дүшүнйәмин? Оны эййәм өлдүрүпдирлер. Ынанямын? — дийип йөрөн ялыды...

БӘШИНҖИ БАП

Аяллардан от ятырян ики бригада дүзүленде, буларын иши, такмынан, бир ай чөмөси довам эдер дийип чаклапдылар. Бригададарын шондан сонкы ыкбалы хакында шол вагт, догрусы, хич ким никирем этмәнди.

Өнки йыллардакы эдиллиши ялы, бу йылам мейдан оты Уююгын отуз километр чөмөси гүндогарындакы Сөзенли гуясынын себитинде хем-де бир ятымлык илерсиндаки Гаилы гуясында ятырылмалыды. Колхозын йнтрими ики сүри довары, эсасан, шо төвереклерде гышладыларды.

Кейик гелнин бригадасыны Гаилы гуясына ферманын мүдирн Көпек алып гелди. Өңлер районуң тайарлайыш конторасында ишлейән бу орта яшларындакы семиз, гарынлак адам колхоза төзерәк гелипди. Онун ичинден гечип барян гөзлери эдил пишигинки ялы мань, мурты болса шар-гарады. Кейигин бу адамы илкинжи гезек гөршүди, шонун үчинем, йүзбе-йүз боланда, ондан яшынарды. Бу эпей киши билен буларын ичинде ичгип гүрлешип билйән диңе бир аял — гарагыйчак Гытжа барды. Көпек билен Кейик гелнин арасында дилмачлык эдйәнем шоды. Хениз ёлда гелйәркәлер Кейик Гытжадан:

— Бу адам сениң көне таншыңмы я-да гарындашың дагымы? — дийип сорады.

— Вий, нәме гарындашың болманда, гүрлешип болмыямышмы, гыз — дийип, Гытжа гөзлерини гүлдүрди. — Онсоңам, нәме, «Бир гөрөн таныш» дийипдирлер. Танышмазча йигидем дэл-ле...

Кейик сөсини чыкарман, Гытжаны ашаклык билен сыылады. Бәлчирән болса-да, онун янакларынын гызараныны гөрди. Кейик, әлбетде, «Гытжанын Көпек билен арасы бармыш» диен гүррүни өнем эшидипди. Мунун ялы хабар оба ерлерине тиз ййрагыч боляр. Эмма Кейик гелин бейле хабарларын кәхалатда ялан чыкайяныны хем билйәрди. Аслында, ол өз гөзи билен гөрмедик, гулагы билен эшитмедик задына бада-бат ынаныбам дуранокды.

Гүнортан чай ичип, дем-дынч алаңларындан сон, ене-де ёла дүшдүлер. Узын алаңлар, онун аңырсында гериш-гериш болуп ятан гонрас депелер Тежен ёлуны Кейик гелнин ядына салды.

Йүрек гыйлып-гыйлып гидйәрди. Шо-о-ол гум депелеринин аңырсындан бир ерден Юрдаман бәрик голуны салгап, бир ере гыссанмач гечип барян ялы болуп, гөз өңүне гелйәрди. Шол гыссаглы гечип баршына-да ол «мерт бол» дийип, Кейиге йүзленйәр. Бирденкә-де ол: «Сен саза дүшүнйәрмин?» дийип, Кейикден сораяр. Онсоң «Айна» сазынын йүрек-багрыны дилип барян овазы эшидилйәр.

«Аркач галды, Айнам, хов!»

Бирмахаллар обада бир яшулыны агладан бу сазын зарын овазы барха гүйжеди-де, Кейик гелнин бокурдагыны долдурды. Гөзлеринден дыңзап чыкан ажы яшларың өңүни алмак үчин, ол гөзлерини юмды.

Бир-бирине тиркелги дүелер мытдылдап барялды. Ёлагчылардан сес-сеза чыканокды.

Бүтин төверек дымарды.

— Баржак еримиз энтөк узакмыка? — дийип, кимдир бири сөсләнди.

— Ягтыгөзин барарыс, гелнилер — дийип, Көпек ардынжырады.

— Нәме, эййәм ядажак боляңызмы?

— Ай, ёк-ла, йөне сорайдык.

— Дымып гитсен, ёлам өнөнок — дийип, Көпек аты-

нын башыны чекди-де, ызындан гелйәнлер билен дө-
лөшди. — Хань, гүр берсеңиз-ле?

— Биз нәме гүррүн берели?

— Диймек билен, хер ким башындан гечен бир вака-
ны гүр берсе, баранымызы дуйман галарыс.

Яккы сораг берйән гелин ачылып башлады.

— Вах-ей, гүррүн берип-бермез ялы бизин башымыз-
дан нәме гечди? Нәме гөрдүк? Хич задам гөрөмзөк.
Айны гөржек вагтымызам әримиз-ә урша гитди, өзүми-
зем, ине, селин ятырмага баряс.

— Диймек билен, гөржегиниз өңүңизде, ине, оглан-
ларам гелер.

— Агзыңыздан худай эшитсин! Уруш бахым гутарар-
мыкан?

— Диймек билен, гутармалы болар, кейгим, от яты-
рып геләйәнчәг-ә диймәйин велин, гыша етмән, уруш
бирйүзли болса гөрөк... Ондан бәррәкде-де ярашсалар
гөрөк.

— Ярашсалар? Ким, ким билен ярашжакмыш?

— Олар бизинки билен я-да биз олар билен.

— Ярашжак болсалар, уруш турманка ярашайсалар
болмадымыкан?

Көпөк бу совала нәме жогап бержегини билмән, гүр-
рүн башга тарапа совды.

— Диймек билен, бу гүррүңи-тоялын-ла. Санжар
сыясы дүйн Ашгабада йыгнага гитди. Урушун хачан
гутаржагыны шол билип гелсе гөрөк.

...Ягдай велин Көпегин болсады экиши ялы дәлди.
Ашгабатда өтен агшам районларын, шәхерлерин, об-
ластларын ёлбашчыларынын гатнашмагында гыссаглы
чагырылан улы маслахатда урушун хачан гутаржакдыгы
барада гүррүн эдилмәнди. Ол ерде республикада азык
үпжүнчилигинин ягдайы барадакы меселә гаралыпды.

Урушун турмагы билен, гытчылык дине бир азык
харытларына дәл-де, бейлеки затлара-да дүшүпди. Ка-
гыз етмезчилиги зерарлы, Ашгабатда эйям кәбир газет-
лер япылыпды. Санжар сыясы дүйн пайтагта гич өйлән-
лер гелипди. Ол «Ашгабат» мыхманханасында ерлешип,
чай иченсон, шәхере гезеленже чыкды. Йыгнак башлан-
магына энтөк вагт барды. Ол пыядалап, Ленин сквери-
нин ичи билен айланып, ене гүнбатара — базара бакан
гитди. Эртир, адатча дынч алыш гүни болмагына гара-
маздан, көчелерде кәнбир адам гөрнөнокды.

Базарда энтөк мәхелле сабамаңды. Санжар сыясы
овнук совда-сатыгчыларын өнлериндәки затлара гөз ай-
лады: стаканлап сатылян ири теммәки, мегерем, ин геч-
гинли зат болара чемли, бу ерде адамларын үйшмелени
хас көпди. Онуң гапдалында тегелек гырчув сакгаллы,
шыпырма телпекли ясы йүзли бир адам эл терезисинде
дуз сатырды. Дузлар ики хилиди: ак бийзден тикилен,
кирләп гиден чаклаңрак халтада майда ак дуз барды,
көне газетин үстүнде болса дүвүр-дүвүр гызгылт дуз
барды.

— Жебелиң дузы бар. Көйтендагың дузы бар! — ди-
йип, сатыгчы харыдыны хөдүрлейәрди.

— Жебел дузундан бир гадак чек! — дийип, сакгал-
лы даяв яшулы терезин гапдалында яглыгыны язды:

— «Гыз билен дуза гытчылык ёк» дьердилер. Кимем
айдан болса чыпдырыпдыр. Хъәк, шоны айданын өзүни
бир шу ере сүденекледип гетир-дә шу вагт!

— Ери, гетирдинем-дә, онсон нәтжек, яшулы? — ди-
йип, дуз сатын гырчув сакгал эллерини овкалап, пулуң
узадыларына гөз дикди.

— Икинизи чатжак-да, суvasалма енчжек! — дийип,
яшулы она пул узатды. — Ме, ал! Кәрини тапыпсын.
Сен ялылар пронтда жан алып, жан берйәр, сенем йүзү-
ңи жоюзук ялы эдип, жебелден дуз дашап, или чүркейән.

Гырчув сакгал йөвселлемеди.

— Яшулы, «Ер гаты болса, өкүз өкүзден гөрер» эт-
жек болма. Сатсам өз дузумы сатын, огурлык зады са-
тамок!

Яшулы сол гөзүни сүзүбрәге-де, дуз сатының йүзүне
чинерилди.

— Өз дузум дийдинми? Чыпдырян! Ол ниреден өз
дузуң болямыш? Я-да сен меллегине дуз экинми?

— Эксем-экмесем, зат өзүминки.

— А сениң өзүң киминки? Хә? Биленокмы? Билмесен,
мен айдайын, какаң пақыра Гочгулы диййәрдилер дәл-
ми? Газанжыгын еңсесинде гумда отурядыңыз гөрөк?

Дуз сатын гырчув шыпырмасыны чыкарып, ашаклык
билен яшула назар салды, онсон онун бокурдагындан
— Хъәк — диен ялы сес чыкды. Бу онун «хава» дийди-
гиди. Яшулы яглыгыны дүвүп гидибержек ялы этди-де,
ене ызына өврүлди.

— Гочгулының оглы болсан, о бендән ятан ери ягты
болсун, иним. Саңа бир гөп айдайын: какаң адына ыснат

гетирме. Онсонам, энтэк дуз сатып экленер ялы ягдая дүшөн дөлсиниз, мал-гараныз бирнеме бардыр. Шейле дөлми?

— Даваржыкларымыз-а бар, агасы.

— Ана, шол даваржыкларыңызам, чакым чак болса, үч-дөрт йыл экләр, бу кәрини гой, иним, сениң какаң гысыгам болса ери геленде, эли ачыкды. Сени өеренинде-де, мен тоюңызда болупдым. Баш пәлвана бир бугурчы байрак берендир. Ол жанавар инди гаррапдыр. Модана пәлван дийип эшидиңдиз дөлми? Шол бугурчыны шол алыпды. Хава. Мен Модана пәлваның какасы боларын.

Гырчув гөзлерини гинден ачды.

— Нунна пәлван дийилйән сизми? Вә-ә, инди гөрөн йүзүме мензедйән. Бетер гаррапсыңыз, агам, бетер гаррапсыңыз. Вә-ә, Модана-да менчеми?

Яшулының көп затлары гөрөн гөзлеринден сырыгып гайдан дүвме яш ёкаркы сорагың сессиз-үйнсүз жогабы болды. Дуз сатып гырчув анк болуп дуршуна, габадына гелип дуран ики аялың нырх сорааныны-да бирбада эшитмеди. Ол эййәм дашлашып барып Нунна пәлваның даяв, йөне ягырнысы бир адам хопба болаяр дережеде күйкерен сыратына середип дурды.

— Аю, дузуң нырхыны сораяс? — дийип, аялларың бири гатырак гепледи.

Гырчув назарыны шол дикен тарапындан совман:

— Дуз мугт, дайза, алла ёлуна! — дийди-де, халталарында галан дузлары оларың торбаларына гапгарып, яшулыны ызындан ылгады.

Санжар сыясы бир гапдалда бу ягдая сын эдип дурды. Илкибада ол Нунна пәлван билең саламлашмакчыды. Яшулы бозулыберенсон, оңа пәсгел береси гелмеди.

Агшам узага чекмедик маслахатдан сон, Санжар сыясыны Халк Комиссарлар Советиниң башлыгы кабинетине чагырды. Адама бир кәсе чай иченлеринден сон, хөкүметин баштутаны Санжар сыясыны Түркменистан ССР-ниң диварда асылгы дуран географик картасының өңүне алып барды.

— Ине, шу Ербент районы — дийип, ол меркези Гарагумун сары renk билең алапатландырылан гинишлигини гөркезди.

— Хава, Ербент.

Хөкүметин баштутаны картаның башга бир четине галамыны етирди.

— Ине, бу тайлары болса, Амыдеряның якасы.

— Хава, Амыдеряның якасы.

— Инди гулак сал: Ербент территориясы боюнча-да, умумы ишчи гүйжүниң саны боюнча-да улы район. Район дөвлете эт, йүң, дерн ялы малдарчылык өнүмлерини берйәр. Чарвачылыктан башга зат болмансон, аял-гызларың хеммеси диен ялы, эркек адамларыңа көпүси жемгыетчилик ишине гатнашып билеңок. Амыдеряның якаларында болса бол сув билең, пейдаланылман ятан тарп мейдан кән. Бир тарапы болса гүнорта-гүндогар Гарагум. Диймек, ол ерде хем экеранчылык билең, хем малдарчылык билең мешгулланмак болжак. Ол ерде ер кән, сув кән, адам аз.

— Хава, аз.

— Аз болса, мениң нәме дийжек болянымы анлаярмың? Анлаян болсан, гаты говы. Республиканың хөкүмети бу улы дөвлет әхметли чәрәни урушдан озал амала ашырмакчыды. Хәзирки ягдайда биз Ербент районыны тутушлыгына Амыдеряның якаларына гөчүрмеги зерур, иннән зерур хасап эдйәрис. Хайдан-хай гөчүри-бермәге мүмкинчилик ёк. Тәзе йыла ченли тайярлык ишлерини тамамламак гөрек. Бахар чыкдыгы, ише башламалы. Сиз өз хожалыкларыңызы тайярлаң, биз транспорт барада алада эдерис. Йөне бир затдан әгә болуң: гөчеси гелмейән адамлар, гой, галыберсинлер. Йөне өзлери үчин, юрт үчин бәхбитли иш эдилйәндигини дүшүндириң.

— Дүшүнишдик өз-ә...

Олар әллешип хошлашдылар. Хөкүметин баштутаны Санжар сыясыны гапа ченли уградып, кабул эдиш отагында гарашып дуранларың бирине — полковник чинли даяв адама:

— Гирин! — дийди.

Бу вагт сагат он бир болупды.

АЛТЫНЖЫ БАП

Сентябрың башларында обада галан адамларың хеммеси гүйз гыркымына гитди. Мекдепде тәзе окув йылы башланды. Кейкери ферманың фронта гиден хасапчысының ерине белледилер. Бары-ёгы единжи класы

гутарандыгыма серетмән, мени хем почтабылыгымың дашындан эне дили мугаллымы эди алдылар.

Эне дили мугаллымы. Бу сөзи агзамда, мен Агамырат мугаллымы гөз өңүнә гетирйәрин. Мен дүйәде шондан башга эне дили мугаллымы бардыр дийип, шондан башга киши эне дили мугаллымы болуп билер дийип пикирем этмейәрдим. Обамызда онуң өз адыны тутман:

— Ханха, эне дили мугаллымы гечип баряр — диердилер.

Иыгра, улы гыз ялы утанжан адама «пыланы эне дили мугаллымы ялы» диердилер.

Агамырат мугаллым бизин обамыза дөрт-бәш йыл мундан өн Ашгабатдан гелипди. Онун сопбаш өзүди. Етимчиликке чагалар өйүнде тербиеленендигини соң-соңлар билип галдык. Келте бойлы, топ-төкгажа йигитди. Ол дине яшулулардан дәл, хатда өз окадян гызларындан-да утанарды.

Ол хемме зады — адамлары, көшежиклери, әлдеки кейик овлажыклары, гузужыклары, губа депәниң мылайым селинлерини, әлемгошары, бахар ягшыны, гиң сәхрада бир-бирини кесип гечйән ёдалары, бүтин тебигаты сөййәрди.

Гөвнүме болмаса, ол мени бейлеки огланлардан хас говы гөрерди. Бир гезек гапан гурмага гидемде, Агамырат мугаллым хем мениң билен гитди. Мениң дөрт гапаным барды. Гумда товшанларың өз гатнаян ёдасы боляр, ине, шол ёдаларын якасында гөкже сөзениң пүрүни гойярың-да, онун ики гапдалына чөп дүртүшдирйәрсин. Сөзен пүрүниң чоғдамланып дуран ериниң өңүнде — ёданың үстүнде болса гапан гуруп, араныны чун чукура гөмйәрсин. Селин-пелин билен гурулгы гапанын үстүни билдирмез ялы эдип дырмалаярың-да, әртеси бу ери тапар ялы, гапдалдакы гандымың я-да сөзениң бир ерине беллик эдйәрсин.

Шейдип, обаның чыгырындан чыкып, гапанларын дөрдүсини хем гуруп, ызымыза гайтдык.

— Нәдйән, дүшер өйдйәмин, дүшмез өйдйәмин? — дийип, ол ёл бойы эдил чага ялы маңа сораг берйәрди.

— Кәнбир өе бош гелгиж-ә дәлдин, әгер гижә ел-зат турмаса, ав ганлы болса гөрәк — дийип, мен ынанчылы жогап берйәрдим.

— Әртир гаты ир гидйәрмин?

— Ир гидерис, Гүн догманка, сени турзарын.

— Хөкман турузгый. Ярагам әкидйәрмиң?

Мен гүлүп:

— Елдаш мугаллым, гапана дүшен товшана ярат нәмә гөрәк, чактым бар, шол боляр — дийдим.

— Бе, товшан нәмә, дишләнөкмә? — дийип, ол гөзлерини мөлөртди. — Әгер көвүк я-да тилки дүшәйсә, горкулы дәлми?

— Елдаш мугаллым, улы адам болуп инди гел-гел көвүкден горкарысмы?

— А мөжәк дүшәйсә нәтжәк?

— Дерисине саман дыкарыс-да, пушнина табшыраарыс.

— Бе, хай, дийсәнем-ә — дийип, мугаллым маңа гарады.

Әртеси мен айдан вагтымдан-да иррәк барып, мугаллымың гапысыны какдым. Ол мекдебин кичижик бир отагында яшайрды. Агамырат гапыны ачан бадыма.

— Хут хәзир дүйш гөрүп ятан экеним — дийди. — Бир гапана товшанам дәл, тилкәм дәл, мөжәгем дәл-де, башга бир гыңыр хайван дүшдүмикә диййәрин, өзем гарагөрнүм ерден арлап, бизе топуляр, сен гачарсың, мен болса ызыңа эерип билмән, саңа «дур!» дийип гыгырың. Ол вагшы болса гапаны шакырдадып, дишлерини сыртардып, ызымдан етип гелйәр. Эдил шол вагтам гапының тыркылдысына ояндым.

— Ханы, онда гейниң, ёлдаш мугаллым!

— Бирден дүйшүм чын болаймасын, мен-ә яман горкупдырын.

— Йөрсениз-лайт, ёлдаш мугаллым! — диенимден соң, ол гейнип башлады.

Бахарың ажайып гүнлериниң бириди. Обадаң сайлананымызда, доган гүнүн шөхлелерине парч болуп отуран чыг дүшен яшыл йылаклар булдураарды. Сәхер чыгының үстүнде товшанларын тәп-тәзеке ызы жуда овадаң болуп гөрүйәрди. Обаның еңсесинде ховалап дурап «Овадандепә» дийилйән депә чыканымызда, мугаллым:

— Бу ерде аз-көм дуралы — дийди.

Ызымызда күрәң обамаз тегеленип гөрүйәрди. Дүелерин бозлаян сеслери имисалалыкда месә-мәлим эшидилйәрди. Өйлерин гапысында якылан одун түссеси мавы асман бакаң буругсап барйәрди. Песликде ерлеш-

йәни үчин, көпөжә мекдәбимиз гөрүмәсә-дә, онун янын-
дакы гуйынын башындакы гелли-гызларын үйшмеле-
ни сайгардырды. Хатда чархың жыкырдысы-да гулагы-
на илһән ялы болуп дуюлярды.

— Нәхли гөзеллик! — дийип, мугаллым чага ялы
бегенип айтды.

Мен гапанлары гөрмәгә ховлугардым. Шонун үчин-
дә, биз дөпеден ашак ылгап дүшдүк-дә, гөплешмән диен
ялы хайдап гитдик.

Илкинжи гапан гуршумыз ялы ятырды. Бу ёдажык-
дан товшанам гечмәндир, гапаның даш-төвереге ялман
ызындан долуды. Гапаны яздырдым-да, аркама атып,
икинжи гапана бакан әндик.

Гапанын еринин хонкарып ятандыгыны мен бәррәк-
дәв гөрүп:

— Ура, дүшүпдир! — дийип ылгадым. Мугаллым
хем ызымдан хасәнаклап гелди. Ган тегмиллери гө-
рүнйәрди.

— Нәме дүшүпдир, ханы ол? — дийип, Агамырат
гөзлерини элек-челек әтди.

— Товшан дүшүпдир! — дийип, мен араның ызыны
ызарлап уградым.

— Чактын бар гөрәк? — дийип, мугаллым ызымдан
гелшине сораарды.

Товшан узага гидип билмәндир, аран адырсавлык-
дакы бир дүйп бозагана илишен экен. Товшан жанавар
урнуп-урнуп, ысгындан гачан болара чемли, ол гөзле-
рини мөләрди, саг гулагыны кеерди, чеп гулагыны
саллап, кайыллык билен бизе гарап дурды.

Бу гөвреси долушан уллакан марал товшанды. Мен
онун гөвресиндә чебшек бардыгыны анып, мугаллыма
йүзлендим.

— Жанавара небсим агыяр. Нәдейин? Барыбир,
хәзир гапандан бошадып гөйберсенем гөрйәрмин,
өн аягынын бири дөвүк, хич яна гидип билмән, өнъетән
жандара шам болжак?

— Бошадып гөйбер! — дийип, мугаллым бада-бат
жогап берди.

Жанаварын аягы шалкылдап ятанса, бир гозган-
ды-да, ере язылып ятыберди.

— Әй, муны бейле гөзгыны әдип гөймалы — дийип,
Агамыратың йүзүне серетдим.

— Гөр-дә...

Мен ялңышман экеним. Гарнап дуркам, онун ичин-
дән чебшежиклер чыканда, мугаллым йүзүнн башга та-
рапа совды. Менем шондан соң гапдалдан чуң чукур
газдым-да, марал товшаны элим билән жайладым.

— Хемеше-дә гапаныңа шунуң ялы товшан дүшйәр-
миди? — дийип, Агамырат мендән сорады.

— Ек, биринжи гезек.

— Шу биринжиси хемем иң соңкусы болсун! — ди-
йип, мугаллым тебигы хәснәтине лайык гелмейән буй-
рук берижи әхендә айтды.

Сессиз-үйнсүз бейлеки гапанлара айландык. Зат
дүшмән экен. Бозулан кейпимиз билән ызымыза долан-
дык. Бу менин иң соңкы гезек гапан гуршум болды.

Агамырат мугаллым!

Гошунчылыга әртир угражак агшамы оны мен өе
чагырдым. — Илкибада танышлар билән бир сагбол-
лашалы, соң сизе гидерис — дийип, ол мени-дә өзүне
ёлдаш әдинип, күрән обаны өйме-өй айланып чыкды.
Хайсы өе барып, салам берсе:

— Гел, Агамырат мугаллым!

— Гелевери, көшегим!

— Гелевери, Агамырат жан! — диййәрдилер. Ол бол-
са шол өңки йыгралыгы билән:

— Гечип отуржак дәл, әртир гошунчылыга гидйән,
сагболлашайын дийип гелдим. Агырап-ынжан ериңиз
болса, разы болуң! — диййәрди.

Юкайүрек гаррылар бу сөзи эшидип бозулярдылар.

— Өзүн разы бол, балам, ягшылыкдан башга зат әт-
медин. Оглумыз ялы гөрйәндирис. Өйли-ишикли бол-
ман гитжек-дә...

— Әй, несип болса, гелип аркайынчылыкта өйленә-
рис — дийип, Агамырат йылгырарды.

— Шейле болсун-да, көшегим!

Эртеси оны бүтин оба болуп угратдык.

— Гошунчылыктан гөйберенсонлар, ене бизин оба-
мыза гелгин, бирден башга ере өтәгитмегин — дийип,
гаррылар она табшырдылар.

— Дине шу ере гелерин! — дийип, ол йылгырарды.

...Шол утанжан йылгырышы хич хачан менин гөз-
леримн өнүнден гитмез. Мәхрибан мугаллыммызың
фронда гахрыманларча вепат боландыгы барадакы бил-
дириш мениң адыма гелендә, яш чага кимин мөңкүрип
агландыгымы район меркези билән Үчоюк обасынын

аралыгындакы алаңлар эшидендир. Нерессе харбы доку-
ментинде иң якын хоссары хөкмүндө мениң адымы яз-
дыран болмага чөмлө. Инди мен «Агамырат нерессениң
ерине Еллы мугаллым болупдыр» диең сөзи эшидйэрин.
Шонда шейле пикир келлэме гелйэр.

«Агамырат етим йигитди. Онуң фронтда вепат болан-
лыгынын хабарыны маңа айтдылар. Бу «Хава, Еллы,
инди Агамырадын ишини сен довам этдирмели» дийил-
дигидир. Хава, уруш газаплы зат. Шол урушда товшан
өлдүрмөгө дөзмөйөн адамам өлүпдир. Уруш айылганч
зат, ол етимдигиңе, етим дэлдигиңе середин дурмаян бо-
лара чөмлө».

Элбетде, бизиң мекдебимизде Агамыратдан өнөм,
сонам эне дили мугаллымы болупды. Эмма нэме үчин-
дир, «Эне дили мугаллымы» дийленде, шоны гөз өңүнө
гетирйэрин.

Мугаллым болуп илки гезек класа гиренимде-де,
шоны гөз өңүнө гетирип, бирселлем сессиз-үйнсүз оту-
рыпдырын. Окувчылар мениң йүзүмө середйэрлер, кэби-
ри ювашжа пышырдашар. Мен болса доңан ялы болуп
отырын. Ахыры еримден туруп:

— Шейлеликте, сапага башлаярыс, окувчылар! —
дийдим. — Хэзир болса дүзмө язарсыңыз. Дүзмэнин те-
масы шейле: «Агамырат мугаллым хакында хекая». Нэ-
хили? Башарарысмы?

Окувчыларын бири элини гөтерди.

— Ёлдаш мугаллым, сөзбашынын сонунда, скобкада
«Өмри ве дөредижилиги» дийип язылса, говы бол-
мазмы?

— Языжылар хакындакы макалада шейле дийилйэр,
Агамырат мугаллым болса языжы дэлди ахыры — ди-
йип, онуң гапдалында отуран гыз теклибе гаршы чыкды.

Окувчылар бу жеделли меселэни мениң чөзериме
гарашардылар. Мен шейле дийдим.

— Икиңизинки хем ялңыш дэл. Йөне «Өмри ве дөре-
дижилиги» диймөн, «Өмри ве иши» дийэйсек, нэхили бо-
ларка?

— Боляр, ёлдаш мугаллым!

...Сентябрын орталарында от ятырмага гиден аяллар
оба гайдып гелди. Шоларың гелмеги билең чоларан
обамыз гиңан ялы болды. Йөне велин, гүррүнем көпелди.
Илки билең аялларың гаты көп селин хем-де бейлеки
мейдан отларыны йыгып, гиша тайяр эдендиклери, ола-

рың ише гезек геленде, эркеклерден аз ишлемэн, гайтам
көп ишлэп билжекдиклери, мысал үчин, от ятырыларың
көпүсиниң бир иш гүнүндө 2 зэхмет гүн газанандыклары
васп эдилйэрди. Шунуң билең бирликде «гарадан гайт-
маз Гытжа» хакындакы гүррүң хем көпелинди.

— Жилк-жилк эдип, асыл, шол гара гыйчак түйс бир
гарадан гайтмазмыка диййән.

— Гызка-да келлеси гаты еңилди.

— Эхли зэкуны өзи чыкараң ялыдыр...

Гытжа хакында шейле диййэрдилер.

Кэбир парасатлы кемпирлер болса пикир өвүрйэрди-
лер.

«Екесирейән, йүреги гысян гелинлерди-дэ. Гараз, гүн
гечирмек үчин гүйменже герек ахыры. Сөгүшен болар-
лар, ярашан боларлар, шейдибем, гүн гечирерлер-дэ».

Онсон:

— Гытжаның Көпек билең арасы бармыш — диең
гүррүң ене яйрады.

Бу мыш-мышлар Анкар аганың-да гулагына илен
болмага чөмели. Бир гүн агшам мен оларың өйүнө бар-
дым. Анкар ага яссыгы тирсеклэп, чай ичйэрди. Аялы,
ики гелин хем-де гызы болса сеслерини чыкарман отуран
экенлер. «Машгала маслахаты гидйэр-ов» дийип, мен
чак этдим-де, бир зады баханалап чыкып гитмекчи бол-
дум.

— Отур, бу ерде гизлигин зат ёк — дийип, Анкар ага
аграслык билең айтды.

Отурдым.

Анкар ага Бибигүл билең гыслышып отуран, чаларак
яшынан Кейиге йүзленди.

— Хавва, Гытжа Көпеге «Тайышмазча йигидем дэл-
ле» диеңде, сен нэме жогап бердиң?

«Сораг эдилйән» Кейик дилмачлык эдйән Бибигүлө
бир затлар пышырдады. Бибигүл болса өз гезегинде га-
йын атасына йүзүни өвүрди.

— Сесими чыкармадым — диййэр.

Анкар ага макуллайжылык билең баш атды.

— Догры эдипсин, гелин, эммаки, аяллар начар бо-
лансон, хөкүвмет олара, меселемки, кэбир герекемек
артыкмачлыгам берэййэр өйдйән, мениң элимден гелйән
болса, меселемки, ылайта-да шүш-шү вагткы ягдайда
фронтда, одуң ичинде жан алып-жан берип йөрен эрле-
риңе бивепалык эден аяллара берк жеза берер ялы зэкун

чыкарадым. Аялларың башың-гөзүңи айлаан эркек-
ле онданам бетеррэк жеза берердим. Юкайүрек ганжык
гуйрук буласа булаярам велин, көпөк оңа гөрө аграсрак
болмалыдыр. Бу габахат гөрүлйән затдыр. Обамызда
хенизе ченли бейле геп-гүррүң болман гелйәди. Арасса-
чылыкды.

— Яшулы улудан бир демини алып, сөзүни жемледи.

— Еканч кесел тиз яйрагыч боляр. Габахат гөрелдә-
нин башгалара-да ёкашмагы мүмкин. Ондан өтри, мунуң
өңүни алмак гөрек. Эгер бу айдылялар догры болса,
Көпөги сүри мөжөк далана дөндөрмөк гөрек. Ханы, гөрө-
ли бакалы...

Гайын атасының бу сөзлери Кейик гелни үшерилмә-
ге, хатда хайран галмага межбур этди. Гытжа барада
эдилйән гүррүни Анкар ага чый хасап эдйәрмикән. Нә-
ме үчин ол Кейик гелниң, Бибигүлүн янында өзүниң
аяллар хакындакы философиясыны окаяр. Аслында чын
болсун, ялан болсун — Гытжалы гүррүңе гошулмасы
артык дәлмикә?

Догрусы, гайын атасының сөзлери Кейиге ярамады.
Эмма ол элбетде, хәзир бу барада ач-ачан гепләп бил-
межөкди.

ЕДИНЖИ БАП

Анкар аганың өйүңе бир гүнде ики
мыхман гелди. Оларың бири Кейик
гелниң какасы Жапар агады. Икин-
жиси Нунна пәлванды. «Гадыр гайын билен гиевде»
диейн ялы, Жапар ага совгатлыжа гелипди, елйыртан
яглыгың ичиндәки газете елмешип гиден бурум-бурум,
сары тежен какының хоштап ысы секиз ганат өйүң ичин-
де отуранларың агзыны сувартды. Чаклаңжа бийз хал-
таның күнжүси-де кемже-керден дәлди. Яшы алтмыш
сер уранам болса, Жапар аганың сакгалына энтөк кән-
бир ак дүшмәндир. Көне чопаның яңаклары-да дып-ды-
кызды, терлевди.

Чопан Анкар аганың өзүңден улудыгыны билсе-де,
онуң янында отуран ак сакгаллы адамы илкинжи гезек
гөрийәрди. Шонуң үчин-де, аманлык-саглык сораשמалы
боланда, өзи өңүрти дил яздырман, онуң сөз ачарына
гарашды,

Бу ягдайы ацлан Анкар ага бир гудасына, бирем
Нунна пәлвана гөз айлап:

— Меселемки, сизин хайсыңыз улукаңыз-айт? — ди-
йип йылгырды.

Жапар ага «Гургунмысыңыз?» дийдиржөк болуп,
Нунна пәлваның йүзүне бакды.

— Сизден болаймасын? — дийип, Нунна пәлванам
өз гезегинде жогап берди.

— Әй, ёк-ла, яшулы!

— О нәмүчин? Нәчинжи йылда доглан?

— Нәчинжин-ә билемөк велиним, йылым-а — ит.

— Мен-ә итдигини, пишикдигини билемөк, йөне
1886-нжы йылда доглан.

— О нәче яш боляр-айт?

— Элли бәш.

— Ай, ёг-а?

— Энен пахыр шо йыл догрансон, «ай, ёгун» бо-
лармы?

— Әй, башбилт хасыбыдыр-да, о догры болса-ха, мен
сизе «аманмы?» диймели.

— Дийсен, дий-дә бахымрак.

— Онда аманлыкмы, гургунчылыкмы? Әй-ичерилерем
саглыкмыдыр?

Анкар ага ара дүшди.

— Санжар сыясы өйүңе барсан, мыхманлары бир-би-
ри билен танышдырар. Ондан өтри, менем сизи таныш-
дырайың. Ине, Жапар — бизиң гудамыз. Кичи гелними-
зиң какасы. Бу сакгалдашам Нунна пәлван, гызылта-
кырлы.

— Адыны эшидйәрдик — дийип, Жапар ага баш ат-
ды. — Модана пәлваның какасы дәлми? Пәлванам гур-
гунмыдыр?

Нунна пәлван башыны ашак салды. Әй эеси болан
зады чопана үм билен дүшүндирди. Жапар аганың бар
айданы ики сөз болды.

— Ызы ярасын.

— Готур пәлвандан нәме хабар? — дийип, бир-
хаюкдан сон Анкар ага сорады.

— «Тоя уградык» дийип, бир хаты гелди, шондан
сон-а энтөк хат ёк, сакгалдаш. Гөрениң Готур хандыр-
да, гилиши-ха хайбатлыды. Йөне о ерде бош хайбатдан
горкян бардыр өйдйәнми?

— Бей дийме, сакгалдаш, Готур хан-а есер йигит-
дир.

— Ах, Моданамда отуз Готурын гүйжи билен акылы бирды-да — дийип, Нунна палван улудан дем алды. — Онлап-йүзлөп сүри гойнуң ичинден негада бириниң сугур баганалы гузы догрушы ялы, Моданам сәвлик билен догаан бир огланды-ла... Бу сакгал бир гүнүң ичинде агарандыр, мыхман!

— Раствыр — дийип, Жапар ага дуйгудашлык билен баш атды.

— Сенкилерден наме хабар бар? — дийип, Нунна палван өй эсине йүзленди.

— Юрданым билен Пашымдан-а, түвелеме, гүнде-гүнаша диен ялы хат гелип дур. Юрданым топчумыш, озалам мугаллым болуп йөрөнсөң, хат-совадына гөвүн-лери етендир-дә, Пашымы кемеңдир эдипдирлер. Нөкер-жандан сонкы вагтлара ченли хат-хабар ёкды, худая шүкүр, арада олам хат язындыр. Суратынам иберипдир, атын үстүнде-хә дәл, атыны кемеңдирлере табшыран болара, ченли, ондан өтри, менин адыма дүйн-өңниң ул-лакан бир неченникден хат гелди, «Ажайып ахал-теке тохумлы атыңыз үчин, саг болун, хорматлы ёлдаш Ан-кар» дийипдир. «Сизе хем-де бүтин машгаланыза биз миннетдарлык билдирйәс» дийибем язындыр. Хавва, оларын өзлерем саг болсун. Хавва, ине, Нөкеримин су-раты.

Мыхманлар харбы эгин-эшикли, йүзи жуда яш гөрүйән йигидиң кешбини сынлап:

— Түвелеме, түвелеме! — дийдилер.

— Бу гарамаяк солдат-а болмалы дәл — дийип, Нунна палван билимлисиреди.

— Хай, намартайда кәнбир йүрег-ә бармыдыр, ёкму-дыр велин, «Горкагы ковсаң, батыр болар» диенем на-кыл бар. Бибигүл гелнимиз-ә көрпә йүвүржиси боланы үчинми я-да чыны биленми, ончасыны-ха билемок ве-лин, «Нөкер гаты зехинли, мекдеби атлишни гутарып-ды» дийип агзындан дүшүренөг-айт.

Кейик гелин чәйнек-кәселери ортадан йыгнап, өз какасыны сөвүшлемек үчин сойлан ишегин тәп-тәзеже этинден тайярланан чекдирмәни алып гелди. Нәзик дүе йүнүнден ышгына дүшүп эдилен нагышлы сачакда яны ошакдан чыкан хамырлы гөмме чөрөк пейда болды. Бу-ларын ызындан болса бир окара агаран гетирилди.

— Түвелеме, сакгалдаш, әнтәк бирнеме горун бар-дыр-ла — дийип, Нунна палван дула гөз айлады.

— Худая шүкүр, горлужадык өз-ә велин, олам кө-пелме билен-ә дәл. Гытчылык болса, адамын әхли ишлә дамары тарсылдап галармыш диййәнлериниң жаны бар өйдйән? Сизин обаңызын ягдайы ганыматмыдыр?

— Ыкма-йыкылмарак гүзераң-а бар — дийип, Нунна палван келте гапырганы сырды. — Колхоз Хыва аргыша адам угратжак өйдйән. Ким мал-гара, ким шай-сеп диен ялы зат иберер-дә, экеранчылыклы ерлерде, хер ничикдир, азык ягдайы говуракдыр. Тежен себит-лериниң ягдайы ненең, мыхман?

— Тежениңки сув билендир-дә — дийип, Жапар ага гысга жогап берди.

Эдил шол вагт болса дашардан:

— Вай, жан доганым, Нөкер жан! — диен дөпө сачы-ны дүйрүкдирижи айылганч сес эшидилди. Шол бада-да гоншы өйден Дурсун эже билен Кейик гелин хаса-наклашып чыкдылар. Эдара тарапдан «этек алты, ең еди» болуп бозлап гелйән Кейкер ишике донуп галан эжесиниң бойнуна элини атып, келлесини онун гурса-гына диреди.

Елмешип галан ики гөврә дүйбүне палта урлан дарагт ялы ыраң атды.

Сорага-совала-да салым галмады.

Дурсун эжәниң чал сачларының үстүни өртүп дуран ак гынач ашак сырылып гайтды.

— Көрпә балам, новча балам, Нөкер жан.

Ачылмадык гунча болам, Нөкер жан.

Вах! Вах! Вах-х-х!

Шу «вах-вахдан» соң эңәниң деми түкенен ялы бол-ды. Илки-бада дув ак болан йүзи гөгүмтил гөрнүше гел-ди. Гоншы-голамлардан сес эдип гелен башлары көнө бүренжеккли аяллар эссинден айылан Дурсун эжәни ичерик салдылар. Секиз ганат өй санлыжа минутда башлары яс лыбаслы — көнө бүренжеккли аяллардан хем-де оларын дүрли овазда зарын чалың сеслеринден долды.

Кейкерин наласы эшидилен бада, мыхманлары би-лен гапа чыкан Анкар ага көнеден гелйән дәп боюнча аяллара хөре-көше этмелиди, онда-да сеслерини гойма-салар, абыр-забыр эдип азгырылмалыды.

Эмма бейтмеди. Ол хәзир тәриме элини дирәп, Нөке-рин яп-яңжакы элден-эле гечип, дивардан асылгы су-ратына донан ялы болуп середип дурды. Ики мыхманын

болса херси ожагың бир гапдалында башыны ашак салып отырды.

Гоншы өйден ене-де эссине гелен начар энэнің бозлап башлан сеси гелди.

— Жан балам, жуван балам, Нөкер жан!

Онсоң чакыр сес бирнеме ювашады-да, агылы айдымын үзлем-саппам овазы эшидилди.

— Иүпек ялы гыр атыны сәпжеден,
Ак телпегің буйраларны ыкжадан,
Гөзеллери гөзенекден жыкладан,
Көрпе жигербендим, нирлерде галдың?

Кейкерің сеси бу сес билен сеплешип чыкды.

— Гапының өңүнде кишңәрди атың,
Дүйнәме дегерди боюң-сыратың,
Говушаны дүйн дәлмиди суратың,
Гүл йүзли доганым, нирлерде галдың?
Намырат доганым, нирлерде галдың?

Анкар ага өзүни нәхили мерт тутжак болса-да, Кейкерің чырламасына чыдап билмән, ики элини манлайына тутуп, өзүни лампа ашак гойберди.

— Сен бир мерт болавери, Анкар бай! — дийип, Нунна пәлван сесленди.

Ек, Анкар аганын гөзлеринден яш чыканокды. Мыхманларынын янына гелип отуранда, онун йүзүнде эжизлигин аламаты дәл-де, агыр гүне дүшен серкердәнин газалы хем-де пәхмлин ойланмасынын аламаты барды.

Гоншы өйдәки сеслер дура-бара ювашашып, мәхелле кем-кемден азалышды. Инди ол ерден арам-арам хоркулды эшидилйәрди.

— Нәче яшындады? — дийип, Нунна пәлван сорады.

— Он секизиндеди. Өермекчидик. Етишмедим — дийип, Анкар ага языклы гөрнүшде Жапар аганың йүзүне бакды. — Бү-йә бейле болайды, гуда.

— Ызы ярасың, өзез оглуны берсин. Этжек алажың ек — дийип, чопан башыны ашак салды.

— Әй, инди бу яшдан сон бизе өзез оглы берлерми, ёкмы, — йөне галанларының жаны саг болаверсин. Бетеринден сакласын.

— Сакгалдаш, шол бетеринден сакласын дийип дилег эдилйәнің өзи бар болайса... — дийип, Нунна пәлван жаныянгынлы гепледи. — Бар болаянда-да гулагы жуда агыр болара чемли, ёгсам адама небси агырян болса, ерден еке чыкан Агамырат мугаллым нерессә бир гарашык эдерди.

Жапар ага ара гошулды.

— «Кырк йыл гыргын гелсе-де, ичинде ажаллысы өлермишем-ә» дийипдирлер.

— Ким диенем болса, чыпдырыпдыр — дийип, Нунна пәлван өнки эхенінде айтды. — Ол бир ослугы йылы ерден чыкяның айдан задыдыр. О тетеллиның өзи өвүт-несихат берер, велилик сатар, йөне өзи велин, гоҳ гомян ерден гача дурар. Ёгса-да-айт, шу гүн мениң гулагыма бир хабар илди-ле, сакгалдаш, бу сизің пермәниз Көпек гошунчылыга чагырыляныны эшидип, горкуп чөле чыкыпмыш диййәрлер-ле?

— Көпей оглы хакда дийилйән задың хеммеси чындыр-ла — дийип, Анкар ага жогап берди. — Ики гүн бәри гөзләп тапаноклар, Шу гумуң ичине гелип, оны Гитлерин өлдүрмәндигин-ә билйән.

— Бе, бе — дийип, Жапар ага гөзлерини йителтди. — Дүйнмиди-айт, хава, дүйн икиндинара мен Динли гоюсының гүнбатаррагында бир кишә саташдым-айт, догрусы, йүзбе-йүз-ә болмадым, оны гарагөрнүм аралыкдан гөрдүм, ол атлы экен. Ине, бирден ол күртдүрип дурды — мени гөрөн болара чемли. Онсоң ене-де ёлуны довам этдирди. Шо вагт менем көтелликден песе индим, онсоң өндәки аланлыга чыкып серетсем, яккы атлы ёлдан совлуп, гайрак бака тутдурып баряр. Кәмахалам ганрылып, маңа тарап середйәр. Эгниниң түпенлидигини-хә сайгардым. Өзем Буссының оюның анры йүзүнде кыбла тайдан гелип, ёла дүшен экен. Йитги гөзләп йөрөн гарамаяк чопана-ха мензәнок.

— Хәй, бинамыс ёсун... — дийип, Анкар ага өз хәситине лайык гелмейән гызмалык билен эрбет сөгүнди. — Ери инди, илинден-гүнүнден айрылып, нирә гитжек? Хәй, айтитирен... Ери инди, гандымдан гандыма букулып, меселемки, уруш гутарянча-да жаныны саклапдыр-да. Онсоң ил арасына чыкмагам-а герекидир? «Динден чыксаң чык велин, илинден бир чыкма» дийипдирлер.

— Сакгалдаш диййән-ә, икимизи барыбир нәче хәйышт этсегем, фронта-ха ибержек дәллер, -мен-ә валла,

берденкени эгиниден асагада, шу янky көпей оглуның угруна чыкайсам нәме днерлеркә?

— Ол көпей оглунда, нәме, берденке ёкдур өйдё-мин?

— Барды, мен гөреним шол адам болса-ха түпеңи бараы! — дийип, Жапар ага гөзлерини мөлертди.

— Болуберсин, «Мекирлик хем батырлыкдыр еринде» дийлиши ялы, хиле гурмалы болар. Шейдип, бир оңайыны тапарын-да, ики элини сыртында даңып, илки билең-ә, гөни шу оба алып гелерин. Онсоңам, телпегини айрагада, келлесине аялларын бириниң бөрүгини гейдирип, догры Санжар сыясының өйүне алып барарын. Шу мыхман шол итин ызыны бир гөркезсе, болдугы.

— Ызчылыгына-ха сен ызчысың — дийип, Анкар ага макуллайжы әхенде айтды.

— Әй, мен бир чопан адам, онуң ялы зада гошулмайын — дийип, Жапар ага йөвселледи. — Чөлде ыгып йөрән көп, бир бигүнә бендә мүңкүрлик эдиң йөрән болсагам белли дәлдир-ле.

— Бу ягдайда гошуларын-гошулмазың болмаз, мыхман! — дийип, Нунна пәлван гызды. — Хич зада гошулмажак болуп, биз өзүмизе кән зыян етирйәс, дурмуша гошулмажак болсаң, яшап йөрмегин манысы ёк. «Ак дүйәни гөрдүңми?» — «Гөрөмок» этжек болма. Дүйә гелдини, бардыгыңы билдир. Сениң эдиң билжек ишини бейлекилер эдәер ялы артыкмач адам берилмәндир. Хәзир гайтам фронтдакыларыңам ёкдугыны билдирмежек болмалы. Оларынч дерегини биз тутмасаң, аяллар тутмаса, яш-еленлер тутмаса, ким тутсун? Көпек тутар өйдёмин? Эшидер болсаң, бизиң обамызда эйям баш чопан болуп фронта гиден әрлериниң эгри таягыны эгнине атан аялларам бар. Гиденлере гынанып, өленлере агланың билең, Гитлеринч небси агырасы ёк, мыхман! Инди, аяллар-а гоюн бакмалы. Көпегем мәжеге өврүлип, шоларын гойнуны таламалымы?!

— Сакгалдаш! Гуда — дийип, Анкар ага ара дүшди. — Мениң Нөкерим уруш турды дийленде, елйүреклик этжек болды, меселемки, ол Көпек ялы эден болса, хәзирем, белки, келлеси дик гезер йөрерди. Инди ол ёк. Ине, мен пикир өврүп отырын: «Намарт олам — сагжа олам» эден болса, говы болармыдыкан я-да.. Я-да шу эдиши говы болдумыкан? Анкар байынч небересини на-

мысың ашагында гоймады. Яс чекерин, огрыгын агла-рын, эммаки, башымы дик тутуп гезмәге, ил янында гүрлемәге велиң хакым бар! Шоңа шүкүр! Бинамыс яшаныңдан, намыслы өлен ягшы! Түркмен намысы жанын-дан ёкары тутяндир! Сакгалдаш хак айдя: биз яраг дакынып, урша гидип билмесегем, энтек ил дердине ярап билерис, меселемки, яш-еленлере, аял машгалалара өвүт-несихат берсегем, бикәр ятмадыгымыз ахыры. Обаң атзыбир, адамларын арасса болмагына-да делалатымыз дегмән дурмаз. Уруш боланы биленем, бар иш түпең атмакда дәл, шол түпең атянларын, оларын ызында галан начарларынч гөвнүни галкындырмагам бир иш. Ондан өтри, Санжар сыясы муна «агтатырлык этмек» дийё. Нәме этмек болса шол болсун — илиң бәхбидине яраян иш болса, болдугы.

Чопан дымярды.

— Ханы, сакгалдаш, гүррүңи башга яна совман, Көпекли меселәни бир чөзели-ле, шу дийёним догрумы я-да догры дәлми? — дийип, Нунна пәлван жогаба гашды.

— Колхоз малыны колхоза санап табшырман, горкуп, чөле чыкан аламы тутуп гетирип билсең — олам бир, хей, нәдогры бормы?

— Ханы, мыхман, сенем бир зат дий, онсоңам горкуп отурма, ол көпей оглумы өзүм бир зат эдерин, гүндогарысы Тежен, гайрасы Хыва, гүнбатарысы Балкан дагы, илерсем Ахал, шу орталыкда гачып гутулыбилсе гутулсын. Колхоз гурулян йыллары Нунна пәлван Ербендин чөлүнде Көпек ялы кән басмачыны авландыр!

Мыхманын сеси говшак чыкды.

— Мен-ә билмедим-айт, гөр-дә. Йөне сересаплырак болавери.

Анкар ага мыхманлары билең дашары чыкды. Асманда йылдыз гөрнөнокды. Нирелередир тазыгып барян чал булутларын анырсында ай бир гөрнүп, бир-де гизленйәрди.

Хич өйде, хатда колхозын эларасында-да ышык гөрнөнокды. Гүнбатардан чыгдырак чигрек шемал өвүсйәрди. Гайракы сыргынын гүндогар четинде киминдир ити якымсыз увлаярды...

Мыхманларына: «Гириберин» дийип, Анкар аганың өзи аграслык билең бейлеки өе йөнелди.

Г иже гонрас чәгелерин үстүнә ы-
рав дүшйәр. Хова ягтылып-ягтыл-
манка, өйлерин түйнүклеринден чык-
-ян инчежик түсселер шемалсыз ховада дик ёкарлыгына
согуп гидйәр. Онсоң бизин гүнбатырымызы тутуп ятан
алаңлара гүнүн шөхлеси дүшйәр. Эмма гүн тә улы гуш-
луга гаянча, ырав эремәи, гөзүни йылпылдадып ятыр.
Ачык хем-де аязы гүн-гүнден гүйжейән гурак хова до-
вам әдйәр.

«Гышың гыша менземесе, язың яза менземез» дийип,
гаррылар айтса-да, мен ир билән туруп, ачык асманьң
астында дигденекләп, сандырап дуран чал эшегиме га-
рап, «Яланажа яз ягшы» диен накылы ятлаярын. Көне
ичирги онуң диңе герши билән түрресини япар, башга
ери болса яланаң.

Мениң «енил машинымам». «Йүк машинымам» —
шу чал эшегим. Онуң гарнын-а аң эдемок, эмма чакыр
аяза алажым ёк. Догры, гечен гышларда эшегимин
үстүнә гижелерине тутуш бир кечәни атайярдым. Бу гыш
велиң кече өзүмизден артанок. Ичирги диййәнимем кө-
не ёрганың бөлек-бүчеклери.

Хемишелер мен томсуна чепек, гүйзүң аягыңдан баш-
лабам чокай геердим. Бу йыл мугаллымчылыгам әтмели
боламсоң, эсги патнике сатың алдым. Арзанжак нах
матадан тикилен пенжек билән агзы гиң жалбар, онуң
ашагыңданам ак йүн жорап билән гонур реңкли патин-
ке, башымда-да тахясыз гейсем-ә, келләме утурак болян,
тахялы гейсемем, лайык болуп дуран папак. Инди ир
эртир, гиң агшам пенжегин үстүңден гүпбинем гей-
мели боляр.

Бу гүн окув ёк. Дынч алынян гүн. Почта-да япык
болмалы. Шонуң үчинем, өтен агшам Солтанжемал
билән одуңа гитмеги маслахат әтдик. Бизин өз дүйә-
миз болмансоң, Анкар агаларын ики дүесинем ярпа-
сына алдым.

Ир билән мугаллым болмазымдан өңкүже геййән
эшиклериңи гейип, гапыдакы дүелериңи ховутлап баш-
ламда, Солтанжемалам гапа чыкды. Хемишекилери
ялы, онуң шәхти ачыкды.

— Еллы жан, мениңем дүйәми ховутлап береве-
ри — дийип, ол мылайым йылгырды.

— Сен Чарва гызы болуп, хениз дүе ховутламанам
оңараңокмы?

Солтанжемал хезил әдип гүлди.

— Мен әркек адамыны ховутлап билсемем, әнтәк
дүе ховутлап гөрмәндириң-дә, Еллы жан!

— Хожалы жан геленде, кимиң кими ховутлаяны-
ны гөркезер! — дийип, Огулдәнди әже моймудаклап,
дашарык чыкды. — Әрлери бахымрак геләймесе, бу көки
ййрамышларың дилине дыгы болжак дәл.

— Вий, Хожалың әжеси, огулаңа буйруп билйәним,
нәме, яланмыды, ёргана гиремде, аркаларымы, аякла-
рымы оңа мазалы япдыранымдан соң, өзүни яныма
саярдым...

— Әй, ирәңи япдыряныңи билйән-ле, гелиң!

Солтанжемал еңленини боюн алды өйдйән, ол көне-
рәк чепбетев чабыдының ичинден, иримчик совсаны
көйнегиниң дашыңдан инлек йүн гушагыны мәкәм гу-
шанды-да, маңа йүзленди.

— Еллы жан, бахымрак угралы, бәлмаса бу гарры-
лардан оңдулык чыкжак дәл!

— Дүйә хәзир мүнжекми я-да обадаң чыкып мүнжек-
ми? — дийип, онуң дүесини ховутлап дуркам сорадым.

— Сениң өзүң нәтжек?

— Мениң эшегим бар ахыры!

— Эшегине артлашайсак нәдеркә, Еллы жан? — ди-
йип, Солтанжемал жак-жаклап гүлди.

Мен хич зат диймедим-де, дүелери тиркәп, өңдәки
бугурчының овсарыны элиме алып, эшегине атландым.

— Саг-аман барып гелиң! — дийип, әжем дагы бизи
узак ёла уградың ялы әдип айтдылар. Обадаң чыкып,
йүзүмизни Овадаңдепә тутдук. Бизден өнүрденлерем бар
болара чемли — ёлуң үстүңде ыравы басып гечен дүе
ызлары мөхүр басылаң ялы болуп ятырды. Мен Солтан-
жемала серетжек болуп, ызыма гаңрылдым, ол болса
әййәм идиң гелйән бугурчымың үстүңде хекгерилип
отырды.

— Нәдип мүндүн? — дийип, мен хайран галдым.

— Бойнуна дырмашдым-да мүнәйдим. Гетир овсары
бәрик, ёйкелән ялы терсини бакып гүрлеме-де, гапдала
гечәй!

Янашып гидип барярыс. Солтанжемал менден бир
зады гаты гөрән ялы. Мен бейле ягдайы илкиңи гезек
гөрийәрин. Элбетде, хәли: «Эшегине артлашайсак нәдер-

кара» дининде, жогап бермән ёла дүшүбершимден төвүн галамдыр-да, ёгсам, мен она гаты-гайрым зат диймедим ахыры. Бирсалям дымшып гиденимизден соң, она гарап: — Нәме хакла пикире чүмдүң, Солтанжемал? — дийип сорадым.

— Эй, биз хелейлерде нәме пикир болар өйдөн? — дийип, ол дүйөнүн үстүндө силтенжиреди. — Мен адам-лара дүшүнүп билемок, гышың гүни ялы, бир гөрсөң, ачылып дурлар, бир гөрсөңөм, япылып. Менде болса илгезижек бир гөвүн бар, бөлчирешжек болян, гүлүшжек болян, хемме кишем шейлемикэ дийип ойланып. Көбир адамлар болса, менин бу хәснәтими еңилкеллелик дийип хасап эдйәрлер. Онсоң сәхелче зады гөвнүмө алайып. Бу, белкем, ләлик өсенлитимдендир. Мен адамларын бир-бирине мәхирли болмагыны ислейән. Болгусыз зат үчүн, дынным ялыжак йүреге аграм салмакларыны болса халамок. Мен дашымдан гөрәймәге, гедемсирәк ялы болуп гөрүңсөмө, йүрегим юкадыр. Эмма йүреги юкалыга адамлар ики хили маныда дүшүнйәрлер, мен хер нәче бөлчирешсөмө, чермегиме бекдирип, Әриме бивепалык этмәндимө, этмеринөм, Ёллы жан! Сенден зат гизләмок. Гытжалы гүррүн күрөн оба яйрады. Бу догры гүррүмнн я гыбатмы — ончасына билемок. Эмма Көпөк Солтанжемала-да сүйкөнжек болупды! Пишигики ялы гөзүниң үстүндө Солтанжемалың орагының ызы энтөк-энтөклөр йитмез. Гарагыны ган өйдүрмөкчидим, йөне орагым ёкарракдан дүшди. Йигитлер обада йөркә, Көпөк йүзүмизе-де догры бакып билмезди. «Ил аглак болса, до-нуз депә чыкар» дийилйән шудур. Ёллы жан! Аяллара начар диййәрлер, гөзяшлы диййәрлер, элбетде, шонуң үчишөм, бизе эркек адам диймән, аял динендирлер, эмма биз аяллык намысымыз бабатда эжизлик этмели дәл-дирис. Мен Гытжанын адамсыны гөз өнүмө гетиржек болян, ол өленини-галаныны билмән, уршуп йөрөндир, ине, бирденөм бир есерин бири «Аялын Көпөк билен ге-зип йөр» дийип хат язса, ол нерессе нә гүне галар? «Ах» дийип, түпөңниң элинден гачыраймазмы? Он ики сүңши лагшып өтәгитмезми?..

Мундан айылганч зат болмаз. Даш этсин!

Солтанжемалың бейле жаныгып, йүрегини дөкенини илкийжи гезек эшидишимди. Хәзир дүйөнүн үстүндө оту-ран аял озалкы Солтанжемал дәл-де, башга бири ялы болуп дуолярды.

Биз Овадандепеден гечип, ёлдан совулдык-да, демир-газык гунбатара бакан йүзлендик. Шондан сонам 3 — 4 километр чөмөси йөрәп, овнуграгада о жарлы пөслиге индик-де, дүелери чөкердик. Бу ер обамыз билен район меркезинин аралыгындакы улы такырлыгың габат гай-расыды.

Эшегими, дүелери душап, отламага гойбердим.

Солтанжемал эййөм ише гиришипди: келте саплы пили билен горпуң үстүндөки депеси келек гечә дөнөп ёгын жомурсагын дүйбүни көвйәрди.

— Гарры төңдөдөн башлапсың-ов — дийип, менем кө-не эллигими гейдим.

— Эй, барыбир, индиден соң шаха яйратжак гүманы ёк, онсоңа: Агуры агачлар янар-сөнөр, өл агачдан ха-сыл өнөр дийип, бир шахыр айдыпдыр ахыры.

— Ол сөзлөре, нәме, гөни манысында дүшүнйәрмин?

— Ёк, йөне гөпин гердишинде айдайдым. Шахыр гу-ры агажы өнөлгөсиз адама меңзедендир-ле — дийди-де, ол дүйби көвлөн жомурсагы еңиллик билен гопарды.

— Сен әдебията говы дүшүнйән болара чөмелиң — дийип, алагурурак бир о жары илки билен пудап, дүйбү-ни газып уградым.

— Мен багышын гызы ахыры, какам хер айдымы айт-жак боланда, өнүрти шол айдымың нәхили дөрөндиги-нин гүррүңниң элип берйәр.

— Солтанжемал, айдым-сазынам дөври гечди өйдөн.

— Ёк, ялышың. Ёллы жан — дийип, ол мениң яныма гелди. — Хер бир задың өз мөвритини гечирмеги мүм-киндир, йөне айдым-сазын велин көнөлжек махалам ёк-дур, гадырының гачжак махалам. Менин какам «Айдым-сазсыз яшабам болмаз» диййәрди. Ол айдым-сазың гелип чыкышының роваатыны айдарды: Аллатагала илки адамын гөврөсини ясанмыш. Хемме зат ербе-ер болупдыр. Дине йүреги гөврә салаймак галыпмыш. Эм-ма йүрек: «Гөврән ичи гаранкы, мен ол ере гиржек дәл» динемиш. Тей-ахыр болмансон, аллатагала сазы яра-данмыш. Йүрек шол сазың сөсинө бихуш болупмыш. Ине, шейдибөм, йүреги гөврә салып, жан беренмиш.

— Бе-е.

— Хавва, сазың сөси адамлары-ха дәл, хайванлары-да мелул эдйәрмиш диййәрлер. Хезрет Алының дүлдү-ли дийиб-ә эшиденсин. Ине, шол дүлдүли бир чопана

бакмага берипдирлер. Шовда дүлдүл гүн гечдикче хорланып уграндыр. «Муна не дөв чалдык?» дийип, адамлар пикире чүмүпдирлер. Бир гүн Хезрет Алы бир ерде букулып, дүлдүлүн нэме эдйэнини сынлапдыр. Ине, гулагына яңкы чопаның сазының овазы гелйэр. Гөрсө дүлдүл шол оваза аңк болуп дур. Асыл ол жанавар узунлы гүн иймэн-ичмэн, шол оваза мелул болуп дуран болса нэтжек! Ине, айдым-сазың гудраты шейле. Догрусыны айтсам, обада «Кейик гелин дутар чалмагы өврөн-йэмиш» дийип гең гөрийэрлер. Эмма мен оны гең-таң гөрөмок. Менем какама шунча «өврөт» дийдим велин, «Улы гыз халына дутар чалып йөрсөң бирхили гөрерлер, онсонам бир өйде ики багшы герек дэл» дийди.

Гүррүлөшип ишлесен, вагт хем шүвлүмли гечйэр. Биз одун йыгып йөршүмизе, мүн гүррүңн башына етдик, бир гөрсөм, гыш гүни гич өйлэне саныпдыр. Ызымызда черкез-гатышыклы пударланан одун хер ерде голтук-голтук болуп ятырды.

— Солтанжемал, йыганларымызы бир үйшүрүп гөрсөк нэдйэр? — дийип сала салдым.

— Менинки-хэ бир дүелик боландырам.

— Артандырам, артыкмажыны маңа берерсиң-дэ? — дийип, ярым дегишмэ салдым.

— Сениңки озалам ярпасына. Менем одунымың артып галаныны ярпасына бермели боларын-да.

Менинкем ики дүелик болан экен. Хасыр-хусур эшегиме-де агшам өңүне дөкмөге бир гужак селин йыгдым. Дүелери, эшегими алып гелйәнчэм, Солтанжемал гара түнчеде чай гайнадыпдыр. Бир дөртгүл чөреги хем ода гыздырыпдыр.

Дашы гөк сырчалы күрүшгэми алып, одун башына бардым.

— Аз-кем гарбанмасак, биз-э өе-де ашып билжек дэл, ал ханы! — дийип, Солтанжемал көсө ялы дон говурдагы хем дашының газети билен арамызда гойды.

— Эй, мениң-э бирхили ишдэмең ёк — диен болдум.

— Ишдэң бардыгыны, ёкдугыны өзүм билйән, ал ханы!

— Эй, чөрег-э менде-де бардыр...

Ол маңа шейле бир небсагырыжылык билен серетди велин, утанжымдан яна йүзүмнн нэхили боланыны билемок. Чөрегимнн ёкдугыны аиланыны шо бада дуйдум. Ол хем мениң утананымы аңды.

— Эй, хеммесем бир чөрекдир-дэ, ийиберсене, Еллы жан!..

Ах, Сөхра адамларының йүзи ялы гырмызы өвсүп дуран мыссык чөрек, сениң гурбаның болайын! Ачлыгымда, доклугымда сенин бирже дишлемини харласам — ол мениң гарагымы гапсын! Месликден яна сени дабаны билен басгылап гечйән адам, гой, сениң бирже дөвүмннн зар болсун!

Чыкалгы одунларымызы дүелере йүклөп угранымызда, гүн икинди еринде бир гөрүнди-де, ене бутлар онун йүзүнн япды. Агшам совугының мазалыжа дүшенини деримиз сынып, оба угранымыздан соң сыздык.

— Ине, инди эшеге артлашаймасак, башга алажам ёк — дийип, Солтанжемала серетдим.

— Бейтсек, бу жанаварың узунлы гүн ненини буриундан гетирерис, Еллы жан!

Мен бу сөзлери ичимден макуллап:

— Эшек йүки еңил боланда сожармыш, икимизи гөтерип билмез-э өйтме — диен болдум.

— Эй, аял халкы агыр боляндыр. Еллы жан, нэме дийилсе-де олар өзүң ялы бигүнэ оглан дэлдир, менем ак гуш дэлдирин...

Мен гениргенип, онун йүзүнэ серетдим.

— Яңкы өвнүшин-э сенде гүнэ ёкундысы боларлы дэлди...

— Ёк, ол айданларыма-ха ынанай, Еллы жан. Йөне догрымы айтсам, гызкам бир ёла тас гүнэ эдипдим... Нэме болды дийсене, бизиң бир мугаллымымыз барды, адыны айдып отурмайын. Мен о вагтлар он баш-он алты яшымдадым. Диййән мугаллымым хем болса бизден үч-дөрт яш улудыр-да. Ине, өзүне гөвни етик, мениң билен мыдама бөслөшип йөрен бир гыз она ашык болды отурыберди. Менем она гөриплик эдип, ода-көзе дүшүберменми! Ол гызам мекдебе гейнип биленини гейнип бар-яр, менем. Онунам гөзи мугаллымың ичинден гечип бар-яр, менинем. Мугаллым ики хатар партанын арасындан дөхедем-дессемлөп геченде, олам бир задыны ере гачыраян боляр, менем. Мугаллым ере гачаң задымызы эглип алып беренде, олам гөзлериңнн гүлдүрүп, утанжыран болуп, «саг болун!» диййэр, менем.

Мен гыссанып хем-де бу тарыпы эдилйән мугаллымдан габанып

— Ери, онсоң нәме болды? — диними дуйман галып-дырын.

— Пүрегине дүшүберди өйдөн, Еллы жан! — дийип, Солтанжемал жакгылдадып гүлди велин, бирхили беде-ним говшап гитди. Шол махалам мүнүп барян эшегим күрүме бүдреди велин, гапдалымдан янашык гелйән Солтанжемал эгнимден тутаймадык болса, гүрпүлдөн йыкылжак экеним.

— Эшекден йыкылсан, дүеден йыкыланданам эрбет болармыш, ахмал болмавери, Еллы жан! — дийип, ол хенизем элини эгнимден айырман гелйәр. Шол бармаша, бирден өзүниңем аягы күрүме гитди велин, менем хасыр-хусур ики элим билен онуң саг элинден чекдим. Эшеги-мем сакга дурды. Солтанжемалың болса бир аягы кү-рүмде, эли болса мениң эллеримде болансон, гермесатан болуп дур. Чеп элини хем маңа узатды велин, оны деми-ме дартан ялы, өзүме бакан чекип алдым.

Голуң ичинде боламызсон, гүн эййәм яшан ялы болуп гөрүйәрди.

— Вий, нәме бейдип дурсуң-а? — дийип, Солтанже-мал бирхили галагоплурак назар билен мениң йүзүме бакды. — Сениң-ә гөврәнем сандырап дур...

— Хова аязлы, Солтан...

— Вий, сен-ә асыл дурумсыз экениң — дийип, ол эл-лерини чекип алды. Гөвнүме болмаса, йүзи хем үйтгәйди өйдөн.

Күрүмли голдан чыкянчак, хич кимден сес чыкмады.

— Ханы, хәлки гүррүңиң ызыны айтсана — дийип хайыш этдим.

— Әй, ене бир гүн айдарын-да — дийип, Солтанже-мал кейпсиз әхенде жогап берди.

— Шу вагт айдайсана.

Ол бахым ачылды.

— Хава, онсоң ол гыз мениң билен геплешмегини хем гойды. Бир гүн мен мекдебе окув башланмазындан өң-рәк бардым, гөрсем яңкы гыз мекдебин коридорында шол мугаллым билен дур. Гирениме өкүндимем велин, олар гөренсоңлар, ызыма өврүлип гайдыбермегем бирхили гөрүп, гөвүнли-гөвүнсиз «салам» бердим-де, гапдалларындан гечип, класымыза тирдим. Бош клас-да нәме пикир эдип, нәче вагтлап отуранымы билемок, йене.

— Сизе нәме боляр, Гаражаева? — диен сесе тисги-

нип гитдим. Гөрсем, бу яңкы мугаллым. Ол мениң гола-йыма гелип, ене-де яңкы совалыны гайталады, мен бүтинлей алжырадым-да:

— Әй, угрум ёк, келләм агырьар — диен болдум. Шон-да зор билен йылгыржагам болдум өйдөн. Икинжи класда окап йөркәм, хаыккатданам, бир гезек келләм агырыпды. Шонда башга бир мугаллымымыз келләмдең сыпалап:

— Бар, өйүңизе бар-да, бурчлы унаш ич бакалы, шонда дерревжик гутулаярың — дийипди. Бу мугал-лым велин, келләмденем сыпаланок, задам диенок, йөне середип дур...

— Ери, ери, онсон?

— Онсоң менем зат дийип билмедим, шол кемем бол-мандыр. Асыл, онуң гелинлиги Ашгабатда окап йөрөн болса нәтжек!

— Бейлеки гыз соң нәме ишледи? Ярашдынызмы?

— Ярашмасына ярашдык велин, тас икимизем оба гүррүң болупдык...

Шейдип, обаның четинден гирдик. Илки гөзүмизе илен зат Гытжаларың гапысындакы улы үйшмелен болды.

«Бә, бу нәмекә?» дийип, бир-биримизин йүзүмизе середишдик. Көне бүренжекки аяллар бимахал чак гапа йыгнаныберсе, говы гөрленокды. Онянча-да гуйының янында дуран огланжыкларың бири бизе тарап ылгады.

— Бушлук! Вейис гелди!

Вейис Гытжаның адамсыды.

ДОКУЗЫНЖЫ БАП

Н унна пәлван Анкар агалардан район меркезине бараңсон, гөс-гөни рай-исполкомың жайына гирди. Онуң даш гөрүши хайбатлыды. Йүңжүмек гөк помазыдан тикилен көнерәк донуның үстүнден сары токалы ясы ке-мер гушанып, онуң үстүнденем агар чәкмен гейнипдир. Аягы гызылбаш чокайлы, башы силкме телпеклиди. Дик гершиниң хөкрелендигине гарамаздаң, бу лыбаслар онуң ховаласыны белент гөркезйәрди.

Исполкомың башлығының гапысы гара гайышлы ка-бинетиниң өнүдәки отагда үсти язув машынкалы столуң

аңырсында отуран хужжук гара сачлы, уллакан ала гөз-
ли овадан гелин яшула баш атды.

— Драссы! Заров! — дийип, Нунна пэлван ызлы-ызы-
на сушурды.

Секретарь гелин гүлүмсирәп, ене-де баш атды.

— Дила харош? Санжар сыясы ес?

Секретарь голундакы сагадына середип, гайышлы га-
па үмледі. Шол махалам гонрас гайыш пальтосыны
елбегей атынан Санжар сыясының өзи гапыдан чыкды.

— Бах-ов, пэлван ага, саламалейким!

— Вaleyким, гургунчылыкмы? Сениң яныңа гелип-
дим.

Санжар сыясы элини яшулының эгнине атды.

— Йөр, өйде чай башында гүрлешәерис.

Эмма Нунна пэлван нәме иш билең геленини өе ет-
мәнкәлер, ёлда мәлим этди.

Санжар сыясы пикирленип баршына, киченрәк хов-
лының гапысында аяк чекди.

— Ягшы ниетин бар, пэлван ага, йөне, ханы дүшүни-
шели: Көпек, биринжиден-ә, чөле шайыны тутуп чыкан-
дыр, икинжиденем онун еке болмазлыгы-да гаты мүм-
кин.

— Бе... Чен салгы билең Көпеге Динли гуйының тө-
верегинде-хә гөрөн бар.

— Ханы, ичерик бир гирели, чай-пай ичсек дүшүни-
шерис-дә — дийип, Санжар сыясы ховлының гапысыны
ачды. Гаража пальтолы, келлеси алажа папаклы 6 — 7
яшларындакы энайыжа оглан жайың гапысының агзын-
да булара середип отырды. Бирденкә ол улы адам ялы,
готдул-готдул эдиң уграды-да, Нунна пэлвана «Салам!»
дийип, элини узатды.

— Заров! — дийип, яшулы гатаңсы аясы билең огла-
ның элжагазыны гысды.

Санжар сыясы оглуның келлесини сыпалады:

— Әжек өйдеми, Атам?

— Бибигүл әжемем бар.

Аяллар Нунна пэлван билең коридорда саламлаш-
дылар.

— Гирибер, пэлван ага — дийип, өй эеси улы отагың
гапысыны ачды-да, Бибигүле йүзленди.

— Обалар гургунмы, Аңкар ага месми? Дурсун дайза
ненең? Огланлардан...

— Оларың икисем салам айтды, кака... — дийди-де,
Бибигүл бирден сожап башлады.

— Хабарым бар — дийип, Санжар сыясы гызының
маңлайына элини гойды. — Харбы комиссариатда Нөкер
нерессәниң билдиришини гөрүпдим. Этжек алажың ёк.
Ажы хабары, гараз бир гүн айтмалы. Ханы, көшешин,
бир чай ичелиң.

Райисполкомың башлыгы ядавлык билең ясыга гы-
шарды. Ол Гызыл такырдаң даң атып барярка гелинди.
Соңкы ики гүнүң ичинде шол обаның узакдакы өри
мейданларына айланыпды. Узак ёллары атлы сөкмек,
онун үстүне-де укусызлык ясыга гышаранда өзүни хас-
-да дуйдуряр. Бибигүл чай гетирйәнчә, какасы эййәм
ымызганыпды.

— Сиз ичиберин — дийип, Бибигүл Нунна пэлвана
ювашжа пышырдады. — Бахым турар. Чәйнегини басы-
рып гояйын.

Мыхман жайың ичине гөз айлады. Белент потолоклы,
улы отагың гайра йүзүни тутуп дуран тагта текже китап-
дан долуды. Йлери бурчда үсти телефонлы иш столы
гойлупдыр. Көнелишен уллакан эл халысы бүтин полы
өртүп дурды. Гапының гайра гапдалында дивар билең
бойдаш болуп дуран ялдыравук гара пежиң гызгыны
Нунна пэлвана-да етйәрди. Отаг тәмизди.

— Санжар сыясы дийип йөрүс велиң, диймезче-де
дәл, башга ишин болманда-да, бу китаплары агтарып
чыкжагам болсаң, нәче йыл герекедир — дийип, Нунна
пэлван пикир этди.

Өй эеси телефоның жыңыңдысына «хәх» дийип,
еринден галып барды-да, трубканы алды.

— Хава, мен. Нәме? Гызыл такырда? Ери, онсоң?
Бе, ол-а эрбет болупдыр. Хәзир барян, дүшүнишерис.

— Нәме хабар? — дийип, Нунна пэлван еринден ди-
келди. Эмма Санжар сыясы эййәм гапыдан чыкып бар-
ярды, ол диңе: — Мен гелйәнчәм, отур, пэлван ага! —
дийди.

Жаң эден райкомың секретарыды. Онун кабинетинде
эййәм милицияның начальниги, райкомкомсомолың сек-
ретары, башга-да пэлваның яшларындакы, йөне ондан
келте хем-де хортап бир яшулы хем барды.

Болуп гечен ваканы яшулы отуранлара гүррүн берип
башлады.

— Биз Ахалдан. Колхоздан берлең справкамызам

бар, гөрөрис дийсениз. Шу ерден шу ёл билен Хыва геченимизе дөрт хенде болды. Тапан-тупан харыдымызы дәнә чалышмага гидипдик. Өзүмизем алты адам, дөрдүсү аял машгала. Ене-де өзүм ялы бир гарры. Олар хәзир гайракы гуйыны янында отырлар, алты дүйәмиз барды. Шейдип, харыдымызы гечен ерине жөпөне, мәше, шала чалышдык. Худайы чагырып, ызымыза өврүлдик. Өшүн икнидинаралар Гызылтакыра бир мензил чөмөсү ёл галанда, ёлдан гүнбатаррага со-вулдук-да, кәлиң ичинде йүк яздырдык. Дем-дынч алып, дүе жанаварларыңа аягыны язып, илкагшам ай догансон, ёла дүшерис дийдик. Гараңкы дүшмәкә, чай-пай ичин болуп, сон ай догарына-да гарашман, нәме үчиндир, бир якымсыз зады сызан ялы, хайдан-хай дүеләре йүк уруп башладык. Ел шовлап уграды. Дүеләри турзуп тиркешдирдик вели, гараңкының ичинде эдил гапдалымызда бир ат кишнәди. Зәхрәмиз ярылара гелди. Асыл телпеклерини чүмре гейнен дөрт-бәш атлы дашымызы габап дуран экен. Кишнән атың үстүнде отуран пыяда гырык сөс билен:

— Хайсы обадаң? — дийип гахарлы сорады.

— Биз Ахалдан — дийдик.

— Ахалың ниресинден?

— Гыпжакдан.

— Онда шейле, өндәки үч дүе сизниңки, ыздакы үчүсү бизниңки. Разымы, ёкмы, жогап берин!

Разы болмамызда алач бармы? Жыңкымызам чы-карып билмедик, йүзлеринем гөрүп билмедик. Ине-де ярпы малымызы таладып гелшимиз. Аяллар аглашып отыр, менем, ине, сизниң яныңызга гелдим.

— Дүшүнишдик. Динә бир зады дүшнүксиз, сиз биз-ден нәме деләлат исләп гелдиңиз? — дийип, Санжар сыясы гашларыны чытды. — Гидишиниңиз-ә бизе гөрүмәнсиниз, гайдышыныңызам таламадык болсалар, гөрүмән гечип гитжәк экениңиз, инди нәме, шәл та-лаңчылары тапып, малымызы, йүкүмизи өзүмизе алып берин дийжәк болянызмы, яшулы?!

Гыпжаклы гожа алжырамады.

— Бей дийиб-ә гелемзөк, ёлдаш. Бугдай, наныңыз болмаса-да, бугдай сөзүңизи эшиңдәермикәк дийип тама эдипдик.

— А талаңчылары танажак болмадыңызмы?

— Биз гумун хайсы бир адамсыны таңап чыкалы, ёлдаш...

Санжар сыясының ганы гызды.

— Шолар сизниң өз Гыпжагыңыздан болаймасын, яшулы? Бизни гумумызда горкуп чөлә чыкан екежә бир адам бар. Онуңаң нирелә отлап-сувлаянына белет авчы хәзир мениң өйүмдә отыр, дүшүнишдикми? Эгер-де ахалы гарындашлары бизни гумлуларымыз талаң бол-са, онда биз дилимиз келтә болмаз ялы, зерур чәре гөрөрдик. Намысың астында галмаздык. Эмма гин Гара-гумун голларында хер ерден гачып гелән мөжәгин бол-магы мүмкиндр. Әлбетдә, биз олары авлажак боларыс. Хәзир болса сизе «саг-аман обаныза барың» диймәк-дән башга эдил билжәк алажымыз ёк. Дүшүнишдикми?

— Дүшүмез ялы гүррүн этмедииңиз — дийип, гожа жогап берди.

— Яшулы, мунча боланына гөрә, документлериңизи хем гөрәелиң — дийип, милицияның начальниги она йүзленди.

— Шейдин. Ине башбилит, ине-де спрапка.

Милицияның начальниги паспорта гарап, оны эсине узатды-да, эпинлери йыртылаңкырлаң кагызы элине алды.

«...Справка берилди... Колхоз правлениеси тара-пында шу колхозың члени Санды Мерет оглуна, ондан өтрики, бу ёлдаш азык хажатлары үчин Хы-ва аргыша гидйәр, чүнки бу ёлдаш динә өз хажаты үчин дәл, эйсемки бириңчә хожалыгың хызматының битирмәк үчин гидйәр, чүнки өзүңдән башга-да секиз хожалыгың юмшуны битирмәк үчин...»

— Диймәк, сиз кәпчүлик болуп, аргыша иберип-дирлер-дә? — дийип, Санжар сыясы яшула тәзедән серетди.

— Өз гарным үчин гитмейәндигим, хонха, язылындыр ахыры!

— Ә-хә. Эрбет болупдыр. Гынаңяс. Хер ничигем бол-са, таладан дүелериңизниң салгыны, тагмасыны айдып гидин, әлә салып билсек, колхозыңызга хабар әдерис.

— Әлимиңдән алдырап үч дүйәмиңиң бири-хә өзү-миңки болмалы. Өзем, чал келләм дик болса, оны бейдип гидерәерин-ә өйдемәк. Шу гапдалдакы Үчоюк

обасында мениң улы оглум болмалы. Аталы огул болуп, ата-бабамыздан мирас галаң халал дүйәмизи гарақча алдырсақ, шу ак сакгала нәлет оқалсын! — дийип, яшулы тасанжырап еринден галды.

— Дуруң ханы, дүшүнишелиң, Үчөюкда оглуңыз болмалы? Ким диерлер она?

— Перме мүдир, Сапдыев диерлер. Адына-да Көпек диерлер. Танадыңмы?

— Әх-хә! — дийип, Санжар сыясы яшула гөзлерини дикди.

Отуранлар бир-бириниң йүзлерине середишдилер. Хышы-вушы көпелди.

— Асыл сиз өң шу ерде — районда ишлән Көпегинң какасыдырын дийсениз-ле?

— Болубилсек шонун өзүдирис. Догры, оглум озал шу ерде ишләндир, томсуң аяграгындан бәрәм перме мүдир болуп ишлейәндир. Хеммәнизем танаянсыңыз-ла.

— Хава, хеммәнизем йүзүни танаяс. Йөне биле ишлешсегем, оглуңызың йүрегини танамаян экенимиз — дийип, райкомың секретары жогап берди.

Яшула дуйдансыз шарпык чалнан ялы болды.

— Нәме болупдыр танамаң?

Санжар сыясы яшула йүзленди.

— Онуң горкуп, обаны терк эденинден бихабар бола-ра чемлиңиз, яшулы?!

Сапды аганың ичине гиден гөзлери ханасындан чык-жага дөңди.

— Мениң оглум... Горкак?

— Дине бир горкагам дәл, ол колхозың улы байлыгы-ны эелерине санап табшырман, хасаплашман гидипдир!

— дийип, райкомың секретары галамыны стола тыркыл-датды.

Яшулы чеп элини маңлайына бат билең урды. Гөзле-ри, ичинден от чыкан ялы элхенч ялдырап гитди. Йүзи дув ак болды-да, ак сакгал сандырап уграды. Сеси-де эңдирәп чыкды.

— Дийилйән зат чын болса... мениң оба барарлык йүзүм галмандыр... Огул! Огул! Яшының соңунда атасы-ның йүзүни ере салан огул!.. Энесиниң ак сүйдүни хара-ма чыкаран огул!..

Он-йигрини минутдан соң Сапды ага Санжар сыясы-ның өйүнде Нунна пәлваның гапдалында ичини хүмле-лип отырды.

Елдашларыны йүкли дүелери билең обасына угра-данда, Сапды ага шейле дийди.

— Мен огдумың янына гитжек.

Эртеси болса гүн догуп-догманка, ол Нунна пәлван билең ызына — Гызылтакыра тарап ёла дүшди.

Шу гүн оларың район меркезинден угранларына дөрт гүн. Гызылтакырдан угранларына болса, үч гүн бо-лупды.

Көргөниң таланан ериниң төвереклеринде ыз-тоз ёкды. Шол агшам өсүп угран шемал даң атансоң ятып-ды. Соңкы гүнлер болса ачык гүн, аязлы хова довам эдйәрди. Яшулулар шу гүн гушлук галаңда, Динли гую-сының еңсесинде ат хем-де дүе ызларына саташдылар. Оларың пикириче, бу я-ха дүйки, ёгсамам өңки агшам-кы ызларды. Йөне башга бир зат велиң айдың болды: адырсаулыкда Сапды ага өз дүесиниң ызыны танады!

Ики гожа чөле атлы-ярагы чыкманды. Догры, ола-рын херсиниң билинде аксаплы пычаклары барды, йөне буларың даш гөрнүши гачгаклары тутмага баряна мен-зәнокды, оларың икисиниң улагы бир гарры гөхертди.

Ызлар Динли гуюсының еңсеси билең гүндөгара ба-кан гитди. Атларың ызы такырда-да билдиренсоң, яшу-лулар ыза дүмтүнип эгленмели болмаярдылар. Гышың гысга гүни өйләне сананда, телпер жамың дүйби ялы кичирәк голуң ичинде ызарланып барыляныларың чай-ичен ерлерине етдилер. От якылан ерин гапдалында ча-кырдан бошан бир чүйше ятырды. Нунна пәлван чүй-шәниң агзыны ысгап гөрдиде:

— «Ашгабат гүйчли экен» дийди.

— О зәхримардан сенем дадымың? — дийип, Сапды ага сеңригини йыгырды.

— Моданам билең сетанда-сейранда бир чакышды-раймам барды.

— О нерессәң адыны эшидйәдик, бейлекилең жаны саг болсун, алач ёк.

— Әй, огул бар — огул бар. Икиси бир атаның, бир энәниң перзенди диер ялам дәлди. Моданам билең де-нешдиренинде, Готур хан йөне бир кейпин ёк вагты, ясалаян бир зат ялыды...

Бу сөзе Сапды ага дөрт гүнүң ичинде илкинжи гезек агзыны йыршартды. Эмма йылгырма узага чекмеди. Огулдан гүррүң чыканда, онуңам оглы ядына дүшен болса гөрек.

Шу ерден ызлар өңки угруны бирнеме үйтгедип, демиргазык-гүндөгара гөнүгйәрди.

— Габат өнүмизде Кыркгуйынын ойы болмалы. Булар шол ойдан совлуп гечмекчи болупдырлар — дийип, Нунна пәлван чаклады.

— Ызлар гитдигиче тәзеленйәр, дүели болансоңлар, дүелерем йүкли болансоң, хаял йөрөйән боларлы — дийип, Сапды ага сесленди.

Гич икидин ызлар Кыркгуйынын габат гайрасындан догры гуя тарап өврүленде, яшулулар аяк чекдилер. Буларын пикирине гөрә, өндөн баряңлар Кыркгуя сув алмак үчин, ёгсамам шол ердәки чопанларын агзыны ыстап гөрмек үчин я-да олардан хурушлык алмак үчин совландырлар.

Озалдан чекилен план боюнча, яшулулар әтияжы әлден бермезлик үчин, нәхили херекет әтмелидиги бара-да ене бир гезек жикме-жик геплешдилер. Булар хич кимден гачгакламалы дәлдилер, «Сиз ким» дийип, хич кимден сорамалы хем дәлдилер, өзлерине шүбхе дөрә-дәер ялы гүррүнем әтмели дәлдилер, булар «аргыша, сатыг-сөвда» әтмәге баряң гожаларды. «Харытларыны» дәне болса-да, довар болса-да, «чалышмакчыдылар». Буларын шейле адамлардыгыны оларын справкалары-да тассыклаарды.

Яшулулар ызлары ызарлап, Кыркгуя голайладылар-да, гүнбатардан өврүм әдип, гаранкы мазалы гатлы-шанда Динлигуйы тарапдан оя индилер... Итлер үйрү-шини, оlara бакан эндилер. Атларын кишнейән сеслери билен бирликде, ятагы долдурып ятан сүри билен белент утуңлы гуйынын аралыгындакы күмеден гара телпекли узын бир адам чыкды-да, гелйәнлере бирсалым сын әдип дурды-да, ене күмә гирди. Онсон башга бир яшулы да-шарык чыкды. Нунна пәлван оны деррев танады.

— О-хов, Жапар ага, салавмалейким!

— Вaleyким, гелеверин. Нунна пәлван, асыл сенми-дин?

— Хавва, сакгалдаш билен Тежене баряс. Бугда-я дәл, арпа-да атлы болды, бизем пыяда. Әңлер йылда бир гезек аргыш әтсек, бир йыллап ийжегимизи гетирйәрдик, инди габахатлык болды, ниреден гысым-пенже гарбап борка дийип сер-сепил болуп йөрмели...

— Ол-а шейледир, пәлван ага... Дүшүн, чай ичиң...

Күмәнин ичинде бири ардынжырады.

— Визден башга-да мыхманың бар ялы-ла, «Мыхман мыхманы гысганар, өй эеси икисинем» дийлиши ялы, биз йүк яздырып дурармыкак? — дийип, Нунна пәлван чопана сала салды.

— Әй, бир түнче чай сизе-де етер-ле. «Мыхман өз рыс-галы билен гелер» дийипдирлер...

— Чопан ага, бейле гысык болмазлар, хер халда, түркменчилиги унутма ахыры, бизе-хә сөвүш әтмелин, инди яшулулары бир сыла! — дийип, күмеден бири өзүне гөвниетижилик билен гыгырды.

Нунна пәлван гүлен болды.

— Догры айдң, ягыш йигит, шунча мыхман болуп, бир ишеклик хатырамыз ёкмыкан-айт?

Илки «ягыш йигит», онуң ызы биленем хәлки гара тел-пекли, узын адам күмеден чыкып, яшулуларын янына гелдилер. Саламлашдылар. Дүйәниң йүкүни дүшүрүп башладылар. Шол махалам гөзүниң гытагы билен күмә назар салан Сапды ага күмәнин ортасында якылан өлүг-си одуң ышыгына бир-бирине сөелги түпөңлери хем-де... Көпеге гөрди. Көпегем... какасыны...

Олар бир-бирине тарап уградылар... Көпек какасы-нын йүз-гөзүниң нәхили гөрнүшдәдигини гөрүп билмеди, ол дине өзүне догры середилйәнини гөрди.

— Ка-ка?

— Ме-рез!

Инанәи юпан, эмма шейле газалы чыкан бу сес Нун-на пәлвана дага етдими я-да етмедими бу белли дәл, йөне гара телпекли, узын адам бир зады дуян ялы үшерилип, күме тарапа шүбхели серетди, әдил шо ба-да-да гапдалында эгин деңләп дуран Нунна пәлваның ярым метрлик ак саплы пычагы онун дөшүнә дирелди. Шол бир вагтын өзүнде-де хәлки «ягыш йигидиң»: «Ах!» днен сеси эшидилди, Жапар аганың чеп әки назарлап салан гүрзи ялы юмругы оны серрелдипди. Чопан агыр гөвреси билен онун дөшүниң үстүнә атланыпды.

— Ине, сана сөвүш, харамзада!

Ниредендир гелен чолук бу гөрнүше анк-танк болды. Нунна пәлваның гаңрылып, чолуга бир-затлар диймекчи боланам шолды велин, дөшүнде пычак гезелип дуран га-ра телпекли, узын пыяда сычаның үстүнә товусжак пи-шик ялы ашак эгилди-де, күмә тарап юмлукды, йүзүниң угруна барып, түпене япышды... Эмма ызына өврүлип

билмеди, кебзәң ортасындан чүмен ак саплы оны буруп йыкды...

Ай догуп, гушлук ерине галанда, эллери аркаларына данылгы пиядаларын херсини бир дүйәнин үстүндө кендир йүпә сарап, бутнамаз ялы этдилер. Уграбермели боланда, Сапды ага Нунна пәлвана йүзленди.

— Сениң билен чолук йигит өтәгитсин. Ол гелйәнчә, мен Жапар ага көмөклешерин.

— Олам боляр — дийип, Нунна пәлван разы болды: — Мени Санжар сыясының эдарасындан я-да өйүндө тапарсың?

Сапды ага сесини чыкарман, хич тарапа серетмән, күмә бакан йөнелди, гожа аглаярды...

ОНУНҖЫ БАП

Шейле бир гөрнүши гөзүниң өнүне гетиржек болун: саг элини бойнундан асан эсгер ич ишике — тәримден асылгы сурата гарап дур. Ол сурат йылгырар. Бирденкә болса сурата жан гирйәр-де:

— Салам! — дийип сесленйәр. Эсгер ювашжа баш атыр.

Бирденкә ол сурат йылгырмасыны гойяр-да, йүз-гөзүни гамашдырып, эсгере йүзленйәр.

— Сен ким боларсың?

Эсгер ажымтык йылгырар, онсон ожагың гапдалы билен гечип, суратың өнүне баряр-да, улудан дем алып, гөзлерини юмяр. Яшлыгының ялңыз ядыгәри болан сурат гөздөн гайып боляр...

Вейис өйлерине геленде, шейдипдир дийип гүррүн эдйәрлер.

Менем Вейисни аграс хем-де дүйәнин аладасы сиен йүзүни илки гезек гөренимде, хәзирки отурап Вейиси дәл-де, өңки Вейиси гөз өнүме гетирдим. Ол бириниң екесиди. Ләлик өсмегиниң хем шундан гелип чыкан болмагы мүмкин. Бир гезек башлык она:

— Йигит чыкып, өйли-ишликли болдун, бир сүрә чолук эдип иберейин — диенде, Вейисден озал онун әжеси өргөкден гелипди.

— Мениң оглум чолук болмаз, ол улы окува гидип, гулдукчы болар.

Тизликде Вейис, хақыкатданам, Ашгабада гидип, окува гиренмиш днен хабар яйрады. Бүтин обада онун ялы ерде окап йөрән адам ёкды, онун үчин-де нәче вагтлык окува, нәхили окува гидендигинне гарамаздан, адамларын Вейис барадакы пикири бада-бат үйтгеди.

— Шекеринң эглы улы гулдукчы болжакмыш? — дийип гүррүн эдйәрдилер. Шекер әже бу гүррүнлери эшиденде, монча болуп шейле диййән аяллара:

— Сизе-де несип этсин! — диерди.

Бир гезек ол мана өз адындан оглуна салам хаты яздырды. Хаты букжа салдым-да, оглуның адресини сорадым.

— Адрис-падрысын-а билемок, йөне «Ашгабат шәхери, Халмырадүф Вейисе говушмалы» дийсен говшурарлар — дийип, Шекер әже чыны билен жогап берди.

— Дайза, Ашгабат дийилйән бизиң Үчөюгымыз дәл, ол ерде ким сизиң оглуңызы танаяндыр өйдйән? — диенде, ол гаты гөрди.

— Танамаз ялы, Вейис жан чолук я-да чопан дәл, ол улы-улы адамлар биленем танышдыр...

Бахым үч айлык курсы гутаран Вейис обамыза ветфельдшер болун гелди. Онун дурмушында, өзүни алып баршында кәбир үйтгешиклик пейда болупдыр. Биринжиден, ветфельдшер сагатлы ятып, сагатлы турярды. Ир билен өйлерине барсан әжеси шейле диййәрди.

— Оглум 8-де туряндыр.

Вейис оя ятанам болса, секизе ченли турмаярды.

Икинжи бир үйтгешиклик, ол нахары гара өйлериниң гөзенегини тутуп дуран столун үстүндө иййәрди, серетсен столун бир тарапында өзи, бир тарапында-да гелин отурандыр. Шекер әже болса оlara нахар әберйәндир.

Ах, онун нәлер «улы адамлара» өйкүнеси, «улы адам» боласы гелйәрди! Бир гезек гапан гурмага гидемде, мен бир голун ичинде Вейиси гөрүп, ол акылындан азашайдымыкан дийип горкдум. Голун ичиндәки сазакларын үстүне бир затлар атыпдыр, папагыны элине алыпдыр, өземдик дуран еринден якы сазаклара йүзленип, «доклад» эдйәр.

— «Елдашлар! Бизин әсасы максадымыз коммунизмдир. Шонун үчин, окамак, окамак ве ене окамак гереке...»

Шей дийип, гаты сес билен гүрләп дурка, бирден ол мени гөрди.

— Наме ишлейән-айт? — дийип сорадым.

— Доклад этмеги өврөйөрүн — дийип, ол жогап берди. — Елбашчы болжак болсаң, илки билен, доклад этмеги өврөймели ахыры!..

Хазирки Вейис бир йыл мундан озалкы Вейис дэлди.

Ол ярым йыл шундан озалкы Вейисем дэлди.

Вейислерин өйүне үйшөн мэхелле кем-кемден азалышып, ахырсоңы онун янында үч-дөрт саны оглан болуп галдык. Гытжа-да үзнүксиз чай дашамакдан дынып, гайын энесинин гапдалында отырды.

— Гүррүн берсене Вейис? — дийип, мен ондан хайыш этдим. Ол ажымтык йылгыран ялы этди-де, үсти бир гысым теммәкили газети чеп эли билен өз янына чекди. Газетин үстүне дызыны гоюп, теммәки доллар ялы бир бөлөк газети йыртып алды.

— Гетир, мен долап берейин — дийип, газете элими узаттым.

— Ах, Еллы! — дийип, ол ене-де ажымтык йылгырды. — Хазир сен чилим орап берсең, индикини ким орап берер, мениң янымда чилим орап берйән адам мыдама тапылып дурмаз ахырын. Өзүм өврөйөшмели боларын, чилим оранып билмесем...

— Ясалгы папирус көпелер-дө, Вейис жан, — дийип, Шекер эже гөвүнлик берди. — Санжар сыясыдан хайыш этсең, тапып бермезмикө, оглум, ол сени танаяр ахыры.

Вейис кынлык билен оранан чилимини ызлы-ызына дартып, бирнеме ынжалды.

— Нәме гүррүн берейин, Еллы? Гөрөн затларымымы? Билйәрмин, өңлөр обамыза кино геленде, киночы-дан!

— Урушлы киномы я-да урушсызмы? — дийип сорардык.

— «Урушлы» дийсе, бегенердик.

Онсоң:

— «Бизинкилер еңйәрми я-да аклар?» дийип сорардык.

— «Бизинкилер еңйәр» дийсе, эл чарпышардык. Мен инди ким еңйәр дийип айдайын. Мен Москванын этеклеринде урушлы киноны дэл-де, уршун өзүни гөрдүм. Ериң ярылышыны, токайлара бүрөйип отуран обаларың яндырылышыны, асманда от алан самолётларын буругсап гайдышыны, адамларын палач ятырылан ялы гырлышыны гөрдүм. Тоздурылан обалар билен янян токайлар, энрейән энелер билен чырлаян чагалар мениң

гөзлеримде бакы галар! Пикир эт: Гитлерин уммасыз гошуны, оларын союздашлары зовал гөрмөн диен ялы саңлыжа хепдеде Москва дыкылып гелди. Москванын гырак-бужаклары бомбаланып башланды. Гитлер өз гошунларынын Москвада болжак ениш парадында этжек докладыны тайяр эдйәр, а биз? Биз болса шейле диййәрис.

— Ызымызда Москва бар!

Бу нәме диймек? Бу «өлмәге хакымыз бар, эмма ыза чекилмәге хакымыз ёк» дийилдиги. Бу «биз өлмеги башаряс, эмма Ватаны элден гидермеги башарамзок» дийилдиги. Менин гахрыман боласым гелйәр дийип гөрөшйән ёк, мен орден алмакчы дийип гөрөшйән ем ёк, өленлер соңкы деминде «Москва, сениң үчин өлйәрин!» дийип жан берйәр, дирилер «Москва, дирикәм душман үстүми басып, саңа тарап гечмез!...» дийип касам эдйәр.

Москванын алкымында Волоколамскде есир алиан бир немец билен эдилен гүррүн айдайын.

— Сиз бизи йигренйәрсиниз, шейле герек? — дийип, бизин комиссарымыз ондан сорады.

— Хава, биз комиссарлары, коммунистлери йигренйәс.

— Нәме үчин?

— Коммунист боланыңыз үчин.

— А коммунистлер сизе нәме яманлык этди?.. Олар сизин үстүңизе чоздумы?

Немец эгинлерини силкди.

— А Гитлер болса бизин үстүңизе чозды. Диймек, ким яман! Гитлерми я-да коммунистлер? Гөрдүңизми, Гитлер сизин аялыңызы дул гойды, чагаларыңыз бармыды?

Узын немец ики бармагыны ёкарык галдырды, кисесинден машгаласынын суратыны чыкарып, бир зат-бир зат дийди-де, мөнүрип башлады.

Диймек, ол немец нәмәнин хатырасы үчин сөвөшйәнини биленөк. Мен болса нәме үчин сөвөшйәними билйән. Шовун үчинем, биз олары Москва гойбермедик.

Шекер эжәнің иркилйәнини, Гытжаның хем бизе месе-мәлим аларылып бакяныны гөрүп, еримизден турдук. Вейис хем бизин билен биле дашары чыкды. Үч-йылдыз дик депә чыкыпдыр. Ачык асманың совук йылдызлары барха ашак дүшүп барян ялыды, Ере эййәм

гырав дүшүп башлапдыр. Шинелини елбегей гейнип чыккан Вейис дик депө гөз дикип дуршуна:

— Асман нәхили овадан! — дийип сесленди. — Сетсене, гардаш, нәхили имисалалык! Жаханда жең гидйөне мензэнок. Дурмуш нәхили гөзел!

Вейисин гөзлеринин гөрийән, онун гөвнүн гөтерйән затлары: дуры асманы, парлак йылдызлары, гапдалдакы депесине гырав дүшен аланлары, айың сүйт ялы айдындыгында улы ойы долдуруп тегеленип отуран секиз ганат өйлери менем гөрүп дурдум. Эмма бу гөрнүшн ажайыплыгыны Вейисин дуйшы хас гүйчли экен. Мен инди-индилер шол гижәни, Вейисин назарыны дик депө тутуп, шар гара болуп гөрүнйән асман билен онун ак йылдызларыны сынлап дуран пурсадыны гөз өнүме гөтиркек болярин. Ажы дәриниң ысы билен харбы тупанын тот-тозаны синен боз шинелини ясгынжак атынан, саг элини бойнундан асан яш йигит өз өйүнн гапысында Учоюгын парлак йылдызлы асманына середин дур, шол середин дуршуна-да:

— Жаханда жең гидйөне мензэнок. Дурмуш нәхили гөзел! — диййәр.

Арадан бирнәче гүн гечди. Тәзе йылын — 1942-нжи йылын өңүсырасында мен Вейис билен биле район меркезине гитдим. Ол хайсыдыр бир комиссиядан гечмели ишим бар дийип айтды. Бизин гапдалымыздакы аланлыгын үстүндә аяк чекдик. Вейис ызына гарап, чилим оранмага дурды. Онун саг эли хенизем бойнундан асылгыды, йөне гипсленен голунын бармаклары херекет эдйәрди.

Гымылдаман оба гарап дуршуна, узын чилимини соруп түкетди. Яны доган гүнүн шөхлеси песликдәки обамызын үстүндә гечип, бизин дуран депәмизин гершине чайылды. Мен Вейислерин өйлеринин гапысында Шекер эжәнин бизе тарап середин дураныны гөрдүм.

Депеден ашак дүшүп уградык. Такыра инен бадымыза, чал эшегим хемишекилери ялы дикгирдәп башлады.

Вейис сесини чыкарман, гапдалымдан йөрәп барырды.

— Ишини гутаранындан соң, биле гайдарыс-да, мен-ә я-ха почтада, ёгсамам магазинде боларын — дийип, Вейисе йүзлендим.

— Сени тапарын — дийип, ол гысгача жогап берди.

Елда бар эден гүррүнимиз шо болды.

Почта сумкамдакы хатлары табшырдым. Шоңа ики

эссерәк хаты хем кабул эдип алдым. Олары гыссаглы гөзүмдә гечирип дуркам, бирден таныш язга гөзүм илди. Бу Иллинин хатыды. Мен онун өзүнн гөрәне дөндүм! Хаты басымрак эжеме гөркезесим гелйәрди! Шонун билен бир вагтда-да, букжаны ачмага бирхили үйшеййәрдим. Оны чеп кисәме салып, бейлеки хатлара сер салып башладым. Ине, мениң адыма ене бир хат бар. Пәлван Готурдан!

«Салам кәрдеш!

Мен Гызылтакырын өңки почтальоны, хәзир болса гвардия ефрейторы Пәлван Готурдан хемме танышлара солдат саламы болсун! Шу хаты оңа бадына, гөни Пүрсянын нахарханасына бар-да, шо-ол отуран столумызда мениң саглыгыма йүз грам гөндер. Эгер Пүрсян ичги ёк дийип шалтай-палтай этжек болса, мениң адымы тутай. Көпейоглы, тапбермәбилшинден тапбермесин. Мен оны буйтар-суйтар эденде, тас енжипдим.

Кәрдеш, мен хәзир оборонда дурун. Ики сагат шундан озал болса бир немеши түннәртдим. Арамыз 100 метрден узак дәлди. Мен-ә горпун ичинде, олам снарядын зарбына орта билинден дөвлән берёза дуланды. Онун автоматынын нили маңа дикилги, мениңкем оңа. Келләми галдырдыгым, жам папагымың депеси сыкылыклаберйәр. Мениң атян оқум болса берёза дегйәр. Ахырсоңы, жам папагымы келләмдә айырдым-да, гайра янымда гойдумам вели, ол патлап аягымың янына дүшди. Менем берёзаны нышаналап ятырын. Ине, бирден душма-ным берёзаның гапдалындан келлесини аз-маз галдырды. Мен болса ятандырын. Яңкы келле ене бирнәме ёкарык галды велин, автоматымы бошадып гойбердим. Гөни гызылөдегин үстүндә парран гечен болса нәтжек! Бир атан-сатан болуп дуран шиллин узын немец экен. Ине, шейди, өмрүмдә илкинжи гезек адам өлдүрдим. Өз-ә элхенч болян экен. Нәтжек, башга алач ёк, өлдүрмесен, олар сени өлдүржек.

Боля, кәрдеш, сагжа бол. Ене жүбимдә бир тагта кагызым-а бар велин, олам өйүмизе хат язмага гереке».

Гүнортаңлар Вейисе душдум. Хачан гайдарыс дийип сорамада, ол улудан бир демини алды-да:

— Сен екеже гайдыбер, гардаш — дийди. — Мен болса ене-де гелен ерime бакан гитмели. Бармакларым ене-де мәшәни гысып билжек.

— А сен өйүңизе ене фронта гитжегини айдып гайдыпмыдың нәме? — дийип, онун йүзүнә чинерилдим.

— Ёк. Айтсам эжем бозуларды. Ол маңа агыр дүшерди. Йөне сен: «Комиссия гошунчылыга ярамлы дийипдир» дий-де, эжеме айдай, гардаш.

Мен илки Вейис оюн эдйәрмикә дийип пикир этдим, эмма оюн дәлдигини Пүрсяның нахарханасында этыркак билдим. Ажөзе диен ялы адама йүз грам ичдик. Вейис ене-де чилим оранды. Бирсалым дымып отурды-да, маңа йүзленди.

— Гардаш, икинжи гезек гитмек өңкүден хас агыр дегйәр. Жуда агыр дегйәр. Йөне обада галмак маңа ондаңам агыр. Ансаңам, аңмасаңам — нәмүчиндигини сорама. Ене-де бир хайышым: эжеме көмахал одун-чөп көмегини эдип билсең, миннетдар болардым. Несибәмизде бар болса, о гүнлере етсек, эден көмегини унутмарын. Еллы жан!..

...«Пыланы акыллы», «пыланы акылсыз» я-да «пыланы багтлы», «пыланы багтсыз» диййәрлер. Мениң адам-лара бейле кесгитлеме берерлик ягдайым ёк. Хер ким өз акылының ызына эерйәр. Хер кимем өзүңикини мамла хасап эдйәр. Аслында, «мен акмак» диййән адамаң ёк.

Хер вичик-де болса, адамларда парх бардыгы белли. Йне, мен Вейис билен хошлашып, оба уграмда, шу пикирлере гарк болдум. Мен Вейис билен Гытжа хакында пикир этдим.

Вейисе хич хили комиссияның «Сен ене-де фронта гитмәге ярамлы» диймәндиги айдынды. Фронта гитсем дийип йүрегиниң бөкүп дурмаяндыгы хем онун өз айдан сөзлеринден мәлим. Элбетде, ол Гытжалы гүррүни эшидипдир. Мен муны соңкы гүнлерде онун өз өйлеринден башга ере чыкмаянлыгыңдаңам аңладым.

Бирденкә-де Солтанжемал яда дүшди. Догружамдан гелсем, илки-илкилер бу гелниң бәлчиклигини мен тас ечилкеллелик хасаплапдым. Эмма шо-ол бир гезек одуна гиденимизде, ол ичини дөкди. Онун нәхили адамдыгыны хем шонда танап галдым! Гытжа барада ол, гөр, нәхили аңгынылык билен сөзләпди!

Тақырың ичинде гидип барярын хем-де «Ах, Солтанжемал, Гытжа-да сениң ялы болаян болса, нәхили говы болжак экени!..» дийип, ичими гепледйәрин. Онсоңам өз-өзүме: «Еллы агсак, сен-ә Гытжаны язгарып акыллысыраян вели, өзүңе душжак гелин нәхили боларка?» диййәрин: «Ынсаплысы болаверсин».

Шу ерде-де, хәлки, Иллиниң хаты гүпбе ядыма дүшди. Деррев кесәмден алып, букжаны эмай билен ачдым. Илки гөзүме илен зат букжаның ичиндәки башга бир кичижик сары кагыздан эл билен ясалаң букжа болды. Онун дашында «Кейкере говушмалы» диен язгы бар.

Иллиниң бизе язан хатыны илки гезек оқап, аркайынылык билен дем алдым. Агам сат-гургун. Айдышына гөрә, бизден башга аладасы хем ёк. Чеп аягының балдырыңдан дүшен гылтызжа яра санлы гүнде битипдир. Кейкер хакында велин бу хатда келам агыз сөз ёк. Боляр. Мен кичижик букжаны Кейкере говшур дийип өз гыз жигим Женнете берәерин.

«Бе, хемме киши өзүм ялы дәл-ов, хемме кишиниң йүрегиндәки менки ялы агзында дәл-ов» дийип ойланырын. «Асыл, бу Иллимиз дөк гезмейән экен-ов, асыл, Кейкер көте «агаңдан хат гелйәрми?» дийип сораяр диййәнле».

Нәме дийселерем, дурмуш гызыклы зат. Еңил зад-а дәл, йөне вели, гызыклы.

Ери, агамың хатыны окаса, Кейкер нәхили боларка?

Ёк, хер иччик-де болса, дурмуш гызыклы, адамлар! Элбетде, гызыклы боланы үчинем, Илли дагы узакда сөвешип йөрөндир. Вейис: «Адамлар орден үчин сөвешенок» дийипди ахыры.

ОН БИРИНЖИ БАП

Бир мүн докуз йүз кырк икинжи йылың февралы. Алабахарың өнүс-расы. Узакларда бир ерде уруш секиз айлап диен ялы довам эдйәр. Революцияның илкинжи юрды секиз ай бәри өзүниң занняяман душманы билен сөвешйәр. Кән-кән гелмишеклерин дабаны астында депеленен Россияның топрагында секиз ай бәри ган дөкүлйәр.

Душманың Москваның этеклеринден ыза серпдирн-

лендиги барадакы хабар Гарагума-да бада-бат гелип етди. Эмма фронт гин. Севастополын, Кавказын себтиңден галагоплы хабарлар гелйәр.

Уруш хачан гутарар диен совала инди хер бир адам жогап берип билйәр: хачан душманы еңсек, шонда уруш гутарар.

Адамлар яшайрдылар, ишлейәрдилер, чыдайрдылар хем-де пикир эдйәрдилер.

Хәзир гыш гижеси ярымындан аган болса-да, Санжар сыясы кроватың үстүнде ятан еринде чилим чекйәрди, кроватың гапдалындакы тумбочканын үстүнде гойлан күлданың ичиндәки ярпысы чекилен, бирки гезек сорулып ташланан «Казбегин» пүчеге барха көпелйәрди.

Диймек, Санжар сыясы пикир эдйәрди.

Янашык кровать бу гезек хас гүйчлүрәк жыгылдан-да, райисполкомын башлыгы яны отлан чилимини дер-рев күлдана ташлап, ызына гаңрылды. Эмма онун аялы эййәм ёрганыны дүйрлешдирип дурды.

— Чекибер, түтедибер, ол отага гечип ятжак, сыясы! — дийип, аялы гырылжык сес билен айтды.

Санжар сыясы өзүниң гүйчли голларыны аялының ёгын билинден орап алды-да, оны зордан өзүне бакан дартды:

— Гойдум, гойдум, Анна Самойловна, багышла!

Алты путлук аграмы билен адамсының балдырының үстүне чөкөн мапрач аял баш даңысыны дүзедишдирип дурка:

— Адымы сен бери догры тутайсан-а — дийип, бу яшдакылар гелишмейән нәз билен сесленди. — Гызкам, гелинкәм-ә адым Айнагөзелди, инди хем Анна Самойловна болдум.

— Мениң Айнагөзел диеним биленем, барыбир иллер инди сана Анна Самойловна диймәге эндик эдиңдир-лер — дийип, Санжар сыясы йылгырды.

Гоншы отагдакы телефонның довамлы жыннырдысы Санжар сыясыны еңиллик билен кроватдан дүшүрди. Ички гейимдәки эпей пыяда бир ардынжырады-да, трубканы гулагына тутды.

— Мен динлейәрин!

Түркменистан ССР Халк комиссарлар Советиниң башлыгының таныш сеси эшидилди.

— Гич ягшы, ёлдаш Санжаров! Ятырмыдыңыз? Багышлаң. Вагтында ятып, вагтында туруп билйән бол-

саңыз ягшы. Йөне башга бир зат яман: үстүниңден шикаят эдиң гелйәнлер бар.

Санжар сыясы трубканы бейлеки гулагына гечирип, ынжалыклы отурды.

— Шикаят? Ол ким? Нәме хакда?..

— Гөчмек меселеси хакда, ёлдаш Санжаров. Биз сизин билен бу барада озал аз-кем гүрлешиндик. Сиз бизи аркайын эдиңдиниз. Ики-үч сагат шундан озал мен Үчөюк обасындан векил болуп гелен яшулыны кабул этдим. Сиз ол ерде нәмелер эдиң йөрсүңиз, Санжаров?! Мейлетинлик принципниң гөдек позулмагы билйәнми, нәмелериң үстүнден элтер? Дур энтек, дин-ле: гөчмежек адамлары зор билен гөчүрип болмаз. Эмма дүшүндирилсе, шол пикирли адамлар хем өзлериңиң, юрдуң бәхбидинден йүз өвүрмезлермикә диййән. Кол-хозлары нәхили гуранымыз ядындадыр. Ядында болса, шол дөвүр биз үчин адамлар үчин ишлемегин илкинжи мекдеби болупды. Мен сөзүми гутарян. Ерли советлери, активистлери пейдаланың, дүшүндириң, дүшүндириң, ене дүшүндириң! Гижәңиз рахат болсун!

«Дүшүндириң, дүшүндириң, ене дүшүндириң!»

Санжар сыясы шу сөзлери дашындан гайталап, ятыл-ян отага барды. Движок билен ишлейән электрик станцияжыгы эййәм ятыпды. Оңа дерек гин эпишгәнин аңрысы ягтылып башлан ялы болуп гөрүнйәрди. Санжар сыясы отлүчөп чакып сагада серетди. 2.39. Эпишгәнин галың тутуларыны бир яна серпди. Эпишгәнин ёкаркы гөзжагазыны ачанда арасса, чигрек хова онун дерчирән маңлайына урды.

Ол ене-де «Казбеге» элини узатды.

— Гаты кәедилерми, сыясы? — дийип, адамсының херекетлериңе небсагырыжылык билен сын эдиң ятан Анна Самойловна аладалы сесленди.

— «Саг бол-а» айдаюклар..

Аялы башга зат сорамады. Санжар сыясы болса чилимини эпишгәнин гөзжагазындан аңрык зынып гой-берди-де, кроватда арканлыгына сүйинди.

«Дүшүндириң, дүшүндириң, дүшүндириң!»

А дүшүнмеселер, нәме этмели? Ах, Анкар ага! Сен нәме үчин Санжар сыясының янына гелмән, Ашгабада барып, гайтам онун үстүнден арз эдйәрсиң. Икичәк отуранымызда-да дүшүнишип билердик ахбети. Онсоңам сен нәме үчин бүтин обаның адындан геллейәрсиң?

— Хава, меселемки, мен бүтин обаның адындан геп-лейәрин, себәп обада догдук депесини, ата ватаныны терк әдиң, башга бир ере гөчүп гитмәге дөвталап адам ёк, Санжар сыясы! — диен сес исполкомың башлыгының гулагына илен ялы болды.

— Нәме үчин ёк?

— «Ярындан айрылан еди йыл аглар, юрдундан айрылан өлүнчә аглар» дийип эшитмәнмидиң, Санжар сыясы?!

— Эшидипдим. Эмма хәзир ягдай шейле. Харбы ягдай зерарлы эмеле гелен ыкдысады кынчылык шуны талап әдйәр, Анкар ага. Сиз нәме Гарагумың чәгесини ийип экленжекми?

— Яш болян, яш болян, Санжар сыясы! Биз сени парасатлы-пәхимли адаммыкан өйдүпдик. Герек болса гумун чәгесини ийибем онарыс. Йүң чейнәбем онарыс. Эмма ата-бабамын юрдундан гөч дийме! Ата-бабамың ожагының башындан тур дийжек болма! Бу ожагың башында мен дүйнә индим, гөзүми ачдым, шу ожагың башында-да гөзүми юмарын!

— Э-хә — дийип, Санжар сыясы дашындан аграслык билен айтды-да — А көлхоз гурлушыгы йыллары ядың-дамы? — дийип, гайыбана гүррүндешине ичинден совал берди.

— Ядымда, Санжар сыясы! Ол вагтлар әден көмегин үчин алла ялкасын. Орта чарва халыма мени тас кулак әдипдилер. Ара сен гошулдың, илки танышлыгымызам шондан башланыпды өйдйән. Меселемки, олам бир дөвүр болуп гечди, Санжар сыясы. Гызмач-гызмач активлер барды. Хеммежеси ядымда. Мени худайсызлар гурамасына гиризжек болубам йөрүпди бир актив. Инди хем гүлкин тутяр, хем гахарың гелйәр. Ол менден:

— Сен кимнң ымматы? — дийип сорапды.

— Мухаммет ымматы.

— Инди болса сен хөкүмет ымматы болмалы, ягны худайсызлар союзына гирмели.

— Нәме үчин?

— Себәби, хемме киши шол союза гирсе, биз деррев коммунизм гуржак, дүшнүклими?

— Ай ёк, шейле бир дүшүнип дурамок, ягшы йигит.

— Маңа «ягшы йигит», диймән, «ёлдаш» дий, инди, хеммелер, бир-бири билен шейле дийип геплешмели!..

Хава, хеммеси ядымда, Санжар сыясы, әлбет, мениң

өте гечен еримем, кемтер гайдан еримем болупды. Эммаки, Анкар әдип билсе иши биленем, геп-сөзи биленем хөкүмәте пейда әдендир, Анкар бай көнәнем гөрди, тәзәнем. Шу гүнүмизи булажак болян душманларың гаршысына Анкар бай инер ялы үч оглуның үчүсинем иберди. Бир оглы эййәм гурбан болды. Герек еринде атасындан галан әгри гылыжы алып Анкар байын өзәм ата ватаны горамага тайяр. Шу сөзүмин ховайы дәлдингине атамың ожагының башында ант ичйән, Санжар сыясы! Шейт дийсен, оны әдерин, эммаки гөбек ганым синен сәхрадан гайры юрда гөч дийме! Мени шу гыркылык ызлы губа дүелерден айыржак болма! Өлсемем шу хыдыр гөрән чөлде өлейин, галсамам.

— Бә-ә! — дийип, Санжар сыясы ене-де дашындан айтды-да, гүррүндешине ичинден совал берди.

— Башга дийжек задын ёкмы, Анкар ага?

— Ёк, Санжар сыясы, мен айтжак задымы айтдым. Гаты гөрән болмагыңам мүмкин. Өзүмин өтерәк гечен болмагымам мүмкин. Әлбет, сиз гүйчлүсиниз. Эммаки Анкар аганы гүйлүп машины ичине атаймасалар-а, шу ожагың башындан гозганмаз. Я Алла! Гачанам худай диермиш, кованам. Сенем ят инди, Санжар сыясы!..

ОН ИКИНЖИ БАП

Шейдибем, биз дуйман дуркак бир гудрат билен уллакан адам болдук-да дурубердик. Ким мана он еди яшлы етгинжек диер? А Кейкер? Кейик овлагы ялы голдан-гола, депеден-депә товсуп яйнап йөрмели гыз гөрсен асыл улы адам ялы гүррүң әдйәндир, әдара иши дүшүп гелйән әжеси, энеси ялы гаррылара гөвүнлик берип отурандыр.

Кейкер икимиз гөзлүже яшыт диен ялы. Онуң менден улулыгы үч аймыш диййәрлер. Эмма нәмесиндендигини билемок велин, Кейкери гөрөмде мениң ховалам басыляр. Гыз киши эркек огландан утанмалы ялы велин, мен ондан утанярын.

Кейкер Юрдамана меңзәп дур: инчемик бугдайренк, йүзи шар гара дәл-де, мавырак гөзлери, инчеден узын бойы оны обаның бейлеки көп гызларындан тапавутландыяр.

Кәте эдарада еке өзүниң ишләп отуран вагтларына габат гелемде мен эдара гелен почтаны берип гидибермекчи болярын. Кейкер болса:

— Ханы, бир салым отурсана, ядансын ахыры, Еллы — диййәр. Шонда онуң өзи-де эдиң отуран ишини бир тарапа гойяр-да:

— Чай ичжекми? — дийип сораяр. Онсон жогап берерине-де гарашман эдараның гапысында дуран мис семавара от салып башлаяр. Депеси күт-күт газетден, папкадан мүннерленип дуран көне шкафың ичинден жүрүннигиниң бир гапдалы тутушлығына мой ачан, ики гапдалы гөк гүлли гочак чэйнеги алып чайкашдырар, сырып-сүпүрер-де, демләп столун үстүндө гояр. Өнүрти сениң кәсәңе, соң өзүниңкә чай гуяр.

Хеммеси терсине: мен оңа гөвүшлик бермели ялы велиң, ол мениң шәхтими ачжак болуп гаражандыр. Мекдепде окаян дөврүмизден бир гүлшүкли ваканы ятлар. Гүлер. Сенем гүлмәге, иң болманда йылгырмага межбур эдер.

Бир гезек гүнортанлар окувы гутаранымдан соң йүзүмниң угруна эдара сөвулдым. Кейкер гелениме бегенди, ол столун үстүни долдуруп дуран дивар газетини гөркезди-де:

— Ярысы тайяр. Галан ярысыны болса билелешип язалы, көмекләш — дийди.

Кейкер өзүниң кешде ялы овадан почерки билен «баш макаланы» язан экен. «Хемме зат — фронта» диен сөзбашылы шол макалада колхозың гелин-гызларының горанмак фондуна нәче шай-сеп берендиклери жикме-жик айдыларды. Онуң ызындан «Доварлардан дәл алмак кампаниясы якышлашар, бу кампанияны үстүңлик-ли гечирмек угрунда чалшалың!» диен жуда узун сөзбашылы информация барды. Бу ики макала үч колоны тутярды. Галан үч колон болса бошды.

Дөрдүнжи колоны долдурмак кын дүшмедн, мен сөзлерини айдып бердим, Кейкер болса язды. Шу гүнки ялы ядымда: хабарын сөзбашысы «Окувчыларын көмегиңи». Такмынан шейлерәк языпдык:

«Мекдебимизин окувчылары дине бир колхозын тайчанақларыны шефлиге алман, огуллары фронта гиден гаррылары-да шефлиге алярлар. Ягны, ёкары класларын окувчылары Абадан эжелере, Дурдыгүл эжелере, Нурсадан эжелере, Батыр агалара, Төкге агалара одун

йыгып бермек билен, ягны, шол хожалыклары шефлиге алмак билен Ватана көмек бердилер...»

Хабар шейле жүмле билен гутарярды.

НЕМЕЦ БАСЫБАЛЫЖЫЛАРЫНА ӨЛҮМИ
БИЗИН ИШИМИЗ ХАКДЫР. БИЗ ЕНЕРИСИ

Өз язан задымыздан өзүмизин гөвүмиз хош болуп, индики материаллар хакда пикирленип уградык. Инди гошгы гереки. Гошгусыз дивар газет чыкарып болмаз ахыры. Оны ким язып билжек? Шу ерде бир вака гүп-бе ядыма дүшди. Окувчыкак тәзе йыла багышлан дивар газет чыкармалы болупдык. Шонда хем эдил хәзирки ялы совал йүзе чыкыпды — гошгы гереки. Мен улы шахырларын бириниң ёлка хакындакы гошгусынын өзүни гөчүрәймедим-де, шоңа мензешрәк бир зат язып ашагына-да өз голумы чекипдим.

Эртеси хеммелер мениң гошгымы окаярдылар. Хатда «Еллы шахыр болупмыш» диен гүррүңем оба яйрады.

Мен биркүч гүнләп бүтин обаның агзындан дүшмедим. Мениң гечип барянымы гөрөнлеринде гуядан сув чекип дуран гаррыларын хем:

— Ханха, Еллы шахыр баряр, бирине гошгы гошмага баряндыр — диййәнлерини эшидйәрдим.

— Бу огланың шу чөллерде Хыдыр ата габат гелен болмагы мүмкин — дийип чак урян гаррыларам барды.

Өз ден-душларым болса менден «интервью» алярдылар.

— Гошгыны гүнүн хайсы вагтында язярсын, чола-лыкда язярмын я-да адамларын арасында язярмын?

Эмма мениң шахырчылык шөхратым жызланын өмрүнденем гысга болды. Агамырат мугаллым пахыр бир гүн мени янына чагырды.

— Еллы, ёлка хакындакы гошгы сениңкими? — дийип, ол гөвүмеллик билен сорады.

— Элбетде, гөрйәрсиниз-ә... я-да ярамазмы?

— Гошгынын өзи ярамаз дәл, башга бир зат ярамаз: сен оны шахырларын бириниң гошгусындан алыпсың: Айдайынмы?

Мениң йүзүме шагга дер инди. Йүзүмниң нәхили ренке гиренини болса өзүм-ә гөрүп билмедим. Агладым-да, мугаллымын янындан гачып гитдим.

Шодур-шодур, гайдып гошгы гошмакчы болан дәлдириң,

Ине, хэзир велин ене-де гошгы язасым гелйэр. Мен Кейкере шейле дийдим.

— Кейкер, сен бир чайын угруна чык, мен язжак болуп сынанайын.

— Боля, боля, шейтсен-е — дийип, ол бегенди.

Мен дөрт бейит гошгыны чай гайнааянча язып гутардым. Бу Агамырат мугаллымын ядыгэрлигине багыш-лаван гошгыды. Гошгынын соңкы сетирлери хэзирем ядымда.

Гитмезинден өңинчэ

оба билен хошлашдың,

Элине яраг алып,

бу ерлерден дашлашдың,

Менден улы болсаң-да,

энтеклер жуда яшдың,

Нежис душманлар билен

арслан кимин гарышдың,

Ятан ериң ягты болсун,

Агамырат мугаллым!

Кейкер чай ичип отыркак гошгыны дашындаан өв-ран-өвран окады. Соң менин йүзүме эсли салым гарап дурды.

— Сен-э түйс шахыр экениң, Еллы.

Мен монча болдум.

— Мана-да бир гошгы язып берсен-е — дийип, Кейкер гошгыны дивар газетине гөчүрүп болансон дуйдансыз сесленди. Ол бу сөзлери шейле бир утанжаңлык билен айтды велин, йүзүниң яңы ачылып барян бөгүл ялы гызараныны өзи-де дуян болса герек.

— Сенин тарыпыны эдип язайынмы? — дийип, мен хондан бәрси болуп гүрледим.

— Ек-ла — дийип, Кейкер йыгралык билен гашлары-ны ойнатды. — Ай, герегем дәл-ле.

— Нәме үчин герек дәл. Нәме хакда яз дийсен язайын.

Нәхили гүйжүн мени бу сөзи айтмага межбур эде-нини билемок, мен шейле-де утанып отуран Кейкере йүзлендим-де:

— Сен Илли билен сөйүшйәми? — дийип агзымдан сыпдырдым.

Гыз ичини чекип, дилини дишледі. Йүзи помидора дәнди. Тебигатыма гөрә, мен йыгралыгымдан яна

жайдан чыкып гидибермелидим, йөне бейтмедим-де, гай-там экабырландым.

— Мен хеммесини билйән ахбети, Кейкер, менден гизлежек болма.

— Билйән болсаң, шол билишиң ялы хем өз ичинде галсын! — дийип, Кейкер бирхаюкдан соң хем-э азымлы, хемем хайыш эдижи әхенде догры йүзүме бакып айтды.

Инди ач-ачанрак, эркинрәк гүрлешмәге мүмкинчилик дөрөди. Мен шейле дийдим.

— Мен сенин адындан Иллә гошгы язайын, сөйгүңиз барада?

— Менин оңа айтжак затларымы сен нәхили билип билерсиң, сен гыз дәл, эркек оглан ахыры? Я-да гызла-рын йүрегиндәкини хем билип дурмуң? — дийип, Кейкер үйтгешик бир нәз билен утанжырап йылгырды.

Бу совала велин мен нәме жогап бержегими билме-дим. Айдылшы ялы, чыкгынысыз ягдайда галдым. Хер ничик-де болса, мен «утулмажак» болуп:

— Ай, пикирленсең гызларың йүрегиндәкини хем билмек болар-ла — дийип гүпледим.

— Билип болян болса, язі!

— Хэзир язайынмы?

— Яз. Мен башлыгың жайына гечип, дивар газетин галанжа ерини долдурайын.

Бир сагада етип-етмән сөйги гошгусы пейда болды. Онуңам соңкы бейди ядымда.

Касамым-да өңки, вадам-да өңки,

Сенсиз ягты дүниә болар гараңкы,

Өлмесем-сеники, өлсем-еринки,

Гиже-гүндиз гөзүм ёлда, Илли жан!

Кейкер гошгыны оканда илки гызаржак ялы болды-да, бирденкә «жак-жаклап» гүлүп гөйберди.

— Сен нәдишдирәйипсиң, Еллы?

Мен өр-гөкден гелдим.

— Нәме, болаюкмы?

— Мени аглап-эирәп, гиже-гүндиз опун ёлуна гарап отуран гөзяшлыжа гыз эдип гөркезәйипсиң-ле, мен нәме догруданам шейледир өйдәмиң?

— Сөйги барада шейдиң язмалы ахбети, көнеки ша-хырларам шейдиң языпдыр — дийип, мен өзүми акла-жак болдум.

Кейкерин йүзи чынлакай гөрнүшө гелди, ол улудан демини алды.

— А сен болса бейдип язма. «Душманлары ур!» дий. Ики эссе, үч эссе гүйч билен ур дий! Менин гумун чэгеси ялы арасса йүрегимин сөйгүсү гой иң агыр пурсатларда саңа гүйч берсин дий! Бизи гайгы этме дий! Нөкөр жаңын хақы үчинем...

Кейкер сөзүни тамамлап билмеди. Бокурдагы долды-да дуруберди. Мавымтыл гөзлөр немленди.

Сөйги! Сөйги! Башкы сөйги! Мен сениң гүйжүни, газабыңы, мөхрини, гудратыңы шол минутларда дуюп галдым! Мен өзүмнү шахыр дэлдигими, хич хачан хем менден шахыр чыкмажакдыгыңы-да шол минутларда дуюп галдым.

«Менин гумун чэгеси ялы арасса йүрегимин сөйгүсү гой иң агыр пурсатларда саңа гүйч берсин!»

Ине бу тошгыды. Бу адама Юрдamanың чалаң сазлары ялы тәсир эдйәрди. Бу сәхраның гүли ялы пәкизе чарва гызының түйс йүрегинден гайнап чыккан мердана, хыжувлы, гөвүн гөтерижни хем-де газаллы айдымды. «Гыз-гудрат» дийилйәни чын-ов дийип пикир өзүрдим. Кейкер гөз өңүмдә үйтгешик, әгирт бир адама төврүлди дуруберди.

Бу сөзлери айтмак билен мен ачыш эдендирин өйдемок. Ек, мен дине өмрүмдә илкинжи гезек сөйгән йүрегин сесини эшидишими айдырын. Мен Кейкерин айданларыны динлән, нәме үчиндир «Иллини душман оқы өлдүрүп билмез» диең пикире гелдим. Ене бир гезек гайталаярын — нәме үчиндигини айдып билжек дэл: йөне шейлә сөйгүлисә болан адам әхли зады, өлүми-де еңер дийип пикир этдим.

Шол минутлар мен шу сарыягыз инчемик гызда нәхили гүйжүн, ничикси гудратың баслыгып ятанына акыл етирдим.

...Шол гүн агшам өйүмнүдә онлук чыраң ышыгына Иллә дар гөзенекли депдерин бәш тагта кагызының ики йүзүни-дә долдуруп хат яздым. Эжемин үзнүксиз салам-саргытларыны, обамызын умумы ягдайыны айданымдан сон, шу гүнки Кейкер билен эден баржа гүррүнимизи яздым. Хава, арада Вейсини оба гелип, ене-де харбы гуллуга гиденни, йөне бу гезек фронта дэл-дә, серхет гошуналарының хатарына алнаныны хем яздым.

Эртеси биз район меркезине бир топар адам болуп

биле гитдик. Колхозың башлыгы Сазак, ферманың хасапчысы Кейкер, колхозың хасапчысы билең складчысы — булар район меркезиндә шол гүн суд әдилйән Көпегин йүзүне шаят дурмага чагырылыпдылар.

ОН ҮЧҮНҖИ БАП

Февралың шатлама аязлы гүнлериниң бириди. Гүнбатаркы үсти тыравлы ялазы алаңларың ичинден өвүсйән чигрек шемал ир эртирин аязыны хас-да гүйчлендирйәрди.

Үчөюгын алтмыш еди өйи билең он бир орачасы бар. Буларың хеммеси гүндогардан гүнбатара узаян дөрт сыйргында хатар тутуп отыр. Хер сыйргының өз ады бар. Мысал үчин, иң илерки сыйыргына «Аңкар агаларың сыйыргыны» диййәрлер. Онуң таяк салым еңсесиндәки сыйыргында колхозың башлыгы Сазакларың өйи бар, она «башлыкларың сыйыргыны» диййәрлер. Бу сыйыргының еңсеси шәхериң баш мейданчасына мензәп дуран бош гинишлик. Шол бошлукда обаның гуюсы билең мекдеби бар. Урушдан өң бу гинишликдә ай-айдың гижелер яш-еленлер «ак сүнк» ойнуну ойнардылар. «Алып гачды» ойнардылар. Кимдир бири той тутса улы адамлар бу ерде «кече-кече» ойнардылар. Бу ерде гөреш тутуларды. Ир билең я-да гижара бу ере обаның яшулулары пейвагтына йыгнанардылар, середин отурсаң, илки ики санысының башы чатыландыр, олары гөрер-дә, үчүнжиси, дөрдүнжиси доңуны елбегей атынып, буларың янына барар. Шейдерде, ак сакгаллы, йүзлери берекетли яшулуларың үйшмелени көпелиберер.

Өзара гүррүниң темасы дүрли-дүрлидир. Бирнәчеси оба тәзе гетирилең гелниң аңрысы, ягны ата-бабасы барада пикир адышса, кәбири. Тежендә дәнәниң нырхы хакында, Ахалда гузулы гойнуң нәчә гечйәндиги хакында, башга бирлери болса язлага хайсы гуя, хайсы кака гөченинде говы болжакдыгы хакында гүрлешйәндирлер. Кәмахааллар шол гүррүндерин соны «дүззүме» язар.

Умуман, бу бошлук мейдан бирек-бирек билең пикир алышылаң, гөвүн ачылаң ерди.

Шу бошлугың еңсесиндә ене-дә ики сыйыргың бар.

Иң гайракы сыйыргын обанын демиргазыгыны тутуп атан такырын этегиндеди.

Ине, шол иң гайракы сыйыргынның четиндәки орачада Дурдыгүл эже диен жуда гарры бир кемпир яшайрды. «Ерден еке чыкан» диен ялы, бир орачада онун бир өзүди. Не оглы барды, не-де гызы, не-де гелни. Бу обада онун якын-у-дашгын гарындашы хем ёкды.

Дурдыгүл эжәниң иң якын хоссарлары — мекдеп окувчыларыды. Олар Дурдыгүл эжә одун йыгып гетирип берердилер, одуны оврадып, хатда чайыны хем гайнадып берердилер. Гышына-язына гапысындакы агылда саклаян ики-үч санжак гечисине гөкже селин йыгып, тирт эдип берердилер.

Дурдыгүл эже ики бүкүлди. Чендан ярым эли хасалы гоншы-голамларына бараймаса, илерки сыйыргындара гитмәге межалы хем ёкды.

Адам жуда көп яшаса хушы гачяр диййәнлери чын болара чемели. Окувчылар хер гезек Дурдыгүл эжәниң орачасына баранларында, кемпириң йыгыртдан долы йүзүне, гапдалындакы отуран адамы зордан сайгарян, дашындан гөрәймәге велин эдил ичинден гечип барян ялы болуп дуюлян кичижик гөзлерине хайран галмак билен середишип, онун нәче яшындадыгыны сорардылар. Дурдыгүл эже бир гезек сегсен еди яшадым дийсе, башга бир гезек сегсен үч диерди.

Ине, шу гүн ир билен шол орачаның гапысында гайда-гаймалашык көпелип башлады. Өтен гижә Дурдыгүл эжәниң ёгаланлыгының хабары күрен оба деррев яйрады. Бу хабары эшиден аяллар:

— Ах, пахыр, болмандыр ол-а — дийип, түйс йүрекден гынансалар, яшулы адамлар:

— Шол-а кемем болмандыр, абрай билен аманатың табшыран болса боляр — диййәрдилер.

Шу хабар Анкар агалара етенде хем шейлерәк гаршыланды.

— Пахы-ыр, Дурдыгүл эже-де шейле болайыпдыр дийсеңизле, бу голайда халыны сорамага-да барып билмәндик — дийип, Дурсун эже алланичигси болды. Чәй-негини яңы өнүне алаң Анкар ага велин келам агыз сөз айтмады. Эмма ине гүн гуцлуга галып барярка:

— Аяллар этмели ишлерини этдилер, йөне гонамчылыга эли пилли гидйән эркек адам гөрненок — диен ха-

бары Анкар ага етирдилер. Яшулы «хәх» дийлен ялы сычрап еринден галды.

— Аллажанларым, эркек адамларыңам хеммеси бу гижә гырлайдымыка?!

Бу сөзлери айданда яшулының ак сакгалы титрейәрди. Бу сөзләр яшулының ченденаша гахарының телеини анладярды.

Ол ики гулаклы, сап полатдан ясалаң пилини алып, гөни колхозың эдарасына тарап уграды. Эдарада илки гөрени хем Кейкер болды.

— Башлык жайындамы? — дийип, яшулы гызындан сорады.

— Хава, хасапчы, складчы — хеммеси шонун янында.

Анкар ага башлыгың кабинетине пилини хем алып гирди. Ичердәкилерин эдеп билен берен саламларыны хем онлы алман, дүбләп башлады.

— Меселемки, бу нә болуш, Сазак?! Күрен обаң кетхудасы болуп отырсың. Дирикә, гүйч-гурбаты барка-ха адамы ишледйән, өденден сонам нәм болса шо болсуң этжек болямың?! Дурдыгүл эжәниң габыры газмага адам тапыланокмыш диййәрлер! Болмаса, бу иш үчинем зәхмет гүн яз, хак төле. Айп бор ах-бети!

— Бе, о нәме болдугыка? Бейле иште-де башлыгың гөркезмеси герекмикә? Мен асыл эййәм о пахыры жайлапдырлар дийип аркайын болуп отырдым, Анкар ага — дийип, Сазак лаңна еринден галды-да, янындакылара йүзленди.

— Йөрүң!

...Анкар ага үч адама баш болуп обаның ичи билен йүзүни гыш шемалына тутуп демиргазык-гүнбатыры — гонамчылыгы назарлап барярды. Онун гахары хенизем ятышманды.

Тоюн, ясын гелшиги болаң ак сакгаллы гожалар, өмрүңиз узак болсуң!

Ине, шейле гөрнүши гөз өнүне гетиржек болуң: аксакгаллы, пешенели яшулы йүзүни елә тутуп эли пилли гидип баряр.

Үч адам болса онун ызында. Кәбир өйлерин гапысы ачылар, шол гапыны ачаң аял, оглаң я-да гыз Анкар ага-ны гөрйәр-де, хасыр-хусур ызына ичерик гирйәр.

— Анкар ага эли пилли гонамчылыга баряр!

Бу сөзлери эшиден эркек адамлар лаңна ерлерин-

ден галарлар-да, пиллерини эгинлерине атып Анкар ага дагынын ызына дүшүбөйөрлөр.

Анкар ага сесини-үйүнү чыкарман обадан бир-бир ярым километр чемеси узаклыкдагы гонамчылыгыңгырасына барып аяк чекди. Дине шол ерде-де ызына гаранды. Онуң ызы эли пилли адамлардан сом-саякды. Яшуулынын хер нэче гахары гелсе-де, ызындан гелен-лере дил ярмады. Ол дине улы гонамчылыга аграс на-зарыны айлап, төверегиндэки өз агзына гарап дуран-лара өврүлди-де:

— «Өлүсүни сыламадык дирисинем сыламаз» ди-йипдирлер — дийди.

Шейле боляр: себэп болмаса-ха гонамчылыга ба-рылып дурланок. Ине, бирини жайламалы боланда велин, бу ерде кэн жеменде пейда боляр. Шейле халат-ларда бу ерде хер бир адам чуннур дуйгулара гарк боляр.

Бу көнели, тэзели түмеклерин арасында пикир эдере зат бар. Иыллар гечдикче гөврүми гинэп барян гонамчылыкда гөр нэче танышлар ятыр. Хан-ха Үчөю-гын шиндики отуз бэш гулач гуюсыны газан Махмыт уссанын губуры. Онуң гапдалындагы болса Сазатың какасы, 1931-нжи йылда колхоз гурлушыгынын ерли душманларынын элинден вепат болан Кичи ага. Ине хэзирки чукур газылып дурлан ерин гапдалында бү-тинлей тэзе түмек бар. Ол бары-ёгы бир ярым ай шундан озал хениз бир яшыны-да долдурмадык гызжа-газын губуры...

— Ёк, бу ер унудылаймалы ер дэл! Бу ерде Үчөюгын шиндики дережесине етмеги үчин, онуң бир йүзе голай өйли коллектив хожалыга өврүлмеги үчин бүтин өмрү-ни багышлан адамлар ятыр. Олары ятдан чыкармак өз тарыхыны, өз гечмишини унутдыгың боляр!

...Үчөюклылар обадашларынын ене-де бирини жай-лап ызларына доландылар. Мэреке обаның гайра че-тиндэки бошап, гугарып галан орачаның гапысына йыгнанды.

Агылдагы үч гечинин бирини өлдүрүп, газана салыптылар. Орачаның чеп бөврүндэки бир санач арпа гатышмылы бугдай унундан аяллар хамыр югуряр-дылар — соншы өйүн өнүндэки тамдыра от гойбе-рилйөрди. Дурдыгүл эжэнин орачасынын гапысында чай гайнадылардылар.

— Фронтдан башга ерде өлүм-йитим бардыгыны

хем унуданкырлапдырыс, гөзүн гатыны гөрсе, элбетде, шейле боляндыр-да — дийип, гөзлерини сүзүп, бир за-дын пикирини эдип дуран Сазак сесленди.

Бу сөз Анкар аганын йүрегине жүңк болды гөрөк.

— О дийёнин рас, башлык, эммаки гарры-гуртула-рың халындан хабар алып дурсаңыз кем болмазды, «бугдай наның болмаса бугдай сөзүң ёкмуды» дийип-дирлер. Адамда гөвүн дийлен бир зат бардыр. Хей шу голайда бу орача гидип Дурдыгүл эже билен саламла-шыпмыдын?

— Бу голайда-ха гелмэндим, Анкар ага — дийип, Сазак боюн алды. — Йөне арада складдан дөрт кило бугдай гетириб-э берендирлер.

— Элбет, оны говы эдипсиңиз. Бир гезек Санжар сы-ясы оба геленде «мени Дурдыгүл эжелере экит» дийди. Тиркешип гелдик. Дурдыгүл эже мени салам беренимден танады. Санжар сыясыны велин илки танамады.

— Янындагы йигит ким болар? — дийип, пахыр мен-ден сорады.

— Ол-а Санжар сыясыдыр — дийдим. — Мени Дур-дыгүл эжелере экит, онуң биле саламлашалы ди-йип гоймады, ине шоны алып гелшим — дийдим. Шей дийдим велин, адамлар, Дурдыгүл эже пахыр гөзүне яш айлайды. Нөмедендир өйдйөрсиниз? Элбет, өзи хакында шейле адамларыңа алада эдйөнлигинден, оны ятлаян-дыкларындан.

Эл, бу Санжар сыясы адамын дилини хем тапир хав! Асыл икисинин гүррүни алышды өтөгитди.

— Эйёмден гарражак боляңызмы? — дийип, Сан-жар сыясы сораар.

Дурдыгүл эже болса: — Ай, оглум, гадым заманда дагын анырсына ташланып гайдылян гаррылара дөнен-дирис — дийёр.

Санжар сыясы болса: — Бейдэйсек иле пейда дегмез, биз энтэк сени агитатор этжек, пейдаланжак — дийёр.

— Наме этжек дийдин, оглум?

— Агитатор. Яш-еленлере өвүт несихат берйән ала-ма, нэдип өзүн ялы көп яшамалыдыгыны өвредйән ала-ма биз агитатор дийёрис.

Шонда Дурдыгүл эже пахыр «ких-ких» эдип гүлди:

— Адам нэче көп ишлесе, шонча-да көп яшаян бо-лаймаса, оглум. Ха ынан оглум, ха ынанма — мениң илкинжи оглум Хайдар жан одун йыгып йөркөм дүйө

инипди. Аркамда одундыр, голтугымда-да чага. Шейдип
её гелипдим,.. Индики гелинлер болса... Ай боля-да,
жанлары саг болсун!

— Ине, гөрдүм, дүшүнишдик! — дийип, Санжар
сыясы хезил эдип йылгырды: — Сен, Дурдыгүл эже, өз
гечмишиң хақында яш гелинлере лекция окуп берсең
нәхили пейдалы боларды.

— Ай, мен-э оглум, дилине-де дүшүнемок — дийип
Дурдыгүл эже пахыр ене-де гүлди. Бизем пахырыңкыда
шонда бир чай ичипдик. Ятан ери ягты болсун...

Дүшөк ашы берленден соң мәреке даргап башлады.
Аяллар гап-чанакалары йыгнашдырып уградылар. Анкар
ага агылда галан ики гечә нйм берип дуран гоңшы
өйдәки гелне гарап дуршуна пикир эдйәрди.

Ол ики гечи Дурдыгүл эжәниң едисн билен кыркына
ниетләп гоян маллары болара чемли...

ОН ДӨРДҮНЖИ БАП

Адама суд эдилишини илкинжи гезек
гөршүмди. Өзүм билелим бәри
бизнң обамызда-ха женаят эдип иши
суда дүшен адамы гөрөмок. Догры, отуз единжи йылда
обамыздан ики чопаны эжитдилер. Оларын нәме гүнәси-
нин бардыгыны, нәче иш кесиленини велин билип бил-
медик.

«Көпеге суд эдилйәрмиш» днен хабар гумун эхли
ерине яйран болара чемли. О махаллар бейле хабар жу-
да сейрек эшидилйәрди. Шонуң үчин-де гаты гең гөрүл-
йәрди.

Бизин районумыз Ербент дийлип атландырыларды,
йөне онуң меркези Ербент гуюсында дәл-де, Ашгабатдан
йүз километр демиргазыкдакы Бокурдагың оюнда ерлеш-
йәрди. Ашгабатдан Ербенде, Кырк чулба, Гызылтакыра
узап гидйән улы машын ёлы Бокурдагың үстүнден
гечйәрди.

Озал айдышым ялы, биз район меркезине бәш адам
болуп гитдик. Колхозын хасапчысы, складчысы, хем-де
Кейкер дагы пыядады. Сазак атлыды. Мениң болса,
элбетде, чал эшегим, онун үстүнде гара сумкам, онун
үстүнде-де өзүм.

Өз майдалымыза гитдик. Такырлыга дүшенимизде

мен Кейкере эшеге мүнмеклиги ак йүрегим билен теклип
этдим. Ол болса инңән сыпайычылык билен миннет-
дарлык билдирди. Эшеге мүнмеди.

Мен эшегимнң кемсидилмегине ёл бермезлик макса-
ды билен, бир тарапыны бәлчиклиге салып:

— Ады эшек болса-да, үсти кәбир ябыларыңкыдан
рахатдыр, аягы хем оларыңкыдан ечилдир, Кейкер! —
дийдим.

Шонда Сазак маңа бир аларылып серетди-де:

— Ери, е-ри, ченини тана! — дийип, гара чыны би-
лен абыр-забыр этди.

Өзүне какдырып айдяндырын өйден болара чемли.
Нәтжек: тебигат адамлара дүрли-дүрли хәсиет берип-
дир. Кәбирлериниң гөврүми дүниәниң өзи ялы гин, кә-
бирлериниңки отлучөп гутусы ялы дар. Кәбирлери бәл-
чиклиги гөтерйәр, кәбирлери томсун ховасы ялы лап-
лап гызыберйәр.

Сазак күрен обаның баштутаны болансоң гин болай-
малы ялы велин бейле дәлдир. Яңкы мениң айдан
сөзүм Анкар ага я-да Санжар сыясы, я-да Бибигүл
айдан болса, ин бәркисн Кейкер айдан болса-да, Саза-
гың гахары гелмезди. Терсине ялым-юлум эдип йылгы-
рарды-да:

— Догрудыр, догрудыр! — дийип, ол сөзи тассык-
ларды.

Мен бейле «адам таңрылы» дийилйән адамлары, яса-
ма хәсиетли адамлары йигренипдим, йигренйән, ене-де
йигренерин.

Бир гезек колхозын йыгнагы боланда, чопанлара
хер айда хуршлук гоюн бермек барадакы меселә сере-
дилди. Атлы-абрайлы чопанларын бири хуршлук гоюн
берсеңиз дийип арза язан экен. Сазак шонда муңа гаршы
чыкды. Ол шейле дийди: «Чопанларын шахсы хожалык-
ларында-да азда-кәнде доварлары бар. Шонуң үчин-де
биз колхозын жемгыетчилик малларындан, ягны орта-
лык малдан олар хуршлук берип билмерис!»

Онсоң Анкар ага ериңден турды: «Элбет, орталык ма-
лы герекемз ере даргатмалы дәл, башлык. Эммаки,
чопанларын, асыл бизнң хеммәмизнң өзүмизем орталык
дәлми, нәме? Тутуш ил-гүнүн ишени эдйән адама ил-гү-
нүн байлыгындан хуршлук беренимиз билен гарып
галасымыз ёк. Бу — түркменчилиге-де лайык гелйәр!»

Ине, Анкар ага шейле дийди велин, Сазак башга

адам болды дуруберди. Асыл ыылгырасы гелмейэнини билэнем велин, йылгырып дур. Өзем нэме диййэр-э?

«Мен хемметараплайын пикирленип гөрдүм велин, Анкар аганың айдяны догры хав, ёлдаш колхозчылар! Чопанларымызы хорласак өзүмизем хорланарыс...»

Бизин башлыгымыз шейлерэк адам. Йөне какасы пахыр колхоз гурлушыгында улы хызматлар эдипдир, колхоз үчин жан берипдир. Менин өзүм-э Сазак хем какасы пахырың ады билен атлы болдумыка дийип йөрүн.

Эмма мен «ёлдан совлуп» барян өйдйөн. Хава, гараз шейди район меркезине гелдик. Мен почта хат-патларымы табшырып сумкамы гойдум-да, судун жайының өңүндөки мерекениң ичи билен гечип магазине бардым. Асыл инди бу магазинде елйыртан ялыгам гөрмерсин, шаха набадам гөрмерсин, тогсан бэш номерли гөк чайм гөрмерсин. Бир махал аяллар зады даннан болардылар, мысал үчин, елйыртан яглыгын солак хилинден болса алмазлар, гөк чайың күлке хилинден болса «ёгей, гөрек дөл» диерлер, набат болмаса конфетем алмазлар. Инди конфедин мынжыраныны тапсаларам алжаклар велин, ёк. Сүйжи зат бейледе дурсун, ханы чилим берин тап-да!

Ачык суд сагат он бирде башланды. Менем адамларың ызрагындан ер тапдым-да отургычда отурдым. Хемме киши Көпегин гөржек болярды. Онуң айплав хатыны окуп бердилер. Догружамы айтсам, Көпек хакында менин өз пикирим барды. Мен судун башлыгы еринден турар-да:

— Ине, ёлдашлар, Көпек Сапдыев бизин махрибан Ватанымызың үстүне чозан нежис душманларың гаршысына гөрешмегин дерегине, ягны фронта гитмели дийленде горкуп чөле чыкыпдыр. Шонун үчин-де оңа... шейле жеза берилйэр» дийип айдар, шунун биленем суд ишин тамам болар — дийип пикир эдипдим. Шол агыр йылларда горкак адамың гүнэсинден улы гүнэ бардыр ейтмейардим. Эмма ине Көпегин баш гүнэси колхозың ферма мүдири хөкмүндө, онун колхоз доварларыны санап тэзеки ферма мүдириңе табшырманлыгында болды дуруберди. Колхозың дернев комиссиясының язан акты-да ожалды, шол актда Көпек гачып гиденинден соң колхозың ахли сүрүлеринин бирин-бирин саналышы, йигри-ми бир гойнуң кем чыкышы гөркезилйэр. Багана кемчилиги-де бар. Көпек колхозың кассасындан карэ алаң пулларыны-да үзмөн экен.

Менин башга бир чен эден задым хакында-да судла хич зат агзалмады. Бу — Гытжа барада. Мен Көпегин икинжи бир улы гүнэси хут Гытжалы меселе болармыкан өйдүпдим. Гөзи гызарып, адамсы фронтда сөвешип йөрен гелинлерин башыны-гөзүни айлап, оларың иң мукаддес задына, намысына дегйөн, шейлелик-де, оларың машгала дурмушының бозулмагына себеп болян адама нэхилерэк жеза бермели? Менин пикиримче, шу факт догры болса, шейле адама агыр жеза берилмелиди. Йөне Гытжа хакда эдилйөн гүррүн ялаң болаймасын? Гөзүн билен гөрмесен кын...

Ине, шейле, пикирлере гарк болуп отыркам гаңдалымдакы адам:

— Ханха, Көпегин какасы гүрлежек! — дийип эгнине какды.

Хортап, келтежик бир яшулы трибунаың гаңдалына барып мерекэ тарап өврүлди. Ол додакларыны мүңкүлдеди эсли салым дурды.

— Менин өз оглум өзүми талады... — дийип, Сапды ага сандыравук сеси билен сөзе башлады.

— Менин өз оглум мени иле чыкмаз ялы этди... «Нөлеткерде огул догды-догмады» дийипдир Магтымгулы...

Бирденкө-де ол яшулы гөзлерини эдил алкымындакы бир нокада дикип (алкымында Көпек отуран болара чемли) гыгырып башлады.

— Энен сени шейди иле метги болсун дийип догурдымыкан?! Өмрүниң сонунда ата-энесиниң йүзүни ере салсын дийип догурдымыкан?! Догманлар гечсеп болмыямы, харамзада! Энен-атаң налышы билен илин-гүнүң нөлети сениң гарагыны гапсын, нөлеткерде огул! Ыснаткерде огул! Харамкерде огул. Түф йүзүңе!..

Бейнисинден ток уран ялы ыран атан яшулыны трибунаың янындан судлар голтгы берип ашак дүшүрдилер.

Бу — судун чыкарян иң агыр хөкүминден-де мүң эссе айылганч жезады.

Какасы бу сөзлери айданда мен Көпегин йүзүниң нэхилерэк гөрнүше гелендигини гөрүп билмедим. Догрусы, гөресим гелибем дуранокды.

Аракесме ыглан эдилмөнкө бу жайдан чыктым. Көпеге нэме дийилжекдиги, она нэче иш кесилжекдиги инди мени гызыкландырмаярды.

Почтада менин сумкамы хатдан-газетден долдуруп

гоюпдырлар. Хатлары шол ерде гөзден гечирин башлады. Таныш-таныш почерклер. Бир-бирине меңзеш букжалар. Ине, Бибигүле гелен хат бар. Ол хем Пащыдан. Ине...

Хожалыдан вели ене-де хат ёк. Шол гидиши-гидиши. Огулдөнди эжәниң-де, Солтанжемалың-да илки-илкилер-ә гөврүмләри гиңди. Соңа бака велин Хожалыдан хат-хабар гелмезлиги олары ховсала салып башлады. Ине, оба бардыгым оларың икисем сессиз-үйнсүз мениң йүзүме середер. Хантамадырлар. Эмма хатың гелмәнди-гини йүзүме середен батларына аңарлар. Икиси-де сессиз-үйнсүз ене ичерлерине гирер.

Агыр. Мениң ишимден агыр иш ёк. Хемме зат, шол санда адамың хәсиети-де дурмуша баглы болара чемли. Соңкы айларың ичинде Солтанжемалың ички дүйнәсинде болан өзгериш эйсем нәмеден? Онун шәхдачыклығы — бирхили тукатлык билен, дилеварлығы — ичини хүмледип йөрмек билен ерини чалшан ялы. Огулдөнди эжәнем суссы пес.

Хожалы бигеләң йигит болмалы дәл. Ол озаллар ятымлайын гүйз гыркымына бирнәче гүнләп гиденлеринде хем ызына хат иберип йөрди ахыры. Инди вели фрон-та гиденине алты-еди ай болса-да, екеже хат бир язайсын-ла.

Ине, Солтанжемал билен Огулдөнди эжәни иңкисе гидерйән ягдай шуды.

«Нәме үчин хат гелмейәркә?» дийип, Солтанжамал менден сораар.

«Башы дик гезип йөрән болса-да, хат геленче гөржек» дийип Огулдөнди эже улудан демини аляр.

А мен нәме диейин? Өңлер-ә ине, «бу гүн гелер, эрте гелер» дийип гөвүнлерини алдаярдым. Инди нәме диейин?

Шейдип, ичими гепледип район меркезинден чыканымы дуйман галыпдырын.

Бизымдан кимдир бири мениң адымы тутуп гыгырды. Ол Бибигүл экен.

— Өтең агшамкы гелшим, гатырак йөрәмесег-ә, окувымыздан гижә галарыс — дийип, ол геле-гелмәше айтды.

— Пащыдан хат бар! — дийип мен сумкамың гөзүни сермәп башлады: — Ине, саңа иберени.

Бибигүл үчбурч букжаны хасыр-хусур ачып, әдимини

говшатды. Кагызын биринжи сахыпасыны оканда мен онун йүзүнде хич хили үйтгешиклик гөрмедим. Икинжи сахыпасына геченде велин ол сакга дурды. Менем дурдум. Шейле чалтлык билен иң соңкы сетирләри окады-да, динширгенип дурды. Онсоң хаты өңкүси ялы үчбурч гөрнүшдә эпләп элиндәки кичижик сумкасына салды-да:

— Юрдаман яраланыпдыр... — дийди.

— Пащы Юрдаман билен бир еррәкдемикә? — дийип мен сорадым.

— Ёк, йөне хат алышыс диййәр. Ниресинден яраланыны-ха айтмандыр велин, еңлес яра болса, бейдип хабар бермезди.

Биз обаның гүнбатарсындакы алаңлардан ашак иненимизде биринжи сменаның окувчылары мекдепден чыкып гелйәрдилер.

ОН БӘШИНЖИ БАП

Язлага гөчүлйән дөвүр якынлашды. Бу шейле боляр: мартын икинжи ярымында гич галса апрелин башларында обадакы хожалыкларың хеммеси диен ялы уммасыз сәхралыга синип гидер. Бир топарының йүзи хайсыдыр бир ягыш сувундан долаң кака тарапдыр, башга бир топарыныңкы сүйжи суулы, сонар яйлалы гуя тарапдыр.

Улы оба чоларар-да галыберер. Гөрсен Үчөюкда ек-түк гарры-гуртулар галандыр.

Ине, онсоң язлага гиденлер тә хова мазалы гызып, гөк отлар самаң боляңча оба гелмезлер. Май айының аякларына язлагчылар гидишләри ялы топар-топар болуп Үчөюга йыгыанып башларлар. Доварлары көпрөк хожалыклар бәш-алты күйзе месге әдинендирлер, гараз күйзесини месгеден долдурман гелен өй ёклур. Ине, онсоң томеун ыссысында обада әнчәме гүне — хепдә чекйән тоя меңзеш бир ягдай башланар: күйзелере дыкыланып салнаң токга-токга месгелер уллакан дөрт-гулак газанлара гаңгарылар. Месгеси эрән газанлара болса арасса бугдай гуярлар. Газанлар гайнар. Меле бугдай дәнелери месгедәки айран гарындысыны өзүне соруп алар, онсоң шол яглы дәнелери улы-улы керселере гуюп обаның улудан-кичә хеммесини чагырарлар.

Бу үйгөшник нахарың дерти диең ген ады бар.

Газилларда галаң арасса сарыягы ене-де сырчалы күйзелере гуярлар-да, өйүң бир бөврүндөн чуң чукур газып буз ялы чэгә гөмүң гоярлар. Гөмүлги күйзелер шол дуршуна гыша ченли дурар. Гүйз Тежене аргыша гидилеңде о ерден тошап гетирерлер-де, яңкы күйзелериң бирини алачалы ягдан долдурарлар. Язлаг! Язлаг!

Бу гумдуларың дурмушының иң ажайып, иң шагаланлы дәври боляр. Яшыл бегрес япынан, йүз дүрли гүллери үлпүлдешип дуран сәхрада бахарың жошгунлы ики айыны язлагда гечирмек багты Сизе миессер болупмыды? Яшыл япыларың, гөм-гөкжө, мавыжа бозаган-ёв-шанлы алаларың үстүңе абанып дуран бахар булутларының оюң эдишини сынлапмыдыңыз? Ягшың хем-де гөк от-чөплериң бихуш эдижи ысыны гетирйән сергин шемалы деминизе дартыпмыдыңыз? Гөк гүрлөңинде чарваларың йүзлериңиң йылдырым чаканындакы ялы ягтылышыны гөрүпмидиңиз? Бахар ягшының гин-гинц алаларда жаран-жаран болуп акышына, сүйжи, буланчак сууң иң соңкы дамжасына ченли улы каклара сырыгып гелшине томаша эдипмидиңиз? Сәхер чигреңине буз ялы тәзеже гатыгын ичине юва, елмик дограв, оны яп-яңыжа сачага салнап, ичи өйжүк-өйжүк меле-мыссык гөмме чөрек билең ийип гөрүпмидиңиз? Яны ягы аллаң янлыгын бужагыны өз элиңиз билең чөзүп, буз ялы айраны ичипмидиңиз?

А дерде дерман арасса хова?...

Гаррылар шейле дийип тассыкларлар: «Чөлде өнүп-өс, чөлде яша, иййәңизем бугдай чөрең билең тәзе говурма, онсон дүйәңиң агараны билең чалы. Дүрегей-дүрегей затлары ийип-ичижи болма. Шейдип яшасаң, бүтүн өмрүң бойына «пылан ерим агыря» дийип айтмажагына, хич хили кеселе учрамажагына мен гүвә гечйәриң».

Мундан бирнәче йыл озал учоюклыларың бириниң Ахалдакы кеселбент гарындашы бу ерде язлагда бассыр ики йыл болупдыр велиң, тут ялы болуп сагалып өтәйдипдир дийип гүррүң эдйәрлер. Шондан озал болса онуң гөрүмедиң докторы, гатнамадык курорты болмаңдыр.

Бахар чөлде йүз дүрли, белки йүзлерче дүрли от-чөп гөгөрйәр. Кәшири күйсетмейән көсүк, яш соганы

күйсетмейән юва, елмик, гузыбут, көмелек, чырыш билең чомуч — буларың хеммеси тапылгысыз дерман.

Ине, бахарың шол гөзөл мөвсүми-язлага гидилйән пасыл якыңлашды. Адамлар эйәмден бу йыл хайсы какда, хайсы гуйыда язлажакдыклары барада пикирленйәрлер. Колхоз правленнеси болса колхозың жем-гыетчилик доварларының сагымчыларының, гыркымчыларың списогыны дүзйәр. Пейнир эдилжек пунктлары энжамлашдырмалы. Илки билең болса, элбетде, дөл кампаниясына иберилжек адамлары сайламалы.

Гараз, улы кампания тайяр болубермели. Бу кампания геченсоң болса ене-де от ятырмак дәври гелйәр. Гараз, аялларам, гожаларам билтерини гушабермели.

Өңки йылларда обаның улы-кичи, хеммеси бахары улы тоя тайярланяңи ялы шүвелең-шовхун билең гаршылайрды. Бу йыл велиң бейле шүвелең-шатлык гөрнөнок. Уруш тураныңдан соңкы илкийи бахарың өңүсырасындакы бу говушгынсызлык диең харбы ягдай билең я-да гытчылык билең-де багланышыкы дөл болара чемли: инди эсли вагт бәри, Ербенди тутушлыгына Амыдеряның якаларына гөчүржекмишлер диең гүррүң гум ичине яйрапды. Соңабака бу гүррүң чына язып башлады. Январың аягындамы я-да февралың башында — Учююга райкомың жогапкәр иштәрлериниң бири гелиң, шу меселе боюнча йыгнак чагырды. Шонда шол векил меселәни жуда чүрт-ёлук гоюпды. Ол гөчмек меселәси агзалаң бада нәгилелликтерини йүзлериңе чыкаран яшулыларың үстүңе гыгырып башлады:

— Мен сизе белетдирин, гожалар! Сизин көпүңиз гечип, азыныз галыңдыр.

Сиз өзүңизин сылапаяндыгыңыздан пейдаланып, яшкичилери-де өз тарапыңызга чекжек болярсыңыз. Хөкүметниң, партияның гөркезмесиңе гаршы гитжек болярсыңыз. Эмиа хатыржем болуң. Сизин чүйрүк пикириңиз ёл алмаз! Айдылдымы — гутарды!

Анкар ага бу сөзлөре чыдам эдиң отурып билмеди. Ол лаңна ериндең галды-да:

— Меселемки, өте гечәййән-ә дөлсин, ягшы йигит? — дийди.

Векил гайра тесмеди.

— Мен «ягшы йигит» дөл, мен райкомың жогапкәр

ишгәри! Мен партияның адындан геллейәрни! Дүшнүк-
лими?

Аңкар ага бир болушрагыны сакламага чалышды:

— Партияның, хөкүметнің адындан геллейән бол-
саң, шоларың өзлери ялы парасатлы гелле, сен бизи
горкузмага гелдинми я-да акыллы-башлы гүррүң этмәге
гелдинми, ёлдаш?

— Во-от, значит, беланың көрүги ниреде экен! —
дийип, векил блокнодына япышды-да, гапдалында
отураи Сазага серетди. — Шол агитатор яшулың ады,
фамилиясы ким?

Сазак бирбада жогап бермән йүзүни ашак салды.
Отуранлар гозганып башлады.

Аңкар аганың өзи сесленди.

— Мениң адым Аңкар. Яздыңмы? Атамың адам
Аманлы. Яздыңмы? Башга нәме айтмалы?

— Башга нәме айтмалыдыгыны района бараңда
айдарлар! — дийип, векил блокнодыны кисесине салды.

— Сиз дил дүвшүпсиниз! Сүри гойнуң өңүдәки
серкеси болса — шол яшулы болмага чемели. Эмма
жаңлы серкеден башга таяклы чопанам бардыр. Унут-
ман!

Аңкар ага ардынжырап, ене-де еринден турды, өзүни
гилдиге салып, кинаялы гүлүмсиреди-де мәрекә йүз-
ленди.

— Чопанымыз-а дувушмандыр, адамлар, чопанымыз
шу йигит болжак болса, бу сонар сәхрада-да ач гиры-
лаймасак ягшы, себәп, чопаның таягы жуда томмайлы
гөрүнйәр!..

Мәреке гүлүшди. Кимдир бир чокга сакгал, хортап
адам Аңкар ага жогап берди.

— Ач доварларың чопаның таягыны чейнәбермесем-ә
бардыр!

— Ай, агыр сүриниң ичинде хер хилиси боляр, хов! —
дийип, ене бир чокга сакгал, хортап киши еринден тур-
ды. — Мениң бакян сүримде бир гәр теке бар велин, бир
гезек тас шахыны гарнымдан гечирипди. Гөбегимни
гапдалы хенизем авушап дур...

Мәреке ене пақырда берди.

Векил шондан соң кагызларыны уллакан сары пап-
касына салды-да, тасанжырап, Сазагың хөрә-көшесине-
де гулак асман, района гитди. Аңкар ага болса хич
киме айтман, шол гижә Ашгабада гидипдир.

Аңкар ага Ашгабатдан гөврүми гин гөрнүшдә гелип-
ди. Оя илки-илкилер-ә «ёкарык арз этмәге» гиденни
боюн алмады. Соңабака велин «ёкарык» гидип гелшини
өзи ялы яшулылара бүтин жикме-жиги билән гүррүң
бермәге башлады.

— Кыркчулба тарапдан үсти оңарлы гелйән ассабу-
зын билине басдым. Узын гижә ёл йөрәп, гүн доган ба-
дырагына Теке базарының янындакы кервен сарая ба-
рып дүшдүк. Чай-пай ичип, аз-кем дем-дынч алыбам
гөни савнаркома гитдим. Иң улы башлыгы ёк экен. Гү-
нортадан соң болжак дийдилер. Ёйлән ене бардым. Улы
башлык гелди, эммаки йыгнак эдип отыр дийдилер. Ба-
зара айлаң-чайлаң эдип гелсем, эййәм улы башлык бир
ерә гидипдир. Агшам геләймесе дийдилер. Менем гапы-
да дуран милисгәнни янында айбогдашымы гурдум-да
отурыбердим.

— Адыңызы яздырыпмыдыңыз? Хачан кабул этжек
дийипди? — дийип, милисге менден сораар.

Ат яздырма ниреде, буянкы ниреде. «Гелдиги — ха-
барымы соражакдыр» диен болуп жогап бердим. Гүн-
дизи — агшамы ёк, улы-улы гулукчылар о жая шо-ол
гирип-чыкып дурлар.

Гараңкы дүшди. Яссы болды гитди. Отурандырын.
Ахыры, ине, келте бойлы, топ-токгажа, тегелек ак йүзли,
шу Санжар сыясының геййән гонур гайыш палтуны ялы
палтуны, шоң билән реңкдеш гулакчыны пыяда гелип,
ичерик йүзүниң угруна гечибержек ялы этди-де, маңа
тарап өврүлип дурды. Асыл дурубермеди-де, йүзүме си-
не серелип.

— Салам, яшулы! — дийип, баш атды.

— Гургунмысыңыз, ханым — дийдим. Санжар сыя-
сыдан-а яшкичимкә өйтдүм.

Мениң әм-сәмлигими аңандыр-да элбет, — «Сиз киме
гарашиңыз?» дийди. Менем «Иң улы башлыга, савнар-
кома гарашиян» — дийдим.

Сагадына серетди-де, «йөрүн онда» дийди. Тиркеш-
дик-де гидибердик. Ахав, адамлар, меселемки, шу зама-
ның гулукчылары бирхили: кичи гулукчылар-а улум-
сы, улы-улы гулукчыларам кичигөвүнли, өзүмиз ялы
сада. Асыл, эсентаныш ялы болуп, ичине-дашыңа гечип
баря. Ниреден боларсыңыз, ягдайларыңыз ничик
диййәр.

— Ербентден. Үчөюкдандырыс — дийдим. Адымы айттым. Пүзүмө ене бир серетди. Она ченли бир гелин чай гетирди. Печенни гетирди. Асыл кәсәме-де чайы савнаркомың өзи гуяп берди. Бибигүл гелнимиз кәсәме чай гуяп беренде гахарым гелйәрди. Эммаки ол бир хормат-хеззет этмек экен, хав, яшулыны сыладыклары экен.

— Хабарыңызы айдып отурың — диййә. Менем айттым. Райкомдан гелен адамың нәхили йыгнак гечиршини, нәмелер диенини, өзүмиңем нәме жогап береними — хеммежесини болшы-болшы ялы эдиң айттым. Айдып отыркамам махал-махал онун йүзүнә середйән, олам бирден-ә йылгыржак ялы эдйәр, бирденем гахарланжак ялы эдйәр. Мен ине ёлдаш савнарком, болан ягдая шейле, райондан гелен йигид-ә бизе гахар эдиң, хайбат атып гитди, бизем ондан нәгиле болуп галдык. Хайсымыз гүнәли болсак чәре гөрәйиң — дийдим.

Онсоң савнарком ики элини эңегине диреди-де, аграрак әхенде:

— Өз-ә гелшикли болмандыр, яшулы — дийди. — Сизин Санжар сыясыңыз айтмышлайың бирек-биреге дүшүнишмәнсиниз.

Шей дийип ёкаркы додагыны дишләп, гөзлерини сүзүбрәге-де аз салым сесини чыкарман отурансон, бирден еринден турды-да:

— Боляр, яшулы, хөкүмәт халк билен бирек-биреге дүшүнишмән хич зат этмез, билиңизи чызган-да, өңкиңиз ялы ишләбериң — дийди. Менем «көп саг болуң» дийдим-де еримден турдум. Гапа ченли ене-де өзи угратды. Ана, ёлбашчы диениң шейле болайса! Ханы, онсон, шейле адама хормат этмәбилсең этмә! «Ягшы сөз йыланы хинден чыкарар» дийипдир көнелер.

Аңкар ага бу затлары хыжув билен, леззет алмак билен гүррүң берйәрди. Гүррүңиниң соңуны болса Халк Комиссарлар Советиниң башлыгының сөзлери билен тамамлайрды.

— Хава, шейле, адамлар. Билиңизи берк гушан-да хемишекилериниз ялы ишләбериң!

Аңкар аганы динлән адамларын гөврүми бирнеме гинейәрди.

«Яланажа яз ягшы» диен ялы, алнымыз яз. Ак болар, гөк болар — гараз бир мыдар болар. Дертини хем несип

әден йылы ийәерис. Иң әсас зат: уруш гутарса огланлар саг-аман гелсе боляр. «Баш байлык — баш саглыгы-дыр.»

Аңкар аганың янындан гайдан адамлар өйлеринә барыңчалар такмынан шейле пикир эдйәрдилер.

ОН АЛТЫНЖЫ БАП

Бир гезек мен Вейисден әжесиниң адына гелен хаты говшурмак үңи оларын өйүнә уградым.

Өйлер, әлбетде, бир-бирлери билен гатнашыкы болыр. Меселем, Аңкар агаларың өйи хемише адамлыдыр, гайры ерден гелен мыхман болмаса, хөкман оба адамлары бардыр, бириси яшулыдан маслахат сорар, бейлекиси болса гүмүр-ямыр эдишмәге гелендир.

Я-да бизиң өз өйүмиңи алып гөрелиң, Бизе ин болманда Огулдөңдә әже, Солтанжемал гелип дур, бизем олара баряс. Гоншы-гоншы билен гатнашык эдйәр, гараз хер кимниң бир гүррүңи алышын адамсы боляр. Гүррүңлешерсин, дердинишерсин, дөвүм наны орта гоюп чай ичерсин. Бу көнеден довам эдиң гелйән дәп дурмушды, онда-да агыр йылларда жуда мөхүм роль ойнайр дийип мен пикир эдйәрин. Бу ягдай адамлары бир-бири билен достларча, догайларча ыснышдырар, гөврүмиңи гинелдйәр, умыдыны, ынанжыңы пугталандырар, гүйжүңе гүйч гошяр. Адамлар сени идәп дурса, сен оларын идәп дурсаң — бу нәхили говы! «Илим-гүнүм болмаса, айым-гүнүм догмасын» диен парасатлы накыл йөне ерден пейда болмандыр. Гоншучылык барада болса йөрите накыл бар: «Оды гозгасаң өчер, гоншыны гозгасаң гөчер».

Мен бу затлары нәме үңиң айдярын? Вейислере соңкы вагтларда хер гезек барамда мен бу затлары ятлаярын. Бу өйүн башга өйлер билен бейлеки адамларыңкы ялы арагатнашыгының, бирек-бирегин сыламагың бейик аламаты болан шейле арагатнашыгың ёкдугыны гынанмак билен ятлаярын.

Ине, ене-де шол өе барярын. Гапыларында жанлы-жеменде гернеок. Өйүн гүйнүгинден иңчежик түссө чыкяр. Бу-да ягшы. Өйден түссө чыкып дурмагы — яшайшың, дирилигин аламатыдыр. «Гүйнүгиниңиз — түссеси

кемелмесин, сыгрынызын — бедеси» дийип, гүндогарын бир пәхимдары айдындыр дийәрлер.

Хава, мен бу өе голайлап барян. Гапыларында одун-чөплери бар. Эйсем-де болса Вейисин өйүмизе одун-чөп көмегини этсен миннетдар болардым диен хайышыны хениз бержай эдип билмәнме гынанян. Онсоңам, догрымы айтсам, Вейисин шол хайышыны бир хилирә-гем гөрмән дурамок. Гытжа ялы гелии болан өй одун-чөпдөн көсөнмели дәл ахыры. Көмөк эдип билсен, иш-ден-гүйчден галан гаррылара этмели.

Гапыларынын янында үсгүринен болуп, ишиги ач-дым-да, салам берип өе гирдим. Шекер эже ик эгрип отуршына саламымы аграслык билен алды, элибош, чай ичип отуран Гытжа болса, гөвнүмө болмаса-ха агзынам гымылдатмады өйдйән. Гараз, мени иңиңиң первайсыз гаршылан-ха магат.

Чоммалып отырдым-да, Вейисден гелен хаты Шекер эже узатдым. Гытжа жуда бирпервайлык билен, якымсыз йылгырды-да:

— Эл, хатдат адама-ха говшурдын, ханы окасын, бизем динләли — дийди.

— Хаты эсине говшурмак мениң боржум, Гытжа — дийдим.

— Ва-ей, киме говшурсаң, шоңа говшурсана, Еллы агсак, йөне сесини сандырадыберме!

Күрен обада мениң адымы бейле дийип тутян ёкды. Догабитди шикесли боланым үчин гайтам адамлар, ылайта-да аяллар мениң билен хас мылакатлы гүрлеш-йәрдилер. «Еллы жан», «герегим» иң болманда «Еллы почтальон» диййәрдилер. Шонун үчин-де ырсаңап дуран Гытжаның маңа бейле диймесини, асла мени эсгермез-лигини бичак ёкуш гөрдүм. Хер ничикдир мен инди оглан-огланжык дәл ахыры. Сынасы сагат адамлар бир кәри йөрөтсе, мен ики кәри йөрөдйән. Ики везипәми хем әк йүрегим билен, башарып билдигимден бержай эдйән. Шонун үчин-де хер бир кишини өзүм билен адам шекилли болуп гөплешмегини талап этмәге мениң хаком бармы-ка диййән.

Дилими дишләп онайжакдым велли, гахарым әрким-ден үстүн чыкды. Мен:

— Сен бир аял адам, Гытжа, шонун үчинем аял адам билен якалашып отурмак улып дәл, йөне сынасы сагат

Көпек болуп догманыма йүз-мүн шүкүр эдйәндириң — диеними дуйман галыпдырын.

Шей дийдимем-де, эдил йүзүмә урлан ялы болуп гелшим ялы бу өйден чыкып гитдим.

Адама өзүниң эсгерилмейәндигини дуймакдан ёкуш дегйән зат бармыка? «Тыг ярасы битер, сөз ярасы бит-мез» дийип догры айдындырлар. Бижай сөз шаршыкдан гаты дегйәр.

Анружы башарып билсеңиз, адамы ынжытмажак болун, адамлар!..

Мен еңсәмден депилен ялы гитип барярын хем-де хенизем өзүми әле алып билмән сандыр-сандыр эдйәрин, Магтымгулының:

«Ериң-ерден, әриң-әрден пархы көп.

Мүшгил олдур: сөзлешенде дең болар»

диен гызыла гаплаймалы сетирлерини ичимден гайта-лаярын. «Дил-бела, диш-гала» диен накыл ядыма дүш-йәр.

«Еллы агсак» диенини гаты гөрүп дурамок, гаты гөр-мәге хакумам ёк, йөне онун гөпиниң әхеңи якымсыз, ол мени долы-бахалы адам саймады ахыры! Я-да «ер гаты болса, өкүз-өкүзден гөрер» дийлиши ялы, Гытжа-да гахарыны менден чыкаржак болярмыка?

Ек! Мен адамлык мертебәмиң кемсидилмегине, онда-да, Гытжа ялынын кемситмегине ёл бермен! «Вейисден хат гөтирипсин, саг бол» диймекден-ә гечен, гайтам йүзү-ми алып, гыгыны пүркүп гойберди. Бейтдирмерин! Гөрмедигим, гөплешмедигим Гытжа болсун. Вейисин хатырасы үчин гелйән, ёгсам, оlara хат гелсе, ичерик гирмерин-де, гапыларындан зыңар өтәйдерин-ә!

Ичими хумледип баршыма Вейисе-де игенйән: ери, алжак болсан шундан башга аял тапмадынмы, маңа гыгыны пүркени-хә хичмиш-дә диели, өзүни нә гүнлере салды, гарры эжең ничик мыдар эдер?

Онсоң:

— Бирмахаллар-а булар әбеде-жүйбе болуп яша-бам йөрдүлер — дийип пикир өвүрийәрин. Алланәме гүн-лери барды. Секиз ганат өйүн төрүнде столун башында йүзбе-йүз отурып нахар иййәрдилер. Эйсем бу Гытжа нә жын урдука? Өзи гүнәкәрмикә? Көпек гүнәкәрмикә? Я-да уруш гүнәкәрмикә?

Элбетде, гүна Гытжанын өзүндө. Бейлеки гелинлер ялы — Кейик ялы, Солтанжемал ялы өзүн дүзүп сакласын. Уруш дине бир өлүм-йнтим дәл. Ол хер бир адам эгирт улы сынагдан гечирйөр. Уруш — айралык. Шол айралык ягдайында адамларын — эркек адамларын-да, аялларын-да нэхили адамдыгы башга вагтдакыдан хас эшгэр болуп йүзе чыкяр. Дамарларын мэкөмми я-да говшакмы, йүрегин юкамы я-да полат ялы чыдамлымы, өзүне ии якын, ии мэхрибан адамын хатырасыны сакламагы, өзүнн ии гымматлы задыны, ии мукаддес задыны — намысыны сакламагы, горамагы башарын билйэмми я-да биленокмы — ине, айралык бу затлары айыл-сайыл эдйөр.

Мен Вейнслерин өйүндө гелим-гидимин ёкдугы бара-да пикир эдемде йүрегим гыйыляр. Шу гезек хат элте-нимде мен ол өйдөн бир кесе чай ичмекчидим, Шекер эже билен гүмүр-ямыр этмекчидим, башарып билсем она гөвүнлик бермекчидим. Хал-ягдайларыны сорамак-чыдым, элимден гелсе, гараз бир көмөк этмекчидим. Ии болманда Вейнсин хатырасы үчин шейтмекчидим.

Ана, ииди алмытымы алдым.

Шейле пикирлер билен. Анкар агаларын душуна баранымы дуйман галыпдырын. Хенизем гидип отуржак экеним. Эмма көпден бэри эшидилмедик таныш, мылайым бир оваз мени сакга дурмага межбур этли.

Бу догрудан-да дутарын сесими я-да менин гулагы-ма шол сес болуп эшидилэййэрмикән? Юрдаман фронта гиденден сонам бу гоша өйүн гапысындан гечсем дутарын жадылы овазы гелйән ялы болуп дурярды ахыры.

Ек, гулакларым хаыкатданам дутарын сесини эшидйәрди. Йөне ол сес ерин ашагындан чыкян ялы чалажа эшидилйәрди.

Ким чалярка? Я-да Юрдаман гелэйдимикә? Онда эййәм оба хабар ййрарды ахыры.

Дутарын сеси Юрдманын өйүндөн гелйәрди. Мен йүзүмнн угруна барып гапыны ачдым.

Гаража ага! Солтанжемалын какасы, Юрдманын ики дутар өвреден, Ербендин илкижи магазинчиси Гаража ага.

Анкар ага нирәдир бир ере гиден болара чемли — ол ёк. Дурсун эже, Кейик гелин, Солтанжемал Огул-донди эже хемем эжем отыр.

Мен салам берип гирдим. Чепикси гөвреси билен дур-

шуна дутарын үстүне эглен Гаража аганын саг эли-нин бармаклары болса ии соңкы перделерде ойнайрды.

Перен дийлен алты айлык ёл болар,
Арасында ымгыр-ымгыр чөл болар,
Хер гөрмедик гүнүм ай-у-йыл болар,
Перенде гыр атын овазы гелди!..

Гоша кириш ымгыр-ымгыр чөллерин гызгын шемалы-ны, сейрек билен селинлерин шуввулдысыны салтым атып дуран сэхраларын ичи билен барян кервенлерин жа-нынын сесини бизин гулагымыза етирди. Шол сэхра-лардан анырда, иннән узакда бир дел юрдун гадымы галасы гөзүмизе гөрнөн ялы болды, чарпая галан гыр атын Учююгы күйсөп кишнейән сеси гулагымыза эши-дилен ялы болды.

Сазанданын бармаклары перделери сырып, бирден ашак иийәр, бирденем ёкарык чыкяр. Ии соны ол бар-маклар ии ёкаркы перделерин янында бир салым гез-меледи-де, жадылы оваз юваш-ювашдан ятды.

Габат өнүндәки ожакада янян ожар одунын ховруна, лақырдашын түнчелерин бугуна хем-де дамарларын жуда дартгынлы херекетинден яна дерчирән маңлайыны дызынын үстүндәки бурчуна бир зат дүвлөн яглык билен сүпүрөн Гаража багшы дине шундан соң:

— Вaleyким эс-салам! — дийип, хәлки берен сала-мымы алды, эллешип гөрүшдик.

Соңкы бирки айын ичинде Гаража аганы гөрмәндик. Чай башында гүррүнлөшип отурсак, ол асыл Ашгаба-дын атлы багшылары билен бирликде, фронтда сө-вешйән түркмен эсгерлерине медени хызмат эдйән бри-гада гошулып гиден экен. Ашгабада айдым-саз чалмага гидипдир дийип эшитсегем, фронт якаларында боландыр өйтмейәрдик. Шонун үчин Гаража ага хәзир бизе үйтгешик бир адам ялы болуп гөрүнйәрди.

— Таныш-билишлерден гөренин бармы, Гаража ага? — дийип сорадым.

— Шоны айтмага гелшим-дә! — дийип, багшы, агзы-ны яшынан болса-да, гөзлери бегенчден яна гүлүп ду-ран Кейик гелне бака серетди.

— Юрдманы гөрдүм. Кейик гелин эййәм бушлугы-ны алдым.

— Ханы, багшы, Юрдманымы нэхили гөршүңи ене-

-де бир айдып берсен-е! — дийип, Дурсун эже эйбем нөмөдөндир яш чайылан гөзлерине элини етирди.

— Хов-ва — дийип, багшы ики эли билен өңүндөки чайлы кәсәнин ики гырасындан тутды.

— Шол гүн биз сөвөшкән эсгерлеринң бир бөлегиниң өңүндө, янан тәкайын ичинде сонкы концертимизи бердик. Түркмөн йигитлери көпди, таныш адам велин ёкды. Марыдандырын дийбәни бар, Чәржев тарапларындан бар, Ашгабадын өзүндө бир йигит бар экен, мен оны танамок, ол велин мени танаян экен. «Бир вагт Ашгабатдан Зәклә гечип барыркак өйүңизден дүе чал ичипдик, бирки хен чалыбам берипдиниз» диййәр. Нөбилейин, өйдө чал ичип, хен динләп гиден көп. Гараз шейдиң, сонкы гезек концерт бердик. Ызымыза гайтмага тайярландык. Ерземинин ичинде нахар бердилер. Ине, эдил нахар ийип отыркак бизиң янымыза пәгуны дөрт йылдызлы йигит гелди. Харбы врачдырын, өзүмем гызыларбатлы дийди.

Таншанымыздан соң ол хабарыны айтды.

— Мен гапдалдакы веспитилде ишлейән. Түркмөнстандан багшыларын геленини бизинкилер эшидипдир. Бизиң веспитилимизде ербентли бир йигит ятыр. Дутарың сесини бир эшидейин дийип ятыр. Өзеленип-өзеленип сорады.

Мен онун сөзүн кесдим-де:

— Ады ким ол йигидиң? — дийдим.

— Ады Юрдаман, фамилиясы Анкаров,

Өр-боюма галанымы дуймандырын.

— Ярасы нәхили?

— Ярасы еңлем дәл, эмма жуда ховилам дәл, боюн-онурга билен, саг аягың топугындан дегипдир. Снаряд ярасы.

— Ховплы дәл дийдиниз-ә?

— Ховплы дәл, йөне инди фронта ярамаса герек.

— Веспитилиңиз узакмы?

— 14 — 15 километр, он минутлык ёл, машинам бар. Экидерисем, гетирерисем, өзеленип-өзеленип хайыш этди, анружы мүмкинчилигиниз болса.

«Он минут, ене-де бир он минут — йигрими. О ерде йигрими минут — кырк» дийип деррев хасапладым-да, баштутанымыздан 40 минутлык ругсат алдым.

«Ине, барсам, Юрдаман киребатда йылжыраклап ятыр. Эдил мениң гелжегимни билйән ялы шо вагт она

турмак болмаян экен. Ай, турмага ругсат эдәенлеринде-де өлүп-өчүп баржак дәл ол, шо-ол өңки аркайылыгы, шол өңки йылгырышы, йүзи бирнөмө агарыпдыр.

— Түркмөн багшылары гелипдир диенлеринден сениң бардыгыны дуйдум — диййәр.

— Нәдин дуйдун, мен бу бригада төтәндөң гошулдым ахыры — дийбән.

— Ай, багшы, йүрек хемме зады дуяп дур — диййәр. Өзем йылжыраклап ятыр.

— Агынжак шол өңки Юрдаманым-да — дийип, Дурсун эже ене элини гөзлерине етирди.

— Хов-ва — дийип, Гаража ага сөзүн довам этди. — Онсон, янында отурыпжык якы чалан хенлерими чалып бердим: «Айна», «Хабарлашалы», «Зүлпүн сениң», онсоңам «Овазы гелди». Хошлашып гайтжак боламда-да «шу дөрт хени саг-аман оба барып, өз дутарымда, өз өйүмизде-де бир чалып бер» дийип хайыш этди. Ине, менем шол хайышы ерине етирдим.

— Элиң, гөзүн дерт гөрмесин, багшы! — дийип, Дурсун эже еринден гобсунаңда, даш гапыда бири ардынжырады. Анкар ага гапыдан гирди.

— Какасы, бушлук! Багшы Юрдаман жаны гөрүп гелипдир! — дийип, еринден туран Дурсун эже хем-мәмиздөң өңүртди.

Дуйдансыз хабара анк-танк болан яшулы ики элини ак сакгалынын ужуна етирди-де, аталыгын бейик гуванжы билен, яшырыңрак, сөзде беян эдиң болмажак бир гуванч билен маңа йүзленди.

— Намартай, бейдиң отурма-да, бар, гапыдакы токлуларың бирини гүйл!

Дине шуңдан соң ол саламлашмак үчин ики элини узадып, еринден туран Гаража ага бакан йөнелди.

Гөвнүме болмаса, бу өй хәзир өңкүдөң үч эсса дагы гиңәң ялы болуп гөрүңди.

ОН ЕДИНЖИ БАП

Ү чоюклылар ики топара бөлүнип, арасы бир-бириндөң узак болмадык «Юсуп гуюсы» билен «Ганлы гуюсында» ясламалы болдулар. Өилер үч-дөрт топара бөлүнишип, улы оба думлы-душа пытрап гидйәрди. Хәзирки ягдайы назара алып, колхоз правлениеси обаның бар

гүлжүни бир еррәкдә жемлемели диең карара гелди. Себәби ишчи гүлжү өңки дәл, язлаг болса диең хожалыкларың шахсы бәхбиди дәл, бу дөвүрдә дәл кампаниясыңы, колхозың жемгыетчилик малларыңың язгыркымыңы гечирмели, доварлары сагмалы, пейнир әтмели, яг алмалы, хем дөвләте табшырмалы өнүмлерің планыңы долмалы, хем колхозың складаыңа бирнеме өнүм йыгнамалы.

Сайырдың-сайырдың гелиң-гызлардан дүзүлән ики саны улы сагымчылар бригадасының бирине — «Ганлы гуюсында» язлажаклара Кейик гелиң ёлбашчылык әтмелиди, «Юсуу гуюсындакылара» болса Солтан-жемал.

Яшулы адамлардан, етгинжеклерден дүзүлән ики саны гыркымчылар бригадасына бригадирлери тапмак кын болды. Көпегин ерине ферма мүдири әдилеп, колхозда көпдән бәри баш чопан болуп ишлейән ачык гөвүнли бәлчик Поллук аганы белләндилер. Бу бир махал райондан гызмач векил гелип йыгнак эденде:

— Ай, агыр сүриниң ичинде хер хилиси боляр, хав, мениң бакян сүрүмдә бир гәр теке бар велиң, бир гезек тас шахыңы гарнымдан гечирипди. Гөбегимниң гаңдалы хенизем авушап дур! — дийип, улили гызыл-гыран гүлүшдирен чокга сакгал, хортап кишиди.

Поллук аганы тәзе везипә биллемек үчүн чөлдән чагырып гетиренлеринде, правлениеде Анкар ага-да барды. Тәзе везипә гечжек адамы бу ерде өзболушлы сынагдан гечирдилер. Илки билән она «сен ериндән тур-да, бизе иждимагы чыкышыңы айдып бер» дийдилер.

Поллук ага сары шыпырмасыны чыкарып узын столун үстүнде гойды-да, ериндән турды.

— Тахямам чыкармалымы?

— Ёк, тахяңы чыкармак хөкман дәл. Айдыбер.

— Нәмәни айт дийдиниз?

— Иждимагы чыкышыңы, ягны какаң ким болупдыр, атаң ким болупдыр. Аслың баймы, орта дайханмы, гарыпмы, колхоза гиришин, нәме ишдә ишләвин, билимин-совадың хеммесини айтмалы. Себәби биз кадрлары иңнән селжерип алжак, Көпекли меселеде ялнышанымыз бесдир.

— Әтмелисем шодур, хөкүвмет ишине хер өңьетен

көпегин чекиберсен кануна догры геленек, акыллы көпекми, акмак көпекми, батыр көпекми, горкак көпекми, асыллы көпекми, ярак көпекми — селжермек герек! — дийип, Поллук ага сөзә башлады. — Онда, адамлар, әсасанам, ёлдашлар, мен сизе життимагы чыкышымы айдайын. Онда, башладым.

Мен, әсасанам, Поллак Санардурды оглы, башбилит хасабыңдан бир мүн секиз йүз тогсан секизийжи йылда, әсасанам, гарып чарва машгаласында энедән доглан. Мениң атамни адына әсасанам, Бегли келте диййәрлер. Мениң атам, әсасанам какамам чопанчылык әдилп гүнлерини гөрән адамлар. Мени хем әсасанам чопанчылыктан башга әдилп биләйжек гошун болмаз дийип догруппдырлар. Сиз болса, әсасанам мени перме әтжек болсаныз, эгин-эшигимни гөрүп дурсуңыз, хөкүвмет ишине гечжек болсаң папак геймелидир, жилисте геймелидир, жилисгән гурсагындакы жүбә галам гысдырмалыдыр, ягшы, шейдишмишимең диели, әсасанам онсон, мен хат-соватдан шерменде боланым үчин...

— Гөл чекип билйәнми? — дийип, Поллук ага сораг бердилер.

— Әсасанам, гаты гысамасалар, пейвагтыма гойсалар чекип билйән...

— Ферма мүдириниң соватлы хасапчысы бар. Кейкер. Оңа гарамаздан, сенем язувы-позувы, хасап-хесиби өвреңмели боларсын!

— Мен әсасанам, нирә гарасамам, хатлыжа-соватлыжа боланым кем гөрөмок, белкем, худай хат-совадам берәеди-дә...

Сазак ёгын галамының уч чыкарылмадык тарапы билән столы тыркылдатды.

— Ёлдаш Поллук ага, сен сыясы тайдан ялнышян. Сапа худай хат-соват өвредеси ёк, аслында сен ферма мүдири болансон худая ынанманы гоймалы боларсын. Сана хат-совады диең гызыл мугаллымлар өвредип билер. Кейкерем көмек эдер. Йөне, ене-де гайталаарың худая ынанмагыңы гоймалы боларсын!

— Бе-е... Әсасанам ёлдашлар, мен яңы яссы намазымы окаяпдым, о нәхили боларка?

Ене-де Сазак жогап берди:

— Биз сени әртирдән башлап ферма мүдирлигине беллесек, әртирдән башлабам намаз окаманы, ягны ху-

дзя шанама гойжакдыгына дил хаты берсең шу гүнки
ясы намазың, оқандығың бағышларың. Разымың?

Назарың өзүне серейән гөзлерден совуп, Поллук
ага гөни еңсесине — йылғыржак ялы эдиң, сакгалыңы
дырмап отуран Анкар ага тарап өврүлди.

— Эсасанам, Анкар ага, разы болаймалы бормыка?
Анкар ага парасатлылык билен жогап берди.

— Элбет, Поллук, меселәнің гоюлшы-ха чынлакай,
меселемки, бу затлар йөне-мөне самырдама дәл. Өзүң
гөр-дә.

Поллук ага ене бейлесине өврүлип, бир хайыш этди.

— Адамлар, эсасанам, ёлдаш Сазак башлык мен шу
дил хаты диениңизи хат-соват өврененимден соң өз элим
биленжик язып берәйсем нәдйәр?

Сазак меселәни көпчүлигин — правление членлери-
нің гарамагына гойды.

Кимде-ким ёлдаш Поллук аганың яңкы хайышыны
канагатландырмалы болса, элини гөтерсин! Көпчүлик.
Ким гаршы? Сакланан? Ек. Онда, ёлдашлар, ене-де сесе
гойян. Кимде-ким ёлдаш Поллук аганы ферма мүдир-
лигине беллемели диен адам элини гөтерсин? Көпчүлик.
Ким гаршы? Сакланан? Ек.

Ине, шейдибем, Поллук ага ферма мүдири болды.
Правленийның маслахатындан соң Поллук ага Анкар
ага билен тиркешип өе гайтды.

— Улы зады-ха боюн алдың, Поллук... Дилхаты бер-
сең, ызында дурмалы-ха борсун! — дийип, Анкар ага
ёлда оңа хабар гатды.

Ферманың тәзе мүдиринин жогабы нагт болды.

— Ай, Анкар ага, эсасанам, мен индиден соң хат-соват
өвренип, дил хаты берйәнчәм, дүйәнің ненең-ничик
болжакдығыны алла билсин!

Бу сөзе Анкар ага ичинден мыс-мыс эдиң гүлди.

Өтен агшам правлениеде гыркымчылар бригадала-
рының бригадирлигине кимлери беллемек болжакдыгы
хәкда пикир алшылды. Беллибир адамың башыны ча-
тып билмедилер. Башына папак геймесе-де, шыпырмасы-
ны ташлап, оңа дерек ортача силкме телпек гейнен, са-
ры нах матадан жилнске дикдирип, оңуң үстүнденем
гөвшүллән гарма доң гейип, гөзүне әйнек дакынан Пол-
лук ага столуң башында чынлакай пикирленип отуршына
иннен әпет гөрүйәрди.

— Ёлдаш Поллук ага, сениң нәхили кандидатураң
бар? — дийип, Сазак оңа сала салды.

— Мен, эсасанам, ёлдашлар, пикирлендим. Ве, шо-
нуң билен бирликде-де, «Ганлы гуюсындакы» гыркым-
чылар эсасанам, бригада эдиң ёлдаш Анкар агаң
кандидатурасыны гөркезйән!

— Бу-ха эдил болайды! — дийип, кимдир бири сес-
ленди.

Поллук ага сөзүни довам этди.

— Ве шонуң билен бирликде-де, «Юсун гуюсындакы»
гыркымчылар бригад эдиң, өз кандидатурамы ыглан
эдийән. Биз эсасанам, Анкар ага билен ярышып ишләрис.
Ве, мен башга сүрүлере айланмага гидемде, өз әриме,
орунбасар тапмагы боюн аярын!

Шейлелик билен бу ишем дүзелди.

Шу гүн болса «Ганлы гуюсында» язлажакларың ил-
кинжи топары кервен гуран ёла дүшди. Бу кервен язла-
чылары элтип ызына доланансоң икинжи топары, сонра
иң сонкы үчүнжи топары гөчүрмелиди.

«Ганлы гуюсындакыларың» баштутаны хөкмүнде
Анкар ага хем өз өйүни ики дүйә йүкләп, Дурсун әже
билен илкинжи топара баш болуп уграды.

Юрдманың өйүнде Кейик гелин билен Кейкер галды.
Булар иң сонкы үчүнжи топары алып бармалыдылар.

Шонуң билен бир вагтын өзүнде диен ялы «Юсун
гуюсында» язлажакларың хем илкинжи топары ёла
дүшди.

Сыйыргыңлар сейрекләп, оба чоларды. Агшам дүшен-
соң бу чолалык бирхили тукатлыга өврүлди. Ия болман-
да, Кейик гелин билен Кейкер үчин-ә шейледди.

Олар өйде икичәк отырдылар.

— Дашардан одун алып гел! — дийип, Кейик гелин
балдызына буюрды.

— Гараңкы. Горкян...

Догрудан-да, дашары гөзе дүртме гаранкыды. Ай гич
догярды. Гапдалдакы өй барка, Анкар ага билен Дур-
сун әже барка велин мыдама ай-айдынлык ялыды.

Дашарык икиси биле чыкды. Гүндогар тарапдан ала-
бахарың сергин шемалы әвүсйәрди. Кейкер гапыда
үйшмек болуп дуран оғардан үч-дөрт дүйбүни алып
ызына өврүленде, голайжакдан чыбышылды әшидилең
ялы болды. Кейкер гапа чыкып дуран гелнежесиниң
душундан вазлап гечип, өзүни ичерик атды.

Кейик гелин шол дуршуна якынлашып гелин гараны сайгарып ардынжырады.

Ол гелин Бибикулди.

— Иүрегимни ярды, гелнеже, үсгүрен болаймазлармы? — дийип, хенизем гөзлерини петредип дуран Кейкер она игенди.

— Менем горкжагынызы билип, булара ёлдаш бо- лаяйын дийип гайтдым, зат биширинимедицизми? — дийип, Бибикул газана бакан гаранжаклады.

— Геленин говы болды — дийип, Кейик гелин тарим- ден асылгы ярты гапырганы, гап бөвүрде чэге гөмлен ак соганларын үч-дөрт дүйбүни Бибикулин өнүне алып берди. — Ики кэсе говрак түвүмиз, жык ягымыз бар, бир палап эди бер.

— А өзүң нэме ишлежек?

— Менми? Мен сизе дутар чалып берэерин.

Ол шейле дийди-де, дулдан асылгы дутары эмай билен алып, онун дашындакы габыны айырды. Төрде айбогдашыны гурага-да, улы багшыларыкы ялы эди дутары дүзмэге башлады. Тирин, тирин, тирин...

Бибикул уллакан жамын ичиндеки гапырганы тутуп отуршына хайранлар галып Кейнге середйәрди.

«Шне, тагашыксыэрагада бармаклар ин ёкары дөрт перданин арасында, чаркандак ёлдан барян арабаның тигирлери ялы бөкүп башлады.

«Ар-кач галды, Ай-нам, хав,
Ар-кач га-ал-ды, Ай-нам хав...»

— Ана, инди гитдигидир, икатёк ялы шол бир хени гайталар дурар — дийип, Кейкер гашларыны чытды.

Бибикулүн болса Кейик гелинн эле дутар аланыны илкинжи гезек гөрши болара чемли, ол хенизем анкары- лып отырды... «Гайын атан өйде ёкдугыны билдирйөн- ов, гелин! Гөр-дэ, сенин гайын атан ады-ха Анкар бай- дыр. Ол бейле эркинлиге ёл берермикэн? Мен-э инди айры хожалык, өз өйүм бар. Сен болса энтэк Анкар ба- йын гарамагында. Гөр-дэ, гелин! Анкар байын сенин чалын дутарын сесине гашлары чытылаймаса ягышы» дийип, ол ичини гелледйәрди. Эмма йүрегинде велли Кейик гелне дуйгудашлык этмэн дуруп билмейәрди.

ОН СЕКИЗИНЖИ БАП

Ашакы класларын окувчыларыны ка- никула чыкардык. Эмма окувларын гутармагы билен менин ишим енил- лешмейәр. Озал района бэш километрлик ерден гатнап, почта гетирйән болсам, ине, эрте-биригүн Солтаижама- лар билен «Юсуп гуюсына» гөчерис велли, онсон района отуз бэш километрликден гатнамалыдырын.

Ашгабада гайыбана окува гитмегим бу йыл баша бармаз. Эмма бу язда-томусда кэн китаптар окарын. Обада нэмүчиндир мени окумыш хасап эдйәрлер. Эзара пикир алшыланда, гүррүн эдиленде кәрдеш мугаллым- ларыңам маңа гөвүилери етйән ялы. А менин болса чепер эдебиятдан кэн бир окан китабым ёк.

Газет окамак башга меселе. Элиме илйән газетлери сындырамок. Газетлер болса көп затлары өвредйәр.

Газет билен мен жуда ир хөврүгипдим. Хениз баш- лангыч класын окувчысыкам мекдебимизде байрамчы- лык йыгнаклары боланда окувчылара-да гутлаг сөзүнн айтдырардылар.

Мен Ленинден башлап, СССР-ин өхли Халк Комис- сарларыны, оларың атларыны, аталарының атларыны, фамилияларыны тутуп гутлап гечердим. Себэби яткеш- тим.

Кимдир бири Ашгабада бир улы эдара арза язжак болса, шол эдаран баштутанынын адыны менден сорар- ды. Мен болса шол эдараң баштутанынын дине адыны, фамилиясыны дәл, көпленч нэчинжи йылда догланыны, ниреде догланыны хем айдып берердим. Ол арза язжак адам болса йылгырып:

— Түвелеме, өхли ёлбашчылары өзүн беллешдирен ялы-айт. Саг бол! — днерди.

Дүйнениң улы юртларынын хеммесинин меркези шәхерлерини билйәрдим. Лиссабонда я-да Мадридде болуп гечйән закалар билен танышдым. Ёзбегистанда я-да Украинада өхли улы гурлушыкларын гидйөндигин- деп, бүтин дүйнөдө нэче адамың яшаяндыгындан хем хабарлыдым.

Буларын хеммесини маңа газет айдярды.

Агамырат мугаллымын бир айдан сөзи менин кал- быма мөкөм орнашыпды. Ол шейле дийипди.

«Адамы түкениксиз сораг аламатына меңзетсек,

шол сорагларын эхлесеңе жогап берип билжек зат гает билен китапдыр».

Өңрөк бир гезек Кейкер билен оларын өйлөрүндө бир зат хагында жедел эдишип отыркак, чокай яманып отуршына жеделемизи есерлик билен динчлөп отураң Анкар ага мана дуйдансыз совал берди.

— Меселемки, Еллы, бизиң юрдумызда нэчерөк жеменде бардыр өйдөң?

— Бир йүз етмиш миллион — дийдим-де, — урушдан өң шонча адам бардыр — дийип дүзөтдим.

— Дүйнөдө өлйөн көпдүр өйдөңми я-да дүйнө өйөн?

— Адатча догулян адам өлйөн адама гаранда, хас көп — дийдим-де, ене гүмүртик эдиң гойдум. — Хэзир-ки уруш ягдайында нэхилидигини билемок.

— Ягшы. Дүйнөниң нэче бөлегин сув, нэче бөлегин гуры ер?

— Дүйнөни дөрде бөлсөң, шонун такмынан үч эссерэ-ги деңиз, деря, галан бир бөлегин гуры ер.

— Оны ким айтды?

— Жуграфия китабында бар. Ол болса Бибигүлүн окаян сапагы.

— Хайсы китапта бар болса-да, шу айдянын догры — дийип, яшулы ямап болан чокайыны бир гапдалда гойды-да: — «Үч эссеси дэли деря.

Бир эссе мүн говга...» дийип, лабызлы сес билен айтды. Бир салым гөзлөрүн сүзүп отурандан соң болса:

— Муны Магтымгулы Бибигүлден хас өңрөк айдындыр — дийди.

Мен бүтин назарымы Анкар ага гөнүкдирдим. Ол болса шол лабызлы сес билен ене ики сетири айдып берди.

«Гүнде йүз мүн адам гитсе жахандан,
Шо гадар бу дүйнө гелен-де бардыр...»

— Мунам Магтымгулы Еллудан өңрөк айдып гечип-дир — дийип, яшулы бейик шахыра «хэ» берйөн ялы келлесини сиккиди.

— Хава, меселемки, бир йылын ичинде өлен-йитен доварларын өзезини бахарда догжак гузулар долдураң дурубераң. Адамынкам шо тэвүр зат. Эммаки, адам гоюн дэл. Нуна сакгалдаш бир гудрат билен йигрини баш

яша гелип, хернэче чыгылса-да аялы оңа инди Модана палваны догруп бермез. Агамырат нерессе ялы сенем оглан окаядып билерсин, эммаки, сен Агамырат мугаллымың өзи болуп билмерсин.

Мен сесими-үйнүми чыкарман, гөз өңүмде Магтымгулының өзи ялы болуп отураң яшулының индики айтжак сөзлөрүнө гарашярдым.

— Өлүм бар, өлүм бар — дийип, Анкар ага бир салымдан соң ене гүрлөп башлады. — Мен узун өмрүмде тутуш кервениң янар чөлде сувсузлыктан гырланыны гөрдүм, Дурдыгүл эже ялы гаррылыктан өлени гөрдүм, ир вагта йылан чакып өлөн бир адамы хем гөрдүм — хеммеси себэпли. Нөкеримин, Модана палваның, Агамырат мугаллымың нэме үчин өленинем билйөн. Юрт үчин. Эммаки, бир зада мениң аклым чатанок; мен өз өмрүмде өң бир улы уршы гөрдүм, Санжар сыясы оңа биринжи жахан уршы диййэр. Ине, хэзиркэ икинжи жахан уршы дийилйэр. «Гелени-гечди бил» диен бир сөз бар. Бу — көнелерин айданы хем болса мен муңа «хэ» дийжек дэл. Уруш, яман этсе, гара өйлөрүн серпигини бир яна оклап, гечип гидйөн түвелей дэл. Мениң айтжак болян задым: инди бир вагтлар бу пелэкедин үчүнжисем болмалы болармыка? Гечен уруш гутаранда инди несиң болса уруш гарасыны гөрмерис диййэрдик, шундан соң бери аркайын яшалармыка? Элбет, биз инди гөржегимизи гөрдүк, мен ине чокай ямап отыркам сизин жеделемизин динчлөп отуршыма шу затлар хакда пикир этдим...

Бу bize берлен совал дэлди. Совал болаянда-да биз онун жогабыны берип билмежекдик. Пөне бу — пикирленмэге межбур эдйөн сөзлөрдү.

Уруш гидип дур. Хачан гутаржагы белли дэл. Анкар ага болса гелжек хакда пикирленйэр.

...Мен язлага гидилмезинден өң эхтимал соңкы гезек района барярын. Шу ёлдан мен чал эшегеме мүнүп эйлөк-бейлак нэче сапар гечдимкэм. Хеммесини хасапласаң нэче километр боларка?

Мениң чал эшегимин не километражыны хасаплайың бар, не-де тоинасыны. Гой, хасапламасыңлар. Ядымда, бир гезек почтаның гапысында үстүне сессиз кино йүклөнөн машын дуран экен. Менем оба гайтжак болуп дурдум. Шофёр йигит мана:

— Хэй, сен Үчөюкданмы? — дийди.

— Хава.

— Елы нэхили? — дийип, ол мени эсгермейн экенде гахаржан сорады. Бейле сөз эшитсем мениңем еңсөмден тутулар дурубериар.

— Аягың астында 20 — 30 атың гүйжи болан сув ялы машин, ене-де ёлы гайгы эдйән, мен-э шу ёлда горкман шу эшегим билеңем гатнап йөрүн — дийдим. Болса-да шофёрыңам дили дузлы экен.

Ол:

— Онда эшегин өзүн ялы дэлдир, акыллыракдыр. Миннети шондан чекибер — дийди-де машина ход берип, деңимден яглы папагыны галгатды-да, мени тозана гаплап гечиберди.

Нэхилем болса бу от ялы догумлы йигиде ичимден гөзүм гитди. Өзүмден болуп билсе ики-үч яш улудыр-да. О махаллар гум ичинде машин сүрүп билйән түркмен огланлары ек-түкди ахыры.

Мен болса ичимден:

— «Пишигин йындамлыгы саманхана ченли» дийип-дирлер, гувдураман узага чекээрмикә? — дийип, апаркайын эшегими дикгирдедип барян.

Гарашышым ялы, машин илкижи алаңларын арасында батып галыпдыр. Машин гатнар ялы ёла дүшелен гандым-сазаклар бир эййәм гөмлүп гидипди. Шофёр йигит гарадер болуп ёла дүшәр ялы одун йыгарды. Намысжаң экен. Маңа көмөк эт диймеди. Меним гынана ялы келләми силкен болуп, душундан гечдим гидибердим. Тас «кинолы гапыржакларың эшеге йүкләели» дийипдим. Гахары гелип мени еңжермикә дийип горкдум.

Пөне есер шофёр экен. Агшама ченли гараз оба етип-дир.

Мен болса оба өйлән гелипдим... Ек, менин эшегимни жаны саг болсун, маңа башга улаг герек дэл. Гой, километражы, тоннажы хасапланмаса хасапланмасын.

Ине, бу гүнем ене района гелдим. Сумкамы гоюп магарыф бөлүмине бардым. Ол ерде ишими битирип Гаража агаң дүканына барамда Нунна пәлвана саташдым.

— Ореча хаты окуп билйәмин? — дийип, ол бара-бар машыма маңа йүзленди.

— Ек, башарман — дийип боюн алдым. Гөрсөм,

Гаража ага эйнекли хытдык-пытдык эдип бир русча газетдәки макаланы оқажак болуп отыр.

Нунна ага элинде саклап дуран дөртбурчлы букжасының ичинден бир сураты чыкарды-да:

— Бу йигиди танаярмың? — дийди.

— Пәлван Готур! — дийип, сеслененими дуйман галыпдырын.

— Пәлван готур дэл — Пәлван Нуннайүф! — дийип, яшулы буйсанч билең айтды. — Хань, ме шу хатам бир оқа!

«Мен совет гошунының ефрейторы Пәлван Нуннаевден какама, әжеме, гелнежеме, бизи сорап-идән таныш-билиш достларың хеммесине ялкымлы фронтовой саламы болсун...»

— Дур-р — дийип, шу ере етемде Нунна ага сөзүми бөлди.

— Совет гошунының нәмеси диййә?

— Совет гошунының ефрейторы.

Нунна ага улы гуванч билең:

— Билер болсан, шол — кемендир дийилдиги! — дийип, маңа дүшүндирди. — Суратындакы пәгуының чызыгыны гөрдүңми, Гөрен болсан ызыны оқабер.

— Саламдан соң, эй кака, боебой техника билең ярагланан биз бу ерде немец аккупантларына гаршы...

Нунна пәлван ене-де бармагыны чоммалтды.

— Ореча суvara болупдыр эййәм, язян затларында башың чыкямы. Зелели ёк, дүшүнөн ерни оқабер!

«Кә насупплинйә, кә контыратака гечип, напыр-жонный сөвеш алып барярыс. Өвүнйөр дийме, кака, мен өз взводымызың иң атлишник ыспайперлериниң бири хасапланярын. Шу букжа салып иберйән фронтовой газетимизде мен ве мениң боевой ёлдашларым хакында язылан макала хем бардыр.

Хош саглыкда гөршелин. Дасбиданя.»

— Ханха, Гаража дүканчың элиндәки газетде бизиң догмамыз хакында-да язылан болмалы! — дийип, Нунна пәлван ардынжырады.

Гаража ага макала дүшүнүпми-дүшүнмәнми — биле-моқ, газети Нунна ага гайдып беренсон:

— Муны йитирме, берк сакла, пәлван ага, — дийди — Сениң оглуны мерген дийип языпдырлар, бир өзи 12 фашисти атып өлдүрди дийибем языпдырлар.

Нунна пәлваның йүзи чылакай-гахаржанрак гөр-

нүше гелди. «Он ики пашис, он ики пашис» дийип, гайта-лады-да Гаража ага йүзленди.

— Ханы чотуны ал, дүканчы. Алан болсаң бир салым дур. Оларда эшидишиме гөрө, 170 төвереге дивиз болма-лы. Хер дивизде-де бәш мүн — алты мүн адам болма-лы.

— Ах, дивизия дийсене, пәлван — дийип, Гаража ага йылгырды.

— Хава, шол. Ханы инди яңкы 170-дивизде жеми нәче адам бардыгыны хасапла!

Гаража ага чотуны кака-кака ахыры хасабы жем-леди.

— Бү-йә бир милёна голайлаяр.

— Оларда союзниклерининки билен бәш милён че-меси, бизде 3 милён чемеси эсгер бар — дийип, мен сөзө гошулдым.

— Ягышы, инди бизин хер эсгеримиз 12 пашиси өл-дүрсе...

Гаража ага гаршы чыкды:

— Пәлван ага, бу хасабың боланок. Олар нәме түпөң атып билйән дәлдир өйдйәмин?

Нунна пәлван ян бермеди.

— Вей, оглан, мен олар ашык ойнап йөрөндир диюмок, йөне мен догмам 12 пашиси атып өлдүрөң болса, бей-лекк эсгерлеримизем шончарак бармыка диййән. Догры-мы айтсам, Готурханын шу чөлде бир товшан атаны менн ядыма дүшенок, жысмыгыны гөтерип ава днен бо-луп гидер, халыс сүтүнн сүйнүбөм ики элини бурнуна сокуп гелер. А серет, инди болса эййәм 12 пашиси атып өлдүрүндир. Моданамын дерегине оларың 12-сини өлдү-рипдир!

Онсоң Нунна ага ене букжадан оглуныя суратыны чыкарып, она назарыны дикди-де, бирден позулды.

— Саг бол, оглум! Өмрүң узак бәлсун, инерим! Ене-де өлдүр. Анкар байың көрпө оглы Нөкери олар өлдүрүп-дир. Онун дерегине ене 12 пашиси өлдүр!..

Шундан соң болса ол, букжаны кисесине салды-да:

— Боля, дүканчы, саг болмашак — дийип чыкып гитди.

Гаража ага онун ызындан середип дуршуна:

— Пәлван ага озалам-а гызмачды велин, инди хасам вербинни болупдыр! — дийди.

Мен дүкандан тапан-тупан китабымы алып, почта уттралым. Хер гезекким ялы бу сапарам: кимлерден хат

гелдикә, кимлери бегендирип, кимлери гынандырмалы боларкам? — дийип ичимн гепледин, эдил эгнимден бири басын ялы аграс әдимләп барярдым...

ОН ДОКУЗЫНҖЫ БАП

Санжар сыясынын партиянын рай-комынын биринжи секретарлыгына хөдүрленмегинин мүмкиндиги рай-комың пленумындан бирнәче гүн өң мәлим болды. Өнки секретарың бу везипеден айрылмагы болса онун саглык ягдайы хем-де яшының бир чене баранлыгы билен баг-ланышыккыды.

Пленумың болжак гүнүнн өңкүси агшам бюро гута-рандан соң, Санжар сыясы билен райкомың секретары кабинетде икичөк галдылар.

— Ине гардаш, өмрүң ин соңкы, асуда хем-де тукат дөври башланяр — дийип, секретарь үсгүрди-де, каби-нетинин гүндөгар әпишгесини тутушлыгына ачды. Ягыш ыслы пәкизе хованы гайта-гайта демине дартды.

— Чөле бахар гелди, мана болса гаррылык.

Өмрүнн көп бөлегини дүрли ерлерде жогапкәр иш-лерде гечирен, соңкы вагтларда бир хили «вас-вас» яг-дайына дүшен бу адама Санжар сыясынын небси агыр-ярды.

— Сиз язлагдакыларың янына гидип бирки ай дынч алсаныз тут ялы сагалармыканыз диййән — дийип, Сан-жар сыясы онун янына барды.

— Маслахатыңыз үчин саг болуң, Санжаров! — ди-йип секретарь келлесини яйкады. — Тут ялы болмак үчин мана отуз, ин болманда кырк яша доланып гелмек гөрек, бу болса диалектиканын канунының терсине.

— А сиз медицина даяның! Халк медициннасынданам пейдаланың!

Секретарь ене үсгүрди.

— Тебиплере йүз тутайынмы?

— Ёк, ханы дүшүншелин. Халк медициннасы дийил-йән, хайсыдыр бир аклыга гөз дикип отуран кемпирден хас гинчәк. Аслында врачлар халк медициннасыны инкәр эденәкдар, гайтам ондан башаржанлык билен пейдалан-ярлар. Сәхранын арасса ховасы билен асудалыгы, он-соңам онун йүз мүн дүрли от — чөпи медициннаың мад-

ды базарларынын биридир дийсем, ялышарын өйдемөк. Отуз эдинжиде — сиз бу ерде дэлдиниз — Гызылтакыр-дан Режеп Харс диен яшулыны басдылар. Ине, шол яшула Ашгабатдан чагырылып гетирилен иңгән улы хирург «халк медициннасынын профессоры» дийипди. Ол хирургын башарып билмедик задыны — машинын астында галып, аякларынын балдырыны мынжыратдыран бир адамыны сейикледиде, бежерди отурыберди.

† Дүйнә төгәнликден долы, халкын арасы болса роваятдан... — дийип, секретарь бирпервай жогап берди.

Нүрегинден сыздырып айдан сөзлерине бу адамың асла психидиния отурмаянлыгыны аңансоң, Санжар сыясы оңа маслахат бермегини бес этди.

Шунуң билен-де олар чыкып гитдилер.

Илкагшамын бу чагында район меркезинин үстүни хайбатлы бахар булутлары өртүпди. Гүнбатардан өвүс-йән пессай чыглы шемал шол булутларын ёллан жарчысыды. Ондан ягыш ысы бурна урарды.

Бирден гөк гүммүрдеди-де, асман ягтылып гитди. Шол шөхле гумак көчеден янашык барян секретарь билен Санжар сыясынын-да йүзлерине дүшди. Санжар сыясы депесине гарананда, илкинжи дамжа онуң маңлайына дамды. Шол бада ене гөк гүрлөп, йылдырымың шөхлөсн хол өндәки жайлары ягтылдып гитди. Шемал хас чигрекләп, ягыш ягып башлады.

Жайларын гапыларына чыкан чагаларын:

«Ягыш ягара гелди,

Саман сувара гелди!» дийип, шадыан гыгырышян сеслери гелйәрди.

Секретарь билен хошлашып, өз ховлусына гиренде, товшан чорбасынын таныш, якымлы ысы Санжар сыясынын бурнуна урды. Соңкы вагтларда агшамлык нахары эсасан товшан чорбасындан, негә ярым кейик этинин какмажындан ыбарат болярды — ятырымлайын гидип, товшаны элгуш билен авлаян белли-белли авчылар район меркезинде халта-халта эдип товшан сатырдылар.

«Товшанын чорбасы-ха сүйжи велин, бу ынсапсыз авчылар о жанаверин тохумыны түкедәймеселер ягыш» дийип, Санжар сыясы гидип баршына пикир этди.

Өй мыхманлыды. Анна Самойловна оглы билен Нунна пәлванын янында отырды.

Санжар сыясы пәхимли яшулулары жуда сылаярды, олардан маслахат сораярды, оларын өйлерине-де баряр-

ды, олары өз өйүне мыхманам чагырарды. Эмма дашындан гөрәймәге хер нәче мәхирли саламлашмага жан этсе-де, бу санар онуң мыхман күйсәп дурмаяндыгыны аңмак болжакды. Мыхманам дүрли-дүрли боляр, ачык йүз берилсе, оларын бир хилилери вагты-бивагты ёк, гелиберйәр. Онсоң деррев өйүң чага-чугаларыны өзлерине хөврүкдирип, өз өйлери ялы өвренишйәр-де гидиберйәрлер.

Икинжи бир хилилери — ягдая дүшүнйәнлери боляр. Анкар ага гарындашдырам велин, негә ярым Санжар сыясынын өзи чагыраймаса онуң өйүне гелери болмаз. Бир иши дүшәйсе-де онуң эдарасына барар. «Хөкүмәт адамларынын аладасы өз өйлеринде-де өзлерине етикдир, биз бери азар бермәли» дийип ол пикир эдйәр. Яшларынын дөңечеррөк болмагына гарамаздан, Анкар аганы Нунна пәлвандан тапавутландырян зат онуң динне аграслыгы, садалыгы хем дәл. Анкар ага хожалыкчы, телекечи адам. Бу она ата-бабасындан мирас галан мукаддес хәсиет болара чемли. «Бир машгала, меселем-ки, нәмедир? Бу — кичижик бир дөвләтдир, шол кичижик дөвләтин өз баштутаны болмалыдыр, шол баштутан хем машгаланын әхли хажатлары барада аладаланмалыдыр. Сөбәп машгаланын гараматыны шол баштутан гөтәйәр.

Ине, бу Анкар аганың полат пелсепесиди.

Нунна агада велин машгалабашынын бейле сыпатларыны гөрмерсиң. Инер ялы ики оглунын барлыгында, ол хич задын аладасыны этмейәрди. Иллер довар эдинжек болар, довары сагымлык дүйә чалшар, аргыша гидер... Нунна аганын велин азарына-да дәлдир. «Байлык нәмә герек, хөкүмәт байлары йнгрәйәр. Онсоңам!» «кырк шәхери гызылдан долдуран Карун» хем ахыры өлмәли болупдыр. Гүнүн өзүндән айланып дурмы? Башга зат герек дәл».

Нунна пәлван шейле днерди.

Пәлван готур район меркезинден почта сумкасынын бир гөзүне салып дашындакы кагызына бир баш бугдайын шекили чекилен акжа чүйшәни я-да гызыл өвсүп дуран «Ашгабат гүйчлүни» гетирсе, Нунна пәлваның гатырганмагы-ха бейледе дурсун, гайтам оглуна «сенден адам чыкаймагы хем ахмал» днерди. Аталы огул билеже чакышдырып ичерди, икиси-де дерләрди, икиси-де гүр-

лар. Арак датмаян Модана палван болса хер тоя гинде өнүе өвечми, эркечми салып гелерди.

Эмма иди машгаланы эклемек эсасан Нуина палванын бойнунда.

Санжар сыясы бу затларын хеммесини билйәрди. Нуина палванын Анкар агадан арада бирнеме карз дәне алаанын хем эшидипди. Хәзирем йөне гөрме-гөрүше гелмәндигини аңлаярды.

Көмөк этмек Санжар сыясының боржы. Эмма нәхили көмөк? Нәхилидир бир справка герек болса, ише гирмек меселеси болса — бу башга геп. Эмма райисполкомның башлыгының ыгтыярында дәне фонды ёк, райкомның секретарында-да бейле фонд ёк.

Эмма мыхман бүтинлей башга тарапдан сөз ачды.

— Амыдеряң якасына гөчүлжекмиш» диен гүррүңнүң жаны бармы я-да чыпдырып йөрлерми, Санжар сыясы?

Дуйдансыз берлен совала жогап бермән, Санжар сыясының өзи мыхманына совал берди.

— Өзүн хайсыны говы гөрйән, палван, гөчүлени говымы я-да гөчүлмәни?

— Шоларын хайсы боланда-да мениң-э утулжак задым ёк, йөне экин-тикинли ер болса гөчүлсе гопумыка диййөн. Дашховуздан мәш гетирип экленмег-э кын болжак, «гедайчылыга-да гурп герек» диен ялы, аргыша гитмәге-де мал герек. Өзүн билйән: мениң-э бир гинли, гим барды велин, иди жебегәм дарыкжак боляр. Эгер бахым гөчүлжек болса-ха шона гөрэрәк болмалы, гөчүлмежегем болса мениң-э бир этсем-петсемим бар.

— Ханы дүшүнүшели, о нәхили «этсем-петсем?»

— Этсем-петсемим шейле: Гызылтакырың этеклерине дуршуна гарпыз экип чыкжак. Тонна-тонна эдибем сатжак. Онсоңам гыш якылашар велин оңар йыгжак, Кыркчулбадан гатнаан машынлары кирейине тутубам Ашгабатда оңар сатжак...

— А бейлеки хожалыклар нәдип экленсин? Я-да хер ким өз жаныны саклап билсе боля-да эдәйжекми? Онда биз колхозлары нәме үчин гурдуккак? Онда биз... — дийип, Санжар сыясы бирден гызып башлады.

Мыхман дымды.

Өне нахар чекдилер. Эмма нахар башында-да, ондан соңам гүррүңнүң гызышып билмеди. Мыхмана дүшек салнаңдан соң Санжар сыясы оңа шейле дийди.

— Бу язда-ха гөчүп билмедик, гүйз гөчмели болар.

Анкар ага Үчөюкда галыберсин. Башга-да ким партия билен хөкүмет гумлулара яманлык этжек боляндыр дийип пикир эдйөн болса, оларам гумда галыберсин. Эмма биз гөчерис: нәхили кын болса-да, Ербендин секиз мүн баш адамының хер бириниң бәхбиди үчин, хер өйүн бәхбиди үчин, бизин дөвлетимизин бәхбиди үчин биз гөчерис! Ине, шонда оңар сатандан Лебабың тылла топ-рагы билен Амыдеряның меле сувуна бугдай билен гова-ча экип, шалы билен жөвөн экип, дине өз гарныны дәл, фронтда сөвешип йөрөн огулларымызың-да гарныны доюрмагын говудыгына, пейдалыдыгына, ылайта-да, леззетлидигине дүшүнөрлер!

Шей дийди-де, Санжар сыясы ятыш отагына гирип, ене-де шо бада ызына доланды.

— Ине, шу затлары обадашларына дүшүндирсен bize уллакан көмөк этдигиң боларды, палван ага!

Соңра чилим отланды-да, дашарык чыкды. Ягыш дийипди. Эмма йылдызсыз асмаңың йүзи ене ягжага мензейәрди. Өнкүси ялы, пессай шемал өсйәрди.

Гумаксы ховлының ичинде аграслык билен гезим эдип йөршүне, Санжар сыясы пикир эдйәрди.

Өз мыхманы хакда, Анкар ага хакда пикир эдйәрди.

Кеселбент секретарь хакында, элгушлы авчылар хакында пикир эдйәрди.

Пащы билен Юрдаман хакында, Кремлин ичиндө әхтимал хәзирем ишләп отуранлар хакында пикир эдйәрди.

Ербендин секиз мүн баш адамы хакда пикир эдйәрди.

Эргир пленумдан соң кабинет чалшырмалы болжакдыгының мүмкиндиги хакда ойлананда, бу пикирлер хас-да гинейәрди хем-де агырлашарды...

ИГРИМИНЖИ БАП

«Ю субың гуюсы» билен район меркезинин арасы 35 километр. «Ганлы гуюсы» болса гүндогар тарапымызда, үч-дәрт километрден узак дәл. «Ю субың гуюсының» сувы ёгынак, оңа дерек гуйының гайрасындакы улы такырың ортарагында дашы палчыкдан айманчаланан как бу такыра дүшен ягыш сувуны эдил насос ялы өзүне соруп аляр. Язлага гөчүп геленимизде оңуң сувы ярпы-

рагындан барды. Бу ере гөчүп гелен бадымыза ызыны үзмөз диең ялы гирже-гүндизлөп яган сиңин ягыш какы долабара эдинди.

Агыз сувуны какдан алып, доварлары, бу янкы маллары гуйыдан якярдылар.

«Юсубың гуюсынын» ерлиги сәхралач. Бу ерде Үчөю-гың төвөрегиндәки ялы уллакан алаңлар ёк. Гуйының еңсесиндәки йүзәрликли, топрагы гызылымтыл текизликте отуран өй билен орача гатышыклы кичеңрәк обаның узактардан гөрүнйәр: обаның илерси-де, гүнбатарсы-да, гайрасы-да ачыклык. Диең обаның гүндогарында — «Ганлы гуйы» тарапта пессежик гум теришлери бар. Гүн доган бадына шол тарапта бакан серетсең, урпакларың үстүндәки йүпек ялы мылайым гөкжө селлилер, габа гандымларың тәсин гүллери, гөк сиңренлер, майса ялы яшыл йылаклар гүнүн илкинжи шөхлелерине ловурдашып, тәсин гөрнүш пейда болар.

«Бахарың башланышы онат, берекетли йыл болжага мензейәр» дийип, гаррылар гөвүн йүвүрдйәрдиңлер хем-де бу ягдайы дүнйә мөчбериндәки вакалар билен багланышдырдылар: «Уршам гутарып, огланларам саг-аман геләеди-дә...»

Жошгунлы бахар адамларда ажайып дуйгулары, сүйжи арзулары оярды. Гаррылар агач окаралары долдуран ак сүйди, чагаларың йыгып гетирен гөк юва, елмиклерини маңлайларына сылярдылар. Илкинжи гузлан гоюларың сүйдүндөн биширилен овуз — гоюлтмак өхли өйлере дадырыларды. Гапылары кыбла гарап дурган өйлериң, орачаларың гузай тарапында янлык асмак үчин гоша агач дикилйәрди. Гуйы билен обаның ортасында улы агыл барды. Агылың даш-төвөреги болса ики тарапы газыга беркидилен узынлы-гысгалы, кәси кырк-әлли доварлык, кәси алтмыш-етмиш доварлык көкөнли йүплерден долуды.

Гуйының илери тарапында-да эдил шейле гөрнүш барды. Гуйының гайрасында хожалык доварлары сагылмалы, илерсиндәкиде болса колхоз доварлары. Шол ериң өзүндө гоюн-гечи гыркжак гыркымчылар өзлериңе черкез-чети йыгып, көлегелик теләр эдинйәрдилер. Гүйлүгчилер, гыркымчылар, сагымчылар — хеммелер башларына гайдылар.

Бизниң өйүмиз «вагтлайын обаның» илери четиндеди. Бизниң саг гапдалымызда Поллук агалар, чеп гапдалы-

мызда Солтанжемаллар барды. Биз Поллук аганың гөр-көзмөси боюнча шейле ерлешиндик.

«Активлер мыдама, эсасанам өңдө болмалы. Ве шонун билен бирликде-де, маслахатлашар ялы гошшучы-лыкда болмалы» дийип, ол айдынды.

Поллук ага язларчыларың хеммеси гөчүп геленден соң улудан-кичә хеммелери өз өйүниң өңүнө йыгнап йыгнак гечирди. Хатда мениң еңилжек хем кичижек иш столумы алып, онун үстүнө-де гызыл мата япып, президиум үчин ер тайын эдиң гойды. Отургыч велиң екежеди. Онун өзи столун еңсесине гечип силкме телпегини чыкарды, оны столун бир четинде гойды-да, жилисгесиниң гурсак жүбүсиндәки эйнегини дакынды, шол киседен галам чыкарып, оны-да столун үстүндө гойды.

— Адамлар! Эсасанам, ёлдаш сагымчы аял-гызлар! Ве шунун билен бирликде-де, гыркымчы әркек адамлар! Йыгнагы ачык дийип мәлим эдйәрин. Ве шонун билен бирликде-де, мени, Солтанжемалы хем-де Ёллыны президиума сайламагыңызы, эсасанам шу ёлдашларың президиум болмагына хеммәнизиң эл галдырмагыңызы теклип эдйәрин!

Бир серетсең хайыша, бир серетсең буйруга мензейән бу теклибе, әлбетде, хеммелер эл галдырды.

Биз президиумың столуна гечдик. Солтанжемалы отургычда отурдып, Поллук ага икимиз стола сөенип дурдук.

— Йыгнагың протоколыны язмалымы я-да герегем дәлми? — дийип, мен ферма мүдиринден сорадым.

— Эсасанам, ёлдашлар, Ёллың янкы диййән зады герекми я-да герегем дәлми? — дийип, Поллук ага-да өз нобатында көпчүлиге сала салды, шо бада-да гулагыны маңа тутуп:

— О диййәниң нәхили зат болмалы? — дийип юваңжа сорады. Мен она чавуш чакып дүшүндирдим-де, йыгнагың гүн тертибини сорадым. Поллук ага лапыкечлик билен элини силкип гойберди, сөзе башлады:

— Эсасанам, ёлдашлар, йыгнагың гүн тертибини, ве шонун билен бирликде-де протоколыны Ёлла табшырыс. Ве, эсасанам мениң айтжак задым шейле:

Биринжи. Биз гоюнларың ве шонун билен бирликде-де, гечилериң яз гыркымыны эсасанам, «Ганлы гуюсындакылардан» өң долы ве догры гечирмелидирис. Ве шонун билен бирликде, ёлдаш сагымчы гелиң-гызлар хем

ярышып ишлемелидирлер. Икнижи. Гелин, онда ёлдашлар, хулайы чагырып ве шонун билен бирликде-де, фронтдагы огланларын душманы енип гелмеги учин гайрата галалын! Учунжи. Эгер дүшүнмейен задыңыз бар болса ве шонун билен бирликде-де, доклад боюнча чыкып геплежегиниз бар болса я-ха элицизи галдырың, я-да еринизден туруп мәлим эдиң!

«Докладда», элбетде, дүшүнмез ялы зат ёк, шейле-де болса бу ерде бакылян сүрүлерин биринин чопаны элини галдырды-да еринден турды.

— Адыны, фамилиясыны, айтжак затларыны протокола яз! — дийип, Поллук ага маңа йүзленди. Онсоң гыкылык ёкдугына гарамаздан, галамының ужы билен столы тыркылатды.

Орта яшларындакы чопаның сөзлери сорага менземели.

— Бизин тәзе ферма мүдиримизин өзи-де яп-яккы чопан. Шондан өтрики, ол чопан ягдайына бәш бармагы ялы белет. Чопан халкы обадаң алыс ерлерде гоюн бакяр. Шондан өтрики олар өз өйлерине мыхман. Биз эичеме айлап оба гарасыны гөрөмзөк. Шондан өтрики өз аялларымызың адыны ядымыздан чыкараймасак-да, оларын йүз кешбини гөз өнүмизе гетирип билемзөк.

Ине, язлага гелдиниз ве өз аялларымызың йүзүңе йүзүмиз дүшди. Мениң өзүм гыраматың дәл. Эмма аяллар колхозда улы гүйчдүр ве язлагдан соңам мениң аялымы өз янымда көмөкчи эдиң галдырмагыңызы мен теклиң эдйәрин.

— Дур эйтек, эсасанам, соңкы айдаң затларыны протокола язма! — дийип, Поллук ага маңа буюрда-да, яккы чопана жогаң берди.

— Адамлар! Эсасанам, яккы сораг берен ёлдаш чопан! Гызылтакырын обасында аяллардан баш чопан болуп ишлейәңлерин бардыгы bize мәлим. Эмма, баш чопаның аялыны онун янында, мыдамалык галдырмак мүмкиними, дәлми? — днен совал гелип чыкяр. Ве, шонун билен бирликде-де, бу меселәни долы ве догры чөзмөк учин эсасанам, ёлдаш башлык билен ве ёлдаш Санжар сыясы билен геплешмелидирис. Эгер-де, бу ягдай кануна лайык гелйән болса ве шонун билен бирликде-де, хөкүметин ишине зыян бермежек болса, ёлдаш чопан, биз прэидум болуп аялыны сана акт язып табшырмалыдырыс.

— Акт өлен доварлара язылян болаймасын? — дийип, кимдир бири сөсләиди. Хәлиден бәри гүлкүсини зордаң саклап отуран мәхелле пакырда берди. Поллук ага әйнегини айрып, галамы билен столы гаты-гаты тыркылатды.

— Аркан-аркан гайшыбермәң, ёлдашлар! Ве, шонун билен бирликде-де, прэидумы сылаң! Биз гүлүшмөк учин йыгнак әдемзөк. Бизин доварларымыз гадымы байларыңкы ялы хасап-хесипсиз дәлдир. Эсасанам, сиз билйәрсиниз, фермеде йөрите хасапчының бардыгыны. Тәзе догаң бир гузы-да, өлен бир гечи-де бизде хасаплы болмалыдыр. Ве, шонун билен бирликде-де, адамларам хасаплыдыр.

Шунун билен-де, Поллук ага йыгнагы япды. Адамларын хеммеси өйли-өйүңе даргаянча, биз столун еңсесинде өңки дуршумыз ялы дурмалы болдук. Себәби:

— «Йыгнак гутарандаң соңам канун боюнча прэидумлар бир салым отурмалыдырлар» дийип, ферма мүдирин bize дүшүндирди.

Агшам өйлерин гапыларының агзына кечелер язлып, ожақларда от якылды. Кечәнин үстүңде аркан дүшүп йылдызлара гарап ятырсын, сәхра отларының ысы ожақларда якылян гандым-черкезлерин түссесинин ысы билен гарышып гөни дамагына уяр. Бу хоштап таныш ысы сени бихуш эдижи ягдая гетирйәр. Сен узаклардан өзүңе гыяклап середйән ая бакярсын, олам шол бир дуран еринде дур.

Мен гечен йылын шу гүңлеринде бу ерде дәл-де, «Чарыклаган какы» дийилйән ерде гечиреп гүңлеримизин ятлаярын. Шонда-да биз Солтанжемаллар билен дулдегшир гөңшудык. Оларам гапыларына кече язынып отурады, бизем. Ай хем эдил шонун ялы әлеме ягты салып дурды. Мен Солтанжемаллара тарап гыяклап ятышыма адамсы билен дыздегшир отуран Солтанжемалың Хожала чай гуяп бершини, шонда онун бармагындакы йүзүгүн айың шөхлөсине ялдырайшыны гөрийәрдим.

Солтанжемалын:

— Шужагаз кәсәнем ичәйсене, оглан! — днен нәз-көрешмеден долы мылайым сесини-де эшидердим. Онсоң Хожалы элини гелинне тарап узадарды...

Шейдип томаша эдиң отырмак бирденкә гапдалымдан Иллиниң:

— Илин ойнауна середип ятмазлар, айп бор! — днен

ювашжа сесини эшиди, деррев бейләме тарап өврул-
дим...

Эжем нирәдир бириникә гидидир. Кәседәки совап
гиден чайымы серпип гөйберйәрин. Киминдир бириңиң
эли кәсәме ене-де чай туйяр.

Солтанжемал!

Ол мениң гапдалымда отыр. Бармагында йүзүги хем
бар. Дике йүзи бир хили гамлы.

— Сенем пикир эдйәрсин өйдйән, Еллы? — дийип, ол
улудан демини аляр.

— Пикиреми я арзувамы — бирине-хә гүмра болуп,
дырын. Ал, чай ич, мен кәсә гетирнейин.

Онуң өзи менден өнүрти туряр-да, өймүзден кәсә ге-
тирйәр. Өзүне чай гуояр. Ене-де улудан дем аляр, гөв-
нүме болмаса бирхили сандыраянам ялы.

Ахыры:

— Мен инди нәтсемкәм?.. — дийип, ол ювашжа сес-
леййәр-де, кәсәниң гыраларыны элләп отуршына сөзү-
ниң ызыны етирйәр.

— Иллеринкиден хат-хабар гелип дур, өзи гелйәнем
бар. Онуң болса гидиши-гидиши, бир йыл болуп баряр.
Мениң-ә хемме затдан элим совабам баряр, хич зат би-
лен серим ёк. Маслахатчымам сен, гүррүндешимем...

Мен нәме диейин? «Сабыр эт, Солтанжемал» диййә-
рин. Бу сөз оны канагатландыранок.

— Сабыр эде-эде этмез болдум. Йүз дүрли пикире
гидйән, хичисинденем баш чыкарып билемок. Гоңшулы-
гың хақы үчин сен догрыны айт, Еллы: хат гелмейәнли-
гине нәме себәп болуп билер?

— Мен-ә өзи саг-аман гезип йөрән болса муңа себәп
бардырам өйдемок, ики сетир чыршамага вагт тапмалы
ахыры, яраланып госпитала дүшенем болса яздырара
адам болмалы. Мен-ә хайран, Солтанжемал! — дийип
йүрегимдәкини айтдым.

Солтанжемал улудан дем алды-да, дымды. Мениң
келләме бирден бир пикир гелди. Лаңна еримден гал-
дым-да:

— Белкәм, дегишли ерине хат язып гөрерис, гизлин-
рәк гуллуқта ишлейән болса белки хат алышмага мүм-
кинчилик болян дәлдир, харбы ягдайда бейле затлары-
нам болмагы гең дәл! — дийдим.

— Агзындан худай эшитсин, Еллы жан! — дийип,
Солтанжемал адамсындан хат гелене дөнүп, еңиллик

билән еринден гурды. — Мен тәседән чай гайнадайын,
нахарам атарайын, үйшүпжик отуралың бир салым...

Онуң аягы ере дегенокды, маңа болса нәме үчиндир
келләме гелен бу пикир догры чыкайжак ялы болуп
дуюлярды.

ПИГРИМИ БИРИНЖИ БАП

○ балар язлага гитди.
Бибиғүл Ашгабада гайыбана оку-
вына гитди.

Райкомың өңки секретары пенсия гитди.

Пленум Санжар сыясыны райкомың биринжи секре-
тарлыгына сайлады.

Район советиниң сессиясы болса исполкомың башлы-
гына район халк магарыф бөлүминиң мүдири Шагылы-
жовы сайлады...

Пленум райкомың икинжи секретары Дөвлихановы
везипесинден бошатды, райкомың бюросы болса оны
үчоюгын колхозына башлыклыга хөдүрлемегн макул
билди.

Райкомың бюросында Санжар сыясы информация
билән чыкыш этди.

— Амыдеряның якасына, тәзе района гөчүлмезиниң
өң янында районымызың ёлбашчы ядросында кәбир
везипе чалшырмаларың гечирилмегиниң себәбине биз
догры дүшүмелидирис! — дийип, ол сөзә башлады. —
Мәлим болшы ялы, ТК(б)П Меркези Комитети ве Халк
Комиссарлар Советиниң бизиң чарвачылык районымы-
зың экеранчылыклы района гечирилмегине хәзирки хар-
бы ягдайда биринжи дережеләи әхмиег берйәр. Бу әгирт
улы сыясы ишдир.

Гелиң, ханы дүшүншелиң, ёлдашлар! Биз шу өрән
улы, жогапкарли чәрәни гечен йыл дурмуша гечирмели-
дик. Эмма шейтмәге укыпсыз болуп чыкдык. Нәме үчин?

Себәби биз халк көпчүлиги билән канагатланарсыз
ишледик. Халк көпчүлигине партияның ве хөкүметниң
дурмуша гечиржек болян бу улы чәрәсиниң асыл маны-
сыны сабырлылык билән, совукганлылык билән, хыжув-

лы партия агитациясы билен дүшүндүрүп билмедик. Бар эден задымыз хемме колхозлара жогапкэр ишгэрлерден векил иберип, бу меселе боюнча йөрите йыгнак гечирмек болды. Шол йыгнакларда-да кэбир ёлдашлар, ылайта-да райкомың өңки икинжи секретары ёлдаш Дөвлиханов коммунисте гелишмежек гөдеклиге, зонтарлыга ёл берди. Бу ягдая чыдамадык яшулыларың кэбири болса бизиң үстүмизден хөкүмете арз этди. Нетижеде, Халк Комиссарлар Советиниң башлыгы, райисполкомың башлыгы болан маңа дилден дуйдурыш берди. Гынансак-да, шол дуйдурыш өрөн адалатлы.

Халкың арасында довул яйрап башлады, ёлдашлар! «ербентлилери сүргүн этжекмишлер» диен элхенч хабарың кэ ондан, кэ мундан гулага илмеги, бизиң сыясы-көпчүлик ишини ёлберилмесиз дережеде говшаданлыгымызың газаллы шаяды болуп янланяр! Хэзир яз кампаниясының гызгын гүнлери. Элбетде, бу кампанияның үстүнликли гечирилмеги бизиң жана-жан ишимиз. Шол бир вагтың өзүнде-де, районы гүйзе ченли тэзе ере гөчмэге йүз процент тайярламак бизиң хер биримизиң баш аладамыза өврүлмелидир. Район советиниң, оба советлериниң депутатлары, бейлеки активистлер: мугаллымлар, комсомоллар, малдарчылык специалистлери, ил арасында сөзи гечйөн яшулылар — буларың учдантутма хеммесини көпчүлик-дүшүндүриш ишлерине мобилизлемек герек. Партияның адындан халк көпчүлиги билен геплешмек үчин буйрук берижи эхен ярамаяр. Геп дүшүндирмекде, бирек-биреге дүшүнишмекде, бизиң акыллы, гингөврүмли, шол вагтың өзүнде-де хыжувлы болмагымыз герек.

Хут шу ерде-де гөчмеклиге тайярланмак ишлерини гүйчлендирмек максады билен бюро членлери айры-айры колхозлара беркидилди.

Бюродан сон кабинетде Санжар сыясы билен Шагылыжов галды.

Шагылыжов отуздан яңы гечен, спортсмене мензеп дуран гайым гөврели, чага ялы чаласын херекет эдйөн, йөне өзүни аграс тутмагы башарян йигитди. Илки аз вагтлык мугаллымчылык эденсон комсомол ишине, сон магарыф ишине чекилипти.

Санжар сыясы хер гүн гөрүп, хер гүн геплешип йөрсе-де, хэзир Шагылыжовы нэтаныш адам ялы башдан-аяк сыңлады. Онсон йылгырды-да:

— Сиз, Шагылыжов, чилими йигренйөн болсаңыз герек? — дийди.

— Билдиниз, ёлдаш Санжаров, адамларың арасында иң йигренйөним — икийүзли, харытларда болса — чилим...

Бу перт жогап Санжар сыясының гөвиүнден турды өйдйөн, ол ашақы додагыны дишлөп, гөзлерини сүзди-де:

— Ханы, дүшүнишли: икийүзли диенинде нэхили адамы назарда тутарсын?

— Говы геплемеги башарып, иш этмеги оңармаян, ягны гепи билен иши бир-бирине лайык гелмейөн адамы назарда тутарын.

— Дүшүнишдик. Өрөн догры! — дийип, Санжар сыясы макуллады-да, бир салымдан сон:

— Багышла, сизин чагаларыңыз бармы-ка, Шагылыжов! — дийип, гарашылмадык совалы берди. — Исполкомың техники секретары болса-да, мен Лейладан хенизе ченли бу ягдайы сорамаңдырын.

— Лейла икимиз байдырыс, ики гызымыз бар, бири баш яшына гитди, бири болса бахым ики яшыны долдурмалы — дийип, Шагылыжов йылгырды. — Бу хакда өзүңизиң сөз ачайыңыз говы болды, ёлдаш Санжаров, биз техники секретарымызы чалышсак нэйдэр, Лейланы мен өзүмиң техники секретарым эдиң ишледип билмен ахыры?

— А Лейланың өзи нэхили пикирде?

— Олам мениң пикиримде.

— Боля-да. Эртир райкомың секретарь-машинисткасыны гөвнөдип билсек, дүшүнишдигимиз болар.

— Мен сизден башга бир зады-да сорамакчыдым — дийип, Шагылыжов «Казбек» габының үстүндөки отлу, гөпи элине алып ойнамага башлады. — Дөвлиханов оба адамлары билен оларың өз дилинде геплешип билмейөн болса, оны өне шол колхоза башлыклыга хөдүрлемегимиз нэхили боляр?

Санжар сыясы жогаба кэн гарашдырмады.

— Хут адамлар билен нэхили геплешмелидигини өврөнмек үчин онун колхозда бир салым ишлемеги герек. Онун эсасы кемчилиги гөдеклик, екегеплилик. Колхоз оңа адамлар билен ишлемегин мекдеби болар. Бу бир. Икинжидея, Сазагың ёлбашчылык укубының жуда чөклидигини бизиң хеммәмиң билйэрис. Гөрдүн-э, бюрода онун өзи хем муны боюн алды. Догрусыны айтсаң, ол

какасы пахырың хатырасы үчин башлыклыга сайланан адам. Анкар ага айтмышлайын, ол не хамыр, не пентир.

— Анкар ага?.. — дийип, Шагылыжов йылгырды. — Мен оларың өйүндө көп гезек чай ичипдим. Анкар агаң бассашы Пащы боларды. Парасатлы яшулы. Бир хили йити юморы бардыр.

— Анкар аганың хемме ойнуна сен энтэк белет дәлсин! — дийип, Санжар сыясы айтды. — Ине, шу Дөвлихановы башлыклыга гечиржек болсак. Анкар аганы хас говы танарсын, өзөм эртир-э дәл, биригүн икимизем биле гидели.

...Ине, шу гүн болса райкомың тәзе секретары билең райисполкомың тәзе башлыгы Дөвлиханов билең үч болуп өйләнләр гелип Анкар агаларың өйүниң гапысында атдан дүшдүләр.

Өйдө Кейкерин еке өзи барды.

— Ханы дүшүнишели, Кейкер, илки бизе чай гайнадып бержекми я-да какаңы чагырып гелжекми? — дийип, Санжар сыясы саламдан соң оңа йүзленди.

Кейкер өйүң төрүни бирнеме дүзедишдириң, сон:

— Икисинем эдэерин! — дийип, утанжырап айтды-да дашары чыкды.

Гин секизганат өйүң ичи салкынды хем-де онун ичинде шакыр-шукурың етикдигине гарамаздан, тәмизди. Ачык гөзенекден арасса шемал гелйәрди.

— Чаям-а чайдыр велиң, хо-ол дашы кечели күйзәң ичиндәки задам-а эрбет болмалы дәл! — дийип, Шагылыжов Санжар сыясының узадан яссыгыны Дөвлиханова алып берди.

— Энтэк, ховлукма, дүшүнишерис: говы зат башга-да көпдүр — дийип, Санжар сыясы горкүйзәнин гапдалындакы үсти гапаклы улы кербене гөзлөрини дикди.

Буларың гепине йыршаржак ялы этсе-де, Дөвлихановың бир хили тукатдыгы билдирип дурды.

Бахым дашарда бириниң ардынжыран сеси эшидилди.

— Хүш-ш! — дийип, Санжар сыясы ёлдашларына үмледи.

Анкар ага салам берип гапыдан гирди, сон эллешип мыхманларың хер бири билең айратынлыкда саглык-аманлык сорашды-да, гап бөврүң габат енсесине гечип отурды.

— Гап бөвре голайладың велиң, гарражак болайың-а дәлсинә, Анкар ага? — дийип, Санжар сыясы яшула бада-бат дегип башлады.

Анкар ага иримчик бармаклары билең сакгалының ужуны дырмалашдырып отуршына ховлукман жогап берди.

— Меселемки, огланлыкда адамың бар кейпи аягыңда бормуш диййәләр, элбет, шонуң үчинем ылгажакдыр, гезжекдир. Жҕахыл чыкансон адамың бар кейпи билине жемленермиш диййәләр, элбет, шонуң үчинем, гызыл-чызыла ковалашяңдыр. Бизиң яшларымыздакы адамларың кейпи эгнниден ёкарык чыкармыш, меселем-ки, бар кейп агзың ичинде бормуш...

Санжар сыясы сөзүң соңуны эшитмәге ховлукды.

— Ханы, дүшүнишели: мундан нәхили нетиже гелип чыкяр?

— Меселемки, бизиң яшымыздакылар бир-э ийип-ичмәни, бирем гүрлемәни башаряр дийилдиги бор-да. Элбет, ийип-ичилйән задам гап бөврүдә боляр.

— Инди «Мениң элимденем башга зат геленок» дийжек болямың? Халымсырама, энтэк Анкар ага! — дийип, Санжар сыясы ене-де бир затлар айтжак болды-да, япында Дөвлихановың отураны ядына дүшүп сакланды. Онун: «Бир гижеде Үчоюкдан Ашгабада барып, совнаркомың башлыгының кабинетине гирип билйән адамың гаррадым диенине энтэклер ынанып болмаз» диеси гелинди.

Кейкерин гетирен чәйнеклерини өнлерине алансонлар гүррүниң темасы-да, әхени-де үйтгеди.

Мейданың от ягдайы, гыркымың гидиши, сагымчылар ве шуңа мензеш хакда гүррүн әдилди.

Чайдан соң Санжар сыясы ёлдашларына йүзленди.

— Сиз белкәм, гыркымчылара «арман!» әдиң гайдарсыңыз, сев-ә, Шагылыжов, гоюн гыркылшыны гөренсиңем өйдемок.

— Бир гезег-ә гөрүпдим! — дийип, Шагылыжов Дөвлиханова серетди. — Догруданам, теле-гелмәше өе күр, сәп урдук, адамлар билең бир саламлашалы.

Олар турдулар. Санжар сыяса гереги-де шолды. Онун йыгнак башланмазындан өнүрти Анкар ага билең икичәк геплешеси гелйәрди...

— Ёлдашларымы танадымы, билгешлейинден танышдырмадымам! — дийип, Санжар сыясы сорады.

— Ол яш йигид-э ченим чен болса, моллымлаң башлыгымыка дийән. Бейлеки йүзүни ашак салып отуран гараягыз пияда биленем танышлыгым бар. Йөне меселемки йүзи яман салык гөрүнйәр-ле? Элбет, бир себаби бардыр-да?

— Оны ишинден айырдылар, менем өңки ишимден айырдылар, янky яш йигит инди райисполкомын башлыгы! — дийип, Санжар сыясы гөз астындан яшула серетди.

— Хабарым бар... йыгнагы шу гүн этмекчими?

Яшулының бу совалы, ылайта-да совалын берлишиниң әхени Санжар сыясыны-үйшендирди. Диймек, Сазак хеммесини айдыпдыр. Дөвлихановың башлыклыга хөдүрлененинем айдыпдыр.

Санжар сыясы «хәзир йөвселлемели дәл» диен кара-ра гелип:

— Хава, шу гүн башлыгыңызы башарып билсек, сизем көмек этсеңиз, тәзелемекчидирис! — дийди.

— Болубилйә! — дийип, Анкар ага сесленди. Эмма башга сөз айтмады. Шонун үчин-де Санжар сыясы бу «болубилйәнин» йүрекден айдыланыны я-да башга ма-ныда айдыланыны бирбада аңып билмеди.

Икиси-де бир салым дымып отурансоң, ене Санжар сыясы сөз ачды.

— Хань, дүшүнишели: йөне «болубилйә» дийип гояйдыңыз-ла, хөдүрлейән башлыгымызы халамаян бол-саныз-а йүз гөрмәң!

Инди Анкар ага хас чынлакай гүрләп башлады.

— Элбет, шонун үчинем йүз гөренин йүзи гурсун» дийипдирлер. «Гелен-дөвлет» дийипдирлер. Адам билен бир салым ишлешмән оны танап болмаз. Нәхили башлыкдыгыны несип болса юваш-юваш танаберерис. Меселемки, мүйнлидигини-хә билйән болара чемли гөрдүм. Ай нәме, бир гезек ялнышмагам, өте гечмегем адамчы-лыкда болян зат...

— Ине, дүшүнишдик! — дийип, Санжар сыясы лаңна дикелди. — Догрусыны айтсам, Анкар ага, шу сапар сенден бирнеме үйшенип гелйәрдим...

Яшулы мысса йылгырды.

Санжар сыясы башлыклы меселәни эййәм чөзүлди хасап эдйәрди.

ИИГРИМИ ИКИНЖИ БАП

Тәзе башлык билен мениң илкинжи душубыгым дилегден башланды. Мен Дөвлихановың «Ганлы гуясын-дакы» Чадырына бардым. Шол ерде оңа уллакан чадыр гуруп берипдилер. Шол чадыр онун хем эдарасы хем өйи экен. Усти өртүгли еңилжек кровать тагашыксыз, эл-ужундан ясалан стол, үч-дөрт саны окувчы отургыжы. Столун үстүнде мүннерленип дуран галың китаплар, әпләңги улы географик карта, календарь, кровадың ашагында чемодан.

Чадырда мениң гөзүмә илен затлар шуларды. Шу гөрнүшин өзи-де менде бирхили тәсир галдырды. Өңки башлык билен «мәшимин бишишмейәнлигинденем» бол-са билемок, гараз «мөхүмим битсе герек» дийип пикир этдим.

Гүн яшар-яшарын үстүндеди. Дөвлиханов чадырын агзында эллерини сары галифе жалбарының киселерине сокуп дурды. Онун габат гаршысында эшегимден дүш-дүм-де, салам бердим.

Ол салама дерек баш атды-да, мениң индики айтжак затларыма гарашян гөрнүшде йүзүмә серетди.

— Мен обаның почтальоны хемем эне дили мугаллы-мы болуп ишлейәрин. Сизин яныңызга хайыш билен гел-дим.

— Өрән говы — дийди-де, ол чадыра элини узатды. — Гирин, хем эдарам, хем өйүм.

Отуран бадыма арзымы айдып башладым.

— Өзүңиз гөз өңүне гетирип гөрүн, ёлдаш Дөвлиха-нов. Хан-ха аягулагым. Гүнаша диен ялы отуз бәш кило-метрлик ере гидип гелмели. Гидишин-гелшин етмиш ки-лометрлик ёл. Нәхили ёлдыгынам өзүңиз билйәңиз. Бу ягдая өзүмем чыдап билемок, эшегимем.

Онсоңам мен мугаллым. Бейлеки кәрdeşлерим гайы-бана окува гитди. Мен ондана галдым.

— Дүшнүкли — дийип, Дөвлиханов сөзүми бөлди. — Аягулаг берин дийжек болянымысын я-да почтальонлык-дан бошадын дийжек болянымысын?

— Почтальонлыктан бошадайсаныз-а, оңа етеси зат ёк — дийжек боляндырын.

— Дүшнүкли. Бошадаярыс — дийип, ол меселәни чөзди-де отурыберди. Башга гүррүне-гепе-де ер галмады.

Инди мен дине екеже сораг бермелидим: иши киме табышмалыдыгыны сорамамыдым. Оны хем сорап билмедим. Себаби меселэниң гөз ачып-юмасы салымда шарт-шурт чөзүлэймеси маңа бир-хили якымсыз тәсир этди. Мен почтальонлык везипесиниң бейле аңсат чөзүлэймегини гарашмандым. Башлык, ылайта-да райкомың икинжи секретары болуп ишлән башлык бу везипениң өрән улы әхметине, жогапкәрчилигине дүшүнөр, шонун үчин-де мениң бу везипеден айрылмагыма-ха бүтинлейин гаршы чыкар, «гайрат эт» днер, йөне колхозың бир алашасыны велин аягулаглык берер» дийип, мен пикир эдип гелидим ахыры. Эмма ине Дөвлиханов маңа со-вуклык билен середйар ве эгер хукугы бар болса «мугаллымчылыгымдан бошадын» дийсемем хәзирин өзүнде бошатмага тайяр ялы болуп гөрүйәр.

«Ягшы-да бир хатыраң бар экен, Еллы агсак» дийип, өзүмдән гөвнүм гечип ичимн гепледйәрин: «Дәрт йыллап гүн сыпдырман днен ялы обадаң райоңа, райондан оба гатнадын, бу иши сенден башга киши онармажак ялды, Ине, ахырсоңам хайышыңы айдып-айтманкан ругсадыны бердилер.»

Мен муны бичак ёкуш гөрдүм, балдырым «сандыр-сандыр» эдйәр. Шейле ягдайда-да, Дөвлиханов гүррүн гутарды хасап эдип еринден турды-да:

— Башга-да хайышын бармы? — дийди.

Мен гахарымы саклап билмән:

— Мугаллымчылыгымдан айрылмага-да көмек эдәй-сеңиз? — дийдим.

— Она мениң алажым ёк. Йөне эрким етйән болса бу хайышыңама канагатландырардым! Себаби кәриме ыхлас билен япышмаян, ягны кәрини сөймейән адам халка ве-па бермез. Бейденден, гой, ол кәринден айрылсын-да, өз сөййән ишини тапсын. Бу барада райкомың биринжи секретары ёлдаш Санжаровың «Ёк болсун буйрук берн-жилн әхенн, яшасын мейлетинлик принцип!» днен шы-гарындан угур алмак герек.

Дөвлиханов сонкы сөзлери месе-мәлим янса алмак әхенинде айтды.

Мен бу адамың индики айтжак сөзлерине гарашыр-дым. Ол жошуп башлады.

— Шол гым-мат-лы шыгари билен райкомың бирин-жи секретары ёлдаш Санжаров марксизмин-ленинизмн.

халк көпчүлиги билен ишлемек барадакы таглыматына бахасына етип болжак гошант гошды...

— Санжар сыясы говы адам — дийип, мен тассыкла-дым. Бу болса Дөвлихановың пелтесине яг гуйды.

— Хава! Гаты говы адам! Гудасы Аңкар ага колхо-зың кетхудасы, Аңкар аганың гелни бригадир, гызы ха-сапчы, якин досты Поллук ага ферма мүдири. Яшасын ве гүллесин гарындашчылык ве достпаразлык!

Ол кинаялы гүлди.

Мен Дөвлиханова гайтавул бермели днен ветикә гелин:

— Бизин юрдумызда гражданын хеммеси бири-бири билен дост, онсоңам Аңкар аганы-ха хич ким кет-худа эдип сайланок, ил-гүн оны сылаяр, оңа гулак асар. Онун гелни билен гызыны хем хәзирки везипелерине Санжар сыясы дәл-де, умумы йыгнак сайлады, мен бу затлары сизе гөрә ичгинрәк билйән, ёлдаш Дөвлиханов! — дийдим.

Башлыгың әхли ганы йүзүне урды.

— Сен мени дәл-де, бар, гепе дүшмез чагалары окат! Сизин еди яшлыңыздан етмиш яшлыңызга ченли хеммә-ңиз бир чукура түйкүрипсиңиз. Диллешипсиңиз! Хеммә-ңиз сыясатчы, хеммәңиз философ! Дине Дөвлиханов акмак, гөдек! Эмма партия кимиң хас вепадыдыгыны дурмуш гөрнезәр!

Мен йүзүме урлан ялы болуп чадырдан чыкдым. Бир агсак почтальон зерарлы гүррүн сыясата, философия барып етди.

Менем ашык ойнап йөрән оглан дәл. Гечен йыл 16 яшымдадым. Бу йыл 17-ә гадам басдым. Бир йылың өзи он йылың пикирини келләме гуйды, он йылың гараматы-ны эгнине атды. Бир йылың ичинде он яш дагы өне сүйшдүм. Төверекде болуп гечйән затлара дүшүнесим гелйәр. Дөвлихановың өзүни бир тарапда гоюп, «бизин хеммәмнән» бир тарапда гоймагына хем дүшүнесим гелйәр. Санжар сыясы хакда дийлен затлары хем анык-ласым гелйәр.

Чадырын гапысында мениң чыкарыма гарашып, гу-лакларыны саллап дуран чал әшегимин үстүндәки гара сумкамың гөзлеринден хатлары, газетлери айрып, сумка-ны, башлыгың столунда гойдум.

— Ине, аманат сумка, ине, бу-да абуначыларың спи-согы, Әшегим өзүмиңки. Башга хасаплашмалы эадым

ёк. Хайышымы канагатландыраныңыз үчинем саг бо-
лун!..

Шей дийдим-де, өйлөре соңкы сапар хат-газет пайла-
мага башладым.

Хайсы өе салам берип барсам, «отур, чай ичип гит»
дийёрлер. «Юсубун гуюсындакыларың» хал-ягдайыны,
фронт ягдайыны сораарлар. Кэбирлери говшуран хаты-
мы гысыллап аляр-да, «Аягын дүшүмли болсун-да, ха-
ны, өзүнжик окуп бер, ханым» дийёр. Окуп берйөн.

«Таңрыялкасын, ак гыз ёлдашын болсун» дийёрлер.
Отурмага вагтымын ёкдугуны айтсам, «онда ак затдан
бир йүз өвүрме» дийип гатыкды, айранлы табакы узадыр-
лар.

Инди шу хөдүр эдйөн гатыкдыр айранлары ялы ак гө-
вүнли, мэхрибан адамлар Дөвлихановың гаршысына дил
дүвшенмишлер!

Ёк, Дөвлиханов! Ялан сөзлейёрсиң. Агыны еке чап-
жак болярсын. Сен агзыбирлиги дилдүвүшлик дийип
хасап этжек болярсын! Асыл сен чадырыңы хем бу өй-
лерден узакда дикипсиң.

Догрудан-да, обаның сесъетим өңүнде еке өзи зоң-
нарып отуран чадыр инди мениң гөзүме өрөн совук болуп
гөрүнйөр. Ине, индики баржагым Анкар агаларың өйи.
Обадашларың хеммеси-де гөзүне ыссыдыр велин, бу өй
мана хас мэхрибан, бу өйдэки адамлар мана бейлеки
өйдэкилерден хас якын. Хут шонуң үчин-де, хер гезек бу
өе якынлашанымда, мен толгунарын.

Бу сапар-а хас-да бетер.

Гапыныны агзына эййәм кечедир яссык атылыпдыр.
Эмма о ерде адам ёк. Өе етиберемде ардынжырадым,
шонда ичерде кимдир бири мениң адымы тутан ялы бо-
луп эшидилди. Шонуң ызы билең-де Кейкер гапа чыкды.

Мен йылгырдым. Гөзүме гөрнөөн болмаса, олам шейт-
ди өйдйөн.

Эшегимден дүшдүм-де, онуң гапынасыны айырдым,
өзүни болса душап гойбердим. Мен Анкар агалардан чай
ичерин, гүми-сүми эдишерин, гой эшегиминем аркасына
ел чалсын.

Жүбимдэки ики хаты элиме алып, өе тарап йүзлене-
нимде, Анкар ага гапа чыкды. Башардыгымдан йылгыр-
жаклан болуп, эдеп билең салам бердим,

— Вaleyкимессалам! — дийип, яшулы ики элини узат-
ды. — Меселемки, гөршөөрче вагтам болды өйдйөн.

Эдлешдик, Анкар ага билең, онсоң ичердэкилер билең
еке-екеликте шейле гадырлы саглык-аманлык сорашимак
он минута дага чекдимикө диййөн. Себэби дине мениң
саглыгым соралман, эжемин, жигимин, гоншы-голамли-
рымызың, тутуш обамызың саглыгы, хал-ягдайы сорал-
ярды.

Эмма Кейкер мениң узадан хатымы алаң бадына хем-
мелерин назары она бакан өврүлди.

Хатларың бири Юрдaмaндaн, бейлекиси Пашыданды.
Юрдaмaнaнaн хаты гысга хем-де тукатды. «Көп салам-
дан» соң онуң бар язаны шуларды.

«Ичим гысяр. Алач ёк. Инди аз вагтлык гезим эдиң
билйөн. Дутарымы хич хачан хэзирки ялы күйсемөндим.
Өз-өзүмден тэзе бир мукам дөрөтдим. Дутарда шонуң
нэхили янланжакдыгыны эшидесим гелйөр.

Гайрат эдиң. Саглыкда гөршелин».

Пашының хаты узынды. Ол Бибигүле гаррылары ын-
житмазлыгы вестет эдиң, окувың нэхили гидйөндигини,
тэзе мугаллымларың гелендигини я-да гелмөндигини со-
раар. Өзүниң взвод командиридигини, дүйн нэхилидир
бир операцияны үстүндикли гечирендиклерини хабар
берйөр...

Анкар ага мысса йылгырды-да:

— Душмана рүстем гелиң йөрөн болсаныз боляр. Биз
гүнүмизи гөрерис. Сиз гайрат эдиң, сизин өзүниң гайрат
эдиң, сөөр огуллар!

Кейик гелиң гайын энеси билең хышы-вушы эдишип,
ичерден үсти гапаклы ортача газаны гөтерип дашарык
чыкарды. Онуң гапагыны ярымчык ачды. Онсоң ичерден
горкүйзәни чыкарды. Кейкер дашарда от якып, түңчеле-
ри гапдалдакы челегин сувундан долдурмага дурды.
Мен болса гапыдакы улы кечәнин үстүнде Анкар ага би-
лең Дурсун эжәнин аралыгында отырдым.

Огланлардан гелен хат окаланда Анкар аганың узак
вагтлап гөпләмәң пикирлере гүмра болуп отурмасы бар-
ды. Ол хэзирем дымып отырды. Мен яшулының гөвнүн
ачмак максады билең бир Дурсун эжә, бирем ичерик ги-
рип-чыкып хысырдап йөрөн Кейик гелне гарап:

— Дурсун эже, сизем-ә бирмахал гелниңизин яшла-
рындаканың Анкар ага сүйнүп-саркып чай гуяп берен-
сиңиз? — дийдим.

— Вий, ол-а бирмахалам дэлди-ле — дийип, Дурсун эже йылгырды-да, гөз астындан Анкар ага бакды.

Яшулы ардынжырады, сакгалыны эли билен сыпалады, йылгыран ялы хем болайды өйдйән. Эмма гелемеди.

— Пөне Анкар аганын сизи хорлан болмагы мүмкин, себәби ол вагтлар аяллар эркек адамлар билен дең хукукы дэлди — дийип, мен ене-де сөз айтдым.

Шей дийдим велин, Анкар ага есерлик билен маңа гөзүни гытагыны айлады.

— Меселемки, хәзирбери олар дең хукуклымыка?

— Элбетде! — дийип, мен Дурсун эже сөзүми тассыклатмак иследим. Анкар ага инди хас чынлакай гөрнүшде маңа йүзленди.

— Элбет, гечмишде аял-гызлар кемсидилйәрди. Себәп бир адам үч-дөрт аялам алайярды. Бу, элбет, азгынчылыктан гелип чыкар. Бир эркек адама бир аял етерлик. Кәбири артыгы биленем етерлик... Магтымгулының ики аяллылар хакында айдан задыны билйәрмин? Ол:

«Ики хатын, бир әр — үч аял болар» дийипдир. Эммаки аслында аял машгала болуп доглан, аяллыгына-да галар. Шонун үчинем, аял машгаланың памилясы үйтгәр, эркек адам велин мыдама какасының адыны гөтерер.

— Ине, бүй-ә инди даклат этмәге башландыр — дийип, Дурсун эже сесленди.

— Бу доклады озалам кән эшитдик — дийип, гайын энесинин гапдалында отуран Кейик гелин пышырдады. Эмма бу пышырды Анкар ага-да етен экен. Ол гашларыны месе-мәлим чытды-да:

— Пейдалы доклады нәче динлесеңем, ондан зыян чекмерсин! — дийди. Кейик бу сөзе жогап гайтармады. Ол өзүне чинерилен Дурсун эже үнс хем бермән, гайын атасына бакан нәгилелик билен назар айлап, еринден турды.

Басым ол орта ичи ики дөртгүл гөмме чөрекли сачак язып, бир чанак гатык билен 2 чәйнек чай гетирип гойды. Эмма мен чай башында-да, ондан соңам почтафонлыктан айрыланымы Анкар ага айдып билмедим. Себәби бу башлыгың үстүнден арз этмек ялы бир зат болжакды. Хас догросы, намартлык этдигим болжакды. Середип отурсаң башлыкда хич хили гүнә ёк, ол диңе мениң ха-йшымы канагатландырды ахыры...

ИИГРИМИ ҮЧҮНҖИ БАП

Дөвлихановың болуп йөрши иш билен сәри ёк адама мензәйәрди. Онун көпчүлик билен ыснышып гидибермегине пәсгел берйән нәхилидир бир зат бар ялыды.

Ине, ол гыркымчыларың янына баряр. Эдип билен, башарыбилдигинден алчаклык билен салам берйәр. Саламыны алярлар. «Арман!» диййәр. «Бар бол!» диййәрлер. Онсоң хер ким өз иши билен башынагай. Я-ха башлыгың олары гүррүне гүймәси геленок, ёгсамам гүррүң ачмагың эбетейини тапанок. Гараз «арман!», «бар болуңдан» соң гүррүң гызышанок. Гыркымчылар болса «башлык бармы-ёкмы» хем диеноклар. Гоюн ызындан гоюн гүйлүйәр. Гоюн ызындан гоюн турзуляр. Кирли йүнүң аграс ысы бурнуна уяр, кәбир гурдалан гойна чалынян гара ягын ысы хем онун үстүне. Гүйлүгчилерин ишиниң агырдыгыны я-да гыркымчыларың ишиниң агырдыгыны билер ялы дөл. Бир топар гыркымча бир гүйлүгчи хызмат әдйәр. Нобатдакы гойны гыркып болан гыркымчылар гойны гүйлүгден бошадып гойберйәрлерде, онун йүнүни дессе боган ялы эдип чугдамлаярлар. Гөз өнүнде йүн күдежиклери эмеле гелйәр. Сәхерин салкыны билен башланан иш гитдикче гызышяр. Яз гүни ёкары галдыгыча хова хем тызар.

Гыркымчыларың аглабасы яшы бир чене баран адамлар. Олар өз майдалына, әвмән-ховлукман ишләп йөрен ялы. Өврөннекли эллерин жуда чалт херекет эдиши сине середәймесең билдиреногам. Олар хер дайым-хер дайым гыркылыкларыны чалгы дашына чалярлар. Онсоң ол гыркылыгы дөрт-бәш гезек йөредйәрлер велин, «хас-хас» эдип ятан гойнун бир ян гапдалы эййәм гыркыландыр.

Гыркымчылар халыс ядаянчалар оларың өзара гүррүңи хем ятмаз. Икибир-икибир болуп я-да топарлар бөлүнишип гүррүн эдйәндирлер. Бирден пақырда берип гүлшерлер, бир гөрсен болса ики тарап жеделлешйәндирлер.

Бир гезек Дөвлиханов гыркымчы яшулуларың «Ганлы гуюсынын» тарыхы барада әдйән гүррүнлерини динледи. Догрудан-да, гуйыны ады бу ерде элхенч ваканын я-да вакаларың болуп гелендигини аяладяр ахыры. Яшулуларың бириниң айтмагына гөрә, бу шей-ле болупдыр.

Бирмахаллар бу желегайларда түркменин бүкүри тиресинден болан Юсуп байларың небереси яшар экен. Гапдалдакы «Юсуп гуюсы» хем тиребашының адындан галыпдыр. Төверекдәки гуюлар азлык эденсон, Юсуп байлар шу ерден тәзе гуйы газдырмакчы болупдырлар.

Уссалар ише гиришээрлер. Нәче адамың нәче вагт ишләндиги белли дәл, йөне чунлугың йигрими секизинжи гулажындан сүйжи сув чыкяр. Ине, шонда ёкардан чөвлүк салламакчы болуп дуркалар, гуйының дүйбүнде дуран усса сувуң ашакдан сызып чыкян еринде нәмедир бир задыя ялдырап ятанышы гөрйәр. Элине алып гөрсө, бир бөлек алтын!

— Пүп саллаң! — дийип, усса гыгырар. Пүп саллаярлар. Усса гуюдан чыкяр. Көп затлары гөрөн танымал гожа уссаның йүзи-де сакгалы ялы дув ак болан экен. Ол болан ахвалаты мәлим эдйәр. Юсуп бай она ене гуя гирип, онуң дүйбүни газмагы буюрар. Ак сакгаллы усса оны этмейәр.

«Гуйының дүйбүни индиден бейләк газмак ховплы» дийип, ол Юсуп бая мәлим эдйәр.

«Эгер-де гуйының дүйбүнде гызыл бар болса, оны саклап ятан аждарха-да болмалы» дийип, башга бири велилик сатыр.

«Гызыллы гуйы» хакиндакы хабар төверекдәки ойлар, тутуш гум ичине яйрар. Бир гаранкы гиже гуйының башына нәтаныш адамлар гелип, «гызыллы гуйының» хазынасыны алмакчы болярлар. Муны дуян Юсуп байлар геленлерин үстүне дөкүлйәрлер. Шейлеликте, бу ерде бир топар адамың ганы дөкүлйәр.

Роваяты айдян яшулы бу ваканы эдил гөрөн ялы эдил гүррүн берйәр, гапдалындакылар болса оны баш атып динлейәрлер.

Дөвлиханов бу роваята ынанжагыны-да биленок, ынанмажагыны-да. Ол дине бир зады билйәр: догрудан-да, йөне ере-хә муңа «Ганлы гуюсы» дийип ат дакылан дәлдир.

Гыркымчыларын арасына бирсалым асудалык аралашар. Эмма, ине, Анкар ага, гүррүне гошулар.

— Сакгалдаш! — дийип, ол яккы роваятчы яшула йүзленйәр. — Бу айдянларың чынмы, ховайымы — оны-ха билжек дәл, йөне о йыл колхоз гураланда бир активиң шу гуйыны юмурмалы дийип буйрук берини-хә догры.

— Нәме үчин юмурмалымыш? — дийип, кимдир бири сесленйәр.

Анкар ага гөз астындан бир гырада кепкасыны манлайына чүмрүп отуран Дөвлиханова середйәр-де, сорага жогап берйәр.

— Меселемки, бу гуйы көнәнин зыянлы галындысымыш. Бай-кулаклардан галаң зыянлы мирасмыш.

Дөвлихановың гахары гелйәр. «Анкар ага хич зады ядындан чыкармандыр-ов! Ине, хәзир Дөвлиханов еринден туруп гидер велин, ол «бу гуйыны юмуртжак болан актив хем, бирмахал мени худаисызлар гурамасына гиризжек болан актив хем, ине, шу башлыгымыз» дийип, хеммелере айдар... Я-да айтмазмыкан? Айтмаса гөрек. Айтжак болса адамың йүзүне айдарды. Анкар ага кесәнден гүррүн этмез».

Хер нәме-де боланда, гахарланара, гаты гөрере эсас ёк. Анкар аганың Дөвлиханов барада айдяңлары догры.

Дөвлиханов өзүни ак гуш хасап эденек. Гара гуш хем хасап эденек. Ол Анкар аганы худаисызлар союзына чекжек болярка, коммунизм гурмагың хатырасы үчин эдйәрди. Хайсыдыр бир Юсуп байың газдыран ганлы вака билен багланышыккы гуйысыны юмурмалы диенде — оны хем коммунизмин хатырасы үчин эдйәрди.

Дөвлиханов гум ичинде етишен илкинжи интеллигентлерин бири, ол илкинжи болуп комсомол, сон болса партия геченлерин-де бири, Дөвлиханов «гайнап дуран» комсомол членикә «гызыл таяклылара» баштутанлык этди, сыны душманлара гаршы гөрешди, соватсызлыгы ёк этмәге гатнашды, окады, дүшүнмәге чалышды, хеммелерин-де шейле болмагыны иследи. Дөвлиханов сонра партияның райкомының секретары болды. Том ызына томлары ачды, лекция ызына лекция окады. Дөвлихановың гызмалык эден болмагы, бирнеме өте гечен болмагы мүмкин. Эмма йүрегиниң гара болмагы мүмкин дәл.

Шейле болса, нәме үчин Дөвлиханов Санжар сыяса меңзәнок? Нәме үчин Дөвлихановы везипесинден песе дүшүрдилер?

Ёк, ёлдаш Санжар сыясы! Дөвлиханов халк көпчүлиги билен ишлемек барадакы сениң принципиң билеп энтөк ылалашып билмез. Сен «мейлетнилик» диен

сөзи өрөн көп уланарсын. Эмма мен хәзирки дөвүрдө бу сөзи жуда гурак гөрйәрин. «Мейлетинлик» дийсең дийибер, йөне онуң гапдалына практик ишде «административ» днен сөзи хем гош. Шонда ширелирәк болар. Ине, гүндизине гоюн гыркярлар. Сонрак гүн яшар. Гарацкы дүшер. Ай догарам велии мен: «Елдаш яшулулар, ханы чай ичип дем-дынч алан болсаңыз, ене-де ише чыкың, гуйы газмалы» дийсем, олар «мейлетинлик» билен пиллерини эгинлерине атып уграберерлер өйдйәрмин? Шонда хич ким ише чыкмаса, «адамлары ишледип биленок» дийип, ене мени бюро чагырарсын герек? Чагырарсын. Бюрода мен:

«Елдаш Санжаров, сениң «мейлетинлик» принцинден угур алян» диерин. Сен болса хемишеккә ялы «Дүшүндирмек герек!» диерсин. Эмма сен «дүшүндирмек» днен сөзүн өзүне говужа дүшүн. Мен бир мысал гетирейин.

Бир эдараң ёлбашчысы ишгәрлериниң бирине гиже эдарада нобатчылык этмелидигини дуйдурыпдыр. Ишгәр болса өр-гөкден гелип:

— «Мен гүндиз хеммелер ялы ишледим, шонун үчинде гиже нобатчылык этмен» дийипдир. Эдараның ёлбашчысы ялбарып гөрйәр.

Боланок, ене хайыш эдйәр, боланок. Тей ахыр ишгәрине шейле дийипдир.

— Нобатчы болмажагың гара чынынмы?

— Хава.

— Бейле болса, ине ак кагыз, яз арзаны!

— Нәхили арзаны?

— Өз ислегин боюнча ишден чыкмак ислейэндигин барадакы арзаны.

Ине, шундан соң яңкы ишгәр ялым-юлум эдипдир-де:

— Вах, хәлиден шейле дүшнүклиже эдип айдан болсаңыз болмаярмы. Нобатчылык этмели болса, гаты эдерис, бу бизин боржумыз ахыры — дийип сайраберипдир.

Дөвлиханов ичини гепледе-гепледе еринден туряр. Аялларын янына баряр. Көкерилен гоюнларын арасында эглишип, мүндеклешип йөрөн аяллар бир-бирлерини гөрмезден, ягны «гайыбана» геплешйәрлер. Буларын гүррүнлериниң «темасы-да, әхени-де гыркымчы яшулуларыңкыдан үйтгешигрәк, мысал үчин, кимдир

бир Огулжемал дийилйән гыз түйс әжесине чекипдир, онун дили дузлумыш, ниреде геплемелидигини, ниреде геплемели дэлдигини билмейәрмиш, хемме зада гошулармыш, сеси хем ёгынмыш... Кимдир бир Дүрлигөзел дийилйән аял өз оглы үчин Огулжемаллара сөз айданмыш, ине, шонда Огулжемал гыз халына әжесинден өне дүшүп, сувчы аяла:

— «Мениң өз гарашыным бар...» дийәснмиш. Дүрлигөзел «тоба, тоба» дийип якасына түйкүренмиш, Огулжемалын әжеси болса гызына хич зат дийип билмән, гайтам йылгырып отуранмыш. Онсоң Дүрлигөзел Аңкар агалара баранмыш. Кейкер үчин сөз айданмыш. Дурсун әже-хә Аңкар аганың йүзүне середенмиш, Аңкар ага-да Дурсун әжәниң йүзүне середенмиш. Пурсатдан пейдаланып, Дүрлигөзелем оглуны өвмәге башланмыш. «Оглум Кейкерден башга гыз гөзүме гөрненок, оңа яг ийип, йүпек гейдирерин, онун үчин хемме зады башарарын диййәр» дненмиш. Ене-де Дурсун әже Аңкар аганың йүзүне середенмиш. Эмма Аңкар ага бу гезек аялының дэл-де, Дүрлигөзелиң йүзүне середиң: «Өзүн өвен йигидиң танапы чүйрүк» дненмиш. Шей дийибем дашарык чыканмыш. Адамсының хәснәтине белет Дурсун әже болса, сыпайчылык билен: «Гызымыз әнтеңк яш» дийип, савчыны ызына гайтаранмыш...

Дөвлиханов узун көкениң угруны сырып, башга бир хатара гечйәр. Бу ерде ол башга хили гүррүни эшидйәр...

Тәзе башлыгы, ягны Дөвлихановы Санжар сыясы халамаярмыш. Шонун үчинем оны ишинден песе дүшүрипмиш. Тәзе башлык, ягны Дөвлиханов бу ерде-де ерлежек адама мензәнокмыш. Ол чадырында йөне китап оқап ятанмыш. Колхозчылар билен иши ёкмуш. Еллы почтальоны ишинден айранмыш. Инди хат гетирйәнем ёкмуш. Язан хатыны әкидйән адам хем ёкмуш. Себаби тәзе башлыгың өзүниң фронта гиден оглы ёкмуш...

Бу гүррүн, ылайта-да соңкы жүмле Дөвлихановын эндамыны тикенеклетди. Ол додагыны дишледи. Өзүниң бардыгыны билдирмек үчин ардынжырамакчы болды. Оны-да эдип билмән, ызына өврүлди...

Мен ишден айрылганым Анкар ага айдып билмесем-де, гелен агшамым эжеме айтдым. Га-

рашышым ялы ол:

— Нәме үчин? Айырдылармы я-да өзүн айрылдыммы? — дийип аладалы сорады.

— Эсасы үнсүмн мугаллымчылык ишине гөнүкдирмегимнн зерурдыгыны назара алып, почтальонлык везиесини мундан бейләк довам этдирмегимнн максада лайык дәл хасан этдилер — дийип, мен жуда гүмүр-тик жогап бердим.

Бирнәче гүнләп өйдөн чыкман днен ялы китап окуп ятдым.

Эжем билен гыз жигим ир билен гоюн сагмага гидйәрлер. Мен дашына сәхелче урба чалып биши-рилен ысманагы гатык билен гарышдырып иййәрин-де, окуп башлаярын. Эжем дагы гүнортан өе гелер. Мен болса хенизем окуп отурандырын. Эжем дагы өйлән ене сүйт кәдилерини алып гидерлер, гижара гелселер ене окуп отурандырын. Бир гезек эжем китаба гүмра болуп отыркам:

— Ханы, оглум, окуян задыңы бизем динләли? — дийди. Мен гөк чайы өңүнә алап эжеме середин окумага башладым.

«...Дипломатик векил болуп отурап юрдунын хөкүметн шол дипломатың ызына чагырылмагыны талап эдйән болса, ол дипломаты персона нон грата дийип ыглан эдйәрлер».

— Вай-эй, сениң-э дилине-де дүшер ялы дәл, бу нәме дийилдиги? — дийип, эжем маңа, ягны өз оглуна гөвнүетижилик гөрнүшинде сесленди. Мен окуп береп жүмләмн шейле дүшүндирдим:

— Эгер-де Дөвлиханов колхозчылар ярамаса, уму-мы йыгнак онун ызына — района чагырылмагыны талап этсе, Дөвлихановын персона нон грата дийип ыглан эдилдиги боляр...

— Гаты дүшүндирдин, танрыялкасын! — дийип, эжем чай ичмек билен болды.

«Ганлы гуюсына» башлыгын чагырмагы боюнча гиден Поллук ага агнам доланып гелди. Ол гарашы-шымыз ялы, Солтанжемал икимизн гапысына чагырды.

— Тәзе башлык ыравлини маслахатыны гечирди — дийип, Поллук ага бизе хабар берди. — Ве, шонун билен бирликде-де, менем сизн чагырдым. Бирденкә ол гүррүнә гулак габардып, гапдалымызда чоммалын отурап аялына йүзленди.

— Эсасанам, биз бу ерде активлер болуп йыгнак гечирйәркәк сен, бар, бирсалым гоншы-гамамлара гит, хелей!

— Елбашчы эдип акыллы-башлы адамлары гоярлармыка диййәрдик велин... — дийип, аялы хүнүрденди-де: — Чагаларам әкидейинми? — дийип сорады.

— Чагаларын энтәк ан-дүшүнжеси говшак. Ве, шона гөрә-де олар галыберсин...

Биз меселе жуда мөхүм болара чемели днен пикир билен Поллук аганың агзына гарап отырдык. Ахыры ол кимдендир сатып алап мөхнәт кнсе сагадыны өңүиде гоюп, сөзә башлады.

— Елдаш Солтанжемал! Ве шонун билен бирликде-де, елдаш Еллы! Правленны маслахатында, эсасанам елдаш тәзе башлык гүррүн этди. Биринжи. Биз үч актив болуп сүйт сагып отыркаларам самахыллап гыбат эдиш-йән аялларын өңүн алмалыдырыс. Икннжи. Эртнрден башлап елдаш Гытжа Вейнс колхозын складчысыдыр. Үчүннжи. Биринжи май байрамы дабаралы суратда гечирилжекдир. Ве, шонун билен бирликде-де, говы ишләп елдаш аялларә колхоз правленнысы тарапындан сылаг берилжекдир. Дөрдүннжи. Районда йүн табшырмага гидйән елдашлар почтадан хат-газет гетирип дуржакдырлар. Эсасанам, ине, шу дөрт меселе боюнча сорагыныз бармы?

— Гытжаданам бир складчы болармы? — дийип, Солтанжемал пышырдады.

Поллук ага сагадына середин:

— Аял-гызлар колхозда улы гүйчдүр. Ве, шонун билен бирликде-де, елдаш Гытжа Вейсин активлиге чекилмәге хукугы бар. Эсасанам, ол гыраматыны ве өкки колхоз активини аялы — дийип жогап берди.

Элбетде, бу жогабың Солтанжемалы канагатландырандыгына мен шүбхеленйәрин. Онсонам, гөвнүме болмаса, Поллук аганың жогап берши-де говшак болансон, Гытжанын складчы эдилмегинә онун өзүнн-де писинди отурмаярмыкан дийип чак этдим.

— Башга совалыңыз ёкмы? — дийип, ферма мүдирі сөсленди. Менем бир совал бердим.

— Гытжа складчылыга беллендим и-да сайландымы?

Поллук ага агшамың ай айдынлыгында әйнегини дақынды.

— Эсасанам, бу нәме дийдигиң болды? Сенем оңа гаршы болярмың? Биз оны правлыны маслахатында сайладык, эсасанам, илки ёлдаш тәзе башлык өңки складчының веенә алынындыгыны айтды. Ве онуң вези-песине аял-гызлардан от ялы догумлы, агызлы, соватлы киши тапылмазмыка дийди. Өңки башлыгымыз, инди болса читоводымыз Сазак, Гытжаның кандидатурасыны гөркезди. Онсоң, эсасанам, Гытжаның өзем «ол иши мен оңарармыкам?» дийди. «Оңарарсың, Сазак өвредер» дийдилер. Ине, шейдибем сайладык.

— Дине умумы йыгнак сайлап билйәр, правление болса белләп билйәр. Диймек, Гытжа сайланмандыр-да, белленипдир — дийип, мен дүзедиш бердим.

— Әйсем биз канундан чыкыпдырысмы, сениң пики-ринче? — дийип, Поллук ага сөсленди.

— Ек, мен бейле диюмок ахыры.

— Онсоңам нәме дийсене, ёлдаш Еллы — дийип, фер-ма мүдирі өзүне гөвнүетижилик билен ардынды. «Сен, әлбетде, мугаллым, бизден ғыраматы... Эмма бизем хө-күмет ишинде. Ве, шонуң билен бирликде, худая шүкүр, бирнеме дүшүнжәмиз бар.

— Догрудыр — дийип, мен тассыкладым-да, сагадың нәче боланыны сорадым. Поллук ага гочак сагады айың ягтысында гөзүниң өңүне тутды-да:

— Улы дили киңи дилиниң үстүнден яңы гечипдир — дийип жогап берди.

— Гаты дүрс йөрейән экени, несип этсин! — дийип, еримден турдум. Солтанжемалам турды.

Мен даның алагаранкысында киминдир бириниң се-сине гөзүми ачдым. Көнелишен сарымтыл одеялымың ашагындан жыклап серетсем, Огулдөнди эжәниң еке өзи гапыларындакы ожагың башында ылла бири билен узак аралыктан телефонда гөплешйән ялы хүнүрденип отыр. ызлы-ызына чакмак дашыны чакяр, эмма пелте чыг алап болара чемели, отлап биленок. Төверегине гараняр, эмма ожақта от якан өй ёк, иллер яңы турушяң боларлы. Мениң бурнума эсги ысы уран ялы болды, Огулдөнди

эже учгун дүшен пелтәни үфлейәрди. «Ах, көки яйра-мыш, шу чакмак дашданам бир дынсак...» дийип, ол ене хүнүрдеди. Пелте сөнен болара чемели. Онсоң ол чакма-гыны хем гойды-да, ожагың башында аркайың айбогда-шыны гуруп отурды. Келлесини бизе тарап өвүрди-де, өзбашына гөпләп башлады.

— Гытжаны складчы әдипмишлер. Ол көки яйрамыша писиндим-ә отурып баранок велиң, ичигаралыгымам ёк, гайыны Шекер пахырың маңлайындан дирәеди-дә. Мен-ә шу гүн шолара гөрме-гөрше өтәйтсеммикәм диййән. Иң болманды складда-ха отлучөп бардыр, чопан-чолук-лара дийип гойяңдырлар. Көки яйрамыш гарагыйчак Гытжаны өвен боларың, аяллары өвдүгин гутардыгыдыр, отлучөп-ә бейледе дурсун...

Мен ятан еримден йылгырдым-да, үсгүринен болуп:

— Маңа бир зат диййөрмин, Огулдөнди эже? — ди-йип сөслендим.

Огулдөнди эже, әхтимал, чай гайнадынжак боляны-ны-да унудып, озалдан мениң билен гүррүнлешип отуран гөрнүшде жогап гайтарды.

— Хавва, саңа диййән, көки яйрамыш. Әййәм гулагы-на илдимиз? А-ю, Дурсадап гоңшы, оглуң сораян затла-рыны эшидйәмин, гызың шу боллугында үйшәгеде Ел-лыңы өерәйсек нәдйә?

— Бу гүн өөрмәсегем, саглык болса, огланлар гелсе, эрте өөрмели болар, гелинлик бир тапып гоявери, гоңшы! — дийип, эжемем еринден турды.

— Гытжа складчы болупдыр дийдинми я-да йөне гу-лагыма эшидиләйдимикә?

— Хавва, хавва! — дийип, Огулдөнди эже отуран еринден гаты сес билен гыгырды. — Өтен агшам склад-чы әдипдилер.

Эжем маңа нәгилелик билен серетди. Бу гарайыш «Гытжадан сен ғыраматы ахыры, онуң ерине сен склад-чы болсаң болмаярмы?» диен маныны аңладярды.

Оңа ченли ене-де Огулдөнди эжәниң сеси эшидилди.

— Ай, мениң-ә ичигаралыгым ёк, гоңшы, йөне Гытжаң складчы болмагына гаршы болжакларам-а бардыр... Аң-кар ага нәме диеркә?

Поллук аганың гаты-гаты ардынжырамасы гүррүниң арасыны ёлды. Поллук ага келлесини яссыктан гөтерип, әйлесине-бейлесине гаранжаклады. Солтанжемал хениз турманды, менем оя ятырдым. Адатча, бейле болмалы

дәлди. Бизин хеммәмиз Поллук агадан өңүрти турмалы-дык. Аялы чай гайнадянча, Поллук агаһы хич ким турув-малы дәлди. Аялы чай гайнадып демләнден соң, адамсы-ның-башужуна барып, «какасы, туравери» диймелиди, Онсоң Поллук ага туруп, башужундакы сагадына серет-мелиди ве сагадың нәче боландыгыны билмесе-де:

— Бе, тас гижә галан экеним-ов — диймелиди.

Бу гүн вели дүзгүн бозулды. Мен ятан еримден Пол-лук ага билен Огулдөнди эжәнің арасында болжак гүр-рүңе гаращярдым. «Горкан өңүрдер» диен ялы, илки Огулдөнди эже сөзе башлады.

— Саг-аман өрүшдиңизми, перма? Мен-ә от якып билмән масгара болдум. Перма гоншымыз тураймазмы-ка дийип отырын. Инди-хә турян вагтыңыз болуберди өйдйән. Сиз болмадык болсаңыз биз-ә чаям гайнадының билжек дәл. Сизде-хә отлучөп бардыр?

— Болса бардыр велин... — дийип, Поллук ага жи-лисгесиниң гурсак жүбүсинден отлучөп алды-да, элинде ойнакладып башлады. Огулдөнди эже моймудыклап онун янына барды. Эмма ферма мүдириниң өзи еринден турды-да, Огулдөнди эжәнің ожагының башына гелип от якып берди ве чоммалып отурышына гүрлөп баш-лады.

— Эсасанам, даң билен гыбат эдип башладыңызмы? Ве, шонун билен бирликде-де, гыбаткешлери хөкүвме-тин халамаяндыгына дүшүнмек герек.

— Вий, перме гоншы, гыбат этмекден худай сакла-сын, биз үчин-ә Гытжа болды, бейлеки болды — тапа-вуды ёк...

Поллук ага хенизем еринден турмадык Солтанжема-ла, соң мана тарап нәгилелик билен гарап, гаты-гаты ардынжырады-да, хич зат диймән гитди.

— Өирәкден перме этмели адам экен, әлхепус вези-пәң-ә гадырыны билжек бизин шу гоншымыз — дийип, Огулдөнди эже ол гиденсоң юващрагада хүнүрledi.

Мен турдум. Хова дийсен ажайыпды. Гөзъетим гө-зелди. Эгер мен художник болсам илки билен толбак тутуп отуран орача гатышыклы өйлери дәл-де, онун даш-төверегиниң суратыны чекердим. Узакда бир ерде гөм-гөк гиңишликлериң үстүнден зордан гөрүйән депе-лере, догжак болуп дуран гүнүн элван шөхлелери чай-лыпдыр. Шол тарапдан жаңың сеси, гоюн-гузуларың мәлешйән сеси гулагына гелип дур. Инсизже сәхра ёда-

сы бизин өйлериңизин думлы-душуна узалып гидйәр. Ожакларда якылан одун чал түссеси белент мавы асма-на бакан согуп баряр. Гыз-гелинлер эййәм өйлериң га-пысының саг гапдалында янылык яйярлар. Ан-ха, Огул-дөнди эже чәйнегини гөтерип, мениң эжемиң янына уграды. Солтанжема болса өйлериңиң өңүнде тавус ялы болуп, гөк алача көйнегиниң еңлериңи тирсегине ченли чермәп, жүриүги узун ак күндүкдей элине сув акыдыр. Менем обаның таяк салым илерсинде ызыма гарап дурун...

Бирденкә гапдалымда пелпеллөп бирхили найынжар сайраян торгая гөзүм дүшди. Ол ёкары гөтерилен ялы эдйәр-де, ене сайрап дик ашак иийәр. Ене ёкары гөте-рилжек ялы эдйәр-де, ене дик ашак иийәр. Эдил ерде кимдир бири онун аягыңдан чекйән ялы. Ине, ол үчүнжи я-да дөрдүнжи гезек ёкарык галжак болды-да, ене жүр-күлдөп ашак инди. Ине-де шол бир нокатда пел-пеллөп дур. Өзем эдил менден харай ислейән ялы найынжар сайраяр. Мен, догруданам, чагаларың бири бу торгайың аягына узун эриш дакып, оны даңып тоян болаймасын диен пикир билен гапдалыма серетдим... Депе сачым дүйрүгип гитди: гушун пелпеллөп дуран ериниң габат ашагында, пессежик гандымың үстүнде эдил инчерәк оклав ялы бир йылан дик депесине овсун атып дур... Йыланың гөзүне гөзи дүшен гуш-гумрулар хич яна бут-нап билмезмиң дийип эшидипдим. Мен гөз астыңдан йылана серетдим, шонда онун горкунч келлесиниң ики-бака силкениң дураныны гөрдүм. Торгай жанавар болса өз желладына бака барха голайлап гелийән ялыды.

Ах, таягың герек ери!

Йыландан гөзүмн айырман гөтинжекләп, элиме илен жомурсагы хем-де көнө черкез төңнесиниң дүйбүңден дөмүп чыкан узыңдан инчежик чыгар чыбыгы яраг эди-нип, әлхенч душманың еңсесини габатлап бардым. На-чар торгай инди эльетерде диен ялыды, өзем жүркүлди-сини гоюпды, йылан болса гитдигиче овсун атып, хай диймән өз авуна тарап ок ялы болуп атылжага мензе-йәрди.

Мен онун бәш-алты эдимлик голайына барып, гөни келлесине ченедим-де, токлының буды ялы томмайлы жомурсагы бар гүйжүм билен айлап зыңдым. Жомурсак нышана дегди: йылан гандымдан бир эдим аңрык дүшүп дүйрленди-де ятырберди, ганжыран межалсыз келлеси-

ни ёкары галдырып, овсун атжак болса-да, онун хаял-ландыгыны дуйдум. Топурсов ериң юмрук ялы кесекле-рини оңа бакан ягдырып башладым. Инди онун диңе гуйрук тарапы гымылдайрды. Ине, шонда аркайын ба-рып, чыгар чыбык билең йыланың келлесини мазалы мынжыратдым. Душманың гирисине дүшенкирлән боз торгай маңа алкыш айдың ялы дүшнүксиз дилде бир зат-лар-бир затлар санады-да, ал-асмана бакан гөтерилди. Мен тә гөзден йитйәнчә, онун ызындан гарап дурдум.

Ылла бир иш битирен ялы, өз-өзүмдән хошал болуп, ызыма доланып гелйәркәм мен Агамырат нерессәни ят-ладым. Хәзир ол маңа қәемездн. Себәби йылан товшан дәл. Мен бир гушы өлүмдән халас этдим.

Чай башында эжем бу ваканы хас дүйплүрәк зада ёрды. «Ягшылык яманлыкдан өкде чыкжакдыр, оглум. Бизникилер душманы еңжекдир».

Бу сөзлере ынанманам болжак дәлди. Онуңам бир себәби барды: муны эжем түйс йүреги билең айдыпды...

ЙИГРИМИ БӘШИНЖИ БАП

Дуйдансыз гелен ёвуз хабарың зарба-сындаң яңа яныны ере берен Дүрса-дап эже дана голай тарпа-тайын арадан чыкды. Бу йүң табшырмага район меркезине гиден илкинжи кервениң Иллиниң фронтда гахрыман-ларча вепат боландыгының хабарыны гетирениннен бир хепде соң болды. Ол үзнүксиз эиремедем, пылаң ерим агырярам диймеди. Кырк алты йылың ичинде эгилмедик баш, сапагы гуран гарпыз ялы болуп, хеммелериң гөз өнүнде ашак салланды, кырк алты йылың ичинде бүкүл-медик бил бир гүнде ичине урлаң ялы болуп яй берди, кырк алты йылың ичинде ак гөрүнмедик сач бир гиже-де чаларды.

Бир хепделәп геплемеди.

Бир хепделәп ичини хүмледип отурды.

Бир хепделәп гөзүне укы гелмеди.

Соңкы гиже Огулдөңди эже, Поллук аганың аялы, Солтанжемал дагы онун янында отурдылар. Теселли бержек болярдылар, Ол болса гүррүңе гошулман, өзү-ниң сес-сезасыз агыр хасраты билең гүмра болуп отырды.

Ярыгиже учурларында үйылдыз дик депә галанда

ол бир овурт чай нчди. Бошан кәсәни элинде саклап, ука гиден гызы Жеңнетин ай шөхлеси дүшүп дураң йүзүне серетди. Оглы йүзүни ашак салып отырды. Даңа голай гоншы аяллар:

— Инди ятышсак нөдйәр? — дийип, ерлеринден тур-макчы болдулар. Бирденкә Дүрсадап эже саг элини гапдалда отураң оглуның дызына гоюп:

— Ах — дийип, айылганч гыгырды-да, йүзин йыкыл-ды. Шол йыкылышы болды.

Оны обаның демиргазыгындакы адырсов дүзлүгин гайрасында, белент ак алаңларың этегинде жайла-дылар.

Хер бир задың өзүне етик себәби болмалы ялы. Дүрсадап эжәниң тарпа-тайын арадан чыкмагына нәмәниң себәп боландыгыны хич ким билип билмеди. Огул йитгиси, элбетде, агыр хасрат. Эмма бейле хас-рата учраң диңе Дүрсадап эже дәлди. Көпи гөрән гаррылар шейле вака боланда хич хили делил тапман, «Саналгысы доландыр-да пахырың» диййәрлер. Дүр-садап эже барада-да шейле дийдилер.

Гечен почта билең Солтанжемалың адына-да бир хат гелипди. Бу хат Хожалыданды. Эмма ол хат Сол-танжемалы өңкүденем бетер алада гойды. «Мен саг. Эжеми хор этме. Энтең маңа хат хем язма. Мени гайгы этмән. Хожалы».

Мунуң өзи тас бир йыла голай вагтдан бәри хат-хабары гелмедик адамың ызында галаң аялы билең эжесине язаң салам хатына дәл-де, гыссагаралыкда, иң соңкы көпүгини харч эдип иберен телеграммасы-на мензейәрди. Элбетде, сөвеш мейданының дыңч алыняң өй дәлдигини тылдакыларам билйәр. Эмма шол ерде-де хер адамың адреси болмалы ахыры. Хожа-лы болса адресинем язмандыр. Кагыз гытчылык эдендир дийсен олам-а дәл, бир тагта кагызың көп ери бош.

Бу ягдай Солтанжемалы инкисе гидерди.

— Жаңы саг болса боляр-ла, гелиң — дийип, Огул-дөңди эже оңа теселли бержек боляр. Йөне бу сөз-лер Солтанжемалы канагатландырадаң жуда гурак-сыды.

«Юсуп» гуюсындакы язлагчыларың колхоз гоюн-ларыны сагып аляң хер гүнки месгелери гүнүбирин «Ганлы» гуюсына экидилип склада табшырыларды.

Оны көпленч Поллук ага, кәте болса Солтанжемал әкиди табшырарды. Шу күнем Солтанжемал месгели гоша күйзе йүкленен дүйәни идиң, «Ганлы» гуюсына уграды.

«Ганлы» гуюсына голайлашанда Солтанжемалың гөзүне илки илен зат ёкарда агзалан ики жайың депсинде тәзе дикилен гызыл байдак болды. Складың гапысына гелип дүесини чөкеренде болса, ерземиниң гапысының ёкарсында асылан узын гызыл матаның йүзүне язылан шыгары гөрди. «Елдаш сагымчылар ве гыркымчылар! 1-нжи Майы мынасың гаршылалың! Бизин ишимиз хакдыр! Биз еңерис!»

Ерземин-складың ич тарапына ачылан гапысыңдан чыкан Кейкер Солтанжемалы гөрүп күртдүрип дурды. Онуң элинде нәхилидир бир иш йөредилйән гоңрас сахаплы улы депдер барды. Келлесинде пессежик гупбалы тахасы, солан елйыртан яглыгы, эгинде көнелишен гызыл сетин көйнеги барды.

— Кейкер, гургунмың? — дийип, Солтанжемал илки хабар гатды.

— Складчыңыз бармы? — дийип, Солтанжемал йүзүни күршертди.

Бу месе-мәлим гөвни етмезчилик әхенинде берлен сорага Кейкер дине баш атып жогап берди.

Оларың херси күйзелериң бирини гөтерип ерземине гирдилер.

Гытжа складчы болаыңдан соң Солтанжемалың илки гезек яг табшырмага гелшиди. Ерземиниң ичи салкынды хем-де алагаранкыракды. Гирен еринде уллакан чеким гапаны дүр. Онуң гапдалында кичижики стол билен ики саны отургыч. Ол гумдан «дивара» хич зат елмәп болмансон «Чилим чекмек гадаган» диен язгылы билдириши чеким гапанына дакып гоайыпдырлар. Булар — илки гөзүне илйән затлар. Булардан анырда ере көне чадырлар дүшелипдир. Ортадан инсизже ёда ерземиниң о четине узалып гидйәр. Ёдажыгың ики тарапы хер дүрли өнүм сакланылан секциялара бөлүнипдир. Секцияларың арасына чыкалан гамышлардан «дивар» эдиллипдир.

Солтанжемал дагы ерземине гиренде Гытжа складың төрүнде гап билине ченли өл гума гөмүлип, хатара гоылан месгели хумларың янында галамыны маңлайына дирәп дурды. Хумларың бокурдагы йүң би-

лен саралгыды, бу — месгә сарыгарыңжа дүшмезлик үчин әтиячдан эдиллипди. Хумларың агзы болса ики гат ак хаса билен даңылгыды.

Гытжа Солтанжемалың склада гирениңи гөрсө-дә, онуң янына бармага ховлукмады. Хумларың агыз даңыларыны гөрүшдирен болуп гүйменди. Онуң эгинде иримчик совсаны көйнеги барды, көйнегиң үстүнде Вейсин чал пенжегини гейипдир. Онуң үстүнде нем ак ектайы ясгыңжаң атыныпдыр. Келлесине гөгүмтил нах матадан сечекли яглык атыныпдыр. Аягының ялдырап дуран хром әдиклидигини болса Солтанжемал Гытжа өзлерине бакан йүзлененде гөрүп галды.

Солтанжемал гыңажының ужуны агзына етирди, Гытжа өз янына гелен бадына болса «яшмагыны» айырды.

— Вий, Гытжа, бу асыл сенмидиң? Мен-ә асыл складың ичинде бу айланып йөрен эркек адам кимкә дийипдирин?

Бу сөзлерин яңса алып айдыляныны Гытжа дерев аныпды. Ол элиндеки галамыны чеким гапанына тыркылдадып әвмән жогап берди.

— Мен диен гелинлери яшындырып билйән болсак, эркек адамдан песс дәлдигимиз боляндыр-да!

Эмма Солтанжемалыңам индики айтжак зады әййәм агзындады.

— Вах, нәсини айдың! Йөне эркек адам болмак үчин әдик билен пенжекден башга-да бир затлар гөрек-дә...

Булар теели гөп-гүррүне башлан батларына, дашарык чыкан Кейкер ене ичери гирди. Өзүни гөпде еңилйән дәлдириң дийип хасап эдиң йөрен Солтанжемал Гытжаның соңкы сөзлерине нәме гайтаргы бержегини билмеди.

Месгәни табшырып, хат-петегини дүзедишдирейсон. Кейкер Солтанжемалы өйлерине чай ичмәге чагырды.

Гытжадан гөпде еңленине жуда намыс эден Солтанжемал склада тарап гыйык гөз билен гарады-да, түйкүрип, дүесини турузды. Складың ичинден болса какылан чотуң шыркылдысы эшидилйәрди.

Язлага үч болуп гидипдик, ызымы-за болса ики болуп доландык.

«Адам башы дашдан гаты» дийярлер. Бу болса, адам дашдан хем чыдамлы дийилдиги. Дашы даш билен урсаң дөвүлйөр. От билен полады эредйярлер. Адамың чыдамлылыгыны нәме үчин бу затлара денейяркөлөр?

Такдырың ызлы-ызына суңшуран айылганч гүрзүлерине биз нәхили чыдайдыккак? Биз дийяним. Женет икимиз.

Иллиниң өлендигини, ёк, өлдүрилендигини эшиденимизде, илки эжем аглап башлады. Мениң йүрегимни бир йити зат тыйып уграды, шол агырыны дине агы билен азда-кәнде енлетмек мүмкинди. Эмма эжемиң аглайшының бизинкиден үйтгешикдигини мен шол махал билмән экеним.

Онсон эжем агысыны гойды. Бизе хем «гоюң» дийди. Гойдук. Мен эже дийилйән бир хасрата учраыйда мыдама сени көшешдирмек үчин бакы дөредилең адаммыка диййәрдим. Элбетде, кәбир эжелериңем өлйәнини гөрүпдим, мысал үчин, Дурдыгүл эже... Эмма Дурдыгүл эже гаррыды, оглы-гызы хем ёкды, шонун үчинем өлмәге онун өзи разы боландыр өйдөрдим. Мен эжемиң дине 46 йыл яшаныны-да өленден соң эшитдим. Шондан өң эжем дүйнә дөрәли бәри яшап йөрөндир дийип пикир эдйәрдим.

«Алдамага оглан ягшы» диен сөз бар. Шунун ялы ягдайда энтек мана дүшмез чагалары «Эжен базара гитди, аглама, гелер» дийип көшешдирйярлер. Яш чага ынаняр. Эмма Женет билен маңа «Эжен базара гитди» диен адам болмады. Илкинжи гүилер Огулдөндү эже бизиң өйүмизде ятды. Биз ука гидйәрдик. Уклап ятан вагтымыз хезилди: эжемиз узын гиже бизиң янымыздады. Онсон оянардык. Оянардык-да, бирсалым гөзүмизи юмуп ятардык. Ене-де яңкы ялы говы дүйш гөрөсимиз гелйәрди. Гөзүмизи юмуп оя ятан еримизден ожагымызда от якылышына, чәйнек-кәселериң, гап-чанакларың шакырдысына дин салардык. Гап-чанаклары ювушдырып йөрөниң Огулдөндү эжедигини билйәрдик, онун үчин ол тарапа энтек бакманы-

мызы говы гөрйәрдик, ене-де бирсалым гап бөвре серет-мән отурсак гап бөвүрде эжемиз гөрнәйжек ялыды.

Онсон:

— Еллы! Еллы, туравериң, жаным! — диен сеси эшидердик. Диймек, эжемиз ёк. Эжем бизи бейдип турузмайрды. Онун сеси-де үйтгешикди, адымызы тутушы-да.

Мен бир зада акыл стирдим: эже дийилйән, гараз, өнде-сонда өлмели болса я-ха хениз мана дүшмез чагакан ёгалсын, ёгсамам Дурдыгүл эже ялы халыс гаррап ёгалсын...

Бизиң кичижик обамыз бар. Обаың улудан-кичә хеммесини бармак басып санаймалы. Бизиң үчөюгымызда хер дүрли адамлар бар. Бир-биринден өйке-кине эдип йөрөнлери бар, гызмачлары бар, гин гөврүмлилери бар, аграслары бар, еңилрәклери бар.

Эмма бизиң башымыздан инен хасрата дуйгудашлык этмедик бир обадашымызыңам ёкдугына мен ынанярын. Башымыза дүшен агыр гүилерде Гытжаның болшы мени хас-да хайран галдырды. Эжем ёгалаңда гапымыздан илкинжи геленлериң бири шолды.

— Еллы, бу хемме адамың башында бар затдыр, мерт болгун — диенинде, мениң бокурдагым долды. Бу сөзлери Гытжаның айдяңдыгы үчин бокурдагым долды. Эжеми жайланымыздан соң болса Гытжа енлерини чермәп өйүмизе үйшен адамлара чай гайнадып берди, нахар чекди. Узынлы гүн аяк үстүнде дуруп ишледи. Шол гүн шейле бир вака болды: бир гөрсем Гытжа гапымызда пилли ожак газып дур. Аяллар бир зат пышырдашып, бир-бириниң йүзлерине сәредишйярлер. Гөзлериниң гытаклары билен ишигимизиниң өңүнде дуран Анкар ага дага бакярлар. Кимдир бир гарры аял гелип, Анкар ага:

— Анкар бай, хемише ожагы эркек гөбекли газармыка диердик, нәме йөне сәредишип дурсуңыз? — дийип пышырдады.

Гарры аял бу сөзлери «хата иш эдилйәр, онун өңүни алын» диен әхенде жуда ховсала билен айтды. Анкар ага ол аяла шейле жогап гайтарды.

— Кемпир, мен сана бир зат айдайын: ак йүрек билен эдилйән задың гүнәси болмаз. Меселемки, онда-да шунун ялы ягдайда.

Кемпир Анкар аганың жогабына үшерилжек ялы этсе-де, онун билен канагатланмады.

— Бизин-э гапдалында эркек гөбекли барка аял адамын ожак газыныны ине гөрүп дуршумыз. Тоба-тагсыр, хер хили зат гөрүлжек: адыны айдып отурмайын, дүйн бир аялың товутың дамагыны чалып дуранынам гөрдүм...

— О диййэниң-э бизиң хелейимиз болайса герек — дийип, Поллук ага Анкар аганың йүзүне бакды.

— Эл, өзем аял өлдүрсө чорбасам сүйжи болян экен. Бизиң аял инди товук өлдүрмөгө өкделепдир. Илки гезек өлдүржек боланда, пычагы хоразың бөкурдагында гоюп ики гезек сыханда, хораз жанавар жанховлуна урунмаз-мы? Ине, шонда хоразы элинден сыпдырып гойбериберипдир. Яны чайы өңүмө алыпдым, гөрсем дашарда бир гыкылык бар. Чыкып серетсем аялымың йүзи-гөзи ганжарып дур. «Пәхей, өзүниң-э эркек адамлар билен дең хукуклыдырыс» дийип гүплөп йөрсүңиз. Ве, шонуң үчүн бирликде-де, бир товуга гүйжүңиз етенок, фронтда душманы өлдүрүп йөрөн аялларың йүреги нәхиликә?» дийип, гыжалат бердим велин, аялым бир гөрсем хоразың ызындан эңтерип баряр. Эсасанам, аялымың нәхили йындамдыгынам шонда гөрүп галдым...

Кемпир бу сөзлери ахырына ченли динлемән, якасына түйкүрүп, мәрекэниң арасына сиңип гитди. Мен шол гүн өз эжем барада айдылян өвгүли сөзлери кән эшитдим. Бир топар яшулы болуп чай ичип отыркалар Поллук ага ене Анкар ага йүзленди.

— Мен, эсасанам, бир зады сорамакчы, ине, бир адам арадан чыкяр. Дирикән-э шол адамыны хеммелер йигренйәр, себәп онуң адамчылыгы пес. Ве, шонуң билен бирликде-де, ол өлөйсә «пыланы говы адамды» днен болярлар. Өлмәнкә айыбыны йүзүне айтмакдан чекинсеңем, өленсөн бир гөркмалы дәл ахыры. Шуны, эсасанам, нәхили гөрийән, Анкар ага?

— Меселемки эрбет диййән адамынам говы тарап-ларам бардыр, онсонам адам дүйнә инеңде эрбет болуп иненек. Аслында, адамлары танамак кын. Меселемки, перме, сениң өзүң бир өзүңи говы танаармыкаң?

Поллук ага алланичигси болды.

— Менми? Мен эрбет адам дәлдириң. Эрбет болсам хөкүвмет ишине чекмездилер...

— А мениң гөвнүмө, меселемки, сен гарамаяк чопан болуп йөркәң хас садарак ялыдың — дийип, Анкар ага довам этди. — Магтымгулы шахыр «Йигит сада герек —

түркана ягшы» дийипдир. Сен болса ики гепин биринде «Мен хөкүвмет ишинде», «Биз — элбашчылар», «Мен правленны члени» дийип бизар эдйән. Догрусыны айтсам, шу эйнеги нәм үчин дакынан болян-а? Пасон атжак болямың? Я-да гаршы-гаршы жүбинден сагадыңы чыкарып середен болян. Кәшгә бир оңа дүшүңсен, онда «ай боля-ла» диели. Сен онуң йүзүндәки номурлара-да дүшүңенок!

Поллук аганың йүзи чым гызыл болды. Ол бейле сөзлере гарашмадык боларлы. Бирденкә болса, ол сандырап башлады.

— Сен, Анкар ага, хөкүвмет ишинде ишлөп йөрөн ак йүрекли адама бейле диймөгө хакын өкдур. Ве, шонуң билен бирликде-де, мениң эйнегим биленем, сагадым биленем ишин болмасын. Пермелигим элимден алдырып билйән болсан алдырай! Мен горкуп дурамок.

— Пәхей, Поллук, сен-э чага ялы экениң! — дийип, бир яшулы она йүзленди.

— Чопанка чага ялыды, инди улы адам болупдыр! — дийип, башга бири сесленди.

— Ай, дийсеңизем, Поллук ага-ха говы адамдыр велин, онуң ишнини гөрөн везине болды — дийип, үчүнжи бири гүррүңе гошудды.

«Зыянын ярпысындан гайтмагам пейда» дийипдирлер хав, болмаса, она ене өңки чопанлыгыны берәйсек нәдйәр? — дийип, ене бири адамлара сала салды.

Поллук аганың везипеси элден гидип баряна дөнди.

— Везипәни маңа башлык берди, сизе гезек галса...

— А башлыгың өзүне везипәни ким берди? — дийип, ене-де соңкы геплән адам сесленди.

Анкар ага ардынжырады. Бу «онуң билен яңкалашып дурман» дийилдигиди.

Мениң пакиримче, Поллук ага шо гезек мазалыжа утандымыка диййәрин. Себәби ол шондан соң бирхили ювашады. Мениң болса шол гүнден соң Гытжа гөзүмө ыссы гөрнүп башлады. Еке мен дәл, гөвнүмө болмаса, шол гүн Кейик гелнин хем Гытжа билен гүррүни алышды өйдйән. Олар ичгини-ичгин гүррүңлешйәрдилер, чай гайнадырдылар, нахар биширйәрдилер.

Ине, инди язлагдан Үчоюга гайдып гелдик. Бу ерде илкинжи эшиден задымыз «Амыдерянын якасына гөчмөгө тайярланмалымыш» днен хабар болды. Бу хабары илки билен Нуина пәлван яйратды. Онуң айтмагына гө-

ра, җызылтакырыллар билең үчөүклүләр бирлешдир-
лип, бир колхоз болмалымыш. Өзем басым шу ики кол-
хозда-да йыгнак болуп, шонда башлыгам сайланжак-
мыш. Үчөүгүң колхозы Җызылтакырың колхозындан
гурпчы боланы үчин, өңде барыҗы боланы үчин тәзе
колхоза Дөвлихановың башлык болаймагы ахмалмыш.
Санжар сыясы болса гөчүлжек юрды өңүндөң гөрүң гел-
мәге гиденмиш...

ЙИГРИМИ ЕДИНҖИ БАП

Томсун бир гүнүди, ир билең үчөү-
гүң улудан-кичә, эли пил тутаныны
мекдөбнң өңүндәки гумақ мейданча
йыгнадылар. Бу ягдай аңк-таңк болан үчөүклүләр
үйшендирмән дурмады. Йыгнак этжекдирлер дийсәң, оңа
меңзәнок, адамлар йыгнага эли пилли геленоклар. Даң
билең оба активлери күрән обаны өйме-өй айланып
чыкдылар-да:

— Эли пил тутаныңыз хәзир мекдөбнң өңүне йыгнан-
малы! — дийип хабар бердилер.

— Нәме бар? — дийип соран адамлар болса: «Би-
лемзок. Буйрук шейле!» дийдилер.

Ахыры эдара тарапдан гелен Дөвлиханов көпчүли-
гнң ортасына гечди-де, мәхеллә йүзленди.

— Эркек адамлар бир тарапа сайлансын!
Сайландылар.

— Аяллар бир тарапа йыгнансын!
Йыгнандылар.

— Индики везипе шейле — дийип, Дөвлиханов сага-
дына серетди. — Район меркези билең бизнң обамызың
арасы бәш километр болуп, шонун үч километре голайы
такырлык. Орталықдакы улы такырың бәрсинде бир
километр чемеси, анырсында-да шончарак көтел алаң-
лык бар. Шол алаңлықлардан машин гечер ялы ёл сал-
малы. Элбетде, асфальт ёл чекмәге материалымызам,
вагтымызам ёк, оңа дерек гума дүшәр ялы черкез-чети-
дир гандым-сазак көп. Дүшнүклими?

Адамлар еңиллик билең дем алдылар.

— Пәхей-ей, хәлиден шей дийнң гутарың-да — дийип,
кимдир бири сесленди.

Дөвлиханов чаласынлык билең сөс чыкан тара-
па өврүлди.

— Харбы ягдай талап этсә шейтмелем болар. Ге-
чәң йылың ноябрь байрамында Җызыл Плошадда па-
рада йыгнанан харбы бөлүмлер, оларын ызы билең
болса, москвалыларың көнүси, шол санда аял-гызлар
хем параддан гөс-гөни Москваны горамага сөвешә
уграпдырлар!.. Диймек, шейле: эркек адамларың топа-
ры орталықдакы улы такырдан район меркезине ба-
кан, аял-гызлар болса, ине, шу абанып дуран алаңлык-
дан улы такыра тарап хәрәкәт эдйәрлер. Гүнорта ара-
кесме вагтында ики топар хем ортадакы такырлыга
йыгнанмалы. Шол ерде, ишлейәнлере колхоз тарапындан
чай-нахар берилжек.

Шундан соң эллери пилли, ораклы агыр мәхелле
гүнбатара бакан сүйшүп уграды. Биринҗи топарын
өңүни Сазак чекип барялды. Аялларың топарының
гаңдалы билең Гытжа барялды.

Дөвлиханов оларың ызындан эсли салым гарап
дурды. Иши шейле гурап билшинидең онун гөвнүнн
хошдугы билдирйәрди.

Шейтмессәң болжагам дәл. Харбы ягдайда иши шол
ягдай гөрәрәк гурамасаң болмаз. Ана, гөрйәми, Үчөү-
гүң эли пил тутаны, агыр сүри ялы, алаңлыга дырма-
шып баряр. Ине, шуңа болса эсли вагтдан бәри гүррү-
ңи эдилли йөрлен улы кампанияның башлангыҗы
днерлер.

Дөвлихановың еке өзи обаның ортасында сомалып
дур. Адамлары ише иберди. А өзи иирә гитмели? Эда-
рада иш ёк. Өйүң, машгалаң шу ерде болса, онда
барып япланып чай ичсәң!

Бирденкә Анкар агаларың өйүниң өңүндәки гай-
-гаймалашық башлыгың гөзүне илди. Бир дүйәниң төве-
регинде үч-дөрт яшулы көвежекклешип йөр.

Дөвлиханов дәхедем-дессемләп бу өйүң гапысына
геленде, эйһәм дүйәниң дамагы чалныпды, онун аяк-
ларына даңлан йүплери чөзүпдилер. Ол жанавар эп-
эсли ери тутуп атан-сатан болуп серлип ятырды. Яшулу-
лар үйшүп, онун арт аякларыны галдырдылар. Кейик
гелин билең Дурсун эже онун ашагына чыкалгы гамыш
дүшәдилер, онсоң яшулулар дүйәниң боюн тарапыны
гөтерхә-гөтер этдилер, онун ашагына-да гамыш яздылар.

Башлыгың саламыны алаң яшулуларың бири әпет

пычагыны үсти йылманып гиден чалув дашына чалып дуршуна:

— Худая шүкүр, бир көмөкчи-хә гелди — дийип, эллерини аркасына тутуп дуран башлыга эңетди.

— Бу ишинизе мен көмөк эдиң билермиком? — дийип, Дөвлиханов гураксы йылгырды. — Зыяным дегмесе разы болайын.

— Шу эйямда зыянсыз адамыңам говы адам болдугы, хав? — дийип, яңкы яшулы дүйәниң арт аягының гапдалына гелип чекди-де, «бисимилла» эдиң, дабанындан соймага башлады. Середип отурсаң, хеммеси хасаплы экен: дөрт яшулының херси бир аяга яшыпды!

— Башлык, чайы ичерик элтейинми я-да шо ерде ичжекмисиниз? — дийип, ожагың башында отуран Дурсун эже сорады.

Шу тайда ичәйин, Дурсун эже, мен дүе өлдүришлерини хеннә гөрмөндим.

Чайы Дурсун эже, сачагы Кейик гелин алып гелди.

Дөвлиханов айбогдашыны гуруп отырды.

— Кече чыкарайың? — дийип, Дурсун эже сорады.

— Эк, эк, саг болун. Хәзир гумун үсти говы.

Аслинда, Дөвлихановың Анкар агалара шо-ол язлагдакалар башлыклыга сайланмага Санжар сылсы, Шагылыжов дагы билең баршыны хасап этмесен, шу илкинжи гезек гелшиди. Ол Анкар агаларда өзүне хәзирки эдилйән хормата монча болярды. Анкар аганың өйүнде өзүне шейле йүз берилсе нәме кемнң бар. Я-да булар хем башлыкдан бирнәме үйшәйәрмикәлер? Ай, ек, ховлукман дүе союп отуран Анкар аганың аграс йүзи адамдан чекинерли дәл. Онсоңам Дөвлиханов бу өе башлык болуп дәл-де, мыхман болуп гелди ахыры. Мыхманы болса бу өй сылаяр.

Дүе союп отуранларың бири Нунна пәлванды. Дөвлиханов районда ишлейәркә-де оны танаярды. Шонун үчин-де, башлык оңа көнө таншы хөкмүнде йүзленди.

— Пәлван, Гызылтакырда нәме геп-гүррүн бар?

— Әй, башлык, мен-ә гезендерәк адамам болсам, геп-гүррүн топлап йөрөмок. Йөне хемме обаң хоразының сеси бир. Гызылтакырда-да Учоюкдакы эдилйән гүррүни эдйәрлер.

— Гөчмә гүррүниңи? Агшам ёлдаң Санжаров гөчүлжек ериң гүррүниңи берди. Бир тарапы дәрә,

бир тарапы чөл, ортасы хем ок урсан гөчмәз гөк багылыкмыш. Гелинбармак үзүмлер эльетерде салланышып дурмуш, сары эриклерин өзи агзына гачярмыш.

— Бе, онда аркан дүшүп ятмалы болжак-ов. Йөне эрикден бир гезек доянын нәчә дүшйәркә?

— Өзи агзына гачян болса мугт болар-да — дийип, башга бир яшулы Нунна пәлвана жогап берди.

— Әй, мугт задың, догруданам, леззети хем боласы ек. Мугт зат бизиң ялылара-ха дүшенәгам — дийип, келлесини ёкары галдыржак боланда, дүйәниң топуваның чеп элиниң сүем бармагының дырнагының астындан дүшди. Пәлван гөзлерини юмуп, дишлерини гысды. Пычак хернә гылтызрак деген экен.

— Ана, мугт зады гөвнүме гетиремде, эййәм нәди берди, мугт задыңам белли-белли дүшйән адамлары бар, бизиң ялы гарамаяга боланок ол! — дийип, Нунна пәлван хүнүрдейәрди.

Дине Анкар ага гепләнбкды. Дөвлиханов болса гөчмәк хакда гүррүн ачып, Анкар аганы геплетжек болярды. Онун бу меселе барада нәхили пикирдедигини билжек болярды. Эмма яшулы дымарды.

Ахыры дүйәниң аякларыны пударлап башладылар. Дөрт аягың херсини бир еррәкде гойдулар. Шундан соң иш хас чалт гитди. Дурсун эже билең Кейик гелин әпет дөртгулак газанлара гапгарылан ичегелери арас-салаярдылар. Яшулулар гапыргалары-да, онгурганы-да, өркүжин ягыны-да дөрт бөлөгә бөлдүлер. Гамышларын үстүнде дөрт үйшмәк эт пейда болды. Инди аяк үстүне галаң дөрт яшулының дөрдүси-де үйшмәклери сынлаярдылар.

— Адамлар нәхили? Денечер бармы?

— Шу бирнәме көпрәк ялы — дийип, яшулуларын бири өнүндәки үйшмәгә элини узатды.

Нунна пәлван шол үйшмәгин үстүндәки онурга бөлөги билең әп-әсан жылка эти айрып гапдалда гойды. — Гөвнүме болмаса, шу үйшмәгинем өркүч ягы артыграк ялы — дийип, хәлки яшулы сесленди.

Нунна пәлван чаласынлык билең ол үйшмәгин үстүндәки ягың хем бирки бөлөгини гапдалда гоян этиниң үстүне гошды-да!

— Инди хайсы көпрәк? — дийип, гөзлерини яңкы яшула дикди.

Аңкар ага сакланып билмән, «мысмыслап» гүлди. Яңкы яшулы нәмәнин-нәмәдигине динә шундан соң дүшүнп галды. Ол гөзлериниң ғытагы билән Нуина пәлван серетди.

— Пәлван, «мугт зат маңа дүшенок» динә болуп, бәшиниңи үйшмеги ясап барың-ла?

— Нәмә, муны мугт гөрйәмиң, сүем бармагы йәне ере пычага кесдирендир өйдәмиң?

Шейдип, дүйәни дөрт бөлүшдилер.

— Есер сөвдә — дийип, Дөвлиханов ичини гешлетди. Ол арада колхозың арт аягы майрылап икиншар арванасыны меҗбур болуп өлдүренлеринде, этини вагтында сатып билмән, онуң эсли бөлегиниң заяланандыгыны ғынанч билән ятлады, ине, бу яшулулар болса бир дүйәнин этини эшрәп ялы эдиң пайлашдылар. Хеммесем Аңкар аганың телекечилигинден. Ине, инди бу адамың өзи-хә бир хурушлык эдинди, дүйәниң дөртдән үч бөлегини болса сатды. Онуң пулунада я-ха майда довар алар, ёгсамам бир торум сатып алар-да, өлдүрилен дүесиниң өзезини доллар отурыберер.

Дөвлиханов Аңкар агаларың гапысындан туруп, ёл саянларың янына гитди. Обаның гүнбатарсындакы алаңлыгың арасы алахасырдыды. Машының тигирлериниң йөрежек ерлерине илки селиң дүшәпдирлер, сон селиң гум билән гөмүп, онуң үстүне сазак, сөзен, гандым, черкез — нәмә чем гелсе басыпдырлар, шейдип, аяллар бир аландан гечип, икинжи алаңа дымашыпдырлар. Дөрт-бәш аял болса, яңкы гандым-сазакларың үстүне ене-де селиң дүшәп, онуң үстүни енлесрәк гөмүп йөр.

— Ай, ёл гурлушык техниги болуң-а! — дийип, башлык хайран галды.

Башлык аялларың ишлейшине сын эдиң, әйлесини-бейлесини гаранып баршына, улы такыра инилейән үсти ясы бейик алаңа чыкып даянды. Гайрасы салгым атып дуран такырлыгың ичинде, ёлуң илери йүзүнде әййәм теләр дикилипдир. Шол ерден түссе чыкярды. Огулдөңди әже газанларыны атаран болара чемели. Бу — тәзеликди. Колхозың тарыхында ишлейән адамлар үчин колхоз тарапындан илкинжи гезек берилжек коллективлейиң нахарды. Аслында адамларың шу гүяки көпчүликлейиң ише чыкышлары хем тәзеликди.

ИИГРИМИ СЕКИЗИНЖИ БАП

Бибигүл гайыбана окувдан гелен гүни биз мугаллымлар болуп мекдебе йыгнандык. Адатча бу вагтлар, окув йылы башланмазының өң янында, мугаллымларың район маслахаты болярды, Бу йыл болса онуң дерегине мектебин окув эсбапларыны йыгнашдырмады болды. Районың гүнортасындакы колхозлар әййәм Бүзмейиниң демир ёл станциясының якасына гөчүрилип йөрди. Гезек бир колхоза бирлешдирилип гызыл-такырлылар билән үчоюклылара етип гелйәрди.

Биз клас журналларыны, китап-депдерлери данышдырдык, олары яшиклере салдык. Клас тагтамыза, географик картамыза, портретлере ченли йыгнашдырып тертибе салдык. Отургычлары ики-икиден данышдырдык.

Онсоң:

— Инди нәмә ишлемели? — диййән ялы, бир-биримизин йүзүмизе середишдик. Инди нәмә ишлемелидигимизни хичимиз билемзөкдык. Аслында, гөчүп баржак еримизде бизи мугаллымчылыкда ишлетжеклерми яда ёкмы — онам билемзөкдык. Гум ичинде башлангыч мектепде мугаллым болан болуп йөрен өзүмин-ә инди мугаллымчылык билән хошлашдыгым болайса герек. Бибигүл дагы өңки ишинде галар. Мен болса жуда адам тапылмәнсоң огланлары окадан болуп йөрүн ахырын.

Шейле аласармык дуйгулар билән мектепден гайтдык. Елда Бибигүл әжем пахырың арадан чыканына ғынанч билдирди. «Гайрат эдиң», дийип гөвүнлик берди. Мен онда Ашгабат хақында, гайыбана окув хақында сорадым. География мугаллымы гөчүп баржак еримизе ченли, онуң илатына ченли белет.

— Бизикилер Амыдеряның чеп кенарына Гызылаяк районуна бармалымыш — дийип, Бибигүл окувчылар дүшүндирийән ялы эдиң гүррүн берди. — Ол республиканың гүнорта-гүндогардакы иң четки районы. Голайында Керки шәхери бар. Ол озалкы округ меркези. Шәхериң онуң сенагаты хем-де оба хожалык техникумы, педучилищеси бар. Шол педучилище оба мектеплери үчин мугаллымлар тайярлайр. Гүндизки бөлүми хем-де гайыбана бөлүмлери бар... Сен илки

баржак еримиздәки едийыллык мекдеби гутарарсың, сонра педучилищә гирерсин... Ол ерде окувың мөхлети үч йыл.

Шундан сон бир хепде гечипди. Өтен агшам гижәнин бир-вагтына ченли Анкар агаларда, хас догрусы, Бибигүлдерде отурдык. Дүйн Пащыдан «өе барян»... диен дуйдансыз телеграмма гелипди. Бу хабары эшиден Анкар ага гоюн союп, адамлары өйүне чагырды. Бибигүлүн аяклары ере дегенокды. Телеграмма элден-эле гечйәрди. Оба адамлары «Пащы Ашгабада гелди-микән? Оба хачан гелжек дийипдир?» дийип сора-ярдылар. Онун хачанрак гелжекдигини болса дине Бибигүл чак эдйәрди. Ол:

— Телеграмма өнним Москвадан иберилипдир. Елда эгленмесе бир хепделерден геләймеги-де мүмкин» дий-йәрди. Бу сөзлери эшиден аяллар, гожалар эшитме-диклере шейлерәк дүшүндирйәрдилер.

— Пащы Москвадан бәрик гелйәмиш!

— Мескев узак ермикә?

— Ондан анырда ер-түрт ёкдур-ла. Отлы дийилйән йындам машин билен гиже-гүндиз гидип отуранда-да Ашгабада ченли бир хепделәп йөремелимиш.

— Бә. О машиның ёлы текиз болмага чемел-ов. Ягын ягса-да такыр ёлы хем палчык эдер-айт.

— Ах-ов, ол отлы дийилйән машиның йөрежек ёлуна демир дүшәп чыканмышлар ахыры.

— Ай, гойсан-ай. Онча ёла-да демир етирип бормы? Мениң эшидишиме гөрә, ол машин ерден өркүни үзүп учайярмышам диййәрлер.

— Айрыплан билен отлы дийилйән машины сен гаржашдыряң. Рас, дүшүнеокмы — билйәнлере гу-лак сал! Сен өзүнем тәзе юрда шол отлы дийилйән ма-шин билен гөчмели.

— Әл, мениң башыма бейле көпбилмиш болян-ла, сен отлыны гөрдүнмибери?

— Мен Тежени гөрән адам! Мен шол ерде ики гат жайын ичинде-де бир гиже ятып гөрән адам! Билер болсаң, мениң дашгынрак гарандашым Теженде ком-сомолда ишләп йөр! Машынылы гезйәр!

— Сениң ол гарындашың Санжар сыясыдан улы гуллукучыдыр өйдйәмиң?

— Кичи хем дәлдир. Эдарасына халы дүшекче языл-

гы, өзем Ашгабат билен столуның үстүнде дуран тил-пунда геплешип отыр!

— Түвелеме. Хер ерде билимли адамлар бардыр, хав! — дийип, яшулуларын бири сөзе гошулды. — Гөрйәмиң, Теженде отуран еринде Ашгабат билен гүрлешйәрмиш. Бу затлары этмәге окув герек, окув! Ине, өзүңиз эшит-диниз: Бибигүл Пащының Мескевден хачан гелжекдиги-не ченли билип отыр ахыры...

— Бибигүл хенизем окувың анырсына етмәндир. Хер томус Ашгабада гидип сапак алярмыш. Мениң гызым яңы дөрдүнжи класы гутарды. Бибигүл болса, он доку-зынжи класы хем гутаранмыш диййәрлер... Хенизем окуп йөр...

— Шонун үчинем Бибигүл шу депәнин үстүне чыкып, Мескеви гөрүп дур...

— Магтымгулы шахыра өйүнің гапысына чыканда, дүййәнин дөрт күнжи хем гөрнүп дурупдыр диййәлер.

Мен бу сада адамларын сада сөзлерини динләп йыл-гырярдым.

Шу гүн болса ир билен машиның гүззүлдисине гөзү-ми ачдым. Она ченли гапыда эййәм чай гайнатжак болуп йөрән Женнет ылгап мениң башужума гелди-де:

— Еллы, ай, Еллы, Поллук агаларың гапысына бир машин, Сазакларың гапысына бир машин гелип дурды, Поллук агалар эййәм өйүни чөзүп дур — дийип хабар берди.

Хасыр-хусур туруп гейиндим-де, кейтикләп Поллук агалара бакан уградым. Машын барып дуран өйлериң төверегине үйшенлер эсасан чага-чугаларды. Улы адам-лар дине өйлериң гапысына чыкып, машыңлара серед-йәрдилер. Анкар агаларың гапысында Кейкер билең Кейик гелиң үшерилишип дурды. Оларың денесине ети-беренимде, ичерден киминдир бириниң азмлы сеси эши-дилди. Анкар аганыңкы болса герек. Шол сес эшидилең бада гапыда дуранларың икиси-де бир-бириниң ызы би-лен өе гирди, олары кимдир бири эдил демине дартан ялыды.

Сон мәлям болшуна гөрә, дүйн Дөвлиханов эртир гөчүп башламалыдыгы барада колхоз активлерине дуй-дуран экен. Шонда илки билең активлериң өзи гөчүп башламалы, өзем той тойламага гидйән ялы дабара би-лең гөчүп башламалы дийип геплешән экенлер.

Догрудан-да, Поллук ага шадыян гөрүнжек болярды. Ол ей чөзүп дуран аяллара:

— Сизинки хезил-де: эсасанам, машина мүнүп гитмели. Ве, шунун билен бирликде, бизинки кын, мен ёлдаш чопанлар билен колхозын, колхозчы ёлдашларын эхли доварларыны Гызылаяга ченли сүрүп гитмели. Ай ярым дагы ёл йеремели — дийёрди.

Эмма аялларын йүзлери тутукды. Олар хатда гепле-мәге-де ховатырланын ялыдылар. Поллук ага оларын гөвнүнн ачжак болуп жан эдйёрди.

— Баржак еримизинем бир тарапы шунун ялы гум-лукмыш...

— Мунун ялы гумы инди тапаймасаң герек — дийип, бир аял дилленди. Эмма Поллук ага муну эшитмезлиге салды.

Гапыда кесерилип дуран автомашынын ызынын кичирек вагон ялы тиркеги барды. Шонун үстүне өйүң илкинжи гошлары йүкленип уграланда, өй чөзүп дуран аяллар бирселлем ишлерини гоюп, донан ялы болуп, машина бака әнедип дурдулар.

Машын өйүң овнуклы-ирили гошларыны хаяллык билен өзүне сорян ялыды. Өйүң чыкалгы тәримлери, уклары, гамшы, серпиги, үзүги, дурлугы — хеммеси машина басылды. Йүкүн иң үстүндөн түйнүги гойдулар. Шу гүн даң билен чай гайнадылан түңчелере ченли, аш биширилийән газана ченли машина басылды.

Гапыда бир гужак ожар билен дүе данылан газык галды. Олары-да машина басдылар.

Поллук аганың аялы дүе данылан газыгы согуржак боланда, бирденкө өзүни лампа ашак гойберди.

Ол сессиз аглаарды.

— Сен активин аялы болуп, эсасанам, нөме эдйәрсиң... — дийип, Поллук ага абыр-забыр этмекчи болды.

— Нөме эдйәнимнн гөрмейәрмин. Активин аялында йүрек дийилийән зат ёкдур өйдйәрмин? — дийип, аялы агынын арасында сожап айтды.

— Сен көпчүлиге терс гөрелде гөркезжек болма! Ве, шонун билен бирликде-де, ханы, мүн кәбинкә! — дийип, Поллук ага дазарылды. Шол вагт обаның гүнбатарсында гүззүлди эшидилди, ызы тиркегли машинларын дөрдүсү хатарланып, бизин өйүмизин өнүндөн гечип гайтды.

Поллук агаларын өйи йүкленен машин гүнлөч гүр-

рулди билен сүйшүп уграды. Шонун билен бир вагтда Сазакларын өйүнн гөтерен машин хем ёла дүшди.

Адамлар инди яп-яңы оба гелен дөрт машина бака ховатырлы середйәрдилер. Хәзир ол машинларын дөрдүсү-де колхозын эдарасынын гапысында хатара дурды. Кейтикләп өе угранымда, эдара тарапдан кимдир бири менин адымы тутуп гыгырды. Ол Дөвлиханов экен. Онун гөврүми гинди, хатда шадыянды. Менин билен алчак саламлашды, хал-ягдайы сорады. Онсоң саг элини эгинимде гойды.

— Билйәрмин, Еллы, сен ^боба интеллигенти. Шахсы гөрелдәнин улы әхмиединн бардыгыны билйәнсин. Эмма сен бу гүн-эрте гөчме. Шу ерде гурамачылык укыбыны гөркез, ким билйәр, белкәм, төзе юрта биле ишлемели боларыс, сен хатлы-соватлы оглан. Колхоз улалды, өнүмчилигин хәсиети, гөврүми хем үйтгемели болар. Колхозын административ-эдара ишгәрлери көпелмели болар. Бу затлары барып гөрүберис. Менин хәзирки дийжек болян задым шейле: шу машинларын бирине эдараның эсбапларыны, шақыр-шукурларыны йүклемели. Мекдебинизин йүки көп дөлдир, ол хем шу машина сыгар. Сен адамларын бир бөлегини ал-да, шу ише ёлбашчылык эт. Оңарарсын герек? Геплешдик!

...Гижөйләнлер бу дөрт машин хем тиркешип, аграслык билен гүнбатаркы аланлардан ашды. Шол машинларын бирине мүнүп, район меркезине гиден Дөвлиханов гүн яшан учурларында Санжар сыясы билен доланып оба гелди. Олар Анкар агалара гирдилер. Мен гапыда, бир зат биширжек болуп газан атарып дуран жигимин янында өйүмизе сын эдип чоммалып отырдым хем-де гош-голамларымызы, нәхилирәк эдип йыгнамагын пикирини эдйәрдим... Чал эшегим үч гүн бәри гапыда ёкды, оны район меркезинде бир адама сатыпдым. Өзем пула дәл-де, уна чалшыпдым. Ине, шол бир богдак ун гапысы ачык өйүмизин гапбөврүнде дур. Мен улы байлыга середйән ялы шол богдага середйәрин хем-де: «Чал эшегим, нирде болсам, нәхили ягдая дүшсәнем менден бир нәразы болмавергин. Ягдай шейле болды» дийип ичимнн гепледйәрин.

Бүзмейинин демир ёл станциясынын еңсе йүзүндөки ялазы тийиш-ликте илкинжи гош тутан гумлу-ларын теленине ярым ай дагы болупды. Августын гү-нешинден горамак үчин хер машгала өзүнө вагтлайын сая эдилепди. Бир колхоза бирикселер-де, гызылта-кырлылар бир еррәге, үчоюклылар бир еррәге үйшүп-дилер. Ербендин бейлеки эхли обалары-да шу ере жемленип, олар демир ёлун узун боюна топбак-топ-бак болуп яйрапдылар. Гумлуларын бир чети стан-циянын габат гайрасында болса бейлеки чети гадымы Гөкдепе биле аралыктагы Шоргаланың душлары-на етипди.

Бупытранны ягдайда-да гурамачылык говшадыланок-ды, хер колхозын штабы дөредилипди. Колхоз баш-лыклары шол штаба ёлбашчылык эдйәрдилер, район мөчбериндөки «баш штаба» Санжар сыясынын хут өзи баштутанлык эдйәрди. Колхоз штаблары бир то-пар бригадалары өзүндө жемлейәрди, шол бригадалар так-мынан бир вагона сыгжак хожалыктардан ыбаратды. Бригадирлерин хер бири бир вагона жогапкәр болмалы-ды. Олара эййәм ышыктык шем, отлүчөп ялы илкинжи мөхүм затлар пайланып берлипди.

Бригадирлер хер гүн штаба йыгнанышардылар, гөркезме алярдылар. Ашгабатта гумлуларын алып гитжек эшелон гурналарды.

Ербентлилерин аглабасы гум ичине бирвагтлар Гөк-депеден, ахалдан гөчүп баран хожалыктарды. Кесер-качда оларын илин-чаланлары, хатда якин гарын-дашлары-да көпди. Шонун үчин-де, Ашгабат хем-де Бүзмейин төверегинден я-да Гөкдепеден бу ере гарын-дашларыны гөрмөгө гелен дел адамлар аз дөдди. Штаб-лардагы йыгнаныштыктарда шол «дел адамлардан атиачлырак болмак» барада гөркезме берилйәрди. Оларын гумлуларын «агитирлейәндиклери» хақында штаба хабар дүшйәрди. Мундан-да башга, гызыл-такырлы бир машгаланын гитже нирәдир бир ере зым-зыят боландыгы хақында гүррүн эдилйәрди. Элбетде, шу төвереклердөки гарындашы гелип экидендыр. Егсам ол машгала нирә гитсин.

Аңкар ага биле Нунна пәлванын машгаласы

гошшудылар. Онуң үстесине-де, Нунна пәлван бир вагона жогапкәр эдилеп белленипди. Аңкар ага онуң бу везинә «артыкмажы биле» хатда гелжегини бил-йәрди. Себәби Нунна пәлван «көпи гөрөн» адам-ды. Гезенде адамды. Диймек, Аңкар ага айтмыш-лайын, хәзирки ягдайда Нунна пәлванын «эхмиеги ар-тыпды».

Аңкар агалар Пащынның гелмегине гараширдылар. Телеграмманын теленине ярым ай болупды. Бибигүлүн эден чакы чыкмады. Бир хепде дөл, ики хепдеденем гечди. Бүзмейине отлы гелип дурдугы Бибигүл дагы станция чыкардылар. Дүшйән адамлар гөз дикйәр-дилер. Состав узун болаңсоң, Дурсун эже бир еррәкте, Бибигүл бир еррәкте, Кейкер бир еррәкте дурялды-лар. Габатларына гелип дуран вагоналара середйәрди-лер, Пащынны гөрмәнсонлар бир-бирлерине әнедишйәр-дилер. Шейдибем ене ызларына доланярдылар.

— Пащы жан, Ашгабада гелип, гөни Үчоюга гиле-дир, от ерденем бизи тапман ене ызына Ашгабада гелип айланып йөрөн болаймасын — дийип, Дурсун эже үнжә гидйәрди.

— Гөни шу ере телер — дийип, Бибигүл тассык-ларды. — Онуң гөчүлжегинден хабары бар ахыры, онссам Ашгабада телсе, ербентлилерин шу ерде йыгна-нандыгыны ондан-мундан эшидер.

Шундан соң Бибигүл Пащынның нәхили гөрүшдө гелжегини гөз өнүне гетиржек болярды. Сынасына шикес етмедик болса оны фронтдан гойбермездилер. Яраланандыр. Йөне ниресинден яраландыкы? Ярасы агырмыкы, епилмикә? Кеселледимикә? Белки, эдермен-лик гөркезәндир-де, бәш-үч гүн өйлерине гөрме-гөрше барып гелмөгө ругсат берендирлер. Шейди гелени го-вумыкы я-да яраланып гелени говумыкы. Вей, мениң айданым нәме, бәш гүнлүк гелсин, үч гүнлүк гелсин, екеже гүнлүк гелсин, бирже сагатлык гелсин, йөне сынасы сагат гелеверсин!

Кейик гелниң велни халы теңди. Ол өзүнн бүтин-лей еке дуйярды. Аңкар ага биле онуң угры ёкды. «Сеп Гытжа биле тиркешйән» дийип, Дурсун эже она игенйәрди. Кейик гелни гайын энесине жогап гайтарып билсе-де, гайын атасынын йүзүнө бир зат диймекден чекнийәрди. Ол Кейкерин янында ичини дөкйәрди. Кей-кер болса гелнежесини түйс йүрөктөн голдаярды. Кей-

кер она «сен хем менин ялы 4-нжи класы гутаранам болсан, хаты овадан язың» диенде, Кейкер Кейик гелди Бибигүлден хем якын болуп гөрүнйәрди.

...Бир гүн Анкар ага билен Нунна пәлван перроның гапдалында гөк сатып отуран ерли аялларын огланларын арасында айланып йөрдүлөр. Өнлеринде бедре-бедре помидорлар, ящик-ящик аклы-таралы үзүмлери тутуп отуран аяллар яшулулар өз харытларыны хөдүрлейәрдилер.

- Гыпжак үзүмннен алың!
- Алың, Бабарабын үзүм!
- Ясмансалыгың үзүм бар!
- Өнжейлирэк алсаныз арзан бержек!

Яшулулар үзүм-де, помидора-да серетмән, өзара гүррүне мешгулдылар, олар йөне ишсизликден гезеленже чыкан болара чемелиди. Үзүм сатып аялларын бириниң:

— Әй, бу пақырларын үзүм биленем сери ёк, помидор биленем. Булар гумлулар болара чемели. Пақырлары дел бир юрда сүргүн эдйәмишлер — диен сеси Анкар аганың гулагына илди.

Бу сөз яшулыны доңан ялы эдип, сакга дурузды. Ол аграс йүзүни якы сесин чыкан тарапына өвүрди. Онянча-да оларын хатарындан башга бириниң сеси гелди.

— Элбетде, бир этмишлери бардыр-да, ёгсам бейт-мездилер.

Анкар аганың әхли ганы дынзап йүзүне урды, хырчыны айылганч дишледи. Сатыгчы аяллар яшулының өзлерине бакан газалы назар дикип дураныны гөрүп, нәмедир пышырдашдылар. Нунна пәлван нәмениң-нәмедигине деррев дүшүнди. Сатыгчы аялын айдан сөзи дине хәзир онун аңына орнашан болара чемели. Ол эпей-эпей басып, үзүм сатып аялларын янына барды-да:

— Ким сүргүн эдилйәрмиш? — дийип, хайбатлы сораг берди. Аялларын хич биринден сес чыкмады.

— Яңы хайсыңыз гумлулар сүргүн эдилйәмиш дийип чыпдырдыңыз, ким шол сөзи айдан хелей?... —

— Вай-эй, бизиңкә йөне эшитмиш... Нәме үстүмизе абанып дурсуңыз? — дийип, ахыры ики эли билен помидорлы бедресини тутуп отуран, йүзи гасын-гасын, ак сачы хужжерип дуран бир аял дилленди.

— Аял адам болайың, ёгсам нәме үчин абаняны-

мы гөркезердим — дийип, Нунна пәлван бирнәме юва-шады. — Инди агзындан якы ялы сөз чыканыны эшитсем, гөс-гөни Санжар сыясының өнүне сүденекледип элтерин. Ялан гыбат үчин адама суд эдйәндирлер, шәхер якасында яшабам шоны билеңокмы?

Нунна пәлваның аяллар билен гыгырышып дураныны гөрән Анкар ага оны өзүне бакан чагырды. Нунна пәлван хунүрденип, Анкар аганың янына гелди.

Анкар ага Ашгабат тарапдан узын составы чекип гелйән паровоза середип дурды. Бадыны говшадан паровоз демир ёлуң гыраларыны сарсыдып, яшулының душундан хаяллык билен гечип гитди. Гарамтыл вагонларын болса ызы үзүлөр ялы дәлди. Олар шакганаклашып, ахыры бир-бирлерини сүсдүлөр-де тоқтадылар.

Вагонларын ичи бош болмага чемли, олардан дүшйән жеменде ёкды.

— Гөзүңе сөвейин бизи әкитжек гызыл магунлар-а геләйди өйдйән — дийип, Нунна пәлван сесленди.

— Булар ашак тарапа барян ялы-ла, биз меселемки... ёкарык гитмели дәлми? — дийип, Анкар ага аграс йүзүни Нунна пәлвана тарап өвүрди.

— Ияе, хо-ол депеде түсселәп дуран паровозы магунларын- бу тарапына элтерлер велин, йүзүң гүндогара болар дуруберер — дийип, Нунна пәлван билимсирәп, элини гүндогара бакан узатды.

— Паровоз диййәнин бу магунлар билен чатык ахыры, о нәхили ызына өвүрлән?

Нунна пәлван йылгырды.

— Нәдип өвүрлйәнин хан-ха серет, Анкар ага! Паровоз, зййам бу магунлардан өркүнн үзүп гитди!

Догрудан-да, якы паровозын бир өзи эййәм Гөк-депе тарапа шакырдыклап барялды. Ол гара гөрнүм гиденсон дуран ялы этди-де, ызына бакан гайтды. Гөз ачып-юмасы салымда болса составың дуран ёлуның бәри йүзүндәки ёл билен Анкар ага дагының душундан гүндогара тыгырып гечип гитди.

— Нейен гөрдүн? — дийип, Нунна пәлван гүлди.

Хәнизем паровозын ызындан анк болуп середип дуран Анкар ага сакгалының ужувы сыпалашдырып:

— Магтымгулы шахырын гошгуларында энтәк эшит-медигимиз көп болара чемли-ов — дийди.

— Ери, бу ерде Магтымгулы ниреде ядына дүшди? — дийип, Нунна пәлван сорады.

— Бу тәсин затлары ол өнүнден айдып гечипдир ах-бетин!

— Паровоз хакда-да айтдымыка?

— Элбет! Эмелин артжакдыгыны айдыпдыр, бу затларам эмелден боля, пәлван!

Олар дуран составың дашындан айланып, демир ёлуң гайрасына гечдилер. Аяк чекдилер. Демир ёлуң гайрасы ялазыды. Сәхралачды. Себәби, бу тайы, Гаратумун этегиди, хо-ол гайрада салгымлап губа депелер гөрнүп дурды. Ине, Анкар ага шол депелере бакан назар дикип дур.

Адамың назары хер хили боляр. Сиз гошхалтасыны аркасына атып, фронта ёла дүшен оглуң ызындан гарап дуран энәни гөрүпмидиниз? Шонда энәниң додаклары гымылдаса гымылдаяндыр, йөне онун агзындан хич сөз чыккан дәлдир, себәби агзың дерегинә йүрек гөпләйәндир. Пүрегин сесини эшитмек болса хемме адама башарданок.

Фронта гидип барян огул ызына ганрылмаса-да, энәсиниң нәхили ягдайдалыгыны гөрүп баряндир, энәсиниң агыр-агыр дем алмасы онун гулагына гелип дурандыр, энәниң отлы деми онун гулак чекгесинә уруп дурандыр. Энәниң нәхили ягдайдалыгыны оглуң баршындан анламак болар: огул әдимлерини чалшып башладымы, диймек, ол энәниң сессиз сожаяныны дуяндир, огул башыны белент тутуп гидип барярымы, диймек, энә аглаян дәлдир.

Муна мукаддеслик дийилйәр. Мукаддес залы дуймак болса хемме адама башарданок.

Анкар ага демиргазыга середин дурды. Шол гарап-да, хо-ол салгым атып гөрүнйән депелерин габат анырсында бир ерде Ербент барды. Учоюк барды.

«Товшана догдук дене» дийипдирлер. Эмма адам товшан дәл.

Ербент өзүниң гыркылык ызлы губа депелери билән, ожарлы чөкетлери, гуюдан-гуя алып барян кервен ёллары билән, синренли-ёвшанлы ак такырлары билән, боз кейиклери хем-де марал товшанлары билән ызла галды.

Анкар ага ак сакгаллы адам. Эмма Ербент Анкар агаданам улы. Ата-бабаларының дүйә инеи хем-де дүйәден өтен ерине, өз гөбек ганының синен ерине тарап назар салып дуран адамың башдан гечирйән дуйгулары энәси ызында галан оглуң дуйгуларына якындир.

Анкар аганың шейле агыр, чуңнур пикире батмагы Нуна пәлвана-да тәсир әден болмага чемли. Анкар ага улудан дем алып, дерчирән манлайына элини етирип, башыны ашак эгенде Нуна пәлван она йүзленди.

— Сен өз-ә бир гөпли, тутан еринден гопарян адамдың, Анкар ага?

— Меселемки, нәме дийжек болян, пәлван? — дийип, яшулы ашаклык билән гүррүңдешине гөз айлады.

— Мен сен Ербентден гөчмезмикән дийипдим. Гөчмәге сени хем межбур әдиш билжек адам бар экен-дә...

— Ек, ялчышян, пәлван! — дийип, яшулы әллерини ак сакгалына етирди. — Гөчмәге хич ким мени межбур әденек. Мен гөчмәге өз-өзүми межбур этдим. Гумлуларың хеммесиниң соңкы вагтларда салы сув үстүнде болды. «Гөчүржекмишлер» диең хабар гумлулары ховсала салды. Бу хабарың хер гезекки эшилди-меги ховплы бир зада гарашылян ялы ягдай дөрөтди. Соңабака кәбир өзүн ялы адамлар бу сөз билән өвренишдилер. Гөчмәге кайыл болдулар. А мен болса өзбашдак пикир өврүп билйән адам. Мен кән пикир этдим. Обадашларымыз — өзүм ялы яшулулар, аяллар агшам бизиң өйүмизе гелип: «Инди нәхили боларка, Анкар ага?...» дийип, менден со-раярдылар. Олар ховатырланярдылар, горкярдылар. Ери, шол ягдайда оларә гөвүнлик бермегиң дерегинә, менем сандыраклап дурсам нәхили боларды? Иккинжиден, ене бир зат. Мениң-ә, худая шүкүр, бирнеме доварым бар, бәшдир-үчдүр дүйәм бар, умуман үчоюклыларың көңүсиниң кырк-әлли довары, бирлән-икилән дүеси хем бар. Довар болса, йүн боляр. Йүнденем эли бош аял-гызлар халы докан сатыр. Эмма сенде нәме бар? Шу геленсизлигиң билән сен экеранчылыклы ере баранда-да ач галарсың. Ягшы, сени хем көплешип эклежек экенимиз-дә. Эмма гелжегеде гөз айламалы. Бизиң чагаларымыз хакда-да пикир әтмели. Көрпә, нерессе чагалар гумда дәне битмейәнни биләноклар. Ине, мен шолар барада пикир этдим, пәлван! Яны мен Ербент тарапа середин дуркам өз чагалыгымы, ата-бабаларымы ядыма салдым. Мениң агамам, какамам маңа бир зады — чопанчылыгы мирас гоюп гитди. Менем тә яны-якыңларә ченли чопанчылык этдим. Менем өз огулларыма чөл билән чопан таягыны мирас гоюп гитмелидирин.

Хава, мен шейле болмалыдыр дийип пикир әдйәрдим. Эмма, ине, бирден дүйә үйтгеди-де дурубәрди. Уруш

турды. Огланлар урша гитди. Бизем гөчмели болдук...
Муна такдыр дийярлер, пәлван! Онсоң ене бир заа дү-
шүн: гөчүлмели тәзе юрды мен сайлап алмадым, мен
шол ере гөчжек адамлары сайлап алдым!

Шу сөзлери айдандан соң Анкар ага гүррүңдешине-
де бакман «оба» бакан уграды, Нунна ага-да сессиз-
үйсүз онун ызына дүшди.

Гумлуларын демир ёлун якасында болуп отурышлар
гөзгыныды, йүрек гысдырыжыды, чага-чугалар де-
мир ёлда кесерилип дуран составын янына барып бил-
мән, оны хол бир четден сынлаайрдылар, кәбир чагалар
чай гайнатмак үчин ёл якасында галан-гачан тагта бө-
леклерини чөплейәрдилер. Гош-голамларынын янында
көв-сөв эдиң йөрен аялларын, гаррыларын халы тенди.

Анкар ага вагонларын бириниң тамбурында кимдир
бири билен гаты-гаты гыгырышып дуран Санжар сыя-
сыны гөрүп сакланды. Меле галипе жалбарлы, меле
көйнегин үстүнден ясы гоңрас кемер гушанан, аягы
брезент әдикли Санжар сыясы, әхтимал, шу эшелона
хызмат әдйән, демир ёлчуларын формасындакы адама
әллерини салгап бир затлар табшырансоң яшулуларын
янына гелди. Геле-гелмәне-де зейренип башлады.

— Бу адамлар түйс гумлы дийсең гумлы, ине, эшело-
нын анры йүзүнде кранлардан сув акып ятыр, аяллар
болса «гуйы ниреде?» дийип сораайрлар...

— Елдаш Санжаров, бизи инди шейдиң гүне жыз-
ладың гоайжакмы? — дийип, Нунна пәлван сорады.

— Менем яңы шол хакда гыгырышып гелшим. Состав
шу гүн тайяр әдилйәр. Эрте даң билен йүкләп башлама-
лы. Эртир уграмалы! Шу вагт-а бир чай ичсек кем бол-
жак дәл...

Олар Анкар аганың гошуна бардылар. Бибигүл газан
атарылгы ожагың башында отырды. Дурсун әже билең
Огулдәнди әже икиси гош-голамларын ортасында гөвүн-
ли-гөвүнсиз гүрлешен болуп отырдылар. Әз гошларынын
янында чоммалып отуран Солтанжемалың еке өзи илер-
ки эшелон тарапа манысыз гарап, паллап отырды. Ондаң
анырда Поллук аганың аялы чагаларыны дашына үй-
шүрип, олары нахарлаайрды. Поллук ага ёкды. Ол мун-
даң он гүн чемеси өң колхоз доварларыны тәзе юрда
сүрүп гиден чопанлар билең уграпды.

Бибигүл Анкар аганың бу ере гелен гүнлери дикен
теләриниң астына кече язып берди. Яссык атышдырды.

— Нәче түңчәңиз болса ода гоайвериң! — дийип, Анкар
ага сесленди.

Санжар сыясы болса кепкасыны элинде ойнадып дик
дуршуна төверекдәки тукаг гөрнүше назар айлаларды.
Гей зат: ол хәзир өзүни ким дийип хасап әдйәркә? Әй-
йәм Ербент районы ёк... Дине ербентлилер. Әзлерини
гөр нирелередиң алып гитжек эшелона гарап отуран се-
киз мун гумлы бар...

Гош-голамлар гөз гездирен Анкар ага аялына тарап
ганрылды.

— Ханы, бейлекилериниз ниреде? Кейкер дагы?..

— Кейкерми? Гелнежеси билең ассансыяң магаззи-
нине гитдилер. Гытжа дагам шолар билең гитди өйдйән.

— Магаззинлик ишлери болса мендең саргайсалар
болмадымыкан? — дийип, яшулы сесини гаталтды.

Дурсун әже жогап гайтармады. Чүнки ол хәзир хич
хили жогабың газаба мүнүп башлап бу адамыны кө-
шешдирип билмежегине хеммелердең говы дүшүнйәрди.
Шол вагтын өзүнде-де бу буйсанчлы, хөкмүрован маш-
галабашынын гел-гел инди Кейик гелне тәсир әтмекдең
әжиз болуп баряидыгына небси агырайды.

«Өнүм гелендең — соңум гелсин» дийипдирлер. Хер-
нә соны дүзүв болсун-да» дийип, ол ичини гөпләдйәрди.

Өмрүнде әриниң ганрышына бир гезек-де гайдып
билмедик аял, әриниң бир диенини ики гайталатмагы
өзүне гечилмез гүнә хасап әтмәге тайын аял — юмшак
хем-де мәхрибан Дурсун әже ягшы дилегдең башга әй-
сем нәме эдиң билсин?

■ ■ ■

Шол агшам Анкар ага голайдакы оба-
ларын бирине гитди. Аялынын «ха-
чан доланарсын?» диен сорагына
ол «индейән адамым бар болса шу гүн долансамам дола-
нарын, ёгсамам ятып гайдыбермегемем ахмалдыр»
дийип гүмүртик жогап берди. Бу сөздең Дурсун әже
адамсынын дине гөрме-гөрше я-да хошлашмага гитме-
йәндигини деррев аншырды. Догрудан-да, яшулы «тан-
шыныңка» бейле гыссагаралыкда месавы гүми-сүми
әдишмәге гитмәнди: шол адамда онун алгысы барды.
Гум ичлерине кәмаҳал үзүм, гавун ялы гөк затлар сат-
мага баряи шол адам шу йыл язлаг дөврүнде Анкар

агадан бир гузулы гойны несъесине алып гайдынды. Эл бетде, Анкар ага үчин бу бир улы йитти хем дэл. Яшулыны шол адамыныкка гитмәге межбур эден зат бир гузулы гойну бахасы дэл-де, бергилиниң зым-зыят болмагыды. Анкар агаларың бу ере геленине он-он бир гүн реченем болса, бергидар гара беренекды. Өзи билен дең-душ адамының бейле этмеги Анкар аганың бирнеме гахарыны гетирипди. Эгер бергисини үзмәге онуң хәзир гурбаты чатмаян болса, ягдайыны гелип айдаймалы ахыры.

Яшулы Гыпжак обасына барып, өнүден чыкан бир аялдан Сапды аганың өйүни сорады.

— Обамызда ики-үч саны Сапды атлы бар, сизниң сораяныңыз оларың хайсысыка? — дийип, аял сәгинди.

— Мениң диййәним өзүм билен дең-душрак, хортап киши болмалы. Көпек дийип, бир оглы хем барды.

— Хә, хә — дийип, аял элини бир тарапа салгады. — Ине, шу пелиң үсти билен илерки көчә гөни чыкың, онсоң чеп эгиниңизе совулсаның көчәниң илери йүзүнде габат илкинжи ховлы шоларыңкыдыр. Асыл дашарда адам-гара-да көпдүр, менем шолардан гелйән, өтен агшам оглы пронтдан гелипдир. Яңкы Көпек диййәниңиз.

— Бе-е — дийип, Анкар ага аңк-танк болды. — Ол нәме яраланып дагы эдиими?

— Вах, хавва-ла, нерессәниң саг аягыны дызының ёкары янындан кесипдирлер... Она бир гүнә йөңкәп, йылың башларында иш кесипдилер. Туссаглыкдана пронта ыштырапной эдиң әкидипдирлер. Шо тайда-да яраланыпдыр.

Анкар ага сесини чыкарман пелин угруны сырып, салгы берлен ховла гирди. Сапды ага оны алчаклык билең гаршылады. Гөвреси өңкүсинден таналмаз дережеде кичелен, бир аягыны алдыран Көпек какасының бир гәндалында йүзүни ашак салып отырды. Анкар ага ону билең гөвүнли-гөвүнсиз саламлашса-да, башга хабар-хатыр сорамады. Өзүниң бу ере гелмегини болса шейле дүшүндирди:

— Обаныза ёлум дүшенсәң, саглыгыңызы сорайын, онсоңам хошлашайын дийип совлайдым.

— Говы эдиңсин, Анкар бай — дийип, Сапды ага билдирмежек болса-да, мүйнлүрәк әхенде айтды. — Менем хер гүн «Бүзмейине барып хабар тутайын, Анкар ага-да шо ердемикә я гумда галдымыка» дийип хыяллаң.

яң велин, бир иш чыкайяр. Өз гелениң говы болды... Сизем гөчмели болдуңызмы?

— Хов-ва, «Ил билең гелен тойда-байрам» дийипдирлер.

Чай ичип, чөрөк иййәнчәлер гижә ярымындан агды. Аял, оглан-ушаклар ятышдылар. Ай догун ёкары галды. Ики яшулы икичәк гүмми-сүмми эдишип, гапыдакы сәкиде янадандан чай ичдилер.

— Бизем инди бирсалым гышарайсак нәдйәр, Анкар бай? — дийип, Сапды ага мыхманына йүзленди. — Бирсалымдан даңам атар.

— Өнде бириниң айдышы ялы, хоразам ёлда гыгырар йөрер-дә, мен гайдайын, несип болса эртир уграмалы гүнүмиз, барып, гош-голамлары йыгнашдырмалыдыр — дийип, Анкар ага турмакчы болды.

Сапды ага ичерик гирип чыкды. Онсоң олар тиркешип көчә чыкдылар.

— Ине, разы бол, Анкар бай, бир себәп билең гижикдирәйдимем — дийип, Сапды ага она пул узатды.

— Вей-эй, асыл хениз үзлүшмәнмидик, меселемки, мениң-ә ядымданаң чыкыпдыр — дийип, Анкар ага сыпайлыга салды.

Обаның четинде сагболлашдылар.

Анкар ага демир ёлуң еңсесиндәки ёл билең гайтды. Ол Сапды ага хакында, Көпек хакында пикир эдйәрди. Өзүниң бу ере гелмегиниң ерликлидиги я-да ерликли дәлдиги хакында ойланырды. Адамың ыкбалында шейле бир кын я-да гелшиксиз ягдайларың боляидыгы хакында пикир өвүрйәрди.

Гумлулары алып гитжек эшелон кесерилип дурды. Анкар ага даңылгы гош-голамларың арасында ука гиден обадашларының хатарларының өнүни сырып, өз «өйүне» голайланда, ювашка ардынжырады. Шол сесе илки билең Анкар аганың теләриниң ашагында ятан Дурсун әжә ояңды. Яшулы ятанлары горкузаймайын диең максат билең ене-де ызлы-ызына ики гезек ардынжырады. Онянча-да элинден чекилен ялы болуп өр боюна галан Дурсун әжәниң:

— Бушлук! Пашы жан гелди! Балам гелди! — диең сеси үмсүмлиги бөвсүп гитди...

Тәзе юрда, нәтаныш юрда гөчүлжек гүнүң даңы саз берипди.

ИККИНЖИ БӨЛҮМ

АМЫДЕРЯ

БИРИНЖИ БАП

Ербендин Үчөйүк обасы билен Гызылтакыр обасы бир колхоза бирлешкенден соң колхозуң ады хем «Бирлешик» болупды. Умуман, Гызылаяк районуңуң территориясына Ербентден алты колхоз гелинди. «Бирлешикде» инди бир йүз элли төвереги колхозчы хожалыгы болуп, олары бәш бригада бөлүпдилер. Икиси пагтачылык бригадасы, үчүси дәнечилик бригадасыды.

Колхозын илери четинде, Керки — Гызылаяк ёлуның еңсесинде, илерден гайралыгына узалып гидйән белент райышлы эне ябың этегинде бирмахал пионер лагери болан ажайып бир ер барды. Бу ерде мэхнет габа сөвүтлөр киченрэк ховзуң үстүне шахаларыны герип отырдылар. Гапдалда яш эрик багы етишип гелйәрди. Шол багың ичинде керпичден салнан дөрт отаглы энайы жайда колхозын эдарасы ерлешипди. Бу ерден бирнеме гайрада, колхоз посёлогының четинде ёкарда агзалан эне ябың якасында гадымдан галан, эмма дашының хаядына ченли абат сакланян ичи аммарлы улы ховлы склад жайы болупды.

Эне яп колхоз посёлогының гүндогар серхедиди. Керки — Гызылаяк ёлы гүнорта серхедиди, посёлогың демиргазыгында болса овадан гоша ак дерек бейлеки әхли дарагтлардан сайланып хеллевләп гөрүйәрди. Посёлогың гүнбатарыны ене бир улы яп илерден гайралыгына кесип гечйәрди.

Гоша дерекден он километр чемеси демиргазыкдан Амыдеря гечйәрди. Керки — Гызылаяк ёлы болса 1929-нжы йымда гурлан Босага — Керки каналының саг райышыңдан гечйәрди. Шол канал экеранчылык билен

гүнорта Гарагумуң серхедиди, каналың теп кенарыңдан гонрас гум депелери башланйрды.

Аңкар аганың бир өзи хәзир каналың саг райышыңда, ёлуң якасында дурды. Гүн икинди ерине голайлапды. Яшулы райышдан ашак иннип, эмай билен чоммалып отырды-да, элини ләбик сува етирди. Сув совукды. Ол бу тайык гөчүп геләән гүнлери Нунна пәлван билен эдил шу ере гелип төрендә, меле сув каналың эрнегинден агайжак болярды. Хәзир болса сув ашак дүшүп, чалажа акып ятырды.

— Каналың боюна ербетлилеринг гелени эййәм билдирип башлапдыр-ов, барып нәче баш адам бу ерден сув ичйәр, хер өйли гүнде үч-дөрт бедре сув-а аляндыр, сувуң песелмеги-де шонуң үчиндир-ов — дийип, гумлы гожа пикир өвүрди.

Райышда адам сеслери эшидилди. Аңкар ага ызына — райыша чыкды. Гүнбатар тарапдан гаты-гаты гүррүңлешип гелйән эшекли адамларың ин өндәкиси яшулының янында эшигини саклады.

— Салавмалейким, агасы!

— Валейкимессалам! — дийип, Аңкар ага эгни донлы, башы тегелегрөгедә, депеси чүри телпекли ёлагча гарады.

— Гургунмысыңыз?

— Калай? Сизем ягшымы? — дийип, ёлагчы, пешенели яшулыны бирсалым сылап дурды. Ыздан гелйән-лер хем эшеклерини дүрзүп, Аңкар ага салам бердилер. Ёлагчыларың хеммесиниң хоржунының ызында гаңнаның еңсесине кеселигине даңлан пил барды.

Ёлагчылар өзүне гарап дурансон, Аңкар ага:

— Йөрүң, өе баралың, чай ичелиң? — дийди.

— Рехмет, агасы. Биз сизиң хемсаяңыз — гоншы колхоздан. Каналың сакасыны газмага баряс.

— Шейлеми? Говы эдйәңиз — дийип, Аңкар ага канала бакан серетди! — Сув азалыпдыр... Сувы көпелтмәге барясыңызмы?

Чүри телпекли адам бу сөзе гениргенип йылгырды.

— Каналың сакасы бекленди, агасы. Хер йыл шу пилле саканы беклейәрлер, онсоң хер колхоздан саканы арчамага адам иберйәрлер.

Шейле диймек билен ёлагчы, Аңкар аганың буйра-буйра болуп сечеленип дуран габа телпегине, эгнини ясгынжаң алаң агыр чәкменине, узын сакгалы ялы ак до-

лагыдыр чоканына хөвөс билең иңе бир гезек середиң, она гөвүңлик бермек иследими-нәтдими, илердәки гум геришлерине элиңи салгаң:

—Агасы, иңе бу ерде-де Ербентдәки гум бардыр — дийди.

Аңкар ага үстлери тырымсыжа черкезли гум геришлерине гөз астыңдан назар айлаң дуршуна башыңы айкады.

—Хәй, бу жагазлардан гум болмаз, гоңшы, меселемки, асыл бу жагаз депелерің реңки хем дүрегей... Ербендиң ак чәгелері дашда галды! Бәхбит бол-а дийиңдирлер. Гөрүбермели болар.

Елагчылар хошлашып угранларыңдан соң, Аңкар ага-да оба тарап гайтды.

Обаның ичи чолады. Гарры-гуртулар, оглан-ушаклар болаймаса, адамларың хеммеси иш үстүңдеди. Боляң ише серет: Нунна пәлвандан ыкманда адам ёкды велиң, олам мыдаман иш үстүңде, агшамларыңа болса колхозың эдарасына гидиң, гижәниң бир вагтыңа ченли шол ерде боляр. Асыл ол инди кәте Аңкар аганың яныңа геленде-де бар гүррүни иш. Поллук ага болса өз чопан-чолуклары билең колхозың доварларыңы гү-иорта Гарагумуң ичи билең Ербентден 40 гүңүң ичинде каналың илерсине алып гелиңдир велиң, хама-на дүйиәни сөкүп гелен дәлдириң өйденок. Өзем гоюң сүрүп гелйәркәлерем бир топар маслахат гечирең болара чемели. «Гызылжабаба» себитинде гечирең сабраннымың пыртоколы», «Яхбиле етенимиздәки эдең сабраннымың пыртоколы ве шонун билең бирликде-де кәбир ёлдаш-чопайларың теклиплери» дийиң, мыдама янбашыңа гөтерип йөрең сумкасыңдан гат-гат кагыз чыкарыберйәр.

Догруданам, шунча сүри гоңны бу уммасыз чөлүң ичиндең 40 гүңләп сүрүп гелмек еңил иш хем дәл-хав. Поллук аганыңам, Нунна пәлваныңам өвүңмәге хакы бар...

А Аңкар ага?

Ербентдәкилер-ә: «Пылан ердең гуйы газсак нәхили боларка?», «Язлагы план ерде гечирсек болармыка?» дийиң, ондан маслахат сораардылар. Ербендиң көп гуюлары, Учоюгың әхли гуюлары Аңкар аганың уссат әллери хем-де пәхими билең газылыпды.

Ол гуйы уссачылыгыңдан башга чопанчылыгам

әлиңди. Ахала я-да Тежене гидйәң кервенлере-де баш болупды. Жуда герек еринде ызчылык хем эдиберйәрди. Гарраң, чопанчылыгыңы ташлансонам ол улы обаның генеш сорааң адамсыды.

А инди?

Инди ондан нәме маслахат сорасыңлар? «Каналың сакасы бекленди» диен сөзе дүшүнмейәң кишиңең бу ерде нәме маслахат соражаң?

Аңкар ага гожа келлесинде шейле пикирлер өврүп гелйәрди. Бе, гел-гел инди шейдиң, «сандан галаң адам» болаймалы болармыка?

Бу-йә жуда эрбет зат. Нунна пәлван бригадир болуп йөр, Поллук ага ферма мүдири болуп йөр. Аңкар ага болса...

Эдере иш-ә бар: пиллиң ал-да, меллеге чык, нәче ишлесең ишләбермели. Эмма диңе өз хожалыгыңда өз ишнң билең гүмра болуп йөрмегиң өзи илдең-гүндең четлешмек ялы бир зат. Хут ил дердине яраны үчин Аңкар ага Аңкар ага болманмыды нәме? Инди бу бүтин Ербентде адыбелли абрайлы яшулының әхмиети гачдыгы болармыкан. Санжар сыясы гөчүп гелнели бәри гара беренок. Шагылыжов райкомың үчүнжи секретары болупдыр диййәрлер, олам гөрненок. Дөвлихановыңам-а Аңкар ага сала салжаң гүманы ёк. Эмма хер нәме дийсенем Дөвлиханов есер башлык болуп чыкды. Нунна пәлваны нәхили ишледйәр! Я-да шейдиң оба яшулуларыңы Аңкар байдан четлешдиржек болярмыка? Нәме үчин ол асыл Аңкар ага «бармысы-нам» диенок?

Яшулы «тоба, тоба» дийиң ичини геплетди. «Нәхили пикирлер келләме гелиң йөр?»

Ол үч көчеден гечип, өз меллегиңиң илери четиндәки ясы пелиң үстүне чыкып даянды. Шу пелден илерси Нунна пәлваныңкы, гайрасы болса Аңкар аганыңкыды. Бу пели Аңкар ага билең Нунна пәлван икиси билелешип галдырыпдылар.

Меллеклерің хеммеси дең дәлди: кәбири шор ердең дүшүңди, кәбири дуршуна хышадан, дарагтдан долуды, кәбири көне арыгың үстүңдең дүшүңди, кәбири текизди. Шона гөрә-де, меллек ерлери биче атышмак аркалы пайланыпды. Аңкар аганың бижесине чыкан меллегиң ери говуды, йөне онун ичинде топбак-топбак чатма ялы болуп дуран хышалар барды, Кейик

гелнин бижеси иң илерки көчеден дүшүндү, сонра оны Анкар аганыңкын гапдалындакы меллегин ээси билең чалшындылар. Анкар ага Пащының хем өйүнің өз янында боланыны кем гөренокды. Эмма Пащының меллеги колхозың эдарасына голай бир ердеди. Элбет-де, Нунна пөлван Пащы билең меллегини чалшайса аматлы болжак, йөне «шейт» диймек гоңшыны кован ялы болжак. Поллук аганың өйи икинжи көчөнің четиндеди, Солтанжемаллар шол көчөнің ортарагындады. Шейлеликте, гадымы гоңшуларың херси бир ере пытрапды.

Анкар ага пелиң үстүнде дуршуна Кейик гелнин меллегини гөз астындан сынлады: меллегин ичинде көки дамары билең гопарылып, кэ ере-кэ ере үйшүрилип гоюлан хышалар гүберилишип дурды. «Бу аяллары Ербендин чөлүнде ишледип башлатмалы экен, шонда олар меселемки, гарагумуң чөгесини башга бир ере чекибем гутаржак экенлер» дийип яшулы пикир этди. «Аяллар — улы гүйчдүр» дийип, Санжар сыясының соңкы вагтлар кән гайталамасы барды велин, йөне ерден айдылмадык сөзлөр болара чемели.

Инди, өңлөр кэмахал ялтанмасалар икилән-екелән халы докамакдан башга эллериңи совук сува урман гелен гумлы гелинлердир гызлар бу жеңселлиге өврүлип гиден ерлерни ачып, экин экмели, хасыл алмалы. Булар шоны этмезем дийме. Кейигиң меллегини бир гижеки ёварда агдар-дүндер эдип өтөйдишлерине серет!

Гүн яшып барялды. Өйде Дурсун эжеден башга адам ёкды. Ол өйүң ичини сырып-сүпүрип, инди ожакада от якжак болуп йөрди. Онуң саг элиниң башам бармагының данысына гөзи дүшен Анкар ага:

— Элине нэме болды? — дийип сорады.

— Туташдырлык алжак болдум велин, хыша гыйды ичигарагалмыш...

Яшулы ажымтык йылгырды.

— Ине, «Гамшы говшак тутсаң, элиңи гыяр» дийилйән шудур, эжеси! Гөрийән велин икимизем тиженмесек, тэзе юрт bize хезил бержек дэл.

Дурсун эже алланичикси болды.

— Бу нэме дийдигиң, какасы?

Анкар ага чокайыны чыкарып дуршуна гүрлөп башлады.

— Шу өйде хер кимин өзүниң отуриң ери бар герек?
— Хов-ва.
— Сеники-хэ гап бөвүр, шейле дэлми?
— Хов-ва.
— А меселемки, меники ииреде?
— Ана, өз ериңде отырсың ахыры — ожагың саг гапдалында...

— Догры айдяң, эжеси. Эдил шу өйдөки ялы, дурмушда-да херки адамың өз ориы болмалы, мен бу юртда энтэк шол ориумы тапып билемок. Нунна пөлван иш башында, Поллук иш башында, огул иште, гелинлер иште, гыз иште... А мен?

— Вий-й, какасы, меллекде ишден кән зат ёк-ла?

— Меллек хемме кишиде бар!

— Онда нэме этсем-петсемиң бар? Чопан болуп чөле гитмек хыялың-а ёкдур?

Анкар ага айбогдашыны гуруп, ясыгы гужаклап аркайың отурансоң жогап гайтарды.

— Ёк, индиден соң чөле гитмек башартмаз. Онсоңам, меселемки, этжегимиз чопанчылык болса, Ербентден гайтмасагам боларды. Мен ягдая гөрэрэк кэре баш урсаммыкам диййән. Орак дишөп, пил саплап билерин герек? Мен бирмахаллар гапан ясамага-да хыял эдиндим ахыры?

— Хыял этмекден ансат зат ёк, какасы — дийип, Дурсун эже гүлүмсиреди.

— Хыял бар — хыял бар. Инетини ягша тутсаң, ыхлас этсен болар дуруберер-дэ. Ханы, чай бир ичели, эжеси! — дийип, Анкар ага гужагындакы ясыгыны бир тарапа ташлап, оны тирсекледиде, ожакада туташан гуры тудуң чогуна чыгжарып башлаң маңлайыңа элини етирди.

— Болса-да, есер одуң экен. Ожарыңкычарак чогы бар. Тут агажы болса герек...

ИКИНЖИ БАП

Мен инди мугаллымам дэл, почтальо-нам дэл. Учоюкда едийыллык мек-дебия болманлыгына инди гынаня-рын. Дөрдүнжи класы гутарып йүзүмиң угруна бәшин-жиде окап башлаң болсам, бу вагт едиги класы гута-раймалы экеним. Инди болса янадандаң 5-нжи класда

окап башламалы болдум. Окув — гүнүн биринчи ярымында. Окувы гутарырында, өе гелйәрин. Женнет болса мен гелйәнчәм, аш биширин гояндыр. Билеже нахар эднерисем велин, мен-ә ики метрлик үчбурчлы хадамы, ягны өлчег агажымы алып, бригаданың ишлейән ерине уграрын, жигим болса гап-чанакалары йыгнашдырып, гапыны япар-да, мекдебе утрар. Ол 5-ижи «Б» класында болансон, оларын окувы икнижи сменада башланяр, Анкар аганың маслахаты билен, онуң көмеги билен сатын алаң ала сыгрымыз болса гапыдакы күмеде екегалыберер. Оңүне от дөксен, кэвагт сув берсен боланы. Башга азары-бизары ёк. Боля-да, энтег-э зыяшы болаймаса, ала сыгырдан пейда гөрөмзөк. Гижә оңүне дөкүлжәк от-чөпи хем кейтикләп өз аркама атып гетирмели. Ине, чал эшегимин гөрөк ери! Ише гидишимин пыяда, пыяда ядаман гидйәринем велин, гайдышын агырак дүшйәр. Өвренишерин-дә. Ягдая өвренишмек, уйгунлашмак — эсасы зат болара чемли.

Анкар аганың айдышына гөрә, ала сыгрымыз алабахарда гузламалы. Рехнедини шондан соң гөрерсиңиз диййәр. Эмма пикир эдип отурсам, рехнет дийилйәнзады мен эййәм гөрөн экеним, йөне оны ир йитирипдирин.

Рехнет — эжемин шу өе гирип-чыкып дурмагы экен. Ятан ериң ягты болсун, эже жан! Гөвнүме болмаса, узакдакы түммегиң астында-да бизи гайгы эдип ятырмакка диййән. Бизи гайгы этме, мәхрибаным. Сениң ёклугың билдирмерин дийип айдып билжәк дәл, эмма екеже жигими хор-хомсы этмежегиме етим башымыздан ант ичйәрин, кәбәм эжем!

Гөвнүме болмаса, окувлар хем — шо-ол хемншеки окув дәл ялы. Бирхили гызыгы гачан ялы. Эдебият сапыгында хайсыдыр бир эсерин гахрыманлары барада мугаллым гүррүн эдйәр. Мен болса шол махал «өз гахрыманларым» хақында — хыша гопарып йөрөн аяллар хақында, хәзир өй иши билен хысырданып йөрөн жигим хақында пикир эдйәрин. Бу дири адамларын ыкбалы мени китаплардакы гахрыманлардан бөтер толгундырар.

Мекдебимизин узун коридорлы. көп отаглы ак жайы бизиң колхозымызын бир ярым километр гүндогарсында Ербентден гөчүп гелен гоңшы колхоз билен аралыкта ерлешйәр. Онда ики колхозын окувчылары окаяр. Мекдебин янында магазин, поч-

та бөлүми, оба Советиң жайы, мугаллымларын яшаян жайлары бар. Мугаллымларымызын Бибигүлден башга хеммеси тәзе. Эдебиятдан Ахат Аннамәммедов диең гызыларбатлы бир йигит окаяр. Ийчеден узун бурунлак йигит. Дивар газетини чыкармак үчин кагыз алмага яшаян жайына-да барып гөрдүм. Өз-әсаллах, отагында демир кровать билен столдан башга зат гөрмедим. Онсоңам, нәме өз мугаллымындан башга зат хақында сорап болярмы. Көнерөгө-де гара пенжәк билен акжа көйнек гейнип класа гелйәр. Бир гезек мекдебин оңүнде волейбол ойнаярка, пөкгиңи дине саг эли билен урядыгыны сынладым. Чеп элини ишледенек. Дашындан гөрөймәге чеп эли хем битин ялы. Шол элиң тирсегинден ок геченмиш дийип биринден эшитдим. Гараз, шу адамың-а он ики сынасы сагат болара чемли дийип пикир эдйәрсин велин, бир кеми болуп чыкайар.

Табелчилик иши агыр дәл. Йөне, башга бир тарапы бар: гелин-гызлар-а харс уруп пилли, кәтменли ишләп йөр. Сен болса, эркек оглан халыңа шоларын эден ишлерини өлчәп, хасаба алмалы. Ине, шонда утанман дуруп билсен — башга айыбы ёк. Хер бәш гүнден бригада боюнча кимнә нәме ишләнниңи, нәче ишләнниңи, норматив боюнча, нәче зәхмет гүн газананыны жемләп, колхоз хасапчысына табели табшырмалы. Хер агшам бригадир билен колхозын эдарасына бармалы. Эдилең ишлер барада башлыга хабар бермели, индики эдилмели ишлер барада гөрөзмә алмалы. Агшам эдара йыгнанмалы адамлар шулар: 5 бригадир, бәш табелчи, колхоз хасапчысы билең онуң көмөкчиси, складчы, эгер обада болса — ферма мүдирин хем-де онуң хасапчысы. Буларын хеммеси өз нобаты билең башлыга хасабат бермели. Башлыгың янында ене-де бир адам отуряр. Фамилиясы Левушкин. Районың ер гурлушыкчысы. Райондан бизиң колхозымыза уполномоченный эдип иберипдирлер. Мыдама башлык икиси биле гезйәр. Геплешин чалгырт. Яп-ясы, чым гызыл маплайының сачы дүшүпдир. Иримчик алабедер кепкасы мыдама элинде.

Шейделикде, ярыгжелере ченли эдарада отурмалы боляр. Тәзеден бәри, агшамкы ишим артды. Башлыгың буйругына гөрә, гүнделик нормасыны дулдуруп билмедик аяллары агшам эдара алып гелмели. Гүнде-

лик нормасыны долдуруп билмедик колхозчы билен башлыгын арасында боляя гүррүн шейлерэк.

Башлык — шу гүн нэче ер текизледин?

Колхозчы — еди сотук.

Башлык — норма нэче?

Колхозчы — он сотук.

Башлык — нэме үчин нормаңы долдурмадың?

Колхозчы — гүйжүмиң етенини этдим.

Башлык — нэме үчин башга кишилерин гүйжи етйэр-де, сенинки етенок?

Колхозчы дымар.

Башлык — мен «нэче үчин?» дийип сораарын?

Колхозчы аял дымар. Онуң бокурдагы долан бола-ра чемели. Бир затлар диймекчидигини аңлаарсың, эмма дийип биленок. Бу гөрнүше серетмек кын, жуда кын.

Башлык бригадире хем-де маңа середип буйрук берйэр.

— Бир зэхмет гүнүни кесмели!

Вессалам.

Биз бу ере гөчүп гелен бадымыза дөвлет тарапындан хер жан башына бирнэме бугдай билен арпа пайланып берилди. Элбетде, бу улы ярна. Үч-дөрт гүнден бэри ене-де бир говы иш ёла гоюлды: хер бригадала гүнортан колхоз тарапындан гызгын нахар биширилйэр. Бизин ашпезимиз Огулдөнди эже. Эртир складдан бригадамыза гызгын нахар үчин складдан гойберилмели өнүмиң буйрук хатыны хер агшам мен эдарада колхоз хасапчысы Сазага яздырарын. Башлык шол буйруга гол чекйэр. Онсоң шол хаты шол агшамын өзүнде Огулдөнди эжэ говшурарын. Ол болса ир билен складдан алмалы затларыны аляр-да, ишленилйән ере уграр. Мен окувымы гутарып, ише баран учурларымда колхозчылар аракесмэ чыкярлар. Шейделик билен, мен инди үч-дөрт гүн бэри өйдеп гүнортан зат иймән, гөни ише гидйэрин. Жигим: «Ийэй, Еллы» дийип, айтса-да, немөк. «Өзүң ий-ич, галса агшам иерис» диййән.

Кейкер дагынын бригадасы обанын гүнбатарсында бир ерде ишлейэр, бизинки демиргазыкда. Гоша дерегин гапдалы билен гечйэрсин, соң гыралары өсгүн гамышлы ята көл өнүнден чыкяр. Онунам гапдалыдан өврүлип гечерсин-де, демиргазык-гүнбатара гыак-

лап гидиберерсин. Хо-ол өнде топбак игделик гөрнер. Ине, шол төверекде бизинкилер ишлөп йөрендир. Асла шол төвереклерде буругсап чыкян түссе узакдан гөрнер. Аяллар хыша отлаандыр. Зейли топрагын ысы түссе ысы билен гатышып бурнуна урар. Гидип барыркы бирден гапдалындан пасырдап сүлгүн асманга гөтөрилйэр.

Мен бригадамызың ишлейән ерине гелип, илки билен Пащыны тапярин. Ол болса жалбарының кичи кисесинден фронтда душмандан олжа алан гөчак сагадыны чыкарып гөрйэр-де:

— Гелдинми, мурзе, аракесме вагт хем болаңкырлапдыр—диййэр. Ядав колхозчылар болса bize середйәндирлер. Ине, онсоң олар тарап элини салгарсың велин, хер ким дуран еринде пилини, кәтменини ташлап Огулдөнди эжәниң газанының төверегине үйшүберер. Гуры хышаның үстүнде япланып, гара түңчеден чай ичмегин үйтгешик леззети бар. Этли ярмадан хем несип эденини иерсин. Онсоң гүррүн башланар...

Гышарып ятан еринден ол гүррүнлере дин саярсын. Бу аяллар гөр нәхили темалары гозгаярлар, гөр нәмелерин гүррүнни эдйэрлер? Мысал үчин, агшам киминдир бириниң меллегине ёвара йыгнанаңларында, пыланы билен пыланың гөпи азашып, икиси сөгүшип башлапдыр. Пылан гелин болса сыгыр сагып дурка, көчеден пыланы гечип барың экен, велин, шоңа середип, аңк болуп дуршуна, бедрә саган сүйдүни хем дөкәйипдир. Өңки отурымлы илатдан оба Советимизин секретары болуп бир гыз ишлейәрмиш велин, ол улугыз халына атлы гезип йөрмүш.

Бу гүн гүррүн гаты гызышмады. Аракесме вагтында чай-нахар эдинип болан бадымыза Дөвлиханов билен Левушкин бир ерден пейда болды. Оларын икиси-де атлыды. Башлык атдан дүшүп, ишленилйән мейдана гөз айлады. Соң бизин янымыза гелип, илки айдан сөзи шу болды.

— Гыссанмак герек, Пащы! Тәзе йыл бригадан 30 гектар ере говача экмели. Шүдүгәр сүрүмини башламагын вагты етди! Гыссанмак герек ёлдаш!

— «Арман!» диймегин дерегине айдылан бу сөзлер Паща ярамады. Ол чилимини ызлы-ызына сорансоң, бир яна ташлап гойберди-де:

— Гыссар ялы, булар араба гошулан өкүз дәл, булар адам, онда-да аял адам — дийип жогап берди.

Башлык элинде гамчысыны ойнадып, дик дуршуна ясама йылгырды.

— Бу яп-яныжа фронтдан гелен харбы адамың сөзлерине мензэнок?

Левушкин ара гошулды. Ол йүзүни ашак салып отуран Пащының эгинне элини гоюп:

— Гахар герекдир дәл. Иш битмек герек. Иш хәзир агыр болар. Соң йыллар еңил болар. Аяллар берекелла герекдир. Гайрат эт герекдир — дийди.

Аяллар ерлеринден өрдүлөр. Башлык билеи Левушкин хем гелишлери ялы гитдилер. Пащы икимиз гайра тарапымызда гүндогардан гүнбатара кесерип ятан көне нобурың белент райышына чыкдык.

— Башлык адатдан дашары чыкыберйәрми я гөвнү-мемикә? — дийип, Пащы ене чилим оранмага дурды. Мен сесими чыкарманымдан соң ол сөзүниң ызыны етирди.

— Менин пикиримче, адамлар билеи адам шекилли гелешмек герек. Башлыклык билеи диктаторлык бир ере сыгышмаз. Бизинң бир полк командиримиз барды. Мөхүм бир операцияны ерине етирмели боланда, ол илки:

— Нәдерис, бу иши битирип билерисми, герчеклер — дийип, bize йүзленерди. Ине, шонда биз өзүмизе сала салнаны үчин монча болардык, гүйжүмизе гүйч гошуларды. Менин пикиримче, ёлбашчылыкда мөхүм задың бири — адамларын гөвнүни гөтермекдир, оларын дилини тапмакдыр. Адамлары горкузып говы ишледип болмаз, олар маңа хормат этмеселер, сенде абраям болмаз, иш хем йлерлемез. Догры дэлли, мурзе?

— Догры — дийип айтдым-да, ене гайталадым. — Гаты догры!

— Догры болса, йөр, мурзе, якы пен ашымызың хақы үчин билелешип адама бирки саны хыша гонаралы! Нәхили гөрийән?

— Бу-да гаты догры? — дийип йылгырдым.

Өз бригадиримин хәсметине, гөрийән велин, мен инди дүшүнип башладым өйдйән.

ҮЧҮНҖИ БАП

Районда хер оба хожалык йылынын жемлерине багышланып, өңде барыжыларын слёты гечирилйәр экен. Кырк үчүнжи йылын башларында шейле слёты ене-де гечирмек хақында райкомда маслахат этдилер.

Райисполкомын башлыгы Санжар сыясыдыр райкомын кадрлар билеи иш алып барян секретары Шагылыжов хем шол маслахата гатнашярды.

Маслахаты нәхили гечирмелидиги, она нәче адам чагырмалыдыгы барада пикир алшылмаздан өң, райкомын биринжи секретары Рахманкулов гириш сөзүни сөзледі.

— Районымыз болса, ики эссе улалды. Экеранчылык билеи малдарчылык болса өсди. Гечен йыл болса, дәвлете пагта, дәне сатмак планы долдурылды. Биз болса, шол йылын жемини жемләп, кырк үчүнжи йылын везипелерини ара алып маслахатлашмалы. Слёты болса, хер йыл шу пилле гечирйәрдик. Бу йыл болса, слёта Ербентден гелен колхозларында активлерини чагырмак герек. Кимде нәхили теклип бар?

— Менде теклип бар! — дийип, кимдир бири бада-бат элини галдырды.

— Инди болса, МТС-ин директоры ёлдаш Шерипова сөз берилйәр — дийип, Рахманкулов хортап гөвресини еңиллик билеи юмшак күрсә гөйберди.

— Мен слётда доклад этмеги райкомын биринжи секретары ёлдаш Жоракул Хамракулович Рахманкулова табшырмага теклип эдйәрин — дийди-де, директор хем отурды.

Рахманкулов ене еринден турды.

— Инди болса, теклиби сесе гөйярыс. Ёлдаш Шериповын теклибинин ким голдаса, элини ёкары гөтерсин! Гаршы ёкмы? Ек. Элинизи ятырын.

Рахманкулов ардынжырап, ене сөзе башлады.

— Инди болса слёта нәче адам чагырмалыдыгыны беллемели. Слёта гатнашян өңде барыжылара байрак бермек меселеси бар.

Санжар сыясы шу ерде Рахманкуловын сөзүни бөлүп, элини галдырды-да, сөз берлерине гарашман, еринден турды.

— Гелин, дүшүнүшөлиң, ёлдашлар! Белкэм, бу сая болмаң, оба хожалык ишгэрлериниң маслахаты болар? Белкэм, бу маслахата дике байрак берилжек өңдө барыжылары дэл-де, кэйинч берилжек ызда барыжылары хем чагырмак герекир. Бу белкэм, маслахаты хас пейдады, тэсирли гечирмэге мүмкинчилик берер. Багышлаң, ёлдаш Рахманкулов, мениңки хем бир теклиң хөкмүндөки зат?

Рахманкулов кирпичлерини гырп-гырп эдиң, ёкар-кы додагыны дишлөң, ене-де еринден турды.

— Онда болса, ёлдаш Санжаровың теклибини эшит-диниз. Ягшы маслахат. Өзүм болса, теклиби голдаярын.

Шейлеликте, районың оба хожалык ишгэрлериниң маслахатыны гечирмегиң вагтыны белледилер, маслахат билен багланшыклы кэбир овнук меселелери чөздүлөр.

Гүнорта нахары махалында Рахманкулов билен Санжар сыясы икиси ене-де көчеде душундылар. Хер кимниң өз өйүне нахар эдинмэге чыкандыгыны элбетде, оларын икиси-де аңлаярды. Шонда-да олар «нирэ угра-дың» дийён ялы гарайышда бири-бириниң йүзүне сере-дишдилер.

— Чая барянызмы? — дийип, ахыры Санжар сыясы дилленди. — Йөрүң бизиңкиде чайлашайлың.

Рахманкулов эдеп билен баш атды-да, кирпичле-рини гырпылдадып йылгырды.

— Онда болса, гелин, мениңкэ гиделин, сиз тэзе ге-лен мыхман, мен болса, ерли адам...

— Ол-а догры — дийип, Санжар сыясы ылалашды.

Район меркезиниң ортасыны кесип гечйөн белент хем-де ялңыз көчө чыкдылар. Бу ерлерин шорлугы зерарлы, көчө болса даш дүшөлмәнлиги үчин, өтен гижеки дүшен еңилжек гар гүнүң чогуна эрэпдир-де, эййэм йөрэр ялы этмэндир. Эййэмден аягы тайып башлан Санжар сыясы:

— Болса-да, Жоракул, район меркези үчин ер-э сайлан экениңиз — дийип, она дегди. — Молла Кеминэ-ниң /«Ерин ичинде — шоры гурасын, адамлан ичин-де — пири»/ дийши ялы экен.

Рахманкулов бу шорта сөзи өң эшитмедик болара чемли, ол муңа гарачыны билен гүлди.

Бу көче бирмахал ерден галдырылып салнан бо-лара чемли, себэби жайлар песликдеди. Аслында район

меркези санлыжа эдара жайларындан ыбаратды. Керки тарапдан гелсен, район меркезине гирэймәнкән, ёлун саг тарапында оийыллык орта мекдебин жайы гөрүйэр, района гирилйөн ерде тагтадан хашамла-нып эдилен бейик ачык дервезе бар. Онсоң ёлун саг гапдалындакы песликде райкомың, онуң гайра янында райисполкомың чиг керпичден салнып, дашы агардылан жайлары бар. Олардан гайрада болса улы магазин. Райкомың габат гаршысында — көчөниң бейле йүзүн-дөки песликде хер бири үч-дөрт квартиралы дөрт са-ны жайда районың ишгэрлери яшайрлар. Санжар сыяса хем, Шагылыжова хем шол жайлардан квар-тира бердилер. Район меркезинде гөзө гөрнүп дуран эсасы жайлар янкылар.

Рахманкулов болса район меркезиниң гүнбатар четрэгинде МТС-иң голайында яшайрды. Онуң өйүне етмәнкэң көчөниң гайра гапдалындакы песликде нахархана бар. Шейлеликте, район меркезиниң о чети билен бу четиниң аралыгы ярым километр хем барлы-ёклы. Санжар сыясы билен Рахманкуловың хэзирки йөрөп гелиён көчөси Керки-Гызылаяк көчөсиди. Ол көчө район меркезиниң ичинден гечип, районың, хат-да республиканың иң гүнорта-гүндогар четиндөки Гувак обасына ченли узалып гидйәрди. Босага-Кер-ки канала тутуш Гызылаяк районының гүнортасыны серхетлөп гечйәрди, Амыдеря болса демиргазыгыны серхетлейәрди. Канал билен деряның аралыгы кэерлер-де жуда инсиз болуп, бары-ёгы үч-дөрт километрди, кэерлерде секиз, кэерлерде он-он ики километрди. Кеселигине болса районың территориясы элли километ-ре голай болуп, онуң гүнбатарсы Керки районуна сеп-лешйәрди.

Санжар сыясы Рахманкуловыңкыда өнем бир тезек болупды. Шонуң үчин-де, жайың коридорына гиреп батларына, кухнядан чыкып, өзүне юваш сес билен салам берип, баш атан орта яшларындакы сыратлы аяла:

— Салам Розыхал, салам! — дийип бэлчиреди. — «Бир гөрөн таныш...» дийип айдан адам акыллы экен, себэби таншынка нахар вагтыны чемелөп гелиберсе-нем боляр. Танышлыгам шонуң ялы затда герек-дө.

— Хава-ла — дийип, Розыхал утанжаңлык билен тассыклады. — Аня дайзаны хем алып гелмели экениңиз?

— Саг болун! Пөне бу махаллар аялыны ызына тир-
кәп гелмегин вагты дәл...

Чайдан өнүрти нахарың гетирилмеги Санжар сыяса
хем ярады.

— Валла, сизин шу дэбиңиз-ә говы, бизин гүмлу-
ларымыз велин, мыхманың ичи элжук дийип дура-
нам болса, өнүрти бирки чэйнек чайы бошатмасаң
нахар береноклар — дийип, ол әпет гөвреси билен
сүлгүн чорбасының үстүнә эгилди. — Жоракул дийән-
ә, сиз ховлыңызың ичине сүлгүн экэйән-ә дәлсиңиз-ә,
гечен сапарам говрулан сүлгүн ийипдик өйдән?

Рахманкулов ичежик сеси билен гүлди-де, кер-
челен соганлы тарелкажыгы мыхманың өчүнә алып
берди.

— Өзүм болса, авчы, ёлдаш Санжаров, жеңселде бол-
са, сүлгүн кән, колхозлара гидемде болса, мыдама
гоша түпеним янымда.

— Шу кэрини маңа-да өвретсең-ә, есер зат...

— Хайыр — дийип, Рахманкулов жогап берди.

— Жоракул шунча сүлгүн ийсе-де, хорланмаса,
семрәнок — дийип, Розыхал гапыдан сесленди.

— Мениң ялы семресе, ялтанып ава гитмесини
говар, шу болшы говы, Розыхал! — дийип, Санжар
сыясы гүлүшдирди.

Шундан бир хепде сон, оба хожалык ишгәрлериниң
маслахаты чагырылды. «Бирлешик» колхозындан
гайтжак адамлар бу хакда ики гүн өнүнден хабарлы
эдилипди. Дөвлихановың өзи, Нунна пәлван, Поллук
ага, Солтанжемал хем-де Пащы. Маслахатың ачыл-
жак гүнүниң өңкүси агшам Санжар сыясы Дөвлиха-
нова жаң эдип Анкар аганы хем хөкман алып гайтма-
гы табшырды. Дөвлиханов: «Боляр» дийип жогап
берди-де, трубканы гоюп бадына эдарада отуранлара:

— Санжаров жаң эдйәр, Анкар аганы хем маслахата
алып бармалымыш... — дийип, соңкы ики сөзе гөрне-
тин бат берип айтды.

Месе-мәлим: «Муны нәхили гөрйәниз, адамлар?»
диен әхеңде айдылан бу сөзе хич ким жогап гайтармады.

Дөвлиханов гапа якын бир отургычда, өзүниң хере-
кетини гөз астындан сынлап отуран Паща йүзленди.

— Эшитдинми, каканам гитмели. Пащы. Дандан
шу ерден уграмалы. Атлы араба билен.

— Эшидйән. Эмма Анкар аганы алып гел дийип,

мана жаң эденоклар, сизе жаң эдйәрлер. Шонун үчин-де,
әкитжек адамыңыза өзүңиз хабар бермели боларсы-
ңыз — дийип, Пащы гахарлы жогап берди.

Дөвлихановың сенриги йыгрылды.

— Сен нәме колхоз башлығыны әсгермежек боляр-
мың? Сөзүн төңнейли-ле?

— Башлык или әсгермесе, ил хем оны әсгерип дур-
маз, ёлдаш Дөвлиханов!

— Пәхей — дийип, Нунна пәлван буларың арасына
дүшди. — Анкар ага өзүм айдарынам, дандан несиң
болса, он билен биле гелеринем, Гызыбермесениң-ле
валла... Икиңизем чага ялы-айт.

Эдарадан гайдып өйлерине барансон, Кейкер бу бо-
лан гүррүңи какасына жикме-жик айтды. Анкар ага
болса муңа асла гахарланмады-да, гайтам йылгырды.

— Мениң-ә, шу Пащымыза-да соңкы вагтларда
меселемки, гөвнүм етип баряр-айт, әжеси?

— Вий, етмән нәме, Пащы жаң гоюн ялы юмшак
йигитдир! — дийип, Дурсун әже буйсанч билен дилленди.

Анкар ага муңа гаршы чыкды.

— Меселемки, оклы кирпичиниң илкибада тикени бол-
манмыш диййәлер. Тикене дерек, товшаныңкы ялы
юмшажык дереси болупмыш. Гүлдерде бир гүн яккы
кирпи мөжеге саташайяр. Мөжек дишини сыртардып,
әжиз жанаверин үстүнә зыңяр велин, кирпичиниң беденин-
де пейкам ялы йити тикенекли дон пейда болаямыш...
Герек еринде дилиң бирнеме дузлы болмаса болмаз.
«Миннетли геп ажы болар зәхерден» дийип, Магтымгулы
айдып гечипдир ахбетия.

— Какамың ады тутулса-ха, шу башлығың ичи яны-
берйәр — дийип, Кейкер хем торсарылды.

— Хай, гызым, ол сен каканың Поллук ага дәлди-
гини билйәндир! Элбет, мен сандан галан ялы болуп,
өйден чыкман отурсам Дөвлиханов кем гөрмезди. Мен
болса бейтмедим. Өйүн гапысында күме дикдим-де,
уссачылык эдибердим. Адамларам сапы дөвлән пилини,
диши күтелен орагыны гетириберди. Колхозчының иши-
ни битиремсон, Дөвлихановам межбуры болуп, Анкар
ага зәхмет гүн язмалы болды. Шейдип, адамлар билен
өңкүденем бетер ыснышдым өтәгитдим.

— Ери, бу ерде башлығың сен билен нәме иши бар? —
дийип, Кейкер сорады. — Колхозың ишини этсен ол
гайтам бегенмели ахыры?

— Яш болян энтек, гызым, Дөвлиханов колхоза гелели бари какаң билең бәсдеш. Себәп, оба адамлары башлыгы Анкар агача сыламаярмышлар, олар Анкар ага гулак асярмышлар, башлыктан генеш сорамаң, Анкар агадан генеш сораармышлар. Инди, дүшүңдиңми?

— Ва-ей, еңип билмейәни сен болсаң, башлыгам ишини түкедидир — дийип, Дурсун эже еринден турды. ...Ики ат гошулан араба даңың алагараңкысында ёла дүшди. Сонкы гүнлерде яган гар гатышыклы ягыш ёлы шалпы-шараң эдиди. Хенизем гарлы, ягышлы — бир зат чиснәп дурды.

— Документлериниз яныңыздамы? Серхет якасын-дакы район болансон сорамаклары мүмкин — дийип, Дөвлиханов ёла дүшенсонлар сорады.

— Колхоз кинишгәм-ә бар болса герең, баш билид-ә алмандырыс — дийип, Анкар ага ичмегиниң ичине элини сокуп, бир ерлерини барлашдырды.

— Ол кинишгән билең-ә гойбермезлер, Анкар ага! — дийип, Дөвлиханов арабаны дурузмакчы болды.

— Сүрүбер огул! — дийип, Анкар ага арабакеше айтды. — Ёңе гойбермеселер, ызымыза-ха гойберерлер...

— Онсоңам, өзүң янымызда ахбети, башлык?

— Документ барлаяңлар үчин башлыгам бир, колхозчам бир — дийип, Дөвлиханов лапыкечлик билең айтды.

— Бе-е, өзлер-ә адыл экенлер. Судун башлыгы эдиң отурдаймалы адамлар экен... — дийип, Анкар ага йылгырды.

Дөвлиханов сесини чыкармады-да, дине улудан дем алды.

Ел каналың райышыны сырып гидйәрди. Гапдал-дакы гоншы колхозын душуна етенлеринде хова бир-кемсиз ягтылды. Ягын динип, гүнбатардан совук шемал өвсүп башлады.

— Хова ачылайжак өйдйән, шейдәйсе-хә валла, Поллук агаң чопанлары үчинем, бизиңкилер үчинем эрбет болжак дәл — дийип, Нунна пәлван пытрап баряң гара булутлара гөз айлады.

— Сесиң богук чыкя-ла, пәлван? — дийип, Анкар ага оны гүрлетмек ислеңи.

— Валла, гиже үшәңдирин. Диймек, хелей бар ёрганы өз үстүне чекәйипдир. Зәхмет гүнүңден кесмем болжак дәл!

— Аял бичәрелеринкем кыналыпдыр. Нормасыны долмаса-да, зәхмет гүнүне япышыберйәлер, әрлерин үшесе-де — дийип, гапдалда отуран Солтанжемал хунурдеңи.

Пашы гүррүңлере йылгырып отырды.

Дөвлиханов билең Поллук ага дымардылар. Анкар ага Нунна пәлваның бөврүне дүртүп, башлыгың гапдалында отуран Поллук ага бакан үмлеңи. Бу «онда бир зат дий» дийилдигиди.

Нунна пәлван аганың эгиндәки чал шинеле элини дегрип гәрди, сон онуң келлесиндәки, шинел билең ренк-деш гулакжының матасыны сыпалады-да:

— Бизем, валла бригад болуп, пермәнинки ялы шинилжигем эдинип билемзөк-айт — дийип сесленди. — Я-да бизиң ченимизден гыммат затмыка, бу? Ёз-ә кемендирлерин геййән шинили өйдйән...

— Ёз угруна перме-де бир кемендир ахбети — дийип, Анкар ага үстүне гошды.

— Кимин кемендирлигини ве шонун билең бирлик-де кимин дәлдигини хөкүмет билйәңдир — дийип, Поллук ага ызга гаңрылман жогаң гайтарды.

Бу сөз Поллук аганың гахарының гелендигини аңлад-ярды. Аслында, инди эсли вагтдан бәри онуң Анкар ага билең угры ёк. Анкар ага она ене-де дегмек ислеңи.

— Пәлван, онда бригадир пермеден пес боляр-ов?

— Песмиқәм-айт, валла? — дийип, Нунна пәлван төверегине бакды.

— Элбет, пес. Песлигини отуран еринден билеңокмы нәме! (Поллук ага билең Дөвлиханов арабаның өңүнде отырды, онуң ызында Нунна пәлван билең Солтанжемал, ин ызда Пашы билең Анкар ага отырды).

Шундан сон эсли салым дымшып гитдилер. Район меркези билең аралыгракда бир ерде ёл райышдан чепе өврүлип, игделигин ичи билең гитдилер. Игделик-ден чыканларында, ёлун демиргазыгында кепбе гатышыклы пәлчыкдан салван хатар жайлар гөрүңди. Бу өңки отурымлы колхозларың бириниң посёлогыды.

— Жайларың ашагы инли, депеси болса чүри, бу нәмеденкә? — дийип, Анкар ага ичинден пикир этди. — Элбет, бир эммасы бардыр-да.

Өңде гаралып үсти топбак гандымлы, черкезли үргүн чәгелик гөрүңди. Чәгелигин бәри дүйбүнде, ёлун чеп гапдалында болса иннән ызың хем-де гүр йылгыңлык

барды. Пейвагына өсен ёгын йылгынларын шаха-
сында асылан көне ак эсгилере гөзи дүшөн Анкар ага
ичинден бир затлар санап, ики элини-де сакталына
етирди.

— Гөзүңе сөвейин гандымлы депселер, гөзүңе үйтте-
шик гөрүнэйёр-ов! — дийип Нунна палван эли билен
ёлуңгырасындакы чал гандымын шахасының ужундан
дөвүп алды. Шол чалжа чөп элден-эле гечди-де, бу
эпей-эпей ёлагчылары улы-улудан дем алмага меж-
бур этди.

Инди Анкар аганың Поллук ага дегеси геленокды.
Ол кераматлы бир зады эллейэн ялы, чалажа чөпи эмай
билен, гатансы, ёгын бармакларында ойнадып отырды.
Яшулының ики гөзи-де шол чөпжагаздады...

ДӨРДҮНЖИ БАП

○ н еди яшында бәшинжи класда
окап йөрмек гелшиксиз. Нәтжек,
муна мен гүнәкар хем дәл. Уршуң
өң янындакы йыллар мениң өмрүмдә багтлы йыллар
болупды. Догрусы, шейле боланыны инди дуйян. Ол
йыллардан бәри уммасыз көп вагт гечен ялы болуп
дур. Биз Учоюкдакак, Атамырат мугаллымдан өң бир
мекдеп мүдиримиз барды. Ол социализм хақында биз
дүшүнсек-дүшүнмесек гүррүн берерди.

— Социализм хачан болжак? — дийип сорардык. Ол
гарачыны билен, бүтин ынамы билен:

— Хемме улы адамлар худайсызлар союзының члени
болса социализм гурмак кын дәл — диерди.

Соң уруш туранда, мен: «Уруш дийилйәни кимдир
бири атанлыкда турзандыр» дийип пикир этдим. Онуң
бейле узага чекйән бела-бетердигине дүшүнмәге мениң
акылым етенокды.

Дүнйә инди дүшүнүп башлаян. Дүшүндигимчеде,
дурмушын иннән гымматлы затдыгыны дуйян. Белки-де,
өмрүн хер гүнүннн бизе шейле гыммат дүшйәни үчин,
ол гызыклыдыр, гадырлыдыр. Арзан задын гадыры
болмаяр ахыры.

Шу гүн Пащы ир билен бизе гелди-де, бригадамы-
зың членлериниң Анкар ага дөрт саны пили саплат-
мага гоандыкларыны, окувдан соң шолары иш ерине

алып бармалыдыгымы айтды. Эмма Анкар ага энтэк
пиллери тайын этмән экен. Янында «вала, вала» эдин,
Нунна палван отуран экен велин, ишлемәге шол пәстел
бердимикә дийип икир этдим. Середни отурсам, асыл
Нунна палваның өзи бир топар пили саплатмага гелип,
бизден өң ара гошулан экен.

— Валла, Анкар ага бу хыша дийилйән зады пил
чыдажак дәл-айт — дийип, ол зейренйәрди.

— Бизин пиллеримиз уссахана ир билен гетирилип-
ди! — дийип, мен нәгилерәк әхенде айтдым.

— Палван гелип нобаты бозайды, оглум — дийип,
Анкар ага мүйилүрәк йылгырды.

Нунна палван мениң йүзүмә аларылып серетди.

— Пагтачылыкда ишлейәнлериникиден гыссагы ёк,
әхли «давай-давай» бизин үстүмизде. Дәне бригадлары-
нын ишини хәзир нобатсыз этмели!

Атам ялы адам билен жеделлешип дурмагы услып
билмән, гарашмалы болдум. Анкар аганың бу күмеси
чын уссаханады! Енулан, энтэк ёнулмадык пилсаплык-
лары — сырдым сөвүт шахалары күмәнин бир тара-
пына режели сөөлиндир. Бир топар орак күмәнин бей-
леки гапдалында дивара илдирилгиди. Анкар ага
өзүниң ясанан кичижик отургыжының үстүнде эглип,
пил сапыны ёяярды, шол сапы түпән ченән ялы элип
ене ченейәрди-де, бир гөзүни юмуп, онуң гөнүлигини сын-
лаярды, ене-де бир ерлерини ёнуп башлаярды. Ол өңлүк-
ли-затлы хақыкы усса мензейәрди.

— Анкар ага, Поллугынкы ялы бир әйнек эдинче-
ли экенин — дийип, Нунна палван маслахат берди. —
Ол-а пасон атмак үчин әйнек дакынан боляр, саңа ве-
лин бу ишинде хөкман герек.

— Алтмышдан аңыраак гечсемем, энтөг-ә худая
шүкүр, гөзүмден зейренемок, палван, соңунам гөрүбе-
рериспә, бир Керки базарына гитмек хыялым-а бар.

— Язлык бугдай экип башламанкак, менем-ә бир
базарлап гелмели-айт, валла, Керкиниң улы базары
бармыш дийәрлер...

— Нәмән сөвдасыны этжек?

— Башарып билсем, гүйжүм етсе бир эшежик эдинер-
микәм диййән. Аягулагым ёк, одун-чөпе-де герек. Баш-
лыгың өз-ә атлы гезйәр, бригадлар болса пыяда
гезмели.

— Саңа бу юрт дүшди өйдйән, палван! — дийип,

Анкар ага гүлүмсиреди. — Эшек сатын алжак диерсин, сон сыгыржагаз эдинжек диерсин, шейдибем телекчилиги өвренирсин. Гөрийән велин, угруны дүзетжек. Сен асыл хемишеки Нунна пәлвана меңзәңок.

— Муна-ха өзүмем хайран гаян — дийип, Нунна пәлван боюн алды. — Егсам, Нунна пәлван ниреде — бу пиллери шапырдадып гөтерип йөрмек ниреде?

Анкар ага эди отуран ишини гойды-да, чынлакай назар билен гүррүндешине йүзлеиди.

— Билер болсаң, меселемки, дүйнәниң әхли берекеди, шу пил билен чопан таягындадыр, пәлван! Пил билен, орак билен гөзүң өвренишипдир, пәлван! Булары ойлап тапан адамлары алла ялкасын. Мениң битирйән гошум — пил сапламак билен орак дишемек. Мени шу ишин ышгы гөтерйәр, мен шу эдйән ишимден леззет алян. Ах, мен пилиң өзүни ясамагы хем башарян болсадым! Уруш гутарса, полат бол болар, Пащының айтмагына гөрә, уллакан танклар сап полатдан ясалармыш. А уруш гутарса, мунча танк нәмә герек. Шонда екеже танкдан нәче йүз пил ясамак болар өйдйән? Бир танкын поладыны эретсәң, күрен обамызың улудан-кичә әхли жемендесини пилли эди чыкмак болар. Мен пил ясап билйән болсам, бир танкы хем шу күмәң агзына гетирип гойсалар, герек гурал-эсбабымы хем үпжүн этселер, менем уллакан хамырдан бөлүп алып, тамдыра чөрөк япышлары ялы эди пил ясасам?

Нунна пәлван Анкар аганың йүрекден жошуп чыкан сөзлерине анк болуп галды. Бирден болса яшулының гүррүңини тамамланыны дуоуп:

— Валла, Анкар ага, сен, түвелеме, энтеклер гаррамарсын! — дийди.

Нунна пәлван пиллерини алып гиденден сон, Анкар ага еринден туруп, бир геринди-де, дивара сөөлги ики саны пили гөркезип:

— Ики пилиң-ә тайын, бейлеки икисинем несип болса хәзир сапларыс — дийип, ене ишине башлады. — Окувындан гелшимни, оглум?

— Әңрәк гелипдим, чай-пай ичдим.

— Нахарам эдиндиңми?

— Нахары ише барып эдинерин.

— Мен дүйн гижара сениң меллегиңе сын этдим — дийип, яшулы келлесини ёкары галдырман айтды. — Иши көп экен. Өзүңем гаты йыгра боляң өйдйән. Шу

гүн эртир Пащы геленде, мен: «Бригадандакы аяллар гайрат эди, бир гиже Еллының меллегиңи ишлешселер говы боларды» дийдим. Яз чыкып гелйәр, оглум. Меллегиңе язлык бугдай экениң говумыка я-да жөвөн экениң аматлымыка? Пикир этдиңми?

— Дөрт айлык жөвөн экәйсем... — дийип, гүмүртигрәк жогап бердим.

— Олам боляр. Иррәк етишер. Отурымлы илатын хеммеси жөвөн экйән экен. Менем бир меллеге жевөн, Юрдманын меллегиңе-де бугдай эксем диййән.

— Говы болар...

— Хава, сыгрыңызам гөрдүм... Ятагыны гүнде-гүнаша арассалап, дерс-персини меллеге дөкүн этсәң, кем болмаз. Ятагыны гуры саклаң...

Булар сыпайылык билен маңа эдилен белликлерди. Мен йүзүмин бирнеме гызараныны билдирмежек болуп:

— Боляр, Анкар ага — дийдим.

Бригадамызың ишлейән ерине хемишеки вагтымдан гич бардым. Адамлар эййәм ишлешип йөрдүлөр. Огулдөнди эже нахар биширйән газаныны ювуп-ардып отырды.

— Еллы, ал нахарыны ий, басырып гойдум — дийип, ол сүйжи дили билен айтды. Гетирен пиллерими эелерине говшурдым-да, Огулдөнди эжәниң янына гелип, нахар эдинмәге отурдым.

— Ери, ханым, обада нәме тәзелик бар? — дийип, Огулдөнди эже хамана обада бирмахал гайдан адам ялы болуп сорады.

— Ай, ёк, өңки-өңкүлөр.

Ол газаныны хышаның үстүне дүндерип гойды-да, мениң гапдалыма гелип отурды.

— Онда тәзелиги мен айдаяйын. Бизин гелнимиз-ә көкняйрамыш басым ишден галмалы!

— Ким? Солтанжемалмы? Нәме үчин? — дийип, мен анк-танк болдум.

— Хожалы жан бир хепделәп янында болуп гиденсон «нәмеүчини» бормы — дийип, Огулдөнди эже гөвнүхошлук билен йылтырды.

Хенизем хич зада дүшүнмән, анкарылып отурамсон, ол гулагыма ювашлык билен пышырдады.

— Ол көкняйрамыш... гөврели...

— Бе... — дийип, мен бирхили болдум-да, бейле халатда нәме дийилйәнни билмән: — Түвелеме, ол-а оңарып отыр...

Менин багтыма бу айдан сөзүм ерликсиз болуп чыкмадык болара чемели, Огулдөндү эже монча болуп, мана жүзлөндү.

— Ханым, саңа-да несиң этсин. Түвелеме, йигит чыккысың. Женнет жанам түвелеме, бир өйүң ишини оңоруп отыр...

Мен нәме үчиндир гүррүни башга яна совмак исследим.

— Бе-е, сен-а говы тәзелик айтдың, Огулдөндү эже?

— Вах-ей, сен асыл эңтек хич зат аңаңокмыдың?

— Ай, Солтанжемалың соңкы вагтларда бирхили утанын ялырак болуп, кәңбир гөпләмән йөрмесини-хә генрәк гөрйәрдим. Йөне бейле ягдайының барыны нәбилейин?

Огулдөндү эже гулакларына ченли йылгырып, гөзләрини гүлдүрдү.

— Ана, ана, бу көкийярамыш гелинләрн сүлмүрә-бердиги, утанжырабердиги, аграсланыбердиги — бол-дум дийдигидир. Бир зат бар дийдигидир.

Мен ишләп йөрән аялларын тарапына гөзүми айлап:

— Бейле болса, бу агыр иш Солтанжемала зыяңлы дәлми? — дийип сорадым.

— Хәзирем көкийярамыш, хәмишекиси ялы ишлейән дәлдир-ле, өйде-хә асла хич ишем эденәк. Бәш-үч гүн-ден соң, бужагаз ишини хем гөяр.

— Онсоң хачан... Чага болар?

— Худай ёл берсе, томсун башында — дийип, Огул-дөндү эже бармакларыны басып, бир затларын хаса-быны этмәге башлады...

Мен гичдән соң аялларын битирән ишләрини өлчәп-хасаплап йөркәм, Солтанжемала билдирмән, оңа кесесиндән сын этдим. Догрусыны айтсам, мен он-да бейлекн аяллардан башга нәме үйтгешиклик барды-гыны билип билмедим. Аял-гызларын хеммесиниң эди-ши ялы, ол хем билине йүндән йөрите докалан яп-ясы гушак гушаныпдыр. Онсоңам бейдип азара галып йөршүмә өзүм утандым. «Ери, мана нәме боланда нәме, гой гөврели болса, гөврели болсун».

Гүвүн яшып барян бу чагында аяллар мәнхет хы-шалары бөлөк-бөлөк эдиң үйшүрүп отлаярдылар. Туташың одун шатырдысы узаклара гидйәрди. Хыша-ларын дүйпләриниң гопарылан ерлери гиден боз мей-данда ойтум-ойтум болуп хоңкарып ятырды.

Биз бу юрда гелелимиз бәри гөр нәче хыша гопә-

рылдык? Илки-илкилер топбак игделигин эдил янын-дан ер ачып башлапдык. Юваш-юваш гүнбатара сүй-шүп гитдик. Инди гөрсөң, топбак игделик узакларда галды, биз инди «Дөрт дүйп эрик» дийип атланды-рылян ерде ишлейәрис. Барып шо-ол топбак игде-ликдән хәзирки ишлейән еримизе ченли инди ачык мейдан. Илерси барып ята көле дирейәр, гайрасы бол-са белент райышлы көне нобура етйәр. Екарсы янан, улудыгы чебиш ялы гочак-гочак хыша дүйпләрини шол нобурын райышына чыкарып гойярыс. Инди но-бурын узын бойы киноларда гөркезилйән баррикада-лара чалым эдйәр. Хышаның хер дүйбүнн нобурын райышына чыкармак үчин гөр нәче гүйч сарп эдилйәр! Шейле бир мәнхет хыша дүйплери бар, бири бир гал-тага йүк боляр. Ине, онсоң галтагың өңүндән бир аял, ызындан бир аял тутуп, табыт гөтерән ялы эдиң нобу-ра чыкарырлар.

Бригадамызын иш гүни шейле: гүн доганда, ише башламалы. Гүн яшанда, ишдән гайтмалы.

Ине, ене-де бир иш гүни тамамланды. Пащы өе гайт-манкак, үч звеноводы янына чагырып, эрткири этмели иши айтды; бригада ене-де топбак игделигин янындан шүдүгәр эдилән мейдана чил чекип башламалыды. Ерлери экиш сувуна тайынламалыды.

БӘШИНЖИ БАП

Санжар сыясынын Анкар аганы ра-йон маслахатына чагырмагынын өзү-не етик себәби барды. Элбетде, Ан-кар аганын оба хожалыгында ишлейән адам хөкмүнде-де бейле йыгнанышыга гатнашмага хақы барды. Эмма бу ерде райисполкомын башлыгынын эсасы максады яшулы билән икичәк отуруп гүрлешмекди.

Маслахат умуман адамларын бир-бирлери билән, бүтин районын ягдайы билән, эдилән хем-де эдилмели ишлер билән ичгин танышмаклары үчин говы болды. Бүтин лебап себитинде таналаң экеранчылык уссат-лары, специалистлер чыкып сөзледилер. Гумлулар оларын маслахат шекилли гүррүңләрини гызыккланып динледилер, аракесме вагтында олардан экеранчылыга

багланышыклы затлары сорадылар, бир-бирлерини гөрме-гөрше чагырдылар.

Маслахатда айры-айры колхозлар боюнча хем-де тутуш район боюнча борчнама кабул эдилди.

Ир билен башланып, гигагшам гутаран маслахатдан сон, Дөвлиханов ёлдашлары билең оба гайдарман болды. Санжар сыясы Анкар аганы алып галды.

— Багышла, Дөвлиханов, уссаң эртир барар — дийип, ол «Бирлешиклилер» билең сагболлашып дурка айтды.

Анна Самойловна Анкар аганын геленине бегенди.

— Бизи бу ерде еке гойдуңыз, нәме гелензок? — дийип, ол яшулының габат гаршысына гечип отурды.

— Бу ер Ербент дәл, гарындаш! — дийип, Анкар ага жогап берди. — Иш, алада артды, гумдакак күйүмиз тутан ерине гидиберйәрдик. Ханы, оглуңыз ниреде?

— Сапагыны ишлейәндир — дийип, Анна Самойловна отуран еринден гыгырды. — Аташка, аю, Аташка!

Гоңшы отагдан бат билең гелен оглан отуран яшулыны гөрүп сакга дурды-да, әдеп билең:

— Салам! — дийди.

— Салам! Түвелеме, улы йигит болямың?

Оглан гелши ялы, ызына доланды.

— Оглуңыз түркменче гепләп билйәндир-ә? — дийип, Анкар ага сорады.

— Әжесиниң ады Анна Самойловна болар-да, оглы түркменче билерми? — дийип, Анна Самойловна еринден турды. — Салам диймеден башга зады билеңок.

— Бирмахаллар, гумдакак ганымат ялыды-ла?

— Ай шол вагтам угурлы зат билеңокды, инди-хә билйәнжесинем унутжак.

Санжар сыясы ювнуп, чалшырынып геленде, Анкар ага ичини хүмледип отырды.

— Ядажак болдуңмы, Анкар ага? — дийип, әй эси дашы гызыл махмаллы улы ясыкларың бирини мыхманына тарап оклады.

— Ай, ёк...

— Бир кемин-ә бар? Йүрегин гысырмы?

— Ана, билдин! — дийип, яшулы башыны ёкары гөтерди. — Гаррасаң, сәхел зада ичин гысыберер экен, ата-энеси түркмен болуп, чагалары түркменчәни билмесе-де, меселемки, ичин гысыберйә...

Гарашылмадык сөзлер Санжар сыясыны бирселлем

дыммага межбур этди. Ол ясыгы тирсекләп, чеп элиниң аясыны янагына дирәп отуршына, «Казбеге» япышды.

— Геле-гелмәне танкытлап башладың-айт, Анкар ага?

Яшулының бу әпей кишиниң болуп отурышына небси агырдымы, нәтдими — зорданрак йылгырды.

— Колхозчыларың жанына берекелла! Неченниклер танкыда чыдамсыз-ов?

«Бир башым бар — муң ишим» дийип, Санжар сыясы хетжикләп айтды-да, гетирилең чәйнеклери өнлерине алаң батларына, эсасы гүррүне гечди.

— Сизин обанызда Вейис диен бир йигит барды.

— Хава, барды — дийип, Анкар ага гөзлерини гүррүң-дешине дикди.

— Учоюкда ветфельдшер болуп ишлейәрди. Соң...

— Хава, соң военнә алдылар — дийип, Анкар ага сөзүни довам этди. — Соң яраланып өйүне гелди. Онсоң, ене-де военнә гитди. Ай гараз, багтсыз йигит экен.

Санжар сыясы яшулының йүзүне чинерилди. — Ол нәхили багтсыз?

— Ай, хелейи дек гезмейән адам багтсыз болар-да? — Гытжаны танаянсын-ла?

— Хава. Ол нәме эдипмиш?

— Әри военнидекә Көпек билең гезипмиш! — дийип, Анкар ага кәсесиниң дүйбүнде галаң чайы диварың дүйбүндәки пече тарап гахарлы серпип гойберди. — Онсоң, меселемки, Вейисем оба геленсоң, бу гүррүни эшидендир-дә — ене-де ызына өтәгитди.

Санжар сыясы дикелди. Ашақы додагыны дишләп, гөзлерини бир нокада дикди.

— Ак-мак йигит экен!

— Сен нәме өзи акмак экен-де, хелейи акыллы экен дийжек болярмың?

Санжар сыясы хүжүме гечди.

— Хелейи! Хелейи! — дийип, Анкар ага шол бир тарапа ыңып отырсын-ай. Шейле гүррүңлере ынанярмысың?

— Шол мыртар Гытжа дийилйән зада ынанманам дурамок. Онсоңам өзи жәхеннеме гитсин-ле, башгалары аздырармыка дийип горкян.

— Нәме дийсене, Анкар ага! — дийип, Санжар сыясы батлырак хем-де яшулының сөзлерине писинди отурма-

дык гөрнүшдө, онун гүррүнүн бөлди. — Икимиз бу меселеде дүшүнүшмөйөс өйдөйөн. Йөне мен сенден бир зады хайыш этмекчи. Гулак гой. Арада мен бир иш билеп серхетчилерин арасына бармалы болдум. Шол ерде болса кичи лейтенант чинли бир йигиде саташдым. Ол маңа: «Елдаш Санжаров, сизем бу ерлере дүшдүңизми?» дийди. Менем: «Хава» дийип, онун йүзүнө середйөн. Та-ныш йүз. Эмма танамок.

— Сиз мени ниреден танаярсыңыз? — дийдим.

— Мен Учоюкдан ахыры. Мени бирвагт Ашгабада окува-да өзүңиз иберипдиңиз. Маңа Вейис дийёрлер — дийди.

Ине, онсон ол маңа эхли башындан гечен заглары гүррүн берди. Яраланып оба гайдып бараныны, аялы хакда эшиден гүррүнлерини, ене-де өзи хайыш эдип фронта гитжек боланыны, йөне элинден яраланыны үчин фронта ярамсыз дийип, серхет гошунларында гулук этмөгө ибериленини айтды.

Мен оңа «акмаклык эдипсин» дийдим. Инди шейди аялындан гачып яшажакмы, хайсы бир гүррүнө гулак габардып йөржек?» дийип кәедим. «Ай, шейле болды-да» дийип ер дымалап отыр. «Гытжа билең озал араныз ничикди, бир-биринизи сөйшүп алыпмыдыңыз?» дийдим. «Зөхре билең Тахырдан кем дәлдик» дийди.

Санжар сыясынын гүррүнүн гулак япырып динләп отуран Анкар ага:

— Шол дийёни-хә догрудыр, асыл нахары хем стол-да билеже ийёрдилер — дийип тассыклады.

— Догры болса, шунун ялы ягдайда шейди бир маш-галаның дурмушының бозулып гитмеги мүмкинми?

— Элбетде, мүмкин.

— А биз икимиз болса шоны мүмкин этмели дәл! Ин-ди дүшүңдинми, Анкар ага?

— Ай, үйтгешигрәк бир «маслахат» үчин чагыраны-на-ха илкибада аныпдым, йөне эдил бейле иш үчин чагы-рансың өйтмәндим — дийип, Анкар ага бирнеме юмша-ды. — Бе-ей, Вейис, асыл бу ерлерде дийсен-е, нерессе. Бирхилирәк огландыр-айт. Өйлери берин онун шу ерде-дигини билйәрмикә?

— Ек, «өйдәкилер ниредедигими билйән дәлдирлер» дийип айтды. Ягдай шейле, Анкар ага!

— Маңа инди олары ярашдыр дийжек болямың. Ек, башарман, гарындаш!

Санжар сыясы яшулының йүзүнө чинерилди. — Сен башарып билерсин! Машгала гурмак кын, оны позмак ансат. Сен аяллар меселесинде бирнеме өте гечйөн, Ан-кар ага! Эмма икимизи дүңйә индеренем аял адамдыр. Аял бар — аял бар дийжексин. Элбетде хемме киши дең дәл. Бири еңилрәк, бири аграсрак. Боланда нәме? Онсо-нам өз гөзүн билең гөрмедик задына гүвә гечип болмаз! Гүвә гөтермегин нәхилидигинем өзүн хеммелерден говы билйән ахыры!

Анкар ага сакгалының ужуны дымалап, чун пикире тәсир эдендигини анып, еринден турды...

Санжар сыясы эртеси өз мыхманыны Керкә небит алмага гидйән МТС-ин машинына мундүрип угратды.

Оба гайдып геленинден сон, бир гүн ир билең Анкар ага Вейислерин өйүнә барды. Хава, гелен бадына дәл-де, үч гүн дагы геченсон барды. Гытжа эййәм гейнип, склада гитжек болуп дурды. Шекер эже гап бөври йыгнашдыр-ярды. Даң билең гелен мыхман өйдәкилерин икисини-де гециргендирди. Анкар аганың йүзи аграсды. Шу ягдай-да Шекер эже она чайлы чәйнеги узатмаздан өң:

— Анкар ага, эйгиликмидир? — дийип, сеслененини дуйман галды.

— Эйгиликдир, Шекер! — дийип, яшулы еринден тур-жагыны-турмажагыны билмән, яйданып отуран Гытжа тарап гөзүниң гытагыны айлады. — Ише гитжек боля-мың, гелиң?..

— Складдан гойбермели затларам барды, Анкар ага — дийип, Гытжа мылайымлык билең өтүнч сораан ялы эдип айтды.

— Вейисден нәме хабар бардыр? — дийип, Анкар ага дуйдансыз сорады.

— Гидиши, гидиши — дийип, икн аялың икиси бир-ден сесленди. — Бир хат гелипди.

Яшулы оларын жуда толгуняныны гөрүп, гетирен хабарыны болса бада-бат айдып билмежегини дуюп, ене-де Гытжа гөзүниң гытагыны айлады.

— Гыссаг ишин болса, сен гидибер, гелиң. Биз Шекер билең өзүмиз хүми-сүми эдишерис.

Бу сөз жансерек болуп дуран Гытжаның толгунма-сыны хас хем гүйчлендирди. Ол бир зады — сызан гөр-нүшдө:

— Анкар ага, бир хабарыңыз болмаса, бу ере гелмез-

диниз! Сүйжи хабарам болса, ажы хабарам болса ай-дын! — дийди-де өзелениберди.

— Онда икинизиңем гөзүңиз айдын! Дуруң, гыгырышыбермән. Вейис шу төвереклерде серхетчи болуп иш-лөп йөр, кемеңдир. Санжар сыясы гөрүңдир, гүрлөшип-дир.

— Анкар ага жан, мени онуң янына эжитмәге сөз берин! — дийип, Гытжа еринден туржак болан яшулы-нын эгинлеринден япышды. — Мен хемме зады аңан, хемме айдылан зат ялан! Гүнүн догуп барян чагында эжемин, эмдирен халал сүйдүндөн ант ичйән!

Сонкы сөзлериң манысы билен гүйжи Анкар аганың бейнисине бирден орнашды. Ине, шонда ол, мегерем, сонкы йылларын ичинде илкинжи гезек Гытжаның йүзү-не дикарынлап серетди. Гытжаның гөзлерине яш айла-ныпды. Эмма ол гөзлөр сәхер чагында бу өйүң ожагы-ның башында периште ялы болуп отуран ак сакгаллы яшулының гөзлерине мүйнсүз гараярды.

— Эне сүйдүндөн ант ичип отурма кейигим — дийип, Анкар ага ювашжа сесленди. — Ёк, ёк, ант ичип отур-ма. Мен Санжар сыясы билен ене-де бир гүрлөшейин. Элбет, душущарсыңыз. Бейдип йөрмек болмаз ахы-рын!

Шундан бир ярым хепде — он гүн геченден сон, Ве-йис оба гелди. Дор атың үстүндәки яшыл папаклы, ялды-равук погонлы йигит, элбетде, гөрме-гөрше гелипди. Ол өйлеринде бир агшам болуп, эртеси ене-де атына атлан-ды. Төверегинде хүмер баглап дуран гаррыларын, оглан-ушакларын:

— Эйям гитмелими? — диен совалларына болса:

— Хава, өй говы, эмма гулук-гулук-да — дийип, бармаклары бир-бирине мэкәм гысылан саг элини гула-гының дүйбүне етирди. Шу пурсатда гапдалда кимдир биринин:

— Есть, товариш командир! — диен часлы сеси эши-дилди.

Бу Хотжыды. Ол хем өзүниң ёлдашлары — Мөжек, Бәпбе дагы билен Вейисин эдиши ялы саг элини гөтерип честь берйәрди. Вейис хайран галып, гуванч билен ог-ланлары сынлады-да:

— Элиңизи гойберин! — дийип, йылгырыбрагада команда берди. Огланлар эллерини гойберип, аяклары-ны жүп басып дурдулар.

— Сиз ким боларсыңыз? — дийип, Вейис оlara йүз-ленди.

— Биз яш тимурчылар, ёлдаш командир!

— Өрән говы! Нәме иш эдйәрсиниз, ёлдаш тимурчы-лар?

— Мекдепде окаярыс. Элимизин бош вагты огуллары фронта гиден гаррылара көмек эдйәрис! — дийип, Хот-жы гапыда үйшмежик эдилеп чапылып, режеленип гою-лан гуры тораңны агажыны гөркезди.

— Ханха, бизин эдйән, ишимиз!

— Молодец! — дийип, Вейис ат үстүндөн гаты сес билен айтды. Саг болуң, ёлдаш тимуровчылар!

— Есть, товариш командир. Др-ав, др-ав; товариш командир!

— Бу «др-ав», «др-авыңыз» нәме? — дийип, Вейис йылгырды.

— Кинода шей диййәлер.

— Бейле дәл — «здавия желаем» — ягны, «сизин саг-лыгыңызы ислейәрис, ёлдаш командир!.. диймели. Ханы гайталан!

— Сизин саглыгыңызы ислейәрис, ёлдаш командир!

Вейис элини галгадып, буларын хеммеси билен саг-боллашды-да, өз ёлуна уграды.

Онуң ызындан середип дуран Гытжаның, өз гайын энесинин янында анжайын гелин болуп сүлмүрөп дур-шуна бир гапдалдан сынлан Анкар ага гапдалында ду-ран Нунна пәлвана чавуш чакды.

— Нәме дийселерем, о ер чекенде адамчылык йүреги бар-хав, серет, гайын энесине гысмылжырайшыны.

— Бушлугына бир гоюн берсе, асыл шол адам гөзүңе говы гөрнүберер — дийип, Нунна пәлван гүррүңдешине гөзигидижилик билен серетди-де, бирден вала-вала эдиң, Гытжа тарап йөнелди.

— Складчы гелин! Шу гүн бизин бригадамыза гыз-гын нахарлык гойберенде, маңа ярым киле яглы эти артыкмач гошуп бержекми, ёкмы?

Өзүниң ниреле дураныны, кимлериң янында дура-ныны унудан Гытжа ашак бакды-да йылгырды. Она де-рек гыңажының ужы билен гөзүни сүпүрүп, өзи болса йылгырып, хеннзем оглуның ызындан гарап, Шекер эже сесленди.

— Ярым киле диййәмин? Бир киле-де эчилер-ле, бу гүн, гелин! Вий, йөрүн, өе гирин, адамлар, мен янадан-

дан чан гайнадып, нахар эди берейин, асыл Вейис-жанын гетирен сүлгүилерининем бирки санысы бардыр, Вейис жан кемеңдир болансоң кичирик яраг гөтөрйөр. «Сүлгүлөрем шон билеп уранмыш...

АЛТЫНЖЫ БАП

Говача экишинин башланмагы билеп дөнечиликте ишлейэнлери хем пагтачылара көмөклешмели этдилер. Бизинкэ Нунна пэлванын бригадасы гелди.

Язлык дәне экишини тамамлап Нунна аганын гөрнүшү дабаралыды, геп уршы зады хем хайбатлыды.

— Менинчилер «ине, шу иши этмели дий» — гутарды, «Менинчилер иште беркишен адамлар» дийип, вала-вала эди, илки гелеп гүнлери ол Паща айтды.

— Ол-а говы, пэлван ага, йөне бу экиэнимиз язлык бугдай дэл-де, говача. Дердесери көп! — дийип, Пащы онун ховаласыны басмакчы болды.

Нунна пэлвана бу сөзлөр тәсирем этмеди.

— Говача болман, омача болайсын. Менинчилерин ишден басылары болмаз.

— Омача-да, сабыр этсең, гүнортан болар-да — дийип, Пащы жогап берди.

Биз говача экишини шагалаңлы, дабаралы башладык. Кейкер икимиз өңкүси гүн агшам эдарада ики бөлек гызыл матаның йүзүнө ири хем-де башарып билдигимизден овадан харилар билеп шыгар яздык. Эртеси болса олары ишлейән еримизде асып гойдук.

«Елдаш колхозчылар ве колхозчы аяллар! Говача экишини өз вагтында ве ёкары хилли гечирелиң!»

Икинжи матаның йүзүндөки шыгар хас тәсирлиди.

«Пагта — окдур, дәридик. Пагтаның хер бир үбүгү — душмана атылжак гүлледир!»

Район ёлбашчыларының көпүси бизин говача экишини гөрмәге гелди. Илки билеп Рахманкулов гелди. Онун янында Дөвлиханов билеп Левушкин икиси барды. Рахманкулов бизин бу ерде асып гоян шыгарларымызы гөрүп:

— Муны болса ягшы эдисиниз. Агитацион иши болса дине экиш вагты дэл, хемише ягшы алып бармак герек. Агитаторларыңыз болса бардыр? — дийип, Па-

ща йүзленди. Пащыдан өңүртү Нунна пэлван ара гошулды.

— Бардыр, бардыр, ёлдаш биринжи райком, ине, бу огланам (ол мени гөркөздү) гыраматны, ан-ха ол гызам (ол Кейкере элини узатды) мениң тәбилчим, өзем гыраматны.

Ацкар ага хем өзүниң «гөчме уссаханасы» билеп иш үстүнө гелипди. Рахманкулов дагы онун янына баранда, яшулы гоншулыкдагы отурымлы колхоздан гетирилеп сөйләканы сынлап дурды.

— Бабай, сен ясажак шу? — дийип, Левушкин оңа хабар гатды.

— «Көтек гүйчли болса — йүң газык ере гидер» дийипдирлер. «Жуда сүннеләп отурмалы зад-а дэл экен» дийип, Ацкар ага Левушкине серетди. — Дүшүңдинми?

Левушкин келлесини яйкалады.

— Дүшди Дүшмеди...

— Бейле болса, менинки адамам ясап билди, ясап билмеди — дийип, Ацкар ага онун өзүниңкичерәк жогап берди.

Гүлүшдилер.

— Ёзи болса гызык гарры экен — дийип, Рахманкулов яшулының яныдан гиденсоңлар айтды.

Гүн гушлук галанда, Санжар сыясы билеп МТС-ин директоры Шерипов икиси гелди. Гүнорта якин ер сүрйән ики гош өкүз бир картанын ишини тамамлап, башга бир атыза гечирилди. Борона гошулан атлар сүрлөп карта гирди. Чуңлуклара гиден хыша көклери билеп гатыган, берчинленеп бажаклар еңил бороналара хезил бермеди. Бороналар бажакларың үсташыры бөкүшиберди.

— Дур, шу борона! — дийип, Левушкин бороначы оглана гыгырды. — Шу борона үсти адам герек?

Мени боронаның үстүнө мүндүрдилер. Хер атын ызына ики борона тиркелгиди. Оларың икисине дөң аграм салмак кынды. Шейтмесенем боланок.

Аты ене дуруздылар. Бейле ише өвренишмедик ата эйямден аграм дүшүп башлапды. Аты бир киши идип гитмесе, ол йөрәнокды. Хер борона бир адам мүнсе, ат олар чекип билжөк дәлди, чексе-де, иш гаты хәял өнжөкди. Шонун үчин, бороналарың бирини айырмалы болды, борона гошмак үчин ене-де ики өкүз гетирмели этдилер. Биз картаның дашындан бир өврүм эди, яңкы карта гиреп еримизе өврүлип геле-

нимизде, бейлеки атын ызындакы боронанын үстүндө Нунна пэлван айбогдашыны гуруп отырды. Элинде болса узун чыбык барды.

— Гидиберейним, Нунна ага? — дийип, атын уянындан япышып дуран оглан сорады.

— Ашагыма көнөжө яссык атсам кем болжак дэл экен, валла! Ай болар, ханы, гитдик! — дийип, Нунна пэлван сыкылыклады. Бейле зады гөрмедик тез хем-де тосун ат йөрөбержек ялы этди-де, бирден күртдүрүп, чарпая галды. Мен ызымдан чыкан гүлки сеслерине ганрылып серетдим, шоңда бажакларың арасында серрелип ятан Нунна пэлваны гөрдүм. Боронанын үстүндө онун дине телпеге гөрүнйәрди...

Гүнорта нахар вагтына ченли бир картаны бороналап болдук. Шундан соң ызы сеялкалы «универсал» тракторы ише башлады.

— Ай, валла, говача дийилйән задын илгезиклиги Поллук аганың өйкелеклигиче бар экен-айт! — дийип, гарадер болан Нунна пэлван хүнүрдейәрди. — Асыл экилиши зат эдишем илиңкө мензеш дэл-айт!

Табаклара нахар гуйлуп башлананда, Дөвлиханов Санжар сыясынын янына гелип:

— Елдаш Рахманкулов гитжек диййәр, мен мыхманлар учинем йөрите нахар тайярлаң дийипдим — дийип хабар берди.

— Ниреде? Шу ердеми?

— Өйде.

Она ченли Рахманкулов атыны идип, буларың янына гелди.

— Хайыр, онда, мен болса гитдим, ёлдаш Санжароп!

— Бейдип гидибермек болмаз, Жоракул — дийип, Санжар сыясы она йүзленди. — Башлык чая чагырар. Сениң аркандан ине Левушкинем, ёлдаш Тагановам чай ичер... Соң гидиберерсин. Мениң өзүм шу ерде гүнүми гөрерин.

— Чайы болса, ичәйсегем болар — дийип, Рахманкулов ыладалашды.

Санжар сыясы, Анкар ага, Нунна пэлван үчүси бир еррәкде отырдылар. Аялларың янында гүймең-сүймең эдип йөрен Пащы Кейкере:

— Бош табак тапың, яшулулара нахар элтип бер — дийди.

Биз Пащы билен аялларың арасында отуруп нахар эдиндик.

Ики бригаданың аяллары гошулып отурансон эдери гүррүн көпди. Гүррүн эсасан сораг-жогап гөрүнүшиндеди.

— А гыз, сизтиң нахарыңызда мыдама-да эт шейле көбоярмы, бизиңкиде-хә бейле дэл? — дийип, дәнечилилериң бири сораар.

— Бизиңки хер гүнөм шейле... Сизе-де эт дең гойберилйәндир-ле!

— Бизиң бригадиримиз гүнорта болуберенде, көпленч газаның башында гөрүнйә велиң, этини шол чөпләп иййән болаймасың?

— Гарнына гезек геленде, шоңдан хер зат чыкжак... Бу гүррүңләр Нунна пэлван хакдады.

— Аю, гыз, Солтанжемал гөрнөнок диййәдим велиң, ол асыл ишдең биреййәм галан экен-ов. Биз-ә гөврелидигинем эшидемзөк — дийип, дәнечилилериң бири гаңдалында отуран аяла хабар берйәр.

— Ювашрак гүрлөсене, гыз, анха гайын энеси отыр — дийип, ол аял газаның башында моймудыклап йөрен Огулдөңди эжәни гөркезйәр.

— Гайын энеси болса-болундыр-да, гыз. Солтанжемала мүнкүрлигимиз ёк-да. Адамсы бир хепде янында болуп гиденсоң болжак болса болуберер-дә...

— Бибигүлөм-ә гөврелимиш...

Пащы бу пышырдыны эшитдими, эшитмедими билемок, йөне ол оранан чилимини Огулдөңди эжәниң ожагындан отлады-да, булутлы асманга гарап, бир тарапа уграды.

— Бибигүл дагы урушдан өң чагалы болуп гитмели гелиң ахыры.

— Инди, нобат Гытжанкы-да, онда?

Кейик гелиң сесини чыкаранокды. Ол дине янында отуран Кейкер билен ювашжа гүрлөшип отырды. Мениң пикиримче, ол бу гүррүңлерден халыс без болана мензейәрди, геп-гүррүңлөре эхмиет беренөкды. Белки-де, аладасы өзүне етик болансон шейдйәндир.

Кәбир адамларың дашкы гөрнүши шейле бир тәсирли велиң, онун ички дуйгуларыны аңламак боляр диййәрлер. Өзүни хер нәче шадыян алып бармага чалышса-да, Кейик гелиң ичинде харасат гопяңдыгы билдирип дур. Элбетде, ол айры бригадада болансон, мен оны кәңбир гөрүбөм дурамок. Эмма, ине хәзир ол

аялларын арасында мая ялы болуп балдызы билен отыр. Кейкер кәте бир зат сораар, ол болса «хә» берйәр. Онсон эли билен чайлы кәсесиниң эрнегинден тутуп эи болса узаклара бир ере назарыны дикип отыр. Ахыры Кейкер она ене бир зат диййәр. Мегерем: «Гелнеже, чайын совады» диййәндир. Эмма гелнежеси бу сөзлери эшиденек. Онуң шол узаклара гарап отурышы. Гөвнүме болмаса, кирпиклери-де гымылданок.

Ине, шу гөрнүш өмүрбойы мениң гөзлеримниң өңүнден гитмез: яп-яңыжа тохум сепилең, бахарың гойры булутларының астында яйлып ятан мейдан. Шол мейданың гырасында үйшүп отуран аяллар. Кәсесиниң эрнегини гысымлап, назарыны алыслара дикип отуран Кейик гелин.

Онуң болуп отурышы хем дабаралы, хем гамгын. Эдил Юрданың чалян сазлары ялы. Бейле мензешлик нәмеденкә? Дабара билең шахыраналыгың икинс утгашып, гамгынлык ёкундысы болмаса, шонда нәхилирәк болардыкә? Ёк, шу гөрнүш Кейик гелин хәзирки гөрнүшинде үйтгешик бир гөзеллик бар. Нәхили гөзелликдигини сөз билең нәхили айтжак? Мен-ә хич велин, хер нәче сөзе чепер адамларам бу гөрнүшн кагыза гечирип билмез. Себәби, бу зады дуймагы хем башармалы. Айдым-саз хемме адама бирмензеш тәсир эденек ахбети. Багрыны паралап барян мукамлары би-первай дилләп отуран адамларам боляр. Бе, гудраты дуймаян адамларын бардыгына мен гел-гел шу ерде хайран гаян.

ЕДИНҖИ БАП

— Гелнимизем индики базара гилип геләйсем диййә, какасы?

Дурсун эже хайыш шекилли бу хабары ахыры Анкар ага айтды. Айтды-да, гөз астындан она серетди. Яшулы бир чәйнек чайы яңыжа өңүне алынды.

Хич хили жогап болмады. Бейле ягдайлара белет Дурсун эже жогабы дине яшулының йүзүнден окамалыды. «Дыммак — разылыгың аламаты» диййәрлер. Эмма дыммак бар — дыммак бар. Анкар аганың хич

зат эшитмедик ялы болуп хәзирки дымны отурышы разылыгың аламатына мензәнокды.

— Нәме герекемиш? — дийип, ол бирхәюкдан сон йүзүни галдырман дилленди.

— Ай, белли бир алжак-гойжак задым бар дийиб-ә айтмады. Иллерем гидйә диййә, менем базары гөрүп геләйсем диййә...

— Нәме гереке зады болса айтсын. Өзем гетирип берерин — дийип, яшулы бу гүррүшн гутарды хасап этди.

Бу совал-жогап базардан үч гүн өи болупды. Себәби, Керки базарына кимлерин гитжекдиги базардан хас өи мәлим болярды. Мунуңам себәби барды. Биринжиден-ә, ишден ругсат алмалыды, икинжиденем, базара бир гүн өңүнден — шенбе гүни уграмалыды. «Бирлешикден» Керкә ченли йигрими еди километрлик ёл барды, базарчылар шонун йигрими километр чемесини гечип ёлда ятырдылар. Ёгсам шәхер ичинде бир топар эшекли болун нирә, киме мыхман болжак.

Базара гитжек адамлар ругсады дине башлыкдан сорамадылар.

Анна гүни Дурсун эже ене-де Анкар аганың уссаханасының — күмесиниң гапысында пейда болды. Яшулы орак дишейәрди.

— Армавери, какасы! — дийип, Дурсун эже онуң кейпини аяламакчы болды.

— Бар бол...

«Хоп ягшы, кейпи яман дәл».

Дурсун эже ичинден шейле нетижә гелсе-де, «эдил хәзир айтмайын, чай гетирип беремде айдарын» дийип, пикирини жемләп отурды.

— Хә, нәме хабарың бар?

Дурсун эже ене-де отурмалы болды.

— Ай, шол хемишеки хабардыр-да, гелнимиз-ә базара дийип дызап дур. Абыр-забыр этсенем «мен еке» дийип, гөзүни сыкмага башлаяр. Юрданман жандан хат гелмеси кесилели бәри нәдерини билеңок.

Анкар ага эдйән ишини гоюп, аялының йүзүне бакды.

— Базара гиденни билең Юрданман хат гелжегини билсем, оны асыл базарданам чыкармаздым. Мен Үчәюкда ятырымлайын от-чөп тайярламага гиденде зат диймедим, звеновод эдип белләнлеринде сесими чыкармадым, өйде еке галанда дутар чалярмыш дийленде-де гаты-гайрым зат диймән: «Бу — гелшиксиз

болар» дийдим. Индем, яш башына, шу ягдайда халт-халт эдиң бир гүңлүк ёла, иши-пишеси ёк ерден шәхерин базарына гитжекмишми? Базара гидйән аяллар ызларында эркек адам болмансон межбур болуп гидйәлер. Базар гөвүн ачылян ер дәл. Базар хем хили дүрегей-дүрегей адамларын үйшйән ери. О тайда гөрелде алар ялы зат ёк. Нәме үчин шу затлара дүшүнеси геленок. Я-да мениң өзүм билен ач-ачан гүрлешеси гелйәр-микә? Я-да хер хили хыяла мүнүп йөрмүкә? Бу нәме болдугы?! Бейле кеченеклик эдер ялы ол менден нәме яманлык гөрдүкә? Нәме етмейән зады барка?

...Агшам аяллар ишден геленлеринде, Дурсун эже Кейик гелнин өйүне барып, яшулының бу сөзлерини кеммән, артдырман она етирди. Ол сөзлери паракатлык билен динлән гелин бөврүне диң салып, бирселлем отурды. Бу пурсатдан пейдаланып, гайын әнеси она ялбармага башлады.

— Яшулының ганыны мундан бетер гыздырма, гелин. Гой, ол газабына тутмасын.

— Икарада саңа небсим агыря, әжеси! — диенде, Кейик гелнин сеси сандырап чыкды. — Бейле газаплы болса, мениң такдырым билен гарпышсын. Дүйән ганы яшулыңкыдан бетеррәк гызыпдыр. Шоң билен далашсын! Нәме етмейән задымың бардыгыны биле-нокмышмы: маңа мәхир етенок, сүйжи сөз етенок! Адама, онда-да менин ягдайымдакы адама дине чай билен чөрөк, көйнек билен гынач азлык эдйәр. Мен гапыда даңылгы сыгыр дәл! Мениң йүрегим билен бейним сыгрыңкыдан үйтгешигрәк. Ягырнысына бир чыбык чалынса, сыгыр жанавар күрсәп ятагына гирйәр. Мен болса бейтмерин. Мен таяга бир гезек чыдарын, гайрат этсем, ики гезек чыдарын, үчүнжи гезек... ятагымы тәзеләмәге межбур боларын!..

— Вай, диййәнин нәме гелин?! — дийип, Дурсун эже хамсыгып башлады. Эдара гитмәге хыялланып, йөне гелнежеси билен әжесиниң гүррүңине үшерилип дуран Кейкер болса келлесини гелнежесиниң дөшүне гоюп, бирден хоркулдап уграды. Шу ягдая Кейик гелнин өзи хем бозулды, ол балдызының башыны сыпап отырка, бир эли билен гөзүниң яшыны сүпүрди.

— Бу өйде маңа дүшүнйән ине, шу юмрук ялы гыз бар. Хенизем мениң бар мыдарым шу!

Бу минутлар — шу өйүн дурмушындакы ин агыр пурсатды. Гүррүң хенизе ченли бейле дережә етмәнди.

Ягдай Аңкар аганы чуңнур хем-де чынлакай пикирленмәге межбур этди. Кейкер-ә Кейкер велин, инди Дурсун әже-де гелнине дуйгудашлык эдйәрди. Хас догрусы, ондан ховатыр эдйәрди. Диймек, янашык ики өйдәки үч аял машгала бир тарапа, Аңкар аганың бир өзи хем бир тарапа.

Ёк, бу ерде Аңкар ага өзүне тарапдар гөзлемез. Мунуң ялы ягдайда кеседен төвөллагы гөзлежек болмаклык жуда әжизледигиң болар. Ондан бетери-де ат-абрайына зепер етирер. Диймек, меселәни өзүң чөзмели. Дине өзүң!

Ах, Юрдаман, сен гарры атаңы нә гүнлере салдың? Сениң бу болуп-гечйән затлардан хабарың бармы? Сен өзүң бери...

Яшулы инредендир пейда болан якымсыз пикири бейинсинден ковуп чыкаржак болян шекилли, гатаңсы бармакларының ужы билен гырав дүшен ялы болуп дуран сачларыны газап билен газамага дурды. Шонда, бу гүн ир билен сачыны сырдырмалыдыгы барада пикир әдендиги онуң ядына дүшди. Себаби, бу гүн анна гүнүди, сач сырдырылян гүнди.

«А шенбе гүни я-да екшенбе гүни бу сачлара пәки өтмейәмикә?» дийип, Аңкар ага бирден жаныянгынлык билен ичини геплетди. «Нәме үчин мыдама анна гүни сырдырмалымыш? Нәме үчин агзындан эне сүйди гитмедик гелинлерин ак сакгаллы гайын аталарына «ятагымы тәзеләрин» дийип айдып билйән дөврүнде, шенбе я-да екшенбе гүнлери сач сырдырып болмаярмыш? Бетерем эдер! Сен пилиң гулагында уклапсын, Аңкар бай! Сен дөвүр атлы кервениң чаңына булашып галыпсын. Сен шол кервениң өңүнн чекип барямыкам өйдйәрдин, ол кервен болса сени биреййәм ташлап гидипдир!»

Яшулы өз-өзүне гыжалат берйәрди. Өз пикирлери билен гөрешйәрди.

Бу машгалада әнтең онуң сөзүниң ер алмадык гезегин, онуң диениниң эдилмедик вагты болдумыка? Болмадык болса герек. Гел-гел, инди Кейик гелин...

Әлбетде, Кейик яшулының сайлап-сечен гелинлиги дәлди. Онуң бу өе гелин болуп гелмегине Аңкар ага я-да Дурсун эже себәп болманды. Огул өермек меселесинде Аңкар аганың бир әдәхеди барды. Дурсун эже: «Какасы,

Пащы жаны өйли-ишикли этмегин угруна чыкканокмы?» дийип гайталап башланда, ол чай башында оглуна шейле дийди: «Сени өөрмөли дийбээр. Өз гөз астына аянын бармы я-да биз таңын бермелими?»

— «Бар. Санжар сыясынын гызы.»

— «Ягшы. Өзүң гөплөшүп билжекми я биз гөплөшмелими?»

— «Биз гөплөшбөс, Пөне сизем ата-энесини гөрөйсөңүз.»

Пащы шейди өйлөнипди.

Юрдамана гезек геленде-де, яшуулы оңа Паща берен сорагыны берди.

«Бар өз-ө» дийип, Юрдаман дутарыны тинчилдеди отырка жогап берди.

«Ким ол?»

«Теженин Гаррычырласына аргыша гиденемизде мыхман болан еримизин гызы...»

«Жапар атаң гызымы?»

«Хава.»

«Өзүң гөплөшбөсми я биз гөплөшмелими?»

«Сиз гөплөшүң. Гызың өзи-хә гаршы болмазмыка дийбөң.»

Ине, Анкар аганың көнө таңшы Жапар аганың шо-ол сарыягыз, сыратлы гызы, Анкар ага гөр нәче гезек чай гайнадып берен шол гыз инди гайын атасына гөр нәмелер дийбөр!

Диймәге хақы бар болаймасын? Белки, Анкар бай оны адам хасабында эсгербөң дөлдир? Эсгермек дийилбөң нәме? Анкар бай юмрук ялы гелинден гөңөш сорамаз ахыры. Анкар бай онун ат-абрайыны горамагы, оңа гөрек еринде маслахат бермели, Дурсун эженин үсти билен нәме гөрек-ярак задынын бардыгыны билмели. Бир зат гөрек болса тапып бермели. Шейдибем, паракхат алланәме яшашып йөрмели. Агзыбир дурмуш дийилбөң шу дөлми нәме?

Гелин йүреги гысяндыр, дарыгандыр. Бу белли зат. Эмма йүреги гысян дине ол дөл ахыры. Йүреги гыса, гөңшы-голамлар бар, барсын, отурсын гүррүң элишин. Башга кишилер билен гүррүңи алышмаян болса, бар Гытжанынам янына гитсин. Эмма базара велин...

Ине, базара-да гиденмиш дилли. Ин бәркиси ёкнасызың бири оңа лак атса говумы? Бу гүн Керки база-

рына гитжек дийсе, эртир белки, Ашгабада гидеси гөлер. Ёк, бу Анкар аганын өзүни сыламазлык боляр. Бу «мен сени эсгеремок» дийилдиги боляр.

Яшуулы узын гитке пикир эдиң, шейле нөтижә гелди. Эртир болса базара гидилмели гүнди. Базара гитжек адамлар гүнортана ченли ишлөп, соң өө гелмелидилер. Анкар ага базарлы меселе барада хич зат диймөң, ир билен Нунна пәлвана сачыны сырдырды, соң чай ичиң, уссаханасына гирди. Дурсун эже-де ондан хич зат сорап биленокды.

Кейик гүнортадан соңам ишден гелмеди. Диймек, базара гитмесини гой болсун эден болара чөмели.

— Гелин гахарланса-да, худая шүкүр, гайын атасыны сылаяр — дийип, Дурсун эже бегенди.

Анкар аганың өзи икиндинаралар базарчылара гошулып Керкә уграды.

— Биринден эшек сорап алайсан болмадымы, пыяда кын болар? — дийип, Дурсун эже адамсына йүзленди.

— Менин өзүм эшек сатып алмага гидбөң! — дийип, яшуулы жогап берди.

Олар гөврүмли мәшын ёлы билен гитмөң, ичерки гөңи ёл билен гитдилер. Гөңшы колхозын гайра душундан гөчөңсөңлар, ёл ерлиги шор йылгынлыга душди. Демиргазыкда деря якиңды, дерянын аңры кенарындакы байырлар гөрүнбөрдү. Зейли шор топрагын аграс дымылжык ысы бурнуца урарды. Гүн яшманка, эйбөм чыбынларын выззылдысы гелбөрдү. Чыбын сесини эшиденинде, ол эйбөм сени чакан ялы болуп дуолярды, без болан беден жүмшүлдейбөрдү. Унудулан ярым йыкык харабалар кө онда, кө мунда гөзүңе каклышарды. Гадымы пыяда ёлы бирденкө, жөнчелленте дүшүп, бирденкө, ачыклыга чыкярды.

Гаранкы мазалы гатлышанда, Керки билен «Бирлешигин» орталыгындакы улы обанын ичине аралашдылар. Бу Керки районынын ин гүндөгәрсиндакы обады.

Нунна пәлван билен Анкар аганын арасында бир эшек барды. Ол хем Поллук аганыңкыды. Шу гүн ир билен баш сырдырмага баранда, Нунна пәлван Анкар ага: «Базара биле гидбөс-дө, онда?» дийипди. Анкар ага болса: «Мениңки энтөк белли дөл» дийип жогап берипди.

— Гидели! — дийип, Нунна пәлван пәкисини чалып отырка ене гайталады. — Поллук ферма обада ёк, аялының башыны-гөзүни айлап, мен оларын эшегини аларын. Гезекли-гезеклигине мугт эшеге мүнөрдө гиди-берерис...

— О нәхили мугт эшек? — дийип, Анкар ага сачыны эзип отуран еринден сорады

— Валла, Анкар ага, ёгсам нәме Поллук шу эшеги дабан азабы билен газанан пулундан аландыр өйдөр-мин?

— Ай, жуда бей дийип, онуң гүнәсини гөтерме, пәл-ван?

— Онда нәме биз бир эшек эдинип билемзөк велин, Поллук перме эшегинден башга шинилем алып йөр, әдижегем эдинип йөр?

— Онуң энтөк бәшлән-үчлән довары бардыр, хав, хемме киши өзүң ялы түвмаякдыр өйтмө!..

Ине, инди Керки ёлунда ене-де гүррүн айланып-доланып, Поллук аганың үстүндө дүшди. Эшегин үстүндө отуран Нунна пәлван, ёлуң эдил тырасындакы тамың дүйбүндө, диклигине сөелен гечен йылкы жөвөн палажына тарап совлуп, оңа агыз уржак болан эшегиниң бурнуна таяк билен какып, ёла салды-да:

— Валла, Анкар ага, гөрйәмиң, Поллугың эшегине ченли илиң задыны иймәге өвренипдир. Сен болса оны халалхон этжек боляң! — дийип сесленди.

— Ай, бейле дәлдир-ле пәлван, эшеги ол белкәм шу обадаң сатын аландыр, таныш ерини гөрөңсөң совлайяң болса билдиңми, мен-ә Поллуга эли эгрилик эдйәндир дийип билжек дәл.

— Яранжанлыгыны ненең гөрйәң?

— О диениң-ә догры. Перме болансөң шейлерәк болайды-айт...

— Онда Поллугың йүзүни ювжак болма! Яранжандан хер зат чыкар. Нәме дийсен-е, Анкар ага? Мен, валла, инди бу урушдан горкамок-да, шу уруш йылларының кынчылыгында арамызда дөрән яранжанлардан горкяң. Булар энтөгем көпелер, онсөң олар өз гүнлери үчин шугулчылыкданам гайтмаз, гөрүнчили-денем. Хәй, урушдан өң пара диен зады эшидипмидиң. Ана, инди аялларың кәбири бир гүн ишдә галжак болса, оба докторына бир банка говурдак берйә-де, справка алып йөр...

— Говурдагымыз болса өзүмиз ийжек-ле! — дийип, базарчы аялларың бири Нунна пәлвана жогап шекилли эдиң айтды.

— Мен сизе дийип айдамок — дийип, Нунна пәлван яңкы аяла тарап ганрылды. — Йөне шейдиң кеселлиди-рин дийип, справка аляң аялларың бирки-санысыны билйән. Бир гүн эдил доктора говурдак берип дурка, элиңдә шапба тутагада, гөни Санжар сыясының яны-на идирдәдиң алып гидермикәм диййән!

Яңкы аял ене-де Нунна ага жогап берди.

— Докторы сатын алан сениң өзүңи сатын алып билмәз өйдйәмиң? Доктора бир банка пара берсе, санаңки банка берер велин, гөрмедик болан болар-да гечиберерсин. Берим билен оюн этмә. Бир ёлбашчыдан, оңа гөрә-де улурак бири: «Сен өз ёлбашчылык эдйән ериндә пара беримни хачан ёгуна яңжак, бизе шу хакда көп шинкаят гелйәр» диенмиш. Онсөң яңкы ёлбашчы нәме дийипдир дийсене: «Эгер-де мен пара-беримниң соңуна чыкайсам, нәчерәк зат берерсин?» дийип, гайтам онуң өзүндә пара алжак болупдыр.

— Ал-айт, бейле-де бир акмак адам болар экен-ов — дийип, Нунна ага бу гүррүңе хайран галды. — Валла, ол ёлбашчы-а шо вагт түрмә басандырлар?!

— Ай, ким билйә, «Гызыл гөрсе — Хыдыр азар...» диенем бир накыл бар — дийип, аял жогап гайтарды.

Анкар ага бу гүррүңи үнс билән динләп: «Бе, ме-селемки, бу аялларың билмейяң зады ёг-ов» дийип, ичи-ни гөпләтди. «Бу затлары олар кимдәң эшидип йөркә-лер-айт? Я-да дүйшлериңе гирәййәрмикә? Ай, ёк. Була-рың дүйшөдә хабарлы болмакларының себәби — хем-ме зат билән гызыкляңдыкларыңдан болса гөрөк. Ине, шу Нунна пәлван билән гүррүңләшип баряң аял оба Советиниң я-да колхозың башлыгы эдиң сайлайсан нә-деркә? Оңарар. Оңаржагы гөп уршундан белли».

Улы обадаң геченсөңлар, ёл икә бөлүңди. Ай гич догяны үчин ёлы сайгармак кынлашды.

— Гөни демиргазыга гидйән ёл билән дәл-де, шу гүнбатара гыяклап гидйән ёл билән гитмели — дийип, кимдир бири белетсиреди.

— Меселемки, шуларың хич бири биленем гит-мәң, шу ердә ёлдан совлагада, дүйшләйсөк кем болмаса гөрөк — дийип, Анкар ага маслахат берди.

Онуң динини этдилер. Секиз эшекли, докуз киши даның дүйбү ягтылап бадына ене-де ёла дүшди. Асла бу ерден Керкиниң гадымы галасы салтым ялы болуп гөрнүп дуран экен. Ел инди текизликкен гидйәрди.

Гызылаякдан базара гайданларың дине өзлери дәл экендиклерини эртирден соң билдилер. Оларың өңлеринден гиден базарчыларың бир бөлегі ёлда олара тошулды. Сыгырларыны өңлерине салып барып адамларың бирнәчеси оларың ызларындан етип гечдилер.

— Жеменде-хә йыгнанып болара чепли — дийип, Анкар ага йүнден докалан гушагыны чекишдирип, тиженмек билең болды.

Эмма Керки базары яшулының гөз өңүне гетиришинден-де улуды. Эшексарая гирип-чыкып базарчыларың хетди-хасабы ёкды. Шол сарайың дервезесинде келтежик, йөне ёгнас, мәшбүрүнч габа сакгаллы дөшүнн япып дуран, бичак чаласын херекетли адам Анкар ага дагыны саклады.

— Гызылаякданмы, Халачданмы, Хожамбазданмы?

— Гызылаякдан.

— Хоп, гириберип. Эшеклериниңиз газык тапан еринизде даныберип. Эшегиниңиз ганнасы огурланса, мен жогап беремок. Чалшырып бири әкитсе-де жогап беремок. Ер кирейини чыкжак боланыңызда төләрсиниз, ашналар! Хош гелипсиңиз сөвданыз оңсуң!

Әпет ховлының ичи эшеккен долуды.

— Бир агыр сүрүче бар, мүнө етәймесе-де, еди-секиз йүз эшек-ә бардыр — дийип, Нунна пәлван чак урды.

Улы базар секунтсайып гызарды. Онуң жерчилер көне одеялы ере язып, тапан-тупанларыны шонун үстүнө үйшүрипдирлер. Әмелсиз элден чыкан башдаракмы, ишче-теменми, чүммүк-чүммүк эдилеп кагыза доланан боягмы, ювлуп-ювлуп сары гачан, йөне опат үстүкленеп эсгер көйнек-балагымы, погон ери билдирип дуран шинели — гараз ярар-ярамаз харыт кәнди.

— Булаңкыны өз телекечилигинден ненен гөрйәң, Анкар ага? — дийип, Нунна пәлван габадындакы жерчилерин бирине үмледи. Жерчи өзүнден бир зат соралыңдыр өйдүп, харыдыны хөдүрлемәге дурды.

— Бәш дүрли бояг бар! Көйнеги жалбары билең алың! Шенел сап йүнден! Биринжи сорт!

— Үчүнжи сортундан ёкмы?

Жерчи Нунна пәлваның йүзүнө хырсызлык билең сөредип элини силкип гойберди. — Хырыдарлары саклап дурма, ишсиз бабай!

Нунна пәлваның ганы гызды.

— Сен ишсиз! Сен мугтхор! Чорт! Түф!

— Эмма велиң, бу жерчини барладың, агасы! — дийип, гапдалдан бир чокга сакгал киши Нунна пәлваның эгинине какды.

Анкар аганың хем гүлкүси тутды хем-де Нунна ага хайпы гелди.

— Пәлван, геле-гелмөше гыгырышып башладыңла-айт, йөр, мал базарыны гөрели!

Мал базарына гирилйән ерде, хаядың бурчунда үйшмелен барды. Яшулулар шол ерде аяк чекдилер. Пал атдырып кәми я-да томашачы — билер ялы дәлди. Манлайы, яцаклары гасын-гасын бир кемпир ялма-на мензеш бир жандарың келлесинден сыпалап, она бир зат-бир зат дийәр. Яңкы ялмана мензеш мөжек кичижик гапыржакыңдан хатара гойлан кагызларың бирини дишлейәр, эсине берйәр. Шол кагызда болса пал атдырыңларың совалларына берилжек жогап-лар бар. Анкар ага палчының алкымына дыкылып барап өзи ялы бир яшулының гүррүңине гулак салды. Ол яшулы палчының элине ики саны онлук манады узатды да: «Оглума пал атып бер» дийип айтды.

Палчы кемпир ялман ялы мөжеге бир затлар пышырдады. Онуң дишлән кагызыны алып, жогаба гарашып дуран яшула берди. Ол яшулы болса гапдалындакы йигитлерин бирине кагыздакы хаты окуп бермегини хайыш этди. «Оглуңыз көп алада әдйәр». «Эгинде ялдыравук погон гөрүйәр. Өзи гараягызрак. Ортадан узырак бойы бар. Гелини хас бетер гайгы әдйәр. Бахым бир гынанчлы хат аларсыңыз. Эмма соны дүзүп. Оглуңыз енлес яралы болуп гайдып гелжек».

— Хернә айданы гелсин! — дийип, пал атдырап яшулы монча болды.

Яңкы яшулы үйшмеленден чыканда, Анкар ага она сораг берди.

— Палчының айдяңларының жаны бармы-айт?

— Өзи билгир экен! — дийип, яшулы хошаллык билең айтды. — Оглумың салгыны берип дур. Гелинимизем башга бири билең гачып гидиди. Онам билеп дуран шекилли.

— Шу йигрими манады бер-де, ене-де бир пал атдырып гөр. Эгер икиси дең чыкса — бу кемпир бир зат билйән болмалы — дийип, Аңкар ага ол яшула йүзленди.

— Ол мени танамазмы?

— Эк, ол пал атдырыяларын йүзүне-де середенок.

Яңкы яшулы аз салымдан соң ене-де бир кичижиң кагызы гетирди.

«Өйүннүзден ики киши фронта гидипдир. Биринден хат гелйәр, бейлекисинден геленок. Ол узын бойлы овадан йигит гамгын гөрүнйәр. Обада оңа яманлык этжек болян киши бар. Якын вагтда шатлыклы хат аларсыңыз. Йүрегинниси арасса тутуң».

Аңкар ага билен ол яшулы бир-бириниң йүзүне середишди. Шейдибем айрылышдылар.

Аңкар аганың иши бахым битди. Нунна пәлван велин, сайлап тутан эшегиниң бахасы барада онушман кән чекелешди. Ахыры деллал соралан бахадан йигрими бәш манадыны айыртдырды. Оңа дерек Нунна пәлван шол йигрими бәш манады деллалхақы бермели болды.

— Йигрими бәш манады ёнайдыммыкам дийсең, оңа-да хырыдар хәзир-айт, валла! — дийип, Нунна пәлван хүнүрдеди.

— Шонун үчинем, элбет, муңа базар диййәрлер, өкүнмөсөн-айт, пәлван — дийип, Аңкар ага оны көшөшдирди.

Базардан чыкылян дөрвезде яшулуларын икисини хем сакладылар. Документ сораарды. Аңкар ага паспортыны чыкармак үчин голтук кисесини сермелейәркә, документ барлаянлар яшулынын йүзүне середип, «гечибер» дийдилер.

— Булар документе дәл-де, йүзүне чинерилйәрлер-айт? — дийип, Нунна пәлван геңиргенди.

— Гөзлейән адамлары бардыр — дийип, Аңкар ага билимсиреди.

Олар сатын алан эшеклерини хем Поллук аганың эшегиниң даңлан газыгына дандылар. Нунна пәлван беде сатылян ере гидип, үч-дөрт даңы ёрунжа алып гелди-де, эшеклерин өнүе дөкди. Ёрунжаны сонкы гетирилен эшеклерден габанан Поллук аганың эшеги бейлесине өврүлди-де, Нунна пәлваның эшегини етишибилдигинден депип башлады.

— Ине, гөрдүнми? — дийип, Нунна пәлван Аңкар ага бакан серетди. — Бу эшегем түйс эесине чекипдир!..

Апрелиң аякларында, майың башларында — оба хожалыгында үч кампаниянын утгашып гелйән дөврүнде бир гиже колхозын умумы йыгнагыны чагырдылар. Илкагшам эдара йыгнананымызда хем бу гүррүн ёкды. Ине, бирден оба Советине чагырылан Дөвлиханов гелди-де, сесини чыкарман орнуна гечди. Раст, ол дыярмы — отуранларам дыммалы. Башлык гахарлы вагтында бу эдарада оңа хабар гатып билйән екеже адам бар, ол хем Пащыды. Эмма Пащының хем бу вагт хабар гатма-га хөвеси-де, вагты-да ёк бөлара чемли, ол отуран еринде ядавлыкдан яңа гөзлерини сүзйәрди.

Сонкы гүнлерде адамлар укы днен зады унудан-кырландылар. Гурчук идетмәге дәнечилик бригадаларының эхли аялларыны днен ялы алыпдылар. Эркек адамларын гаррысы-яшы яз гыркымына гидипди. Эмма йүпек гурчукары улалып башладыкча, оларын хысырдысы артыпды. Олары гөчүрмәге жай герекди, йүпекчиликде хәзирки ишлейәнлер болса, гурчукара тут япрагыны зордан етишдирйәрдилер. Гурчук иде-дилйән көне йыкык-юмрук диварларын ичинде хованы бир дережесинде сакламак башартмансон, ягдай ховп астына дүшүпди. Эйикмедик гурчукалар сәхел совук я-да ыссы болса өлйәрдилер.

Инди бир хепде бәри ай догарына мәхетдел — аяллары гиже-де ише чыкарырдылар. Көне харабалардан абадракларыны сайлап, оларын ичини артмалыды, диварларын йыкык-юмрук ерлерини бежермелиди. Оларын ичине йүпек гурчукары үчин теләр гурмалыды. Шейдип, гижәнин көпүси геченсон, шол ерде ишлейәнлере колхоз тарапындан йөрите нахар берилйәрди. Дан билен болса ене-де говача мейданларына чыкмалыды. Говачалары екелемегин гайра гоюлмасыз дөври гелипди, мунун үстесине-де яңыжа ерден сайланан говача гәмиклерини хапа-хашал отлар басып барярды.

Өтен агшам бизиң бригадамыздан алты аял гижеки ише чыкманды. Шонда Дөвлиханов Пащының үстүне гыгырып башлады. Мен ене-де ишден галан аялларын ызындан гитмели болдум. Ялбарып-якарып үчүсини ятыркалар турзуп алып гайтдым. Бириси ярамайнлыгы

үчин справка алан экен, бейлеки икисини болса өйлеринден тапып билмедим.

Дөвлиханов газаба мүнди. Өйлеринде тапылмадык аялларын икисини-де гижэнин бир вагты атының өңүне салып гелди-де, олар арым йыкык бир көне тамың үстүниң ағачларыны айырмагы буюрды.

— Шу иши хачан гутарсаңыз, шонда өйүңизе гайдарсыңыз!

Ики аялың херси бир демир лом алып жайың үстүне чыкдылар. Мен теләр гурия топарың янына гитдим. Такмынан бир сагат геченден соң болса, яңкы ики аялың бириниң тамың үстүндө йыкылып сенселәндигини хабар бердилер. Ломун ужуны тамың үстүне гойлап мәхнөт агажың үстүне сокуп, оны еринден гондажак боланда, инсиз пагса диварың үстүндө аягы тынан болара чөмөли.

Аял инчилдәп ятырды. Дөвлиханов болса онун дашына үйшөн аяллар:

— Ишли-ишинизе уграң, оны арабалы өйүңе әкидерлер! — дийип гыгырды.

Эмма шундан соң ишин вежи болмады. Дөвлиханов болса янадандан Пащының үстүне гыгырып башлады.

— Хөмме булагайлык сениң бригаданда туряр, жогап бермели боларсың, ёлдаш Анкаров!

— Жогабы сен бермели боларсың, ёлдаш Дөвлиханов, сениң жана якмазаклы зәхмет диййәнинче мен дүшүнүп билемок! Бу аялларың арасында гүйч гайгырыны ёк, өз жаныңы болса фронтда-да аямак герек боляр! Адам йүпек гурчугы дәл!

— Сениң бу сөзлериң зыянлы агитациядан башга зат дәл! Мундан, сыясы нетиже чыкармалы боляр?

— Хөкмаң! Бу болан вакадан хөкман нетиже чыкармалы болар!

Бу гүн агшам болса Дөвлиханов шол өтөн агшамкы гахары билен эдарада өз отургыжында отырды. Ол дымарды.

— Хожайын! — дийип, ахырсоңы Сазак дилленди. — Хожайын, шу буйрук хатларына гол чекәйсеңиз.

Дөвлиханов б хасанчынын айданыны эшитмедик ялы болуп, бизе — отуранлара йүзленди.

— Адамларыңызы шу ере йыгнамалы. Умумы йыгнага.

— А иш гитмек? Шу ай догжак! — дийип, Левушкин башлыгың йүзүңе серетди.

Дөвлиханов она-да жогап бермеди.

Көчөме-көчө айланып башладык. Аялларың хөмме-си днен ялы ай доган бадына меллеклериңе чыкыпдырлар. Ерден парсылдап чыкан гамышгулак жөвөңлери чайыр әййәмден басмарлап, гысып-говруп барярды.

— Ише гитмән, йыгнага гитмелими я-да йыгнакдан соң ене-де ише гитмелими? — дийип, олар сораярдылар.

— Хәзир-ә йыгнага бармалы, деррев, йөрүң! — дийип, мен олары гыссаярдым. Йыгнакдан соң нәме болжагыңы билемокдым.

Йүзүмиң угруна өз өйүмизе бардым. Жәңнет сүйт биширйәрди. Онун янында кимдир бир кичижик гыз барды. Гоншы өйлерден болса-да, башга ерден болса-да, мен онун кимиң гызжагазыдыгыны танамадым! Сыргымыз гузлалы бәри жигим хер гүн сүйт биширип, гатык басырды.

— Бу гызжагаз сүйт дийип гелипдир — дийип, Жәңнет сораглы назар билен мана йүзленди.

— Говы әдипдир, берип гойберерлер...

— Хан-ха, бир банка ун гетирипдир...

Мен нәме дийжегими билмән:

— Сен кимиң гызы? — дийип, гызжагаздан сорадым.

— Поллугың гызы мен-ә! — дийип, ол жогап берди.

Менем гызы утандырмажак болуп, йылгыран болдум-да, Жәңнете буйрук әхени билен:

— Унуны хем берип гойбер, сүйдем берип гойбер! — дийип өйден чыкдым.

Өз нетиже чыкарышымдан хошал болдум. Гетирен унуны алып, она дерек сүйт берип гойберсен, Поллук ага «Еллы сүйт сатыр» днен гүррүңи хөкман яйрадар. Оны болса Анкар ага эшидер. Онсоң мана нәме днер? Гөс-гөни айтмаса-да: «Оглум хорланян болсаңыз ай-даймазлармы, бизде худая шүкүр, хәзир-ә дәне бар, барындан пайлашалың, соң үзлүшерис йөрерис-дә» днер. Онсоңам ак зады сатмалы дәлдир дийип әжем па-днер. Онсоңам ак зады сатмалы дәлдир дийип әжем па-хыр кән гезек гайталап айдыпды. Ёк, мениң өе геле-ним говы болупдыр, ёгсам жигим уны алып, она дерек сүйт берип гойберсе, мениң адыма-абрайыма ягшы болмазды.

Мен эдара доланып барамда, эдараның төверегине адамлар йыгнанышан экен. Гапының агзында бирки саны яшулы билен гүрлөшип дуран Шагылыжовы гөрүп, салам бердим. Бахым дашарык стол, стул чыкардылар.

Эдаранын гапдалындакы ховзун төвереги жемендеден долды.

Дөвлиханов йыгнагы ачып, президиум сайланандан соң, гаралжак меселәни шу узын сөзләр билән кесгитледи: «Оба хожалык ишлеринин хәзирки дәври ве колхоз-да зәхметин ёла гойлушының ягдайы.» Шундан соң, президиума сайламага теклип әдиләнлерин арасында ады чыкан бадына, ягны хениз сайланманка, президиум столуна гечен Поллук ага еринден турды.

— Елдаш колхозчы аял-гызлар! Ве шонуң билән бирликде-де, эркек адамлар! Эсасан-да, йыгнакда доклад әтмек үчин колхозымызын башлыгы ёлдаш Дөвлиханова сөз берилйәр. Ве, эсасанам инди хышы-вышыны бес әтмегинизи теклип әдйәрин!

Дөвлиханов докладына шейле башлады.

— Елдашлар! Совет халкы фашистик басыбалыжы-лара гаршы ики йыллап гахрыманларча сөвеш әдйәр. Ягдай тылда галан зәхметкешлерден әдил гызгын фронтдакы ялы гөрешмеги талап әдйәр...

Докладың илкинжи ярым сагады шейлерәк маныдакы сөзләр билән гечди. Онсоң докладчы колхозын өңүнде дуран везипелери ятлатды. «Эмма бизиң шу везипелере хөтде гелмеги башарярыс дийип айтмага дилимиз гысга, «ёлдашлар» диен жүмледен соң айры-айры бригадалар, бригадирлер, звенолар, звеноводлар танкыт әдилип башланды. «Биз өнки мугаллым, фронтчы, орта билимли, коммунист. Пащы Анкаровы бригадир әдиң беллемек билән она улы ынам билдирипдик. Эмма ёлдаш Анкаров шол ынамымызы өдәп билмәндигини гынансак-да айтмалы боларыс, ёлдашлар! Ол колхозчы көпчүлигини тәзе-тәзе зәхмет әдерменликлерине рухландырмагың дерегине, баш-башдаклыга ёл берйәр. Ол ёлбашчылыклы талапкәрлигиң эсасы затдыгына дүшүнмезлик әдйәр!..»

Пащы мениң гапдалымда отырды. Танкыт әдилйәркә, өзүни совукганлы алып барандыгыны мен дуйдум, себәби ол гахарланан вагтында хөкман чилим оранып башлаярды. Башлык: «Пащы Анкаров ишин илерлемегине дәл-де, белки, гайра тесмегине себәп боляр, ёлдашлар!» диенде аялларын арасында хышы-вышы көпелди.

Поллук ага ене-де еринден турды:

— Елдаш аяллар ве гызлар! Елдаш башлык доклад әдиң дурка, эсасанам галмагал әтжек болярсыңыз. Ве,

шонуң билән бирликде-де, ан-дүшүнжәнизин говшакдыгыны мен айдып гечмекчи болярын!

Поллук ага сөзүни гутарып гутарманка:

— Башлыгың көлегеси ялы болуп, сениңки нәме-кә, Поллук перме, отур-да еринде! — диен сесия чыкмагы отуранларын толгунмасыны хас-да гүйжетди.

— Башлык ялан сөзлейәр!

— Башлык аяллары гиже-гүндиз ишледер ялы трактордыр өйдйәр!

— Бизе өкде докладчы гереке дәл, адамкәрчиликли башлык гереке!

— Эрлеримизе фронтда ок дегип өлйәр! Биз болса ярыгижеден соң харабаның ашагында галып өлмелими?! Шагылыжов еринден турды.

— Сизе-де гүрлемәге сөз берилер, дайзалар. Энтең ювашрак болуп, доклады динләин! Геплешдикми?

Мәреке дымды.

Дөвлиханов элини газап билән отуран мәрекә тарап узатды.

— Яңкы сөзлери сизиң өзүниң тапанызок! Яңкы сөзлери Пащы билән Анкар ага сизиң агзыңызга салып берйәр! Олар сизиң аранызда терс агитация йөредйәр! Сиз болса көре-көрлүк билән оларын гепине гидйәрсиниз!

— Биз Анкар ага билән Пащыны сенден хас говурак танаяс, ёлдаш башлык! — дийип, Нунна пәлван президиумда отуран еринде өр боюна дикелди. Эмма гапдалында отуран Шагылыжов онуң элинден чекди өйдйән, ол шол бада ене-де еринде отурды.

— Мен бейле ягдайда докладын арасыны кесмели болярын! — дийип, Дөвлиханов өңүндәки кагызларыны йыгнады.

— Акыл әдйән, кимдигини танадык, инди доклад гереке дәл!

— Башлык дәл-де, төхметчи!..

Шагылыжовын йыгнагы кадалы довам әтдирип болмажагына гөзи етен болмага чемли, ол гапдалында отуранлар билән бир затлар гүрлешди-де, еринден турды.

— Колхозыңыздакы ягдай хақыкатданам говы дәл экен, ёлдаш колхозчылар. Мен йыгнагыңызга гатнашмага райкомың векили болуп гелипдим. Эмма гөршүңиз ялы, йыгнагы хем гечирип болмады. Гаты гелшиксиз

болды. Мен ягдайы болшы ялы, райкомын бюросына хабар берерин. Хава, ене гөрүшйәнчәк, хош!

Шундан ики гүн геченсон мекдепде окуп отыркак района чагырылан Дөвлихановы башлыктыктан бошандыкларыны эшитдик. Өйлән бригадамызын ишлейән ерине баранымда болса, Пащынын гыссаглы района гидендигини айтдылар.

— Башлыгымыз инди-хә душайжак ялы! — дийип, аяллар өзара гүррүн эдйәрдилер. Мен болса нәме үчиндир Паща хем темми бержек болаймасынлар дийип пикир этдим.

Эмма аялларын бирнеме гыгырышып, йөне велин хас ыхласлы, шүвеленли ишлейәндиклерини сынлап, оларын вели болуп чыкжакдыкларыны дуйян ялы болдум.

ДОКУЗЫНЖЫ БАП

Шагылыжов «Бирлешиклилерин» умумы йыгнагындан соң гөс-гөни район меркезине гайдыпды. Райкомын бу

җылы кән-кән гезек сөкен аты оны ики сагада етирмән өйүне алып барды. Шагылыжов өйүне гирен бадына Рахманкуловын кабинетине жан этди. Биринжи секретарь эдарадады.

— Онда болса, гел, маслахатлашалын — дийип, Шагылыжовын гысга хабарыны динлән Рахманкулов трубканы гойды.

Шагылыжов ягдайы бюро членлерине ач-ачан мәлим этди.

— Колхозчыларын арасында Дөвлихановын чигит ялы-да абрайы ёк — диен нетижә гелдим. Онуң ёлбашчылык принципини — адамлары «Гаты тутмак». Хатда правление членлеринин хем көпүси онуң тарапыны чаланок. Шейле ягдайда көпчүлигин инициативасынын йүзе чыкмагына мүмкинчилигем ёк. Ёлдаш Санжаровын хабары барды — Дөвлиханов Ербентде райкомын икинжи секретары болуп ишләнде-де, халк билен онуң өз дилинде геплешип билмәнди, өзүнн көпчүликтен үзне тутупды. Секретарлыкдан айрылансоң, ёлдаш Санжаров оны колхоз башлыклығына хөдүрлемеги теклип этди. Мен шәд вагт хем онуң колхозчы көпчүлиги билен

ыснышыклы ишләп билжекдигине шүбхеленипдим. Инди, шол пикиримин ялныш дәл экенлигине гөз етирдим!

Шагылыжов сөзүнн гутаран бадына Рахманкулов она йүзленди.

— Онда болса, нәхили конкрет теклибин бар?

— Дөвлихановы везипесинден бошатмак герек. Ине, менин теклибим.

— Хайыр. Ерине кандидатыңыз бармы?

— Ол хакда мен ёлбойы пикирлендим. Эгер соватлы болан болса, өзи хем хәзиркисинден он яш дагы кичи болан болса, мен башлыктыга шол колхозын уссасы Анкар аганын кандидатурасыны гөркезердим...

Санжар сыясы әпет гөвреси билен отуран күрсүсінде икяна ойканды. Онуң йылгыряныны гөрән Рахманкулов гөзлерини гырпылдатды.

— Онда болса, Санжаров бир зат дийжек боляр өйдйән?

— Хава, Жоракул, мен Шагылыжов билен дүшүнишжек болян: Анкар ага ёкары билимли, йигрими бәш яшлы йигит боланда-да, оны башлыктыга сайлап болмаз. Партия мени иш оңаранок дийип айпласа айпласын, эмма гарындашчылык эдйән дийип бир айпламасын.

Пащыны бригадирлиге белләнлерине-де нәме этжегимн билмән йөрүн.

— Бу сөзүн билен ылалашамоқ! — дийип, Шагылыжов она гаршы чыкды. — Биз биринжи нобатда умумы ишин бәхбидине ковалашмалы. Бизе колхозчылар билен ишләп билйән, олар дүшүнйән ёлбашчы герек. Кимнн гарындашы болса шонункы болсун!

— Шагылыжов болса, менин пикиримче догры айдяр! — дийип, Рахманкулов она арка дурды.

— Жоракул Хемракулович айдяныңыз хак! — дийип, МТС-ин директоры Шерипов сесленди. Рахманкулов ене Шагылыжова йүзленди.

— Пикиринизи айдыберин! Конкрет болсун!

— Боляр, конкрет теклибим шейле: Анкар аганын оглыны, ягны Пащыны башлыктыга хөдүрлемели. Дурдун, сөзүми бөлмән, ёлдаш Санжаров! Хава, Пащы Анкаровы өнрәкден бәри танаян Орта билимли. Өнки кәри мугаллым. Фронтчы. Менин гөз етиршиме гөрә, колхозчылар оны сылаяр. Мәлим болшы ялы, сыланян адамын сөзүнә гулагам асярлар, диенини хем эдйәрлер.

Бизе-де шол герек. Ине, ёлдашлар, кадрлар билен иш алып барян секретарь хөкмүнде мениң пикирим шейле.

Санжар сыясынын хөтжетлик билен гаршы чыкмагына гарамаздан, Пащыны райкома гүррүне чагырмак карарына гелдилер. Пащы геле-гелмәше Шагылыжовың кабинетине гирди. Ярым сагада чекен гүррүнден сон, секретарь она кадрларың хасабы алынян шахсы листогы узатды.

Агшам бюрода болса оны гүрлемәге-де гоймадылар. Бюродан сон, Шагылыжов оны өйүне чагырды.

— Ине, шейле, гардаш! — дийип, өй эси ики стакана чакыр гуяп, бирини Паща узатды. — Бу затлар мениң башымдан гечди. Район магарыф бөлүмине мүдир эдип белләнлеринде 20 яшын ичиндедим, үч йылдан сон болса райисполкомың башлыклыгына сайладылар отурыбердилер. Оңарармың, оңармазмыңам дийип сорамадылар. Разымың, нэразымысыңам диймедилер. Бу ере гелдигем велин, райкомда ишлемели дийдилер. «Ишләсин гелйәрми?» диеноклар, «ишлемели!» диййәрлер. Вес-салам.

— Ол-а шейле велин.

— Велинин нәме?

— Бир хилирәк...

— Дүшүнйән! — дийип, Шагылыжов йылгырды. — Санжаров хем «бир хилирәк» дийип, сени чагырдык велин колхоза гитди. Сениң кандидатураңа-да гаршы чыкды. Белкем, бир хилирәкдирем. Эмма ягдай шейле. Мен сенден яш болсам герек. Йөне бир маслахат бересим гелйәр. Ёлбашчылык этмек үчин көп затлар герек. Билимем герек, гурамачылык хем герек, Дөвлихановың айдышы ялы, талапкәрчилигем герек. Эмма башга бир эсасы зады унутма-шахсы абрайың улы гүйжи бар. Муну дурмуш тежрибеси, дурмуш сынчылыгы гөркезийәр. Шейле дәлми?

— Догры. Бу гаты догры.

Лейла нахар гетирди.

— Бу мениң көне мугаллымым, Лейла! — дийип, Шагылыжов Пащыны гөркезди.

— Мен танаярын — дийип, Лейла гүлүмсиреди. — Бибигүл гургунмы, чагаңызың тоюна чагырарсыңыз-да? Шагылыжов Пащыдан өңүрти сесленди.

— Лейла, мен бир сыры айдайын: Пащыны «Бирлешигиң» башлыклыгына хөдүрлейәрис!

— Шейлеми? — дийип, Лейла хайран галды. — Гутлаярын!

— Хава. Сениң башлыгың, Пащыны башлык этжек дийдик велин, колхоза гачып гитди.

— Вий, ёлдаш Санжаров «мен колхоза гидйән, Лейла!» дийди-де, гидиберди-ле асыл...

Пащы булар билен деррев өвренишди.

— Догрусыны айтсак, ёлдаш Шагылыжов, танышлык райкомда, исполкомда-да көк урупдыр. Райкомың секретарының гелни райисполкомың башлыгының секретары! Шейле дәлми, Лейла?

Шагылыжов хезил эдип гүлди.

— Дийсең, диймесең сениңки догры!

— Мен ёлдаш Санжаровың көне ишгәридириң! — дийип, Лейла элини адамсының эгинин үстүне гойды. — Багышлан, мен чагалары нахарлайын.

— Түвелеме, Лейланың шол өңкүлиги, гайтам йигделен ялы! — дийип, Пащы ол гиденинден сон айтды.

Пащы нахардан сон бир кәсе чай ичип, еринден турды.

— Сиз Анна Самойловна билен саламлашдыңызмы? — дийип, Лейла гениргенди.

— Ай, сон саламлашар йөрерис-дә.

— Бейле болмаз. Гаты гөрер ахыры!

Лейла оны зордан диен ялы гайынының гапысына алып барды. Гапыны тыркылдадып, ичерде аяк сеси эшидилен бадына болса эзи ызына өврүлди...

Шол гүнүн эртеси агшам умумы йыгнакдан сон Пащы Дөвлихановдан иши кабул этмәге башлады. Дөвлихановың эзи хакындакы меселе болса райкомың гечен бюросында чөзүлиңди: ол Паща иши табшыран гүни колхозың арабасы билен район меркезине гөчүп гитди. Оңа коммунал хожалыгы бөлүминин мүдиринин иш столы гарашярды.

Пащы башлык болан гүнүниң эртеси даң билен онун өйүне ызлы-ызына үч адам гелди. Илкиңи гелен Поллук агады. Ол отуруп отурманка, ене ики аял пейда болды. Геленлерин үчүсиде илки билен Бибигүлүң халыны сорадылар. Эмма Пащы оларың дине Бибигүли гөрмәге гелмәндиклерини билйәрди. Шонун үчин-де, чалтрак оларың хабарыны аланыны кем гөрмеді.

Аялларын икиси-де бир хайыш билен гелен экенлер Дәнелери гутарыпдыр.

— Мен өнүрти складын ягдайыны бир гөрөйүн, дайзалар — дийип, Пащы йүзүн чытды. — Сиз кимин бригадасындан?

— Поллук аганыңкыдан.

— Бугдай орагына башлансыңыз?

— Өннин башлапдык.

— Гүнде нәче соток оруп билйәниз?

— Ким алты, ким секиз, өкдерәклери докуз — дийип, аялларын бири жогап берди.

— Ягшы. Мен хәзир-ә мөхүминизи битирип билжек дәл, йөне шу гүн бригаданыза барарын. Бир алач этжек боларыс. Йөне дәне инди сизе баглы. Гайрат эдин. Илки дөвлете бермели планымызы долларыс. Галаныны болса склада йыгнаберерис. Нәче көп нәче тиз йыгнасак, шонча-да говы. Шейле дәлми? Онсон, хасап-лап гөрерис-де, зәхмет гүнүне пайларыс.

— Зәхмет гүне нәчерәклән дүшеркә?

Пащы гөнүмел жогап берди.

— Көпрәк дәне йыгнасак, көпрәкден дүшер, аз йыгнасак, аздан дүшер, вагтында йыгнап билмән, гуш-гумра ийдирсек зат дүшмезлигем мүмкин. Ай хачан догяр-а, дайзалар?

— Биригүн гөрүнәйсе гереки! — дийип, аялларын бири шобада жогап берди.

— Ана, ол хем улы көмек. Гыкылыклашып, әхли оба болуп гижесине-де ишләрис велин болар дуруберер. Шейле дәлми?

— Гызгын нахарам болармыка?

— Элбетде, болар. Гүнортан этли ярма биширсек, белкәм гиже палав биширерис.

— Шол-а говы болжак — дийип, аялларын икиси-де еринден турды. — Саг отурың.

Олар гиденсон Пащы Поллук ага йүзленди.

— Сен-ә дәне сорамага гелен дәлсин, перме?

— Ёк, Пащы жан! Мен эсасанам кейпине диен ялы гелдим. Чагаларын әжеси «Бибигүл гелинден хабар тутмага гайтжак» дийди. Менем она «сен Бибигүл гел-ни сорамага гитжек болсан, менем Паша везипе гутлы болсун диймәге гитжек» дийдим. Шейдип, эсасанам мен өнүрти гайтдым.

— Кейпине гелен болсан, ягшы-ла — дийип, Пащы әдигини геймәге башлады.

— Инди гитдигинмидир? — дийип, гап бөвүрде гымылдап отуран Бибигүл адамсындан сорады.

— Ахмалдыр.

— Боляр, онда, ишин оң болсун, Пащы жан! — дийип, кән бир йүз берилмедик Поллук ага гапыдан чыкды.

— Саг бол.

Әр-хелей бир-биринин йүзүне сәредишди. Әдик сүпүрйән чотгасыны элинде тутуп дуран Пащының сәсиз сорагына Бибигүл жогап берди.

— Ген гөрүп отурасы зат ёк. Бу ерде логика бар. Ол адам инди сенин өйүнден айрылмаз.

— Догры, логика-ха бар велин, мен бейле логиканы халамаярын! Мен-ә догрымы айтсам, фронтданам язан хатларында маңа «Пащы жан» диен болаймасан, башга вагт шейле диенини билемок. Аялымыздан, атамыздан эшитмедик задымызы эшитдик.

Бибигүл аяллык гуванжы билен, үйтгешик бир мәхир билен йылгырды. Ине, шонда Пащының йүзи ягтылып гитди. Бирденкә болса Бибигүле сәреде-сәреде әдиги зады билен онун янына барды-да, эдил оглан ялы болуп:

— Огшайжакдым велин, ай сөн... Икинизем биле огшайрын — дийди-де, йүзүнн угруна гапыдан чыкып гитди.

Бибигүл болса онун, ягны Пащының яр-якыжа чыкып гиден гапысына сәредип отырды. Гөзлерини аз кем сүзүп, кирпичлерини гырпылдатман сәредйәрди. Адамын йүрегиндәкини гөзи айдяр дийилйән чын болса, Бибигүлүн калбында шу вагт гуванчдан башга зат болмалы дәл. Сәбәби, гөзләр гүлйәрди. Ынсан гуванжынын, шатлыгынын бу аламаты болса йүрек билен баглы.

Илкинжи перзендиге гаращян яш энәнин бегенжини гөз өнүне гетирмек башардармыка? Бибигүл бегенжини ичинде саклап билйән аял. Шонун үчил-де ол шатлыгы язып бәян этмек кын. Дине бир зат белли: бу өйде Бибигүлүн хут шу ягдайда отуржак пурсатыны көпден бәри көп адамлар арзув әдип гелйәрдилер.

Тәзе башлыгымыз маңа шейле дийди.

— Томус каникулыңыз башланды. Хәзирликче, бригадирем өзүң, тәбелчем өзүң. Левушкин маслахатчың болар. Йүпек гурчукларының мөвсүми саг-аман совулды. Инди хер ким, хер бригада өз иши, өз аладасы билен болубермели. Унутма: томус дәври говача бежергисиниң айгытлы дәври. Бу дәвүрде сен сынагдан гечмели! Сорагың, хайышың бармы?

— Сорагым, хайышым ёк, бирже теклибим бар. Олам шейле: бежерги айгытлы дәвүр болса, адамлары хөвеслендирмек үчин...

— Байраклы ярышмы? — дийип, Пащы сөзүми бөлди.

— Гыссанма. Маслахатлашып гөрерис. Эййәмден колхозчылары байрага өвренишдирсек, соң-соңларам байрак күйсәр дурарлар. Байрагы белкәм пагта йыгымына гоярыс.

— Фронгда орден үчин сөвешенюклар...

Соңкы жүмле жогап берере-де ер гоймады.

Лебабың томсы Ербендиккә гаранда, бирнеме салкын. Баг бар, акар сув бар. Элбетде, шу затларын тәсириндендир.

Гүн доган чагында говача атызларына серетмек леззет берйәр. Бир гижәнин ичинде говача дүйплериниң бириеме өсендигини дуйярсың, Асла говачаның япраклары хем дүйнкүден гөм-гөк, теп-тер. Атызың гыраларында, говача хатарларының арасындакы инсизже, кириш ялы гөни ачыклыкта дүйнки көки-дамары билен гопарылып ташланан чайырлар, сувогулары, буянлар болса сүллеришип ятыр. Эмма ине бейлеки атызларда говачаларың арасыны кәтменләп, ишләп, сув тутянчан, бу сынлап дуран атызында хашал отларын ене-де өрч алып галжакдыгыны гөз өнүне гетирйәрсин. Бу ерлере бу йыл дөкүн дөкмән мыдар этмек болжак, себәби ерлер энтек мес. Эмма бежергини велин бичак гыссаглы гечирмесен болжак дәл. Хашал отлар ерден чыкан бадына, говача дүйплерини игледип саралдыберйәр.

— Ине, шуны ёк этмек гөрек көпейоглы нежис чырмашык! — дийип, Левушкин атызың гырасында

көрпе буянлара эдил мөйүң кереби ялы болуп орашан сары чырмашыга түйкүрийәр. — Шу нежис бар — пагта болжак дәл!

Мен Левушкиниң агзыны хапа гөрүп, шейле дийдим.

— Сиз аялларың янында бейле дийип гөпләмәң. Яман гөрерлер. Мениң янымда зыяны ёк.

— Мен гөпләмек гадаган? Шу болмаз! — дийип, ол ёкуш гөрди.

— Сизин агзыңыз хапа! — дийип, оңа дүшүндиржек болдум велин, ол:

— Т-ьфу — дийип эрбет сөгүнди.

Ол бу сөзлери маңа йүзленип айданы үчин, сөгүңжиң хем маңа йүзлендирилдиги боляр ахыры. Мен болса бейле мыртар сөгүңжи хич кимден эшитмәңдим. Өзүми хер нәче эле алжагам болсам, болмады. Ганым мөкәм гызды, оңа өз сөгүңжи билен жогап бердим-де, аялларың янына бакан еңсәми түңнердиң уградым. Йүзи өңкүденем бетер чым-гызыл болан Левушкин:

— Ёл-лы-ы! — дийип, соңкы богуны сокдурып ызымдан гыгырйәрды. Мен болса гыгырйәрмысың, гыгырмайрмысыңам диймедим. Ахыры, ол хаш-хашлап ызымдан етди.

— Сен гаты гөрди шу сөз?

Мен жогаба дерек бүтин гахарым билен онуң гөзлерине чинерилдим. Соңра ол түйлек гошарыны эгнине атып, бирхили найынжар йылгырды.

— Сен гумлы адам, кичи адам — гахар улы! Мен дост — сен дост — бер эл!

Ярашмага межбур болдум.

Мен уполномоченнилик везипеси билен гызыкландым. Левушкин районда ер-гурлушыкчы специалист. Эмма мыдама бизиң колхозымызда. Эдараның кичижик бир отагына «Левушкиниң өйи» диййәрлер. Ол шол ерде ятып туряр. Эдараның гаравулы оңа чай-чөрек берйәр. Дине районда мөхүм йыгнак болса, оны башлык билен биле чагырйәрлар.

— Сизе зәхмет хакыны ким төлейәр, уполномоченный хемме колхозда-да бармы я-да дине бизиң колхозымыздамы, онсоңам уполномоченныларың бу ерде этмели иши нәме? — дийип, мен оңа сораг бердим.

Левушкин бу сораглары гең гөрмеди. Мениң йүзүме есерлик билен гүлүмсирәп бакды.

— Сен көп зат билжек адам. Мен район адам. Районда айлык бар. Кабинет бар. Стол бар. Телефон бар. Мен бу колхоз арза берип геленок. Мен шу ерде нәме этжек — белли дәл. Мен райкомың бюросы билйәр. Хемме колхоз уполномоченный бар. Судья — уполномоченный, сүлчи-уполномоченный, парткабинет мүдир — уполномоченный, райфинотдел мүдир — уполномоченный, ол говача билжек дәл — бары бир уполномоченный.

Середип отурсам, Левушкинем, бейлеки уполномоченныйлерем зораякдан колхоза гайдян экенлер. Буларын хич бири-де нәме ишлемелидигини анык билмән, башлык билен тиркешип йөрөн болмага чемели. Хер ничигем болса, бизин колхозымыза иберилен уполномоченный ерин — сувуң, экин-тикиниң угруны билйән адам. Бу да ягшы.

— Сиз районда машгала бар? — дийип, мен Левушкинден сорадым.

— Бар. Аял бар. Ики гыз бар.

— Оларын янына сиз ики-үч гүн гитжек?

— Шу болжак дәл — дийип Левушкин улудан дем алды. — Мен баржак — райком гөржек — яман болжак.

«Догрудан-да сениң ягдайың өверли дәл экен» дийип, мен ичимден пикир этдим. Шундан соң Левушкине небсим агырды.

Гүн гүнорта болуп барярды. Биз Левушкин ики-миз говачаларын араларыны кәтменләп йөрөн аялларын арасына бардык. Олар өз ишлери билен гүмрадылар. Шонун үчин-де, бизин янларына бармагымыза әхмие хем бермедилер. Аслында, шейле хем болмалы: ишләп йөрөн адамларын янына ишин болмаса бараң болуп нәме этжек. Инди аяллар бизин маслахатымыза мәтәч хем дәл. Говачаларын араларыны нәхили кәтменлемелидигини олар билйәр ахыры. Шу ерде мениң өнрәкден бәри пикирленйән задым ене келләме гелди: бригадиринң өзи хат-соватлы болса, она тәбилчи герек хем дәл. Бригадир өз адамларынын ишине гөзегчилик этмәге-де, оларын ишләп ишлерини хаса-ба алмага-да етишжек ахыры. Ине, бу бригада тәзе бир бригадир беллеселер, мен бу пикиримн башлыга айдарын, А өзүм? Өзүме-де иш тапылар. Ишсиз гояслары ёк.

Нахар вагты болуп баряны үчин мен атызын бир четинде тудуң шахасындан асып гоян хадамы гөтерип, гүнортана ченли эдилен ишлери өлчәмәге башла-

дым. Левушкин говача сув тутяңларын янына барып гелмекчи болды.

Аялларын хеммеси дең ишлешип йөрөнәм ялы веллин, эдилен ишлерин мәчбери-де, хили-де мензеш дәлди. Ине, Солтанжемалың звеносында ишлейән бир гелин эййәм секиз сотук ери кәтменләндир, онун билен янашык ишлейән аял бәш сотук ери кәтменләндир. Гүнделик норма болса он сотук.

— Дайза, нормацызын ярысыны-ха битирипсиниз — дийип, мен ол аяла мәлим этдим.

— Ол гелниңки нәче? — дийип, аял сорады.

— Секиз сотук.

Аял кәтмениниң сапына ики элини дирәп, гелин ишләп гиден ерлерине серетди, соң мениң йүзүме гаралды. Мен бу гөрнүшдән хич зат аңшырып билмедим. Аял менден нәгиле ялыды.

— Дайза, нәме дийжек боляңыз, мен ялыш өлчәндир өйдйәрсинизми?

— Оны өзүн билмели, Еллы! — дийип, аял билиндәки ясы гушагы дүзедишдирип, кәтмени депесинден айлап, чоғдамланып дуран сувотунын дүйбүнден салды. Соңра кәтменини гапдалында гойды-да, яккы сувотуны көки-дамары билен бажакдан силкип алып, ызында — депилен ерин үстүнде бөләк-бөләк эдиш үйшүрип гоян чайырларының арасына зыңды.

Шондан соң мениң йүзүме ене бир гезек середип, өз майдалына ишләп башлады. Мен гапдалдакы секиз сотук ери кәтменләп гелин ишләп ерине гөз айладым. Шол бада-да аялың нәме дийжек боляндыгына дүшүндим.

Эдилен ишлерин хили үйтгешикди. Мен гелин адыны тутдум-да өз яныма чагырдым. Ол кәтменини гоюп, мениң яныма уграды.

— Кәтмениңизем гетирин! — дийип, гыгырдым.

Гелин эдил алкымыма гелип, эсгерлер ялы болуп дурды.

— Сиз көп ер кәтменләнсиниз, йөне ол ишинизни кабул эдиш болжак дәл!

— О нәме дийдигин боляр? — дийип, гелин гыңажының ужы билен маңлайыны сүпүрди.

— Меллегинизни бейле ховул-хара бежерйән дәлсиниз, сиз говачаның арасыны кәтменлемән, дине отыны чапып гидипсиниз, ана о дайзаң ишләп ерине середип, өзүңизинки билен оны денешдирип гөрүң!

Гелин тасанжырап башлады.

— Мениң денешдирип йөрмөгө вагтым ёкі

— Вагт тапмалы боларсыңыз! Ишлән еринизи тәзеден кәтменләң! — дийдим-дә гидибердим.

Эмма гелин хем жуда буйсанчлы экен, шол гүнүң ағшамы оны эдара чагырмалы болдум. Өзем өңүрти башлык билен гөңешмән эдара чагырдым. Эмма ол эдара-да бармады. Мен бу ягдайы Паща хабар бердим.

— Кәтмен урмагы оңармаян болса, башга ише, меселем, сувчулыга беллейәрлер — дийип, Паща маслахат берди.

Мен илки бу сөзи бир хилирәк гөрсем-дә, онуң билән ылалашдым. Тәзе башлыгың принципниң тәсирли болуп чыкаймагы мүмкин. Себәби говача сув тутмак кәтмен урмакдан хас жогапкәрлиди. Бу болса кесир гелин үчин өзболушлы бир теммиди. Биз сувчулыга эркек адамлары беллейәрдик. Мен даң билән туруп, ол гелиннн өйлерине бардым-да, ише кәтмен дәл-дә, пил алып гитмелидигини хабар бердим.

— Нәме үчин? — дийип, ол йүзүме чиңкерилди.

— Сиз сув тутмалы!

— Хүм-м, жеза бердик дийсене. Сув тутман! Эдара-да барман!

— Онда өйүңдә отурыбер — дийдим-дә, ызыма өврүлдим.

Мениң келләме бирден шейле бир пикир гелди.

«Ягдайы ол гелиннн звеноводына, ягны Солтанжемала дуйдурайын, ол нәме диеркә?»

Солтанжемалларын гапысына бардымам велин сакга дурмага межбур болдум. Ичерде чаганың «жәк-жәги» эшидилйәрди. Аял сеслери барды. Деймек, Солтанжемалың чагасы болупдыр. Огулмыка, гызмыка? Асла, бейле ягдайда мениң ичери гирмегим нәхили боларка?

«Ай, нәме болса — шол болсун» дийдим-дә, ардынжыран болуп, гапыны ачдым-да, салам берип ичерик гирдим.

Солтанжемал чеп тирсегини яссыга берип янын ятырды. Огулдәнди әже билән ене бир гарры аял онуң баш уңунда отырдылар. Чагажык гарры аялын элиндеди. Гөвнүме болмаса, Солтанжемал мени гөрүп йылгыржак алы этди-дә, утанжырап йүзүни эли билән япды.

Огулдәнди әже бир хаюкдан соң маңа!

— Гелевери, Еллы — дийип сесленди. Мен утанып дурмадым.

— Гөзүңиз айдың! Огулмы, гыз?

Огулдәнди әже гөвүнсизлик билән дилленди.

— Гыз-ла, көкняйрамыш.

— Яшы узың болсун!

Гарры аял гениргенди.

— Огул болса «яшы узың болсун» диййәндирлер, ханым!

— Вий, гыз болса нәме диймели? — дийип, билмезлиге салдым.

— Гыз болса задам дийилйән дәлдир. «Боля-да, бай болупсыңыз» диен болар-да, гидиберерлер...

Бу сөзлерин Солтанжемала нәхили ёкуш дегйәнини аңлаярдым. Мен она дуйгудашлык этмелидим.

— Колхозын әхли ишини әдйән аял-гызлар дәлми, нәме? Говы болупдыр. Өмри узак болсун!

Шей дийдим-дә, нәме үчин геленим хем ядымдан чыкарып ызыма өврүлдим.

Мен иш үстүне баранымда, кесир гелин дүйнки ишлән секиз сотук ерини кәтменләп йөрән экен. «Гел, өзи билән дең болуп дурмайын» дийип ичимнн гөплетдим. Бирденкә-дә бу пикиримнн үйтгетдим. «Тутаньерли болмак гөрек, Еллы. Принципиал болмасам, булар мени әсгермез».

Гелин гүнортана голай ишини гутарып, яныма гелди.

— Инди нирәни кәтменлемели?

— Инди сув тутмалы. Озал айдылды ахыры!

— А сув тутмасам нәтжек?

— Сув тутмасан ишден ковжак. Вессалам. Сонуннн нәхили болжагынам айдайынмы?

Гелин сесини чыкармады. Режәминн ген дәлдигини аңлан болса гөрек. Бирденкә болса агламага башлады.

Мен йөвселлемедим.

— Агласан аглабер. Бу тайы чагалар яслиси дәл. Фронтда командирин буйругына гулак асмаян әсгер бар болса, она ин баркиси суд әдйәрлер. А сен болса зәхмет фронтунда эленини эдип йөрмелидир өйдйәрсин. Эгер-дә бир үбтүк пагта душмана атылжак бир гүлле болса, сенем шол гүлләни йитирсен, аглан болуп жогапкәрчилиги башдан соварын өйдйәрмин? Канунда гөзъяш назарда тутуланок. Билип гой! Хан-ханунда гөзъяш назарда тутуланок. Билип гой! Хан-хан

Отуздөндү эже нахар биширип йөр, онун гыз агтыгы болупдыр. Эмма «Солтанжемала көмөклөшмели, бир-ки гүн ишден ругсат берин» дийип хайыш эденек. Себэби ишчи гүйжүниң етмейэндигине дүшүнйөр. А сен болса...

Она ченли-де яныма гелен Левушкни гелне-де, маня-да гениргенип серетди.

— Шу нәме этди, Ел-лы?

— Шу дикдүшдилик этди! — дийип, өзүчө жогап бердим. Ол муна дүшүнмән, эгинлерини гысды.

Мен хоркулдысыны биреййәм гоюп, мүйнүргөп дуран гелне йүзлендим.

— Бу сапар өзүн билен дең болмайын, бар, аялларың янына!

Ол элинден чекилен ялы болуп гитди. Ичинден маңа «саг бол» айдан болаймагам мүмкин. Хер ничик-де болса, мен она гатырак сөзлөр айданым өкүнмедим. Гайтам она мазалыжа тәсир эдип билениме хошал болдум.

ОН БИРИНЖИ БАП

Томус каникулына чыкылмазының өң янында бир гүн улы аракесмә жаң какыланда, Кейкер нәме үчиндир класдан чыкмага ховлукмады. Басым класың ичинде ол еке галды. Партада отуран еринде, география китабының ичине салып гоян хатыны гайтадан окамага башлады.

«Кейкер! Мен сана көпден бәри дашыңдан гуаванып йөрүн. Серви боюн, кадды-каматың мени есир этди. Муны гөзлеримден анласан анлансыңам. Ахыры бу тәсин дуйгыны сакламага кичижик йүрегим дарлык этди. Шу сыры сана айтман тезмек инди маңа башартжак дәл. Сенсиз яшамагам башартмазмыка диййән.

Өзүм барада ики агыз сөз айтмакчы. Мен шу йыл 20 яшымы долдурярын. Фронта гидип тирсегимден яраландым. Ине, инди мугаллымчылык эдип йөрүн. Ыкбалым мени шу мекдебе — сенин окаян мекдебине алып геленине мен жуда хошал.

Окувдан чыкып өйүңизе гиденде тә гаран йитйәнчә ызындан середйән, соң класа гирип, сенин отуран партанда отуярын. Шонда менден багтлы адам ёк ялы болуп дуюляр.

Кейкер! Мен шу хаты язмак билен, сенден жогаба сабырсыз гарашарын. Гой, илкинжи танышлыгымыз хат үсти билен башлансын. Мен әхли шертине разы болжагымы өңүнден айдайын. Маңа дине бир зат герек. Олам сенин сөйгүңе мынасып болмак.

А. А.».

Кешде ялы овадан, ыхлас билен язылып, даш төверегине дүрли реңкли галам билен гүлүн, япрагын сураты чекилен бу хаты Ахат Аннамәммедов бир сагат өң магазиниң гапысында Кейкере берипди. Мугаллым хаты өзүңе узадан бадына Кейкер:

— Бу нәме, ёлдаш мугаллым? — дийип алланичиг-си болды.

— Окап гөрсөң билерсин. Кейкер.

Өз адының үйтгешик бир мәхир билен айдыланыны Кейкер сызды. Шо бада-да онун йүзи боз-яз болуп гитди. Хаты гысымына гысып, йүзүниң угруна класа гирди.

Ине-де шол хаты окап болды. Окап болды-да, өңкү-си ялы дөрт эпләп гысымына гысды. Бу нәмәни аңлад-ярка? Бейле ягдайда сөйүлйән гызын дине херекет-лерине гарап бир зат аңшырып билмесөң, башга алач ёк. Ахат Аннамәммедов хат үсти билен бүтин йүреги-ни ачыпдыр. Онун айдяңларына ынанмазлыга эсас ёк. «Муны гөзлеримден аңласан аңлансыңам». Хава, Ахат Аннамәммедовың өзүңе башга гызлардан үйтгешигрәк бир бакыш билен бакяныны Кейкер өнрәк дуюпды. Ахат мугаллым сапакда, окувчыларын отур-ян парталарына сын эдерди. Гөвресиңи дик тутуп, парталарың арасында гезмеләнде, гызларың она гөз астыңдан середйәнлери ёк дәлди. Эмма дине гызлар дәл, огланларам она сын эдйәрди. Мунун себәбиниң айратын бир дуйгудан гелип чыкмагы-да мүмкин, йөне велин, оңат гөрийән мугаллымларыны окувчылар өзле-риниң идеалы дийип хасап этгич болярлар: Хемме зат-да она мензежек болярлар. Мугаллымчылык окувы-

на гирип, өзлери де мугаллым болмак ислеярлер. Окувчы ким бу затлары арзув этмэнди?!

Хана. Ахат Аннамаммедов окувчыларын дүзме язылаарына гөз айлап йөркө, бир гезек Кейкерин отур-ян партасынын янында аяк чекди. Аяк чекди-де кел-лесини Кейкерин дүзме язып отуран депдеринин үстү-не эгда Дине шонда, Кейкер ики өрүм мелемтид сачы-нын учларынын партанын үстүнде өз херекетине гөрө ойнаклап дураныны гөрди. Ол шонда чеп голы билен сачыны янып, ене-де өз пикирине гүмра болды. Эмма бейле ягдайда дүзме язмак мүмкин дэлди. Мугаллымн гызгын деми гызын саг янагына уруп дурды.

Гыз башыны екары гөтерди. Шонда ол мугаллымн чалажа йылгыраныны гөрди. Элбетде, мунун окувчы гы-зын дүзме язышына гуванмакдан яңа дөрөн йылгырыш-дыгы жуда икучлыды.

Шол гүнүн эртеси Ахат Аннамаммедов класа дүзме язылан депдерлери голтуклап гелди. Хер ким өзүнн нэхили баха аландыгыны гөрмөге ховлугярды. Хем-мелерин назары мугаллымн столунын үстүнде мүн-дерленип дуран депдерлердеди. Ахат Аннамаммедов бу гөр-нүше йылгырды. Ол, Кейкер дагынын отуран хатарына гөз айлап:

— Гөрийэн велин илки депдерлеринизи пайлап берме-сем, сиз этжек гүррүнуме-де үнс берерли дэл? — дийди.

— Депдеримизи пайласаңыз-да, ёлдаш мугаллым!

Мугаллымн гөвнүне болмаса, Кейкерден башга хемме окувчы өзүне шейле дийип йүзлениди. Дине Кейкер сесини чыкарман чынлакай гөрнүшде отырды. Эмма онун-да назары мугаллыма тарапды. Ахат Анна-маммедовын гөзлерине Кейкерин гөзлеринин каклышян пурсатлары хем болярды. Йөне мундан нетиже чыкар-мак мүмкин дэл. Кейкер окувчы, Ахат Аннамаммедов мугаллым. Окувчылар мугаллыма бакан середип отуряр-лар. Диймек, гөзлерин каклышмагы жуда тебигы зат.

Ахат Аннамаммедов өчүндәки депдерлерин ин ёкаркысыны элине алып, онун эесинин адыны тутды.

— Анкарова Кейкер!

Кейкер еринден турды.

Мугаллымам еринден турды.

— Депдеринизи алын. Анкарова!

Кейкер эдеп билен барып мугаллымн узадан депде-рини алып гайтды.

Дүзмәнин астында гызыл галам билен язылан аша-гы чызылан «5»-е Кейкер бегенди.

Ол дүйнки язан сетирлерине гайтадан гөз гез-дирди. Бир жүмләнн гутаран еринде гойлан нока-да дерек, мугаллым гызыл галам билен йүзленме аламатыны гоюпдыр. Башга ялыш ёкды. Кейкер ызында йүзленме аламаты гойлан жүмләнн ене бир гезек окады.

«...Ол шейлеликте, 19 яшынын ичинде гызгын фронтда бизин багтымыз үчин вепат болды».

Догрудан-да, бу жүмләнн ызына йүзленме алама-тыны гоймалымыка? Элбетде, мугаллым говы билйөн-дир-дә.

...Ине, Кейкер Ахат Аннамаммедовын хатыны гысы-мындан алды-да, ене-де география китабынын ичине са-лып гойды. Онсон «5»-лиге мычасын болан дүзмели депдерини ачды...

Ах, ёлдаш мугаллым! Бу дүзмәни окая, сиз хич зат анламадыңызмы? Белки-де, бу дүзмәнин «5»-лик баха алмагы шол фронтда вепат болан огланын ме-нин йүрегиме шейле якын боландыгы үчиндир.

«Гин сәхранын йүпек ялы мылайым бахарында, гөк йылакларын бахар шемалына баш атып, майса ялы толкулланып дуран чагында, язлагда йөрөн оба-дашлары Халлынын фронтда тахрыманларча вепат боландыгынын ажы хабарыны эшитдилер... Амангүл өз эркек доганы Нөкер билен Халлынын харбы гуллуга угражак гүилери өзлеринин өйүнде чилим чекишлерини гөз өнүне гөтирди...»

Сиз бу вакаларын какыкатда болуп гечендигини, Нөкерин — менин эркек доганымдыгыны, Халлы дий-йөннмин болса Иллидигини, Амангүлин болса өзүмди-гимн билен дәленииз, ёлдаш мугаллым! Мен Иллини сөйүндим, ёлдаш мугаллым. Нәме үчин, нэхили ягдай-да сөөндигини болса өзүмем билемок. Ол менин дога-ным Нөкер билен тиркешйәрди, дине шонун үчин сөйэй-димникәм? Оны хем билемок. Он дөрт-он баш яшын ичинде чын сөйги болярмыка берир? Оны хем билемок. Йөне обамызда Илли алы огланлар хәнди. Өзүниз ялы мугаллымам барды. Мен олары говы гөрердим. Эмма Иллини хас говы гөрердим. Эгер-де, шу тапавуды өзи сөйги болса, онда менинки хем сөйги болмалы. И билен гуйыдан сув алмак үчин гапымыза чыканымд

өйлеринин гапдалындакы депенин үстүндө дуран Иллини гөрөрдүм. Шонда бүтүн сүннүмдө бир еңиллик пейда боларды. Та гуя барянчам Иллинин менден гөзүн айырмайындыгыны сызардым. Агшамларына нәме үчиндир онун бизин өйүмизе, Нөкерин янына геленин кем гөрмөздүм.

Эгер-де, шу ягдай сөйгүнүн аламаты болса, онда менинги сөйги болмалы.

Бир гезек гуйынын башында сув чекип дуркам Илли бир ерден пейда болды. «Бедрәнден сув ичейин де. Кейкер»... дийди. Менем сесими чыкармадым-да, бедрәни гөркездим. Ол сув ичди-де, «саг бол, Кейкер» дийип гитди. Бу гезек мен гөз астындан онун ызындан середип дуранымы өзүмөм дуймадым. «Нәме үчин сувы аз ичди? Нәме үчин хич зат диймеди?» дийип ичиме геплетдим.

Эгер-де, яш йүреклерде сөйгә мензеш башга-да бир гүйч, дуйгы бар болмаса, яңкы гуйынын башында болуп дуршум дине сөйгүнүн эдйән ойнуды.

Сонра узак фронтдан мана хат говушды. Шол хатда илкинжи гезек мен «сени сөййәрдим, сөййәрин» диең сөзлери эшитдим. «Мен сени бичак сөййәндиги-ми обада айтмага ховлукмаярдым. Бу ерде болса айтмалы болдум...» дийип Илли языпдыр.

Сөйги барада сесими чыкармасам, мен она хат яздым. Ене-де ондан хат гелерине гарашдым.

Мундан сонкы болан ягдайы болса, мен дүзмәмде беян эдипдим, ёлдаш мугаллым! Сиз мана хат бердиңиз. Диййән затларыныза ынанярын. Сиз мени белкәм түйс йүрекдең сөенсиниз. Сөйүлмек якимлы зат. Эмма гөршүңиз ялы, сизден өң бири мени сөйүпди. Мениңем оны сөөндигим чын экен. Сиз менден жогаба гарашярсыңыз. Мен болса йүрегиме генешйәрин. Гынандырсамам, сиз сөзлери мен айдып билжек дәл. Мен сизге хормат гойярын, йөне сөйүп билемок. Эгер сөййән болсам, сиз гөрөмде-де Иллини гөрөнимдәки ялы бир дуйгы пейда боларды...

Улы аракесме тамамланып, окувчылар ене класа гиренлеринде, Кейкер келлесинде бир пикирлери өврүп отырды. Окувдан соң өйлерине гайдып гелйәркә-де, Кейкер пикир эдйәрди.

Өйлерине гелип, бир бада нәме ишлежегини билмән. өйүң тәрими билен бойдаш дуран гызыны Дурсун

эже огрынча сынлады. Гыз тәримден илдирен деп-дерди, китаплы букжасыны элешдирен болуп дурды. Мәмиши сетин көйнөк гызың ак дерек ялы иңчөмк-ден узын бойна шапалашып дурса-да, бирнөмө тыррык-лык эдйәрди. Гупбалы тахяның үстүндөң данлан елйыр-тан яглыгын учлары гызың герденниден геченөкды. Гызың иңчөмк сарыягыз йүзүңе гелшик берип дуран тылла реңкли гоша өрүм сачларын ужы болса дыза етенкирлөп дурды.

«Овадандыгы Нөкер жаныма мензейәр, бойы Юрда-ман жана мензейәр, аграслыгы Пащы жана мензейәр» дийип, Дурсун эже гуванч билең пикир этди. Ай-гүн тәзе юртда Дурсун эжәниң гөвиңе болмаса хас чалт гечйән ялы. Бу иш-аладаның көплүгүндөң болса ге-рек. Середип отурсаң, Дурсун эжәниң өз гелни Кейги бүтүнлөй гөрмөйән гүнлери-де боляр. Кейкер ир би-лен окува гидипди, ине гарбак-гурбак эдинер-де, ише гидер. Агшам эдара гидер. Дан билең ене-де шейле. Иш билең гижәниң, гүндүзин нәхили гечени дуйла-нок. Чагалар болса шу аладаның — хысырдының ичи-де өсүп баряр. Ине, Кейкере серет. Дүйки бир өйүң ләлиги бу гүн бир өйүң улугызы болуп етишиндир. Он еди яшапдыр. Түвелеме, гөз дегмесин!

Сонкы үч сөзи Дурсун эже пышырдап айтды.

Шол пышырдыны Кейкерем эшитди-де:

—Эже, ичинден бир зат окуп отырмын? — дийип, эжесинин янында отурды.

Дурсун эже гызының маңлайындан сыпалады.

—Саңа гөз дегмесин дийип дилег эдйән, Кейкерим, түвелеме улы гыз болупсың...

Кейкер эжесине ховатырлы серетди, ёкаркы сөзлө-ден нәмедир бир зат сызан ялы болды. Кимдир бир аялдан эшиден гүррүни ядына дүшди: «Эжеси етишен гызыны өвүп башладыгы — әре бержек дийдигидир».

Ай ёк, Дурсун эже бейле төвөгеллик эдип билжек аяллардан дәл. Энтең өнүрти Анкар ага бар. Ол Кейкер барада-да огулларына диең сөзлерини эчилер ахбети. Элбетде, илки билең Дурсун эже өз адамсына шейле днер: «Гызымызы хем абрай билең ерлешдирәйсек — вагт болупдыр, какасы?» Сонра бу сөзи ене-де бирки гезек гайталар. Дине шондан соң Анкар ага нәхили гөрнүшде, нәхили формада-ла болса, гызының бу хакдакы этсем-петсемини сорар.

Шейде дийилжек вагты хачанка? Ой секиз яшдамы, сен докуздамы? Белки йигримиде болар? Аслында гыз өзүн акыллы алып барса, ховлугун нэтжек? Белкэм, бар зады Кейкерин өзи чөзмели болар?

Анкар ага огул өерип гөрсе-де, гыз чыкарып гөренок. Белки, онун бу хакда эййэм белли бир пикири бардыр. Оны хем билжек гуманын ёк.

Өирэк гоншы обадан гумлуларын биринин хениз етишмедик гызыны асла өз денн-душы болмадык складчы адама эре берендигинин гүррүнн бүтин района ййрапды. Яш гызы алаи адамы суд этжекмишлер дийдилер, эмма судам этмөндирлер, хич задам. Складчы есер адам болмага чемели.

Ёк, Анкар аганын, Дурсун эжанын барлыгында Кейкер бейле ягдая дүшмөз. Бу-да бир вагт.

...Эмма Кейкерин алы дине бу өйдө я-да Ахат Анна-мэммедовичи чолажа отагында агзаланокды. Парасатлы Анкар байын еке гызынын яшыны чен билен хасап-лап йөрөнлер башга ерлерде-де барды. Бугдай орагы дөврүндө томус агшамларынын биринде район меркезинне голайда отуран гумлуларын колхозындан бир дел мыхман гелди. Ики ат гошулан араба Анкар аганын өйүнн гапысында дуранда, өзүне гөвни етйөн, кашан гөйинен орта яшларындан гечен, ёгнас сарыягыз аял да-баралы гөрнүшдө арабадан дүшүп, өйүн гапысындакы ичинн арасса, суварлып-сүпүрилен гин агач секинин янында дуран Анкар аганын баш-алты эдимлик янына гелип эдип-хорматын бүтин кадасы билени

— Саламөлик, Анкар бай! — дийди.

Эдил шол махал яны ишден гелен Кейик гелин өз өйүнн ачык гапысындан эпей мыхмана гөз айлады-да:

«Кимем болсан — савчысын» дийип ичинн гелетди.

Бахым ол өйден Кейкер гелнежесинин янына дазлап гелди.

— Ким ол аял? Ниреден? — дийип, Кейик гелин балдызынын йүзүне серетди.

— Мен нөбилейин. Эжеми, какамы танан киши болуп, абшарылыб-а отыр. Менем түнчелери ода гойдум-да гайдыбердим. Эжемин өзи демләр-дә.

— Хай, билемок велин, ол аяла инди кән гезек чай демлөп бермели болаймасан ягшы — дийип, Кейик гелин ене балдызына бакды. — Оңа сувчы днерлер!

Өзем я-ха башлыгын аялдыр, я-да складчы аялдыр. Говача кәтменлөп, орак орян аяла меизэнок.

Кейик гелин чакы догры болуп чыкды. Гелин мыхман озал Ербендин Яндакы обасында отуран колхозын башлыгынын аялды. Эмма ол нәме иш билен геленин айтмага гыссанмады. Йөне чай башында ресми болмадык өзара гүррүндө гелжекки геллешиклериң пахили меселә багышланжакдыгы дуйлуп башланды. Асыл серелип отурсан, мыхман аял Ербентдекәлерем Анкар бай билен Дурсун эжанын ат-абрайларына ашык болуп йөрөн экен. Анкар ага хем-де онун дөвлетли, асыллы мышгаласы барада хенизем оларын обасында ики адамын башы чатылса гүррүн эдилйәрмиш...

Мыхман аялын адамсынынам абрайы Анкар аганын голай бармыш. Оны районда-да говы гөрйәрмишлер. Санжар сыясынын хут өзи хем үч-дөрт гүлүкдө олардан чай иченмиш. Өтен агшам болса Рахманкулов шол колхозда йыгнак гечиренмиш. Йыгнакдан сон ол хем башлыгыңкыдан нахар иенмиш. Дегшип-гүлшүп отуранмиш.

— Гүлүшмек говы зат — дийип, Анкар ага мыхман аялын сөзүнн бөлди.

— Догры айдяныз Анкар бай. Бу юрт иш-аладанын юрды экен. Галын мен диен гелинлердир гызлар пақырлар араба гошулан яба дөндүлөр... Эгннлеринде кәтмен, аякларында чепек. Элбетде, гөржек гөргүлери бар огушы-да. Худая шүкүр, бизиңкилериң говача биленем ишлери ёк, гурчук биленем...

— Шей дийсене? — дийип, Дурсун эже башыны атды.

— Хава-ла. Ине, Кейкер жан ялы гызымызам, улы гелнимизем колхоз ишинден дынчдыр. Оглумызынам яшы илки-илкилер-ә веенни яшындан кичиди, шу йыл он секизини долдуряр. Өзем Керкидәки бир окува гиренсон, тә окувыны гутарянча-ха вееннә алжак дәлмишлер. Түвелеме, шо-ол еди яшындан бәри окап йөрши. Билими кән болансон геллеши зат эдишем үйтгешик. Өзем улы гыз ялы юваш. «Акылын өйжуги» дийип гүррүн эдйәлер.

— Шо говы-да — дийип, Дурсун эже сесленди-де, гөзүнн гытагы билен адамсына назар айлады. Анкар ага дине чеп элинин аясыны агзына тутды. Дурсун эже муна гаты дүшүнди. Бу: «Инди кән геллеме, гириш сөзи тамам болды» дийилдигиди.

Мыхман аялы алып гелен арабакешин атларына өз гетирен ёрунжасыны дөкүп, Анкар аганың «ичерик гирели» диенине гарамаздан, «шу ерде бир гарындашымыз бар, шолара бир гөрүнөйин» дийип гидишиди. Шонун үчин-де дашары чыкып гелен Анкар ага:

— Арабакеш мыхман хенизем гелмэндир-ов — дийип, ерине гечип отырды.

— Ол бу гүн шол гарындашыңкыда ятар — дийип, мыхман аял жогап берди-де, чыбының вызылдысына сенригини йыгырды.

— Бе-е, онда нахары өзүмиз ийибермели болар-да — дийип, Анкар ага ажыгандыгыны дуйдурды. Енилжек говурдак чорбасыны иенлеринден сон мыхман аял дуйдансыз ягдайда хужүме гечди.

— Айрана гелен табагыны гизлемез — дийипдирлер, Инди бизин хабарымызы алын Анкар бай!

Ол шейле диймек билен бир гөзи билен Дурсун эжэ, бейлеки гөзи билен Анкар ага назар айлады. Гөзлерини сүзен яшулы бирден башыны ёкары гөтерди.

— Хава, мыхман, гудачылыктан башга нэме хабарыңыз болса айдып отурың...

Мыхман гайра тесмеди.

— Сиз вели адам, Анкар бай! Йөне турув башдан менин ховаламы басжак болман, мен бейле сөзлөрдө дарыган адам дэлдирин!

— Меселем-ки, гингөврүм болсаныз, хасам говы, мыхман. Бизин чүрт-кесик жогабымызы гөвнүңизе алып дурман. Бир себеп билен гелипсиниз, ине огланлаң эжеси билен гүрлөшин, дердинишин. Гижән бойы узак...

Анкар ага шейле дийип, чакменини эгнине атынып, телпегини элине алып гатырак ардынжырады-да дашарык чыкды.

— Анкар бай мени сынажак боляндыр-а? — дийип, мыхман аял Дурсун эжеден хош сөз эшитмек ниети билен сорады.

— Ёк, мыхман, оюн дэлдир. Чыныдыр.

Мыхман бир селлем дымды-да:

— Бу нэме гелен ызыңыз йитмәнкә гайдыберин дийдигиңиз болярмы? — дийип, Дурсун эжэ йүзлөмән, йүзүни ёкары тутуп сорады. Жогаба гарашманам ене сөзлөп башлады. — Ёз обамызда мен диен гызларын маңа гелин болуп билсе арманы ёк. Йөне мен өзүмиз билен денечеррәк машгала дийип сизе гелипдим. Эгер

гызымыз яш дийип бахана этсеңиз бир салым гарашманга-да разы болардык. Я-да эйям гуда болан ериниз бармыды?

Белент әхәң билен айдылан бу сөзлөр Дурсун эжэ ярамады. Хер ничик-де болса мыхман хатырасы үчин нәгилелигини билдирмезлиге чалышды.

— Алла сакласын! Гызымызың яшлыгы догры. Йөне яшы етәнде-де гызың өзүңден бидин зат эдиң билмерис, мыхман. Огулларының гөвнүни йыкмадык какасы, екеже гызының гөвнүнем йыкмаз!

Кейкер эдарадан гайдып геленде, гапыларында дурган араба ёкды. Белент мыхман аял йүз берилмедик өйде ятып гитмәге намыс эден болара чөмли.

ОН ИКИНЖИ БАП

Гарашышым ялы, бригадирлик везипесини бойнума атдылар отурыбердилер. «Окувым нәхили болар?» диен совалыма Пащы: «Окувыңаң бир зады болар» дийип нәтакык жогап берди. Бу июлын аягында, августың башларында болупды. Август болса Левушкинин айтмагына гөрә, говачаларын хасыл топлаян айы болмалы. Шол вагта чөмли бизин бригадымыз говачанын долы дөрт бежергисини гечирмәге етишипди. Говача мейданларының хемме еринде хатар араларыны барлап кәтменлесең, культивация гечирип кешжагазлар чөксең, дөкүн дөкүп суварсаң долы бир бежергиниң гечирилдиги хасап эдиләр экен. Бизин экен ерлеримизин топрагының месдигине гөрә, бу йыл ол ерлер дөкүн талап этмейарди.

Топбак игделикде «Дөрт дүйп эриге» чөмли узун гөк золакда кимси кичи, кимси улурак атызларда бизин 30 гектар говачамаз яйылып ятыр. Августа, чөмли говачаларын дүйплери ёгнап, габарасы боюнча сәхрада пейвагтына өсен сиренин дерезесине етеңкирләпди. Дүйплерин шахалары думлы-душа яйрап, гоншы дүйплерин голлары билең тапышыпды. Кәтмен

урлуп, кешжагаз чекилйән хатар араларың депеси бир-бирине бадашан говача голлары билен бүрелип дурды.

Соңкы ярым айың ичинде, каникула чыкан окувчылар хезил берипди. Биз дөрт бежергини гечирип билелитимиз үчин Хотжаның «бригадасына» миннетдар болмалы. Ербентдекәк томус каникулының бахымражык гутарарына гарашярдык. Бу ерде велин догрымы айтсам, энтөк каникул дөври гутармабилсейдир дийип дилег әтмели болдум. Ишчи гүйжи дийилйән задың гадыры бу томус маңа бүтин гымматы билен аян болды.

Әлбетде, ёкары класларың окувчыларыны хемме бригадалара бөлүндилер. Бизе Хотжаның топары гелди. Мен Хотжа шейле дийдим: «Инди, гардаш икмизем дес-дең бригадир. Сен окувчыларың ёлбашчысы, мен болса улуларыңкы. Ине саңа блокнот, ине-де галам. Хер гүн саңа әтмели иши айдарың. Сен болса окувчыларың ишине гөзөгчилик эдерсиң. Хер ким нәче иш эден болса хасабыны аларсың. Дүшүңдинми? Сен инди улы адам болдун!»

Гаражүрженже догумлы оглан мениң айданларымы үнс билен динледиде, «дүшүңдим!» дийип, чагалык хыжувы билен жогап берди.

Илки билен окувчылар хемме атызларың тутуш гырларыны от-чөпден арассалатдык. Соң олар айратын участок берип, говачаларың араларыны отамаклыгы, соңа бака болса ховлукман кәтменлемиги табшырдык. Шу ягдайда Хотжаның гурамачылык укыбы йүзе чыкды. Онуң «бригадасы» ир билен Хотжаларың өйүниң гапысына йыгнанып, шол ерден икибир-икибир нызама дуруп гөни ише гайдярды. Хотжа болса командир хөкмүнде оларың гапдалыңдан йөрөйәрди. Олар ише сомсаяк болуп барян улуларың душундан батлы-батлы йөрәп гечйәрдилер. Нызам иш мейданына геленлеринден соң дагайәрды. Гүнорта нахарына окувчылар ене-де бүтин топары билен гелйәрдилер. Яш командир илки-илкилер ишден гайдыланда хем өзүниң яш эсгерлерини эртирки гелишлери ялы нызама дурзуп оба әкитмекчиди. Әмма бу башартмады. Себәби чагаларың көпүси мал-гараларына гөк-от йыгып әкидйәрдилер.

Бейле берк дүзгүни ёла гоян Хотжаны Левушкин хер агшам эдарада өвйәрди. Хатда ол бир гезек колхоза гелен Шагылыжовы ызына тиркәң, окувчыларың ишлейән участогына-да алып барды. Шондан бирнәче

гүн геченсоң район газетинде «Хотжаның окувчылар бригадасында» диен улы хабар чап эдилди. Онсоң гоңшы колхозлардан окувчыларың, мугаллымыларың «делегациялары» бизинкә гелип башладылар. Район газетинде болса «Хотжаның бригадасының асыллы гөрелдесине эерижилерин саны көпелйәр» диен сөзбашылы йөрүте бөлүм пейда болды. «Тимур ве онуң шөхратлы командасының жанлы мысалыны биз Хотжаның бригадасының гүнделик ишинде гөрйәрис» дийип газет язярды.

Бу барадакы газет хабарлары район ёлбашчыларының-да үнсүни чекен болара чемели. Райкомың бюросында окувчыларың колхоза көмеги хақында гүррүң эдипдирлер. Шонда Санжар сыясы шейле дийипдир: «Каникулда окувчыларың колхоза көмөклешмеги говы зат. Әмма педагогик пәхимлерден хем угур алмак гөрек. Аслында каникул окувчылар дынч алмак үчин, гүйч топламак үчин берилйәр ахыры. Бирнәме сересап-лырак болмак гөрек, ёлдаш газетчилер!»

Шондан соң газетде «Хотжаның бригадасы ве она эерижилер» барадакы хабарларың шовхуны ятышды, иш болса өңкүси ялы довам әтди. «Бу Санжаров сыясы: шовхун тутузмак гөрек дәлдир, сөс чыкарман ишлемек гөрекдир» дийип, Левушкин дүшүндирди. Санжар сыясының бюрода нәме үчин бейле сөзләр диендигине мен соң дүшүнип галдым. Мугаллымыларың кәбири каникулда окувчыларың улы адамлар ялы болуп ишледилмегине нәразылык билдирен экенлер. Райкомың, райисполкомың органы болуп чыкан газет болса окувчыларың ишини мәкәм голдаяр, динә голдав билең-де чәкленмәң гөс-гөни пропагандирлейәр. Диймек, «ёкары эдараларың» үнсүни чекмезлик үчин окувчыларың ишлейиш барадакы шовхуны ятырмак гөрек. А окувчыларың өзи болса гой хемишекилери ялы ишләберсинлер. Барды-гелди «ёкардан» бу меселе барада бизе кәежек болсалар «окувчыларың өз инициативаларына биз гаршы чыкмадык» диерис.

Ине, менде гаршылыклы пикир дөрәп башлады. Мениң идеал хасаплап йөрөн адамымда — Санжар сыясыда хем бейле хиле йүзе чыкайжак экенов. Мен муңа гаты хайран галдым, нәме үчиндир жуда тынандым. Бизи ак йүреклилик, чын гөплилик рухунда тербиеләпдилер. Агамырат мугаллымам, Бибигүлем — ак

бүреклилик биле чын геплиги мукаддес затдыр дийип бизни бейнимизе гуялдылар. Инди болса, Санжар сыясы барды-гелди «ёкардан» бу меселе барада кезек болсалар «окувчыларын өз инициативасына каршы чыкмадык» дийип айтмага, ягны алдамага тайяр. О ихили окувчыларын өз инициативасымыш?! Район биле генешип, колхоз ёлбашчылары окувчыларын өзүне, оларын мугаллымына сала салман, олары бригадалара бөлдүлөр ахыры! Окувчылардан гүнделик норманы долдурмак талап эдилмесе-де, оларын саны түкөл ише чыкмагына гезегчилик эдилйэр ахбети. Окувчылар ата-энелери биле дес-дең ише чыкып, шолар биле бир вагтда-да ишден гайдяр ахыры. Муна асла окувчыларын өз инициативасы дийип айдып болмаз, ёлдаш Санжар сыясы! Бу ягдай менин гражданылык ынсабымы аватды, элбетде, бригадир хөкмүнде болса мен Хотжа дагынын эден ве эдйән көмегине миннетдардым. Сон ене бирнече сапар бу ягдай барада келле дөвенимден сон «Элбетде, ягдай гөрөрөк болмалыдыр-да» дийип өзүме теселли бердим. «Хемме зат — фронт үчин!» диең шыгар бу затларын хеммесинден белентде дурярды.

Шейлелликде, говачаларын ужны чырпмак дөври гелди. Бу бүтинлей нэтаныш ишди. Левушкин пагтачылык бригадаларынын икисине-де етишмелиди. Ол тазе ише гиришен илкинжи гүнүмиз адамлары йыгнап гысгажык гүррүн этди.

«Говача өсүп гитжек — шу яман болжак. Гоза аз болжак. Инди говача өсмөк гөрек дэл. Шол себәп говача ужу ёк этмөкдир гөрек».

Мундан сон ол бир дүйп говачанын дик депесинде ёкары узап барян тилжагазы гөркезип, оны эли билең ёлуп гойберди. — «Шу тайы ёк этмөк гөрек. Дүшди?»

— Шу вагт ниресини чырпмалыгыны мазалыжа өврени! — дийип, мен аяллара айтдым.

Левушкин говачанын чырпмалы ерини ене-де гөркезди.

Говача бежергинин көп гөрнүшли хемме ишлеринин арасында ин ечили дийип хасап эдилйән бу иш бизиңкилере агыр дүшди. Аяллар «шу ерини чырпмалымыка?» дийип бир-бирлеринден сораардылар. Сонра чен билең чырпып гойберйәрдилер. Бейлеки бригадандан өврүлип гелен Левушкин янашык ишлөп йөрөн

ики аялын янына барып дурды. Аялларын бири говачанын депесинде бир тилжагазы тутуп дуршуна Левушкине тарап гаңрыланда:

— Шол болмаз ёк этмөк! — дийип, онун гаңдалына дыкылып барды. — Ине, шу ёк эт!

Иш диең шол гүнүн эртеси бирнеме тизлөшип башлады.

Ин соңкы — бөшинжи бежергини гечирмелиди. Эмма бир-бири билең сеплешен говачаларын арасындан өкүзе гошулан культивацияны йөрөтмөг-э бейледе дурсун, хат-да кәтмен урмагам кылашыпды. Агшам эдарада Левушкин бир яна, бригадирлер бир яна болуп, давалашмага башладык. Пащы болса хич тарапа-да гошулман айдылан затлары динлейәрди.

— Бежерги ятжак — райком билжек, биз иш пыррык болжак! — дийип, Левушкин башлыга дүшүндирйәрди.

— Говачаң арасында инди культивация гечирмөк мүмкин дэл, бейтсек говача харап болжак! — дийип, бизем ики бригадир болуп бир чукура түйкүрйәрдик.

Левушкин менден далда гөзлейәрди, мени өз тарапына чежжек болярды.

— Сен билйәр, Ёл-лы-ы, агротехника канун бар — позжак-иш пыррык. Райком соражак, сен нәме айтжак?

Левушкинин бейле жаныгып геплемеси йөне ере дэлди: рас, сен говача экйәрмин, шоны бәш гезек бежермели дийип агротехникадан угур алнып берлен табшырык барды. Хөкмирован агротехниканын гудраты гүйчлүди, ол Гызылаягың ыссы райондыгына, Дашховзун салкын райондыгына бакып дуранокды. Сенден хер гүн сводка сораляр, бригадалар колхоз правлениесине маглумат берйәр, колхозлар района, район — ёкарык. Хемме зада маглумат боюнча баха берилйәр. Ханы, бөшинжи бежергиден йүз өвүрйән дийип айдып гөр!

Левушкин бу ягдайлара элбетде, бизден белетди.

Эмма бизиң говача мейданларымыза өкүзе гошулан культиваторы салмак хем мениң пикиримче, өз-өзүне зыян этмөкди.

Башлык билең Левушкин оба Советине гидип района жан эдип гелдилер. Биз өзүмизин еңилендигимизи башлыгың йүзүне середен бадымыза андык.

Ген зат: бир кило артык пагта берсе колхозың бәхбиди. Дайханың өз зыянына чапмажакдыгы хеммә мә-

...Сен колхозын, дәүләтнн бәхбидинне болсун дийш
бир иш этжек болян. Эмма кабинетлерден чыккан теле-
фон сеси хемме затдай гүйчли. Укулы сес сана буйрук
берйәр: «Бежерги гечирмели!» «Агротехниканы поздур-
мары!»

«Антиагротехниклиге йүз уржак боляцызмы?»
Мен соккы дел сөзүн манысына дүшүнөмокдым.
Оны Левушкин ап-ансатжа дүшүндирди.

«Антифашист» — фашистлери йнгрейән адам
«антиагротехник» — агротехниканы йнгрейән адам».

Мундан соң мен сесими чыкармадым. Эдарада оту-
рап Поллук ага болса маңа бакып шейле дийди:

— Сенем хөкүметнн кичижик адамы. Ве шонуң би-
лен бирликде-де, районда отуран ёлдаш ёлбашчыла-
рың келлеси сеңкә гөрә улуракдыр. Эсасан-да, сен
Пащы жан нәме дийсе шоны эдибер ахыры. Сен ёлдаш
Лебичкиннн яңкы айдан задыны эшитдинми? Акыллыжа
боларлар!

Ери, инди Поллук аганың бу икиара гошулмасы нә-
ме? Менин еңседамарым гатап гитди. Өзүңден яш улы.
атаң ялы адама гайтаргы берип отурмак гелшиксиз.
Дымып отурмак — олам гелшикли дәл.

— Сиз өз гоюн-гечиниз билен болуберсеңиз-ле, Пол-
лук ага! — диеними дуйман галдым. Соңундан өкүн-
димем велин, гараз агзымдан сындырдым. Поллук
ага болса, гарашышым ялы, гызып башлады.

— Башлыгың сени бригадирлиге белләнине сан-
лыжа гүн болды. Ве, шонуң билең бирликде-де, менин
хасапчым болуп ишлейәркөңем хокга чыкармагы говы
гөрийәрдин. Эсасанам мен правлыни члени, сен болса
правлыни члени дәл. Сен хөкүметнн диенине-де гар-
шы чыкжак болян!

— Гойсаныз-лайт! — дийип, Пащы онун сөзүниң
врасыны бөлди. Шу-да говы болды. Поллук ага-да дым-
ды, мерем. Эмма мениң дерегиме Поллук аганың га-
бат гаршысында отуран Нуина пәлван гепләп башлады.

— Сен, перме, «пыраблени членидирин» дийип гула-
гымызы камата гетирдин. Нәмән члени болсан шонуң-
кы бол, йөне агзыңа бек бол. Сен Ёлла «хөкүвметин
айданына гаршы чыкяр» дийдин. Шу сөзи мундан бәш-
-алты йыл озал айдан болсан нәдердилер? Мен сенден
сораян: жогап бер!

Поллук ага отуранлардан голдав гөзләп, бир башлы-

гың йүзүне, бирем Левушкиннн йүзүне серетди. Нуина
пәлван болса сөзүни довам этди.

— Сен говурмадан гарныны долдурып, әйнегини да-
кынан болян-да гөвиүне гелен зады дийип отурма-
дыр өйдйән! Сениң өзүң дүзүв адама мензәнок. Сен
пыравлыни члени болсан мен — ирбизәнний камися.
Балла мен бүтин пермән ишини рвиз этсем пыссы-
-пыжурлыгың кәнмикә диййән!

— Гөрийәнми, ёлдаш Пащы! Ёлдаш Левичкин! —
дийип, Поллук ага еринден турды. — Ак йүрекли
актибе нәмелер дийип дур? Еллы икиси мениң гаршы-
ма дил дүшүндирлер! Ве шонуң билең бирликде, Нуи-
на пәлваның Ербентдекәк оба-оба айланып йөрмекден
башга пишеси ёкды.

Нуина пәлван еринден тураңда, сандыр-сандыр
әдйәрди, онун газалпы назары Поллук ага дикили-
ди. Режөннн ген дәлдигини аңан Пащы Нуина пәл-
ваның сынындан чекип, оны зордан еринде отуртды...

ОН ҮЧҮНҖИ БАП

Керкичиннн гәми дуралгасында бар-
жа берилерине гарашып ятан адам-
ларың хетди-хасабы ёкды. Лебап
районларына иберилйән йүклер илки билең Керки-
чиннн демир ёл станциясында дүшүрильәрди, шол
ердәки улы базадан болса хер района дегишли зат-
лар пайланып берилйәрди. Соңра деряның чеп кена-
рындакы районлар өз йүклерини пароходчылык
конторасының үсти билең әкитмелидилер. Керкичи бай-
рының үстүнде ерлешйән пароходчылык конторасы-
ның жайы мыдама экспедиторлардан, складчылар-
дан долуды.

Дөвлихановын район коммунал хожалыгы үчин
алан гурлушык материаллары гәми дуралгасына гети-
рип дүшүренине ики гүн болупды. Эмма ол йүки хачан
баржа йүкләп, деряның терс акымы билең Гызыла-
яга әкидиң билжекдиги хенизем мәлим дәлди. Деря яка-
сында гөм-гөк егенлигин ичи Халажың, Бурдалыгың,
Керкичиннн, Гызылаягың райполары хем-де колхозлары
үчин гойберилең дүрли-дүрли йүклерден долуды. Ка-
гыз халталы минерал дөкүнлер, күнжаралы ганарлар

хер ерде-хер ерде мүннөр-мүннөр болуп дурды, хатар-хатар эдилеп гоюлан демир бочкалардан бензинин ысы хаплап бурнуна урярды. Бу ер язлага гөчөн чарва оба-сына чалым эдйәрди. Гижелерине адамлар үйшүшүп то-пар-топар болуп чай ичйәрдилер, нахар биширинйәрди-лер. Керкичиде мыхманхана ёкды, Керкидәки мыхман-ханада болса хич хачан диең ялы бош орун тапылмаяр-ды. Шонун үчин-де Дөвлиханов дуралгада ятмага меж-бурды. Дерянын гүвүлдиси билең өвренишен адамлар-гичәнин бир вагтына ченли гүррүңлешип отуярдылар. Дөвлиханов болса гүррүңе гошулман, режеленип гой-лан тагталарын үстүңде диң аркан дүшүп ятышына иркилжек ялы эдйәрди-де, бирден ене тисгинип ояңярды. Онсон гапдалына ганрылып середйәрди. Эмма Пенжи еринде ёкды, ол гоншуларын янына гиден болмага чеме-ли. Пенжи Дөвлихановын ишгәриди. Ине, бир хаюкдан соң чыбыш-чыбыш эдип ол хем үйшүрилги тагталарын үстүңе чыкар. Башлыгыны укудан оятмазлык үчин юваш-лык билең көне кечесиниң үстүңде гышарар.

— Нирелерде гезип йөрсүн-айт?— дийип, Дөвлиханов она тарап өврүлйәр.

— Бурдалыклыларын янында болдум, башлык — ди-йип, Пенжи гин гөврүмлик билең жогаң берйәр. — Олар-а заңнарлар эртир баржа алжага мензейәр...

— О нәхили алжакмыш, оларын нобаты бизиң ызы-мызда ахыры?

— Хей, башлык, нобатына ким середйәр?

— А онда нәмә середйәрлер?

— Элиңе середйәрлер, башлык, элиңе.

— Бу нәме дийдигиң боляр?

— Бир зат эмлемесен энтеклер баржа алып билме-рис дийжек болян...

Дөвлиханов ланна еринден гаяр.

— Сен нәме женаята йүз уржак болярмың?

— Исле женаят бил, исле женаят дәл, шейтмесек эн-теклер ятмалы борус, башлык. Ярты гарын говурма бол-са, мен бу йүкүмизи сиз гелмедик болсаңызам эййәм Гызылаяга элтердим.

Дөвлиханов сесиниң песелдип, Пенжиниң янына бар-яр-да, онун эдил гулагына агзыны гойяр.

— Сен нәме гүррүн эдйән, оглан, нәме диййәниңе өзүн дүшүнйәрмиң?

— Аңырсына-да гечйән, башлык.

— Сен өзүн комсомол члени, шейле дәлми?

— Шейле.

— Онда нәхили бейле сөзлери агзына алып билйән? Мен сени ак йүрекли огланмыкаң диййип йөрдүм. Ялы-шан экеним.

— Мүмкин. Йөне мен ягдайы айдян, башлык.

Шундан соң Дөвлиханов дымяр. Яп-яңыжа Пенжиниң айдан затларыны ичинден гайталаяр. Ек, Пенжи оюн эдйән оглан дәл, ялан сөзлейән оглан хем дәл. Рас, ол бир зат айтдымы, шоны чын биләй. Дөвлиханов бу даяп, гөдексирәк огланың гылык-хәсиетине эййәм белет болупды, шол гылыгы халапды. Себәби гөнүмеллик адамың иң говы сыпатларының бири ахыры. Нәхили зонтар әхенде дийсе дийиберсин — адам догрусыны айтмалыдыр. Гөнүмеллигиң кәбир адамлар ярамаңды-гыны Дөвлиханов билйәр. Гой ярамаса ярамасын. Бир йүреги икә болуп болмайшы ялы, гөнүмел сөзи хем ики хили эдип айдып болмаз. Эгер шейтсең ики йүзли болар-сын. Ек, Пенжи, догрыны айданың үчин саг бол, гардаш. Мен бирнәме гахарланжак болдум, йөне диең эшиден сөзлеримиң маңа иңиң дәл хем-де укыпсыз сөзлер боланы үчин гахарландым.

Дөвлиханов шейле пикирлер билең диң аркан дүшүп, ики элиниң бармаклары билең гарныны питикләп ятыр-ды. Илкагшамкы гүвләп өрен чыбынлары деря якасы-ның салкын шемалы алланирелере ковуп әкидипди. Дик депә галан айын шекили дерянын ортасына дүшүп дурды. Дерянын чеп кенарында Керкиниң овадан сейил багы гаралып гөрүйәрди. Дөвлиханов аркан дүшүп ятышына кәте келлесини шол тарапа өврүйәрди. Аслы-да, тебигатын ажайыплыгыны дуоң билмейән адам-лар боляр. Дөвлихановда хем тебигат тәсннлигинден леззет алып билйән иңче дуйгы кемтерлик эдйәрди.

Дөвлиханов хәзир тебигат хакында дәл-де, дүййә ха-кында, адамлар хакында пикир эдйәрди. Пенжиниң кесе-синде комсомол билети бар. Дөвлихановда партия биле-ти бар. Ери, ярты гарын говурма-да шу ерде дуранмыш дийип хасап эдели. Пароходчылык конторасының ичин-де болса онун начальниклериниң бири отуранмыш диели. Говурмалы гарын берилең бадына ол баржа бермәге тайымыш дийип хасап эдели. Эмма Дөвлиханов она нә-хили йүрек билең пара берип билер? Элбетде, говурма-ны башга кишиниң үсти билең бермегем болар, хич ким

17. Б. Худайназаров

билмез ялы эди бермегем болар. Эмма сенин йүрегин бу этмишнин мыдама сана ятлар дурар. Ярты гарын говурма зерарлы сенин выжданыңа япышан тегмил хич хачан айрылмас. Бу хапа иши амала ашырмак үчин йүрегин хем хапа болмалыдыр. Эмма Дөвлихановың йүрегин арасса. Оны Дөвлихановың өзи хем билйәр, Санжар сыясы хем билйәр, бейлекилерем. Дөвлихановың илки райкомың икинжи секретарлыгындан, соң колхоз башлыклыгындан бошадылмагына онуң ёлбашчылык стилиниң Санжар сыясыныңкыдан үйтгешиклеги себәп болды. Эмма хич ким Дөвлихановың йүреги пәк дәл дийип билмез.

Пенжиниң айтмагына гәрә, пароходчылык контрасындакы ёлдашлар говурманы говы гөрйән болара чемли. Шол парохорлар Санжар сыясының гараматында болса нәдердикә? Аслында эртириң өзүнде Керкә гечмели-де, шу ягдайы шәхер ёлбашчыларына дуйдурмалы. Женайты гөрүп, женайтчыны гөрүп сесиңи чыкарман йөрмек хем женайт ахыры.

Дуралгада туран гыкылык Дөвлихановы данданың сүйжи укусындан оярды. Баржа гелерине гарашып ятан вагтлайын гоңшулар дерячының гарамтыл лыбаслы формасыны гейнен, ак папаклы адамың дашына гечипдирлер. Олар дерячының үстүне юмрукларыны дүве-дүве топулардылар.

—Нәме үчин нобаты бизден соң болса-да бурдалыклылара баржа бердиң?

— Биз сениң үстүнден арз этжек.

— Сиз парохор...

Дөвлиханов үйшүрилги тагтаның үстүнден дөкүп дүшди-де, оларың янына барды. Бу вагт яңкы гыгырышян адамлар дәл-де, дерячы формасындакы адам хужүме гечипди.

— Сиз нәме гыгырышясыңыз? Барын, нирә арз этсениз ёлуңыз ачык. Бурдалыклылара баржа бердим. Себәби азотлары эрәп, ере сиңип баряр. Дүшнүклими? Йүк сизинки, баржа билен пароход мениңки. Ховлуксаңыз йүкүңизи арканыза гөтерип гидиберин.

— Баржа сизинки дәл, пароходам сизинки дәл. Олар дөветинки. Сиз өз айдян сөзлериңиз үчин жогап бермели боларсыңыз! — диен азмлы сес дерячыны шол сес чыкан тарапа гаңрылмага межбур этди. Дөвлиханов билен дерячының гөречлери гарпышды.

— Сиз ким? — дийип, дерячы папакыны элинде ойнатмага башлады.

— Кимдигими дем сонуррак билерсиниз.

Она ченли дерячының гапдалында дуран Пенжи онуң гулагына нәмелердир чавуш чакды. Шол чавуш дерячыны бу болшундан өзгертди-де, оны бүтнiley башга бир гөрнүше гетирди. Инди ол гулакларына ченли йылтырып, баш эгип, Дөвлихановың өңүнде дурды.

— Багышлаң. Йөрүн эдара баралың...

Дөвлиханов Пенжиниң өзүне гөз тыланыны гәрди.

Олар үч болуп пароходчылык конторасына бакан уградылар.

— Гүнортан Мукрыдан баржалы гәми гелйәр, шоңа гарашмагыңызы хайыш эдйән — дийип, дерячы формасындакы адам Пенжә ялбарян шекилде йүзленди.

— Боля-да — дийип, Пенжи аграслык билен жогап гайтарды.

— Молодец! — дийип, дерячы онуң аркасына какды-да, Дөвлиханова йүзленди.

— Белки, катер билен деряда аз-кем гөзеленч эдерсиңиз? Ин говусы, энтек эртирлик бери эдинелиң.

— Азара галман, мениң энтек ожук-бужук ишим бар.

Шей дийип Дөвлиханов Пенжи билен гапыдан чыкды. Дерячы онуң билен ене бир гезек баш атып сагболлашды. Байырдан ашак дүшүп угранларында, Дөвлиханов сакга дурды-да, Пенжиниң шадыян йүзүне чинерилди.

— Бу нәме болдугы?

— Баржа йүк йүкләнимизден соң ёлда айдарын, башлык.

— Хәзир айт, пара бержек дийдинми?

— Ёк.

— Онда нәме дийдин?

— Ёлда айдайын, зыяны зат диюмок.

— Ай, боля-да — дийип, Дөвлиханов разы болды.

Мукрыдан гелен баржа Гызылаяк коммунал хожалыгының гурлушык материаллары йүкленип дурка, аркасы гайым гошхалталы, саг голтугы пишекли, мелемтил пилоткасыны гышыграк геен, йүзи готурагада бир йигит демир ёл станциясы тарапдан гелип, дуралгада аяк чекди. Шол махал адамлар икиден-екеден онуң дашына үйшдүлер.

— Йигит, нирели боларсын?

— Гирели дийсемкөм, валла? — дийип, йигит кепән додакларының ялашдырды.

— Бу ерлери мен биринжи гезек гөрйән, йөне оба-мызам, өйүмизем шу желагайда болмалы...

— Ербентлилерден болса гөрөк — дийип бири сес-ленди.

— Эдил өзи — дийип, йигит оранан чилимнин отла-манка жогап берди.

— Гызылаяк районының «Бирлешик» диен колхо-зына бармалы.

— Ине, хол баржа Гызылаяга уграяр, ислесеңиз шона мүнүп гидерсиниз, ёгсамам бу ерден Керкә гечип, о тайдан машын я-дә араба билен гидерсиниз. Йөрүң, энтөк бир кәсе чай ичелиң! — дийип, башга бири айтды.

Дуралгада баржа гарашып, энчеме гүнлөп ишсиз ятан адамлар фронтдан гелен йигидиң дашына эгрил-дилер. Мис семаварда чай гайнатдылар, юка китирле-ре чай демледилер.

Хеммелер фронтчының агзына гараярдылар, онуң гүррүңини эшитмек ислейәрдилер. Фронтчы йигит арка-сындакы гошхалтасындан бөвүрлери епбешен көне бак-ложка билен бир бөлек колбаса чыкарып, ортада гойды. Эл ялы гара чөреги хем чакгысы билен кесиш-дирди.

— Адамлар гөк чайдан өңүрти шу баклажкадакы ах чайдан аз-кем овуртлайсак нәдйә?

— Ай, йигит, шол зәхримары ичип нәтжек? — ди-йип, бир яшулы йүзүни башга тарапа совды.

— Нәтжек-дә яшулы, дурмуш бизе ажыны-да, сүй-жүни-де гатындырып пайлапдыр! — дийип, фронтчы баклажканың ичи хырлы агызыпысыны ажы болгар арагындан пүре-пүрлөп янындакыларга хөдүрледи.

— Биз-ә ичемзөк, йигит, өзүң ичибер...

Йигит ызлы-ызына ики гезек гөтеренсөң гүрлөп башлады.

— Мениң адым Пәлван готур. Какама Нунна пәл-ван дийәлер. Доганыма Модана пәлван диердилер. Йөне ол хақыкы пәлванды... Хақыкы пәлван боланы үчинем немецлер илки шонуң дашына гечипдирлер. Себәби ол хақыкы пәлванды. Шонуң үчинем немецлер оны... өлдүрүпдирлер. Шейдибем пәлванларын соңуна чыждык дийип пикир эден болмаклары мүмкин. Эм-

ма Модана пәлвандан соң Пәлван готур диенем би-ри барды. Оны хем өлдүрүп билселер, оларын ызын-да Нунна пәлван диенем бири барды... Эмма немецлер инди 41-нжи йылың томсундакы немецлер дәл. Олар өз сүренлерине тарап гачярлар. Йөне гачяркаларам ызларына атып гачярлар. Ине, шол окуң бири мени яраты этди. Эмма өлдүрүп билмедилер. Намартдык-лары шунданам гөрнүп дур... Өлдүрүп билйән бол-саң-а өлдүр, ёгсамам азар берме. Адамыны яраты эдип гоймак намартлык ахыры. Мен Ербентде жесмык билен товшан атамда яраты эдип гойберсем түйс йүрек-ден гынанярдым. Өзүми немецлер яраты эденлерин-де болса агладым... Мениң өзүм 22 саны мен диен немеци өлдүрдим. Яраламадым-да өлдүрдим. Гөзгы-ны эдип гоймак намартлык болар...

— Бей-дийме! — дийип, хәлки яшулы онуң гүррүң-деши болды. — Муна шүкүр эдиң, йигит, башыңыз дик болса боляр, аягыңызың ярасы дура-бара ягшы болар. Вах, мениң оглум Розыжанам шейле болуп геләйсе гынанман бегенердим.

...Пәлван готур өйләнлер Дөвлиханов дагы билен ёла дүшди. Дөвлиханов өз адыны, какасының ады-ны айдан соң пәлван Готуры танады. Эмма өзи таныш-лык бермеді.

Баржаны чекип барян пароходың ёкаркы палуба-сы сесленди. Меле сувлы, жошгунлы деряның терс акымына хаяллык билен йүзүп барян пароходың үстүн-де Пенжи Дөвлиханова йүзленди.

— Ине, инди мен хәлки дерячы формасындакы адама нәме диеними айдып берейин. Ол пароходчы-лык конторасының начальниклеринин бири. Сиз «Ким-дигими дем сонуррак билерсиниз» диениңизде мен онуң гулагына шейле чавуш чакдым: «Ол мениң до-ганым, өзем Ашгабатдан барлаг иши билен гелипдир. Дуралгадакы баржа гарашып ятан адамлар билен эййәм гүррүңдеш болды...» Ине, бу сөзлерин болса оңа нәхили тәсир эдендигини өзүңиз гөрдүңиз, башлык. Нәдипдирин?

— Ай, шонуң ялы бир пыссы-пыжурлык эдиниң билдим-ле — дийип, Дөвлиханов йылгырып жогап берди.

Пәлван Готур буларын гүррүңлерине гулак габарт-ман, әпет деряның бир-бирине сүсүп барян толкунла-

рына, дөрияң саг кенары билен угурдаш узалып гадйән яланач байырлара, чеп кенары тутуп дуран хыщалы жеңеллиге назар салып барялды. Ахыры ян ёлдашлары билен гүррүңлешмек иследи, нәтдими, олара йүзленди.

— Ербентлилер бу тайы билен өвренншдилерми-айт, яшайышлары нәхили?

— Амыдеря кераматлыдыр, ашна — дийип, алчак Пенжи онун янына гелди. — Амыдеря өзүнден сув ичйән адамлары хор этмез. Мен-ә догрусы, сизин колхозыңыза барып гөрөмок велин, адамлары жуда зор ишлейәр дийип, районда гүррүң эдйәлер. Зор ишлейән адам болса хор болмаз.

Пәлван Готур йылгырды.

— Ай, нәбилейин, гардаш, хемишекилиги болжак болса-ха мениң какам зор ишленйән ерде гөрүнмели адам дәлди, йөне Амыдеря кераматлыдыр дийдин велин, ол какама-да гудратыны гөркезен болса — ончасыны билемок...

Бу сөз Дөвлихановын йүрегине жүнк болды. Пәлван Готур билен ичгин гүрлешмеги, хас догрусы, танышмагы ислемайәндиги месе-мәлим билдирип дурса-да, ол хем буларын янына гелип гүррүңе гошулды.

— Сен какаңы жуда йөнтең адам хасап эдйәң-ов. Ялңышян болайма? «Пигиди ёлдашыңдан тана» дийип-дирлер. Нунна пәлванын досты Аңкар ага ахыры.

— Бе, сиз какамы танаяңызмы? — дийип, пәлван Готур хайран галды. Соңра Дөвлихановын йүзүне сине-сине серетди-де, бирден оны танады!

— Сиз ёлдаш Дөвлиханов дәлми?

— Мени ниреден танаяңыз?

— Ербентде секретар райком болуп ишлейәдиниз ахыры, менем Гызылтакырын почтальоныдым. Бе, валла, бу душущян еримизе серет, бу душущыгын шанына... — дийип, ол сөзүни соңламан, деррев гошхалта-сындаң баклажкасыны чыкарып, онун агызяпысыны аракдан долдурды-да, Дөвлиханова узатды. Дөвлиханов араклы агызяпыны бурнуна голай тутуп, сенригини йыгырды.

— Эл, ысы эрбет экен-айт? Боля-да, саг-аман геленлигин саглыгына.

Баклажкадакы арақ Пенжи билен Готурын өзүне-

де бир гезек гөтермәге етди. Шундан соң булар бир-бирлери билен хөврүкдилер.

— Валла, гумлуларын гөчүп гелен ери ажайып ер экен! — дийип, пәлван Готур сесленди.

— Элбетде, гумлуларын гөчүрилмеги — цивилизация тарап әдилен бир әдим болды, мунун тарыхы әхмети бар—дийип, Дөвлиханов сөзә гошулды.

Гүн яшар-яшарын үстүнде пароход «Бирлешик» колхозынын габадындакы йүкли баржаларын сетанда-сейранда бир гезек дуран портунда сәгинди. Дөвлиханов билен Пенжи бу ерде пәлван Готур билен хошлашып, ене ёла рована болдулар.

ОН ДӨРДҮНЖИ БАП

Окувын хем-де пагта йыгымынын башланан учурларында Пащы бир агшам колхоз активлерини чагырып, өйүнде кичеңрәк отурышлык этди. Онун оглы болупды. Тоя Санжар сыясы аялы билен Рахманкуловдыр Шагылыжов дагын болса өзлери гелен экени. «Йыланын йигрендиги нарпыз, олам хининиң агзында гөгәр» дийлиши ялы, мен Поллук ага билен бир ерде отурмалы болдум. Эмма ол гүрлемән, кәте Санжаровын, кәте Рахманкуловын, кәте-де Шагылыжовын йүзүне середин мысапырсырап отырды. Мениң гөвнүме болмаса, Санжаров тукатды, йөне шол тукатлыгы дашындакылара билдирмежек болян ялыды. Рахманкулов гөзлерини гырп-гырп эди, гап бөвүрде дыз дегширип отуран энедир гыза — Анна Самойловна билен Бибигүле середйәрди. Көрпе чага Анна Самойловнаның голтугындады. Багтдан яна серхош болан яш энәниң гүлүмсейәйән хем-де сүлмүрейән гөзлери шол чага дикилгиди. Ол гөзлер бирден юмулярды-да, шол бада хем ачыларды... Гундагда ятан көрпәниң болса дине ак посалажык нашыжа йүзи гөрүнйәрди. Бу өйде шейле кән гарашылан шу дабаралы гөрнүше сын эдйән Рахманкулов ахыры сакланып билмән:

— Бибигүл уям, огулжыгыңыз болса, өзүңизе дәлде Анна Самойловна мензейәр — дийди.

Бибигүл утанжырап әжесине тарап йүзүни өвүрди. Поллук ага чаганың йүзүни гөрмесе-де:

— Эсаснам, ёлдаш биринжи секретарь райком гаты сынчы экен! — дийип ялым-юлум этди.

— Яшулдулар нәмә геленок? — дийип, Санжаров Па-ша йүзленди. Шол бада-да улудан демини алып, саг элини мацлайына дирәп ашак бакды. Пащынын даша-ры чыканыны хем дуймады өйдйән. Онуң бу болуп отур-шы төверегиндәкилерин үнсүни чекмән дуруп билмежек-ди. Бизин хеммәмиз Санжарова бирхили небси агыры-жылык билен серетдик.

— Ёлдаш Санжаров болса бу гүн ядан шекилли — дийип, Раманкулов хем оңа дуйгудашлык билен гарады. Санжаров шол бада келлесини галдырып, бир йылгыр-жак ялы этди-де:

— Ай, ёк-ла — дийип «Казбегине» элини етирди. Отлучөпи чакжак болуп дурка, Анна Самойловна:

— Ёйде яш чага бар, сыясы! — дийип дуйдурыш берди.

— Багышлаң — дийип, Санжаров хем дашарык чыкды.

Биз Санжаровын болшуна гециргенип, Анна Самой-ловнанын йүзүне седишдик.

— Бәш-алты гүнден бәри анкасы ашан ялы болуп йөр, ядавлыкдан болса-ха не ягшы — дийип, Анна Са-мойловна сесленди.

— Менем шоны дуйдум, дайза — дийип, хәлиден бәри геплемән отуран Шагылыжов сөзе гошулды. — Ёлдаш Санжарова нәме болярка? — дийип, дүйн Лейла менден сораар.

Поллук ага ене-де өңки әхенинде, йөне велин йүрек-ден чыкмаяндыгы месе-мәлим билдирип дуран первай-сызлык билен гүрледи.

— Сизин үчинизем, ине, ёлдаш Рахманкуловам, ёлдаш Санжар сыясы, ёлдаш Шагылыжов өзүнем, эсасанам тутуш районуң баштутаны боланыныз үчин гиже-гүндиз пикир эдиң йөренсиниз, ве шонун билен бирликде-де, келләңизе аграм дүйшәңдир. Егсам ёл-даш Санжар сыяса гаррылык энтек сүртесенем ёкуш-жак дәл ахыры.

Анна Самойловна соңкы сөзлери эшидиң. Поллук ага бакан назар айлады, шол гарайышдан онуң өз әри барада айдылан сөзлери макуллаяндыгыны анла-мак болжакды.

Пащы Анкар ага билен Нунна пәлваны хем-де Пәлван Готуры ызына тиркәп гелди.

— Саламлашдылар.

Бир хаюкдан соң Санжар сыясы хем ичерик гирди. Ёне нахар чекилип башланжак боланда, көмеклешмек үчин мен еримден турдум. Дашарда Кейик гелин би-лен Кейкер нахар биширйәрдилер. Дине өе үмсүмлик аралашан вагтда көте оларын өзара гүррүнн эшидил-йәрди. Мыхманлар гелели бәри дине Кейкер бирки гезек өе чай гетирип тидипди. Төзе этиң газанда гай-наян чекдирмесинин ысы болса гапы ачылып-япылан пурсатында бурнуна уруп дурды.

Илки билен адамларын эллерине сув акыдып, соң-ра сачаклара табак чекип болдум-да, өз ерime гечип отурдым. Инди биз табагын башында үч адамдык: Поллук ага, пәлван Готур хемем мен. Анкар ага би-лен Нунна пәлван икиси өзбашларына бир табагын башына гечдилер. Санжар сыясы, Рахманкулов, Ша-гылыжов дагынын өңүнде уллакан жам гоюп, оларын херсине айратын тарелка алып бердилер. Поллук ага «улы гуллуқчылар» эдилйән бу хормата гөзигиджи-лик билен гөз астындан әңедйәрди.

Пащы яшыл сырчалы ортача бедрәни орта гетирип гоянда, гапыдан Гытжа гелип отуранлара ювашжа са-лам берди-де, әдеп билен Анна Самойловнадыр Биби-гүлин янына гечип отурды.

Яшыл сырчалы бедреден балдан эдилен гоп-гойы, гырмызы өсүп дуран чакыр кәселере гуйлуп башлан-ды. Бизинем үчимизе-де гуйдулар. Нунна пәлван Пол-лук аганын өңүндәки чакырлы кәсә гөзүнн гытагы билен седиляркә, мен Анкар аганын онуң дызына дүртенини гөрдүм. Бу: «зат дийме, ичсин» дийилдигиди.

Биз Санжар сыясынын бир зат диерине гарашардык. Санжар сыясы болса чакырлы кәсәнин эрнегинден тутуп, ашакы додагыны дишләп «ичсеммикәм, ичмесем-микәм»? диййән ялы болуп отырды. Анкар агадыр Нунна пәлван эййәм нахара башлапдылар.

— Онда ёлдаш Санжаров биз болса сана гарашып отырыс — дийип, ахыры Рахманкулов дилленди. Сан-жаров «хәх» дийлен ялы келлесини ёкары галдырып, башарыбилдигинден шәхдачык гөрүнмәге чалышды.

— Жоракул, «Мыхман атандан улы» дийиңдирлер, сөз сиздендир, биз Шагылыжов икимиз бу ерде ярым

мырман, ярым хожайын, сиз болса иң хорматлы мырман, мегерем бу өе илкинжи гезек я-да көп болса икинжи гезек гелшиниздир, шейле дэлми?

— Ол айданыңыз болса догры — дийип, Рахманкулов чакырлы кәсәни ёкары гөтерди. — Онда болса, ёлдашлар, мен илкинжи тосты Анкаровларын улы, абрайлы багтлы машгаласына гошулан тәзе адамын — Анна Самойловнаның голтугында ятан көрне оглуи саглыгына, онун яшы узын болмагы үчин, онун какасының хем-де атасының мынасын огул болуп етишмеги үчин гөтерйәрин.

Биз ичдик. Бейлекилерем ичдилер. Дине Санжар сыясы кәсәсини ёлдашлары билен чакышдырды-да, оны гөтерен ялы эдип, омуртлап-оумуртламан ене ерде гойды. Шол пурсатда ол шейле бир улудан дем алды велин, биз-ә дэл, хатда парахат нахар ийип отуран Анкар ага-да оңа тарап өврүлмәге межбур болды. Анна Самойловна голтугындакы чаганы Бибигүле берип, лаңна еринден галды.

— Багышлан, аз-маз ичим гысжак боляр — дийип, Санжар сыясы отуранлары көшешдирди. — Сиз ийип-ичип, отурың, мен Еллы билен ачык хова чыкып, бир дем гезим эдейин...

...Ай-айдың болмалы гижелерди. Эмма кырк үчинжи йылың гүйзүнің башкы гижелери асманын йүзи укудан ачылмадык адамыңкы ялы гамашыкды. Асман-да булут диер ялы булут ёкды, йөне өйледен сон туран пөвхе ел Лебап топрагының әхли тот-тозаныны ал-асмана гөтерип, шолар билен айың өңүни перделән ялыды. Шол өчүгси пердәнин аңырсындан овадан айың өзи дэл-де, онун чала судуры гөрүнийәрди, ялдыравук йылдызларын өзлери дэл-де, оларын дине чала йылпылдысы сайгардырды.

Тиркешип, сессиз-үйнсүз илерки каналың райышына чыкдык. Санжар сыясы ызына өврүлип, бир салым ука гиден оба назар салып дурды. Дине Пащыларын өйүнде чала ышык гөрүнийәрди. Сонра ол чилим отланды-да саг голуны мениң чеп эгнине атды.

— Хем окаян хемем бригадирлик эдйән дийсене?

— Хава...

— Гайрат эт, гайрат эт, ханогул, дөвүр гайратлы адамы говы гөрйәр...

Дине шундан соң ол йүзүме чынлакай гарады.

— Сен почтальон болубам кән ишләпдин, шейле дэлми? Шейле болса, уруш туралы бәри кән өйлере ажы хабар-элтмели болансын... Гулак гой: сен хәзир почтальон дэл, йөне шейле ажы, шейле агыр хабары сен ене-де бир өе элтмәге мертлик эт, сенден хайыш эдйәрин...

Эндамым диглән гитди. Ягыр ериме басылан ялы болды. Эмма Санжар сыясы мениң йүзүме середин дурды, оңа жогап бермек гереки.

— Киме? Нәхили хабар? — диними билйән, гулагым велин өз айдан сөзлерими эшиденекды.

Ол жогаба дерек жалбарының кисесинден бир бөлөжик кагыз чыкарып мениң элиме тутдурды. Бу кагыз мана таныш кагызды. Бу кагыз... Бу кагыз...

Мениң дилим тутулды. Дине гулагым Санжар сыясының — бу әнет адамын улы йүреге аграм сала-сала зордан айдан сөзлерини эшитди.

— Анкар агалара Дине Анкар агаң өзүне. Биз гиденимизден сон... Дине шондан сон...

